

म. ग्रं. सं. ठाणे  
विभाग  
९८९८

# वैदिक आर्यांचे ज्योतिविज्ञान

आणि

## वैदिक देवतांचे पुनर्दर्शन

देखक

अ. ज. करंदीकर



REFBK-0012342

मूल्य पांच रुपये

नवाची ग्रंथ संग्रहालय, गार्गे, स्थलपत.

अनुमान ३३८०३ वि: निवंद—

क्रमांक ... १४९८ नों दि: २३-२२-६२

# वैदिक आर्याचं ज्योतिर्विज्ञान

## आणि

## वैदिक देवतांचं पुनर्दर्शन

लेखक  
अ. ज. करंदीकर



REFBK-0012342

मूल्य पांच रुपये

प्रकाशक :

अ. ज. करंदीकर

६०७ सदाशिव पेठ, पुणे २.

## अनुक्रमणिका

१ रुद्र आणि नमुचि	१
२ देवांचे जन्म	२७
३ अग्नीचा अर्थ	५८
४ अर्जुनीची परंपरा	६८
५ क्रमुक	७९
६ सोम	९१
७ दक्षिणायनाची परंपरा	१०६
८ उशना कवि	१११
९ त्वष्टा	१२०
परिशिष्ट—सविता देवांचे कोडे	१३६

मुद्रक :

गं. शं. दाते

कलाशह छापखाना,

६६६ सदाशिव पेठ, पुणे २.

## प्रस्तावना

आपल्या प्राचीन परंपरेप्रमाणे शंखासुरानें वेद चोरून नेले असतां देवाला अवतार घेऊन त्यांचा उद्धार करावा लागला. या परंपरेचा प्राचीन अर्थ कोणताहि असला तरी आपल्या डोळ्यांदेखत लोकमान्य टिळकांनी ‘ओरायन’ आणि ‘अर्किंडक होम इन् दि वेदाज्’ हे ग्रंथ लिहून वेदांचा पुनरुद्धार करण्याचा मार्ग दाखवून दिला आहे, ही गोष्ट कोणालाहि नाकारातां येणार नाही. टिळकांच्या प्रतिभेची भरारीच फार मोठी असल्यानें त्यांच्या मागून त्यांनी दाखवून दिलेल्या मार्गानें जाऊन अभिनव संशोधन करण्याचै घाडस ‘हिंदु आर्यन अस्ट्रॉनॉमो’ या ग्रंथाचे लेखक कै. भगवानदास पाठक, बंगालचे विद्यानिधि कै. जोगेशचंद्र राय, त्यांच्या प्रमाणे महाराष्ट्रांतील श्री आर. के. प्रसु आणि चिकोडीचे श्री. वडेर वकील यांच्या सारख्या मोजक्या लेखकांनीच दाखविले आहे. धुळ्याचे श्री. भा. र. कुलकर्णी यांनीहि वेदाच्या प्राचीनतेवर एक प्रबंध लिहिला आहे. पण त्यांनी टिळकांपेक्षा कै. कृष्णशास्त्री गोडबोले, अथवा राजापूरचे पाटणकरशास्त्री यांच्या मार्गदर्शनाचाच स्वीकार केला आहे.

आमच्या घराण्यांत प्रत्येक पिढीला एक मुलगा वेदविद्येला वाहण्याची प्राचीन परंपरा होती. ही गोष्ट लहानपणी माहीत नसतांनाहि ‘श्रुतिबोध’ मासिक निधाले, तेव्हांपासून मला वेदवाचनाचा नाद लागला. पुढे कै. रा. वि. पटवर्धनांचा ‘श्रुतिबोध’ आणि कै. धुंडिराजशास्त्री बापट यांची ऐतरेय ब्राह्मण आणि शूळ यज्ञवेद यांची भाषांतरे वाचतांना मला वेदकालीन परिस्थितीची क्रमाक्रमाने कल्पना घेऊ लागली. पुढे म्हैसूरचे कै. डॉ. शामशास्त्री यांच्या निबंधावरून वेदांतील द्यावापृथिवी या अनुक्रमे दक्षिणायन आणि उत्तरायण यांच्या प्रारंभस्थानाच्या देवता आहेत, असे कदून आले. अग्नि हा मुख्यतः वसंतसंपाताचा देव असल्याचे प्रो. कृष्णमूर्ति यांच्या निबंधावरून समजले. या विषयाचा अभ्यास वर्षानुवर्षांच्या चालला असल्यानें आणि माझ्या हाताशी एखाद्या विश्वविद्यालयाचे किंवा तत्सम संस्थेचे ग्रंथालय नसल्यानें नेमके संदर्भ मी देऊ शकत नाही. उपासमार, उपेक्षा आणि उपहास यांच्या संगतीत सारा अभ्यास केलेला असल्यासुले तळटीपांचा भरीव पाया या ग्रंथांतील विवेचनाला देतां आला नाही. अशा परिस्थितीत हा ग्रंथ छापला जाऱ्ये अशक्यत्व आहेत. पण टिळकतलावावरील माझे सहप्रवासी श्री. सदूभाऊ गोडबोले यांनी आपल्या हमीवर येथील एक सुविदित स्थापत्यविशारद श्री. रा. कृ. साठे यांच्याकडून पांचशे रुपये मला उसने आणून दिले. तो विसारा मुद्रकांना देऊन हा ग्रंथ छापून तर काढला आहे. असो.

१९५६ मध्ये पंचांगसमितीचे प्रतिवृत्त प्रसिद्ध झाले. त्यानंतर एकदा हिंदुस्थान समाचार या वृत्तसंस्थेचे संचालक श्री. शि. शं. आपटे यांनी मला सांगितले कर्ता त्या प्रतिवृत्तांत भारतीय ज्योतिषशास्त्राचा जो संक्षिप्त इतिहास दिला आहे, त्याविषयी राष्ट्रपति राजेंद्रप्रसादांचे मत अतिशय प्रतिकूल झाले आहे. तेव्हां राष्ट्रपतीच्या सूचनेवरून बडोद्याचे श्री. दाजी नागेश आपटे यांनी या विषयावर दिल्लीत कांहीं व्याख्याने देण्याचेहि मान्य केले होते. पण ही कल्पना फलद्रूप होण्या-पूर्वीच दाजीसाहेब कैलासवासी झाले आणि त्यांनी या प्रश्नावर जो प्रकाश टाकला असता, त्याला आपण मुकळीं आहोत. त्यावेळी हा ग्रंथ लिहिण्याची कल्पना प्रथम मला सुचली. पण इतर उपाधीमुळे तेव्हां ती मार्ग सारावी लागली. या प्रसंगानंतर दोन तीन वर्षांनी प्राचार्य करमरकरांनी आपल्या कालिदासावरील इंग्रजी ग्रंथांत, वेदकालापासून आर्योना राशी माहित होत्या या विषयावर अ. ज. करंदीकर हे स्वतंत्र प्रबंधन लिहिणार आहेत, अशी एक टीप देऊन हा ग्रंथ लिहिण्याचें नैतिक दायित्व माझ्यावर टाकले. पण तेव्हांहि या विषयाकडे वळण्याला मला सवड नसल्याने प्रस्तुत ग्रंथाचा श्रीगणेशा झाला नाही. त्यानंतर गतवर्षी ( १९६१ मार्च ) पंडित रघुनाथशास्त्री पटवर्धन यांनी या विषयावर लिहिण्याचा मला आग्रह केला आणि त्यांनी सुमुहुर्तावर केलेल्या सूचनेचे स्वागत करून मी ग्रंथलेखनाचा प्रारंभ केला. हे लेखनाचे काम चांगल्या प्रकारे चालले असतां पानशेतचा प्रलय झाला. या ग्रलयाच्या प्रसंगी ईश्वरकृपेने आमच्या ओर्डीत पाणी शिरले नाही आणि माझी पुस्तके आणि हस्तलिखिते सुरक्षित राहिलेली पाहून हे काम पूर्ण व्हावें, अशी देवाची इच्छाच आहे, अशी माझी भावना झाली.

मी स्वतः असहकारितेत शाळा सोडून घरी बसल्यामुळे महाविद्यालयांतून मिळणाऱ्या शिक्षणाचा माझ्यावर संस्कार झालेला नाही. त्यामुळे माझा हा ग्रंथ तरी वैदिक संशोधन मंडळाला दत्तक यावा, अशी इच्छा मनांत होती. पण हे दत्तविधान रीतसर होण्याला कालावधि लागेल, असे कार्यवाहांनी सांगितल्यामुळे मी या आवणी पौर्णिमेला हा ग्रंथ प्रसिद्ध करण्याचे ठरविले आहे. दत्तक घेणाऱ्यांच्या इच्छेप्रमाणे त्याचे दत्तविधान पुढे केव्हांहि करतां येईल.

वैदिक आर्योना राशी माहित होत्या, ही गोष्ट वसिष्ठांच्या प्रस्वापन सूक्तांतील पुढील क्रचेवरून प्रथम माझ्या ध्यानांत आली. ' सहस्रगुणः वृषभः यः समुद्रात् उदाचरत् । तेन सहस्र्येन वर्यं नि जनान् स्वापयामसि ॥ ' या क्रचेचे भाषांतर माझे कैलासवासी मित्र डॉ. हरिअप्पा यांनी पुढीलप्रमाणे केले आहे. ' With the thousand rays does the great benefactor ( sun ) rise from amidst yonder sea. with his gracious help shall we send all people to sleep. ' वरील क्रचेचा वास्तविक अर्थ असा आहे की

शरत् संपाताच्या दिवसांत सूर्योस्तानंतर वृषभ राशी उदित होत असून तिच्या प्रभावानें सर्व जनांना झोप लागण्याची अपेक्षा वसिष्ठ करीत आहेत, कारण उन्हाळ्यानें त्रस्त ज्ञालेल्या उत्तरेकडील लोकांना शरत्संपातानंतरच सुखनिद्रा लाभूं लागते. पण वैदिक आर्योंना राशी अविदित होत्या, असा ग्रह करून घेतला म्हणजे समुद्र तीरावरून सूर्योदयाचें दर्शन घेऊन आणि त्याला अर्ध्य देऊन वैदिक आर्य झोर्पी जात, अशी कल्पना करावी लागते. डॉ. हरिअप्पांचा पदवीप्रबंध डेक्कन कॉलेज बुलेटिनच्या अकराव्या वर्षीत प्रसिद्ध ज्ञाला आहे. त्यांदून वरील अवतरण घेतले आहे.

खिस्तपूर्व १००० हाच कग्वेदसंहितेचा काल असें आतां अधिकारी विद्वानांनी निश्चित ठरवून टाकले आहे. पण हे विद्वान् असा कर्धी विचार करीत नाहीत की पूर्वी भाद्रपद पौर्णिमेला दक्षिणायनारंभीं श्रावणी करीत, अशी सुस्पष्ट परंपरा आहे. हा काळ खिस्तपूर्व ४००० वर्षांच्या आसपास येतो. श्रावणीची परंपरा चाढू होण्यापूर्वी वेद अस्तित्वात आले होते, ही गोष्ट तर स्वतःसिद्ध आहे. अशा परिस्थितीत केवळ पाश्रात्य गुरुंच्या आदेशावरून हे अधिकारी विद्वान् टिळकांच्या सारख्या राष्ट्रगुरुंच्या जो अधिक्षेप करीत असतात, तो निदान माझ्यासारख्या टिळक परंपरेतील लेखकाला असह्य ज्ञाला तर त्यांत नवल काय ?

अधिकारी विद्वानांच्या लेखनांत ज्योतिषविषयक अज्ञानाचें जै अद्भुत प्रदर्शन होत असतें, त्याचें एक उत्कृष्ट उदाहरण महामहोपाध्याय मिराशी यांच्या ‘ वाकाटक नृपति आणि त्यांचा काल ’ या ग्रन्थावरून येथें उत्तरून घेण्याजोर्गे आहे. ‘ एक दानपत्र ज्येष्ठ शुक्र दशमीस विषुववाचनक ब्राह्मणास दिले होतें. तें मेष संकान्तीच्या प्रसंगीं असावें. ’ ( पान ११० ) खिस्तोत्तर काळांत ज्येष्ठ शुक्र दशमीला मिथुन संकान्त येऊं शकेल. मेष संकान्त येऊं शकत नाहीं. पण एकदा महामहोपाध्याय बनल्यानंतर त्यांना असल्या किरकोळ विधानांची क्षिति बालगण्याचें कारण नाहीं. मात्र त्यांनी प्रसिद्ध केलेल्या शिलालेखावरून ज्येष्ठ शुक्र दशमीला ‘ विषुववाचनक ’ ब्राह्मणाला दान देण्याची परंपरा सिद्ध होत असली तर ती परंपरा त्या काळीं निदान चार सहस वर्षांची तरी जुनीपुराणी ज्ञाली असली पाहिजे. या दृष्टीने एकवार शिलालेखांचे वाचन करणे आवश्यक आहे. असो.

इतक्या निराशाजनक परिस्थितीत ज्योतिषाच्या दृष्टीने वेदांचा उलगडा करण्याचा प्रयत्न निष्फल ठरण्याचा संभव फार आहे. पण सोळासतश वर्षांपूर्वीं सायणभाष्य प्रकाशनाच्या प्रसंगीं माझे मित्र डॉ. रघुवीर यांनी ‘ को वेदान् उद्दरिष्यति ? या विषयावर व्याख्यान देऊन वेदोद्धार करण्याचें कर्तव्य सुस्पष्ट दाखवून दिले असल्यानें तेव्हांपासून मी हें कर्तव्यपालन करण्याचा प्रयत्न करीत आहे. १९४६ भद्रे ‘ दाशराज्य युद्ध ’ हा वेदावरील माझा पहिला ग्रंथ प्रसिद्ध ज्ञाला. त्यानंतर पुढे सहासात वर्षांनी ज्ञानेश्वर त्रैमासिकांत ‘ सविता देवाचें कोडे ’ उलगडले.

त्वष्टा आणि उशना कवि हे लेख पुरुषार्थ मासिकांतून पूर्वी प्रसिद्ध झाले आहेत. इंद्र आणि सोम यांचे कोडे हा लेख इंग्रजीत 'पूना ओरिएंटलिस्ट' या त्रैमासिकांत छापला होता. तेव्हां सुदीर्घ अध्ययनानंतर हा ग्रंथ प्रसिद्ध करण्याचें धारिष्ठ मी करीत आहे, हे वाचकांना दिसून येईल. 'इंद्र आणि सोम' या विषयावर डॉ. परश्लेकरांच्या अध्यक्षतेखाली एकदा व्याख्यानहि दिले होते. त्रित, त्वष्टा, उशना इत्यादि देवां-संवर्धीच्या माझ्या कल्पनाहि सभांतून सजनांच्या समोर मांडल्या होत्या. हे करण्याचा मुख्य उद्देश विद्वानांचे आक्षेत आगाऊ समजून घ्यावेत हात होता. डॉ. दांडेकरांना ही मी या ग्रंथाची सविस्तर रूपरेखा एकवार सांगितली होती. या अध्ययनांत माझी कित-पत प्रगति होत आहे, याची चौकशी माझे भित्र श्री. शरदिंदु वंदोपाध्याय हे नेहमी करीत आणि त्यांनीच मला कै. जोगेशचंद्र राय यांचे ग्रंथ दाखवून दिल्यामुळे माझ्या संशोधनाला नवीनच वळण लागले. इतर ग्रंथांच्याकरितां मला मुख्यतः केसरी ग्रंथालय आणि वैदिक संशोधन मंडळाचे ग्रंथालय यांच्यावरच भार टाकावा लागला. प्रस्तुत प्रवंधाचे हस्तलिखित श्री. का. वा. अभ्यंकर यांनी पाहून अनेक उपयुक्त सूचना केल्या. श्री. मो. ल. चंद्रत्रिय यांनीहि पुस्तके पुरवून आणि अभिप्राय देऊन या यज्ञांत भाग घेतला आहे. या सर्वीचा आणि प्रारंभीच उल्लेखित्याप्रमाणे या प्रवंधाच्या प्रकाशनाला हातभार लावणारे श्री. रा. कृ. साठे आणि श्री. सदूभाऊ गोडबोले यांचा मी अतिशय क्रगी आहे, हे सांगायला नकोच. आतां सरतेशेवर्टी हा ग्रंथ इतक्या तत्परतेने आणि काळजीपूर्वक छापून दिल्याबदल 'कलागृहाचे' चालक श्री. राजाभाऊ दाते आणि मुद्रणालयांतील कासगार या सर्वीचे मनःपूर्वक आभार मानले पाहिजेत.

आवणी पौर्णिमा {  
शके १८८४ }

५८  
४२

अ. ज. करंदीकर

## विष्णूसंबंधी एक टीप

एकंदर ग्रंथ छापून झाल्यानंतर असें आढळून आले कीं ग्रीक भाषेत महान् पक्षी या अर्थाचा ओईस्नोस् असा शब्द असून त्यावरून वेदांतील विष्णूचा उत्कृष्ट उलगडा होतो. श्रवण नक्षत्राला पाश्चात्य ज्योतिषी आकिवला म्हणजे गरुड या नांवानें ओळखतात. श्रवण हें विष्णूचे नक्षत्र आहे, हें सर्वाना माहीतच आहे. तेव्हां एकेकाळी महान् पक्षी या अर्थानें श्रवण नक्षत्राला ओईस्नोस् अथवा विष्णु म्हणत असावेत आणि त्यालाच आकिवला अथवा गरुड हें नांव लाभव्यानंतर विष्णूचे पक्षिस्वरूप नष्ट होऊन तो गरुडवाहन बनला. त्याचप्रमाणे सोमहरण करण्यान्या श्येनाचे जेव्हां कालांतरानें गरुडांत रूपांतर झाले, तेव्हांच गरुडानें वाहून आणलेल्या सोमाशी विष्णुहि तादात्म्य पावला. या काळीं विष्णु हा त्याच्या वाहनाद्वान भिन्न बनला होता. तैत्तिरीय संहितेत ( १-२-१० ) यशमंडपांत आलेल्या सोमाचे स्वागत करताना ‘विष्णवे त्वा श्येनाय त्वा सोमभृते विष्णवे त्वा ’ हीं जीं पदे वापरलीं आहेत, त्यावरून विष्णु, श्येन आणि सोम यांचा निकटचा संबंध असल्याचे कळून येते. शतपथांत ( ३-६-३-१९ ) तर विष्णु हा सोमच असल्याचा स्पष्ट उल्लेख आला आहे.

ओईस्नोस् म्हणजे महान् पक्षी या ग्रीक शब्दावरून जसा विष्णूचा उलगडा होतो, तसाच नासातिओस् म्हणजे दीपांचे देव या ग्रीक शब्दावरून अश्विनीकुमारांच्या नासत्य या नांवाचाहि उलगडा होतो. वेदांत अश्विनीकुमारांनी समुद्रांत बुडणाऱ्यांना वाचविल्याचा वरचेवर उल्लेख येतो, त्याचे मूळ या ग्रीक शब्दांत असले पाहिजे, हें उघड आहे.

## एका अभ्यासकांचा अभिप्राय

वैदिक आर्यांचे ज्योतिर्विज्ञान हा ग्रंथ वाचला. लो. टिळकांच्या Orion & Arctic Home नंतर वैदिककालीन ज्योतिष्यकीय ज्ञानासंबंधी नवीन कलज्ञान पुराव्यासह देणारा हात एक ग्रंथ झाला आहे, असें वाटते. वेदांतील कथांचा नीट संदर्भपूर्वक अर्थ लावून काढलेले निष्कर्ष महत्त्वाचे आहेत यांत संशय नाही. वैदिक देवता, ज्योतिष्यकीय परिस्थितीशीं संबद्ध आहेत हे दाखाविष्यांत नवीनच दृष्टि या ग्रंथांत आढळून आली आहे.

इंद्र, नमुचि, शक्टभेद, आंगिरस आणि आदित्योपासक यांच्यांतील स्थान-भेदामुळे देवतांच्या कल्पनेत आलेला फरक, देवांच्या जन्मांचे गूढ, द्वादशवर्ष सत्राचा उलगडा, संपात आणि अग्नि या संबंधांने निरनिराव्या काळांत दिसून येणाऱ्या भूमिका इत्यादि विषय भरपूर वचने देऊन हाताळलेले आहेत.

अर्जुनी, क्रमु, सोम, उशना कवि, त्वष्टा ह्या प्रकरणांदून मांडलेल्या कल्पना तर ग्रंथकर्त्त्यांच्या गाढ अभ्यासाची आणि कल्पकतेची साक्ष देतातच. सविता देवतेचे कोडेहि उलगडून दाखविलेले आहे. ग्रंथांत निर्दिष्ट केलेल्या एकंदर गोर्धी-मुळे संशोधकांना कितीतरी खाद्य या ग्रंथांत सांपडेल. वैदिक कालज्ञानाबद्दल हा ग्रंथ लिहून श्री. करंदीकरांनी वेदकालीन, परिस्थितीवर परंपरेने वेदकालीन संस्कृती-वर स्पष्ट प्रकाश टाकला आहे, असेंच कोणीहि म्हणेल. असला ग्रंथ लिहून त्यांनी वेद आणि ज्योतिःशास्त्र यांवर उपकार करून ठेवले आहेत असें मला वाटते.

मो. ल. चंद्राचेरे.  
पोतनीस बंगला पुणे ४.

# वैदिक आर्याचे ज्योतिर्विज्ञान

प्रकरण पहिले

## सुद्धा आणि नमुचि

आपल्या आर्योपरपरेप्रमाणे सुद्धा हा सृष्टीचा संहारकर्ता आहे. या परंपरेचा अर्थ समजून घेण्याचा प्रयत्न करीत असतांना एका शुभ क्षणीं ध्यानांत आलें की आकाशांतील धनु राशी है धनुर्धर छदाचे आद्यत्वरूप असून त्याच राशीत दक्षिणायनाचे प्रारंभस्थान असतांना पृथ्वीवर अस्त्यंत मोठा प्रलय झाला असला पाहिजे. धनुमधील प्रधान नक्षत्र जै मूळ त्याची देवता निकृति अथवा मृत्यु अस-प्याचे कारण हैच. त्याचप्रमाणे अर्थवेदांत 'अरिष्टं मूलम्' असा त्याचा फलादेश सांगण्याचे कारणहि हैच. माझ्या या कल्पनेला ज्योतिषाचा गंध नसलेले विद्वान हस्तील, याची मला पूर्ण कल्पना आहे. पण अज्ञानाच्या नंदनवनांत निवास करणाऱ्या या सुदैवी विद्वानांना इंहि अविदित आहे की प्रस्तुत काळीं दक्षिणायनाचे प्रारंभस्थान धनु राशीच्या आणि मूळ नक्षत्राच्या प्रतियोगांतील छदाच्या आद्रीं ताप्यापासून अवघ्या एक दोन अंशांच्या अंतरावर आलें असल्याने पृथ्वीवर अणुपरमाणूंचे युग उत्पन्न होऊन लवकरच 'न भूतो न भविष्यति' अशा प्रकारचा प्रलय घडून घेण्याचा संभव उत्पन्न झाला आहे. असो. एके काळीं मूळ नक्षत्राचा दक्षिणायनारंभाशीं संबंध आव्यामुळेच पितर हीहि या नक्षत्राची देवता बनली आहे. तैत्तिरीय ब्राह्मणांत ( १-६-८-७ ) 'यत समूलं तत् पितृणाम् । समूलं बहिर्भवति व्यावृत्यै ।' या वचनांत श्लेषाने पितरांशीं मूलबहिर्णीचा संबंध आणला आहे. बंगाल्यांतील एक वयोवृद्ध आणि ज्ञानवृद्ध ज्योतिषी कै. जोगेशचंद्र राय यांनी अशी कल्पना केली आहे की, क्रुरवेदांतील नमुचि असुर म्हणजे मूळ नक्षत्रच. या नक्षत्राला तैत्तिरीय संहितेत आणि अर्थवेदांत विचृतौ असें द्विवचनी नांव असून त्यांतील नृत् धातूचा अर्थ सुक्त करणे असाच होतो. नमुचि या नांवांतील मुच्च धातूचा अर्थ तोच आहे. 'त्वं जघन्थ नमुचि मखस्युं दासं कृष्णानः क्रष्णे विमायम् ।' ( १०-७३-७ ) म्हणजे मखलोलुप नमुचीला त्याच्या मायेचा निरास करून तुं मारलेस. या क्रग्वचनांतील मखलोलुप नमुचीचा धनुर्मख करण्याच्या

## २ : वैदिक आर्याचे ज्योतिर्विज्ञान

पुरातन परंपरेशी संबंध असू शकेल. आता आपण कंसाप्रमाणे धनुर्मष करीत नसलौं तरी धनुर्मास पाळतोंच. कंसाचे एक नांव मूळभद्र होते, हे इयें सांगणे आवश्यक आहे. असो. मूळ नमुचीचा पृथ्वीच्या उत्तर गोलार्धातील अर्बणयुगाशी संबंध असावा. वातावरणशास्त्रज्ञांचे असे म्हणणे आहे की, एके काळी अफ्रिकेतील सहारा वाळवंट हे पर्जन्यवृष्टीचे वेंद्र होते आणि त्या काळी उत्तर गोलार्धात पाऊस पडत नसल्याने तियें समा आणि हिम असे दोनच क्रतु होते. पुढे पर्जन्यवृष्टीचे केंद्र उत्तरेला सरकल्यानंतर इंद्र हा नमुचीला मारू शकला.

### रुद्र आणि मूळ

आकाशांतील धनु राशी हे धनुर्धारी रुद्राचे आद्य स्वरूप, या संबंधी 'पूना ओरिएंटलिस्ट' या त्रैमासिकांतील 'इंद्र आणि सोम यांचे कोडे' या प्रबंधात पूर्वीच दिग्दर्शन केले आहे. पण तेव्हां धनु राशीतहि मूळ नक्षत्राशी रुद्राचा निकटतम संबंध असल्याचे ध्यानांत आले नव्हते. मूळ हेच रुद्राचे आद्य स्वरूप असल्याचे ओळखलें म्हणजे त्याच्या प्रतियोगांतील आर्द्रा नक्षत्राचा अधिष्ठिति रुद्रच कां याचा सरल उलगडा होतो. वैदिक परंपरेत विष्णु हा श्रवणाचा अधिष्ठिति असून पुन्हा कश्यप प्रजापतीच्या रूपाने त्याच्या प्रतियोगांतील पुष्याचा प्रभु आहेच. 'उदगातां भगवती विचृतौ नाम तारके। विक्षेत्रियस्य मुच्चताम् अधमं पाशम् उत्तमम्।' (अ. वे. २-८-१) या वचनावृहन असें दिसते की, क्षेत्रिय रौगाच्या ज्या पाशापासून आपले मोचन करून घेण्याकरितां कवि सूक्त रचीत आहे, तो पाश नमुची अर्थात् मोचन करण्याला दुष्कर असाच असाला पाहिजे. विचृतौ नक्षत्राची देवता पितर असें तैत्तिरीय संहितेत सांगितले असले तरी वरील क्रचेतील भगवती शब्दाच्या प्रभावाने त्या देवतानामाचे काळकमाने. पितरौ असें परिवर्तन होऊन 'भगवती विचृतौ नामतारके' हेच द्विस्वभाव राशीतील द्वंद्व अर्धनारीनेश्वराच्या रूपाने 'जगतः पितरौ' बनले असावे. शिवाचे न मोहणारे धनुष्य हे अर्थात् धनुराशिरूपी धनुष्य होय. देवांनी एक सुटूट इषु निर्माण करून त्याची शत्रूवर योजना करण्याला एकटा रुद्रच समर्थ असल्याने एका सप्ताहापुरते त्याला पश्यत्वे स्वामित्व देऊन बाण सोडण्याला प्रवृत्त केले, असें काठक-संहितेत (२५-१) सांगितले आहे. येथील सप्ताहाचा उल्लेख फार महत्वाचा असून सात वारांची प्रवृत्ति या काळी झाली असली पाहिजे.

विचृतौ नक्षत्राची देवता निकति हिला उहेशून अर्थवेदांत (२-१०)

एक द्यावापृथिवींचे सूक्त आले आहे. या अनुकर्मे दक्षिणायन आणि उत्तरायण यांच्या प्रारंभस्थानांच्या देवता असल्यानें मूळ नक्षत्राचा दक्षिणायनाशी संबंध आल्याची स्मृति या सूक्तांत ग्रथित केली असल्याचें कळून येते. मूळ नक्षत्रांतील विचृतौ या तान्यांचें द्वंद्व जसें जगतः पितरौ हें द्वंद्व बनलें, त्याच क्रमाने त्या नक्षत्रांतील एकादश तान्यांपासून एकादश रुद्रांची उत्पत्ति झाली आहे. मूळबर्हणीचे दोनच तारे सांगणारे ब्रह्मगुप्तासारखे अपवादात्मक ग्रंथकार बगळले तर बहुतेक सान्या सिद्धान्तग्रंथांदुन त्याचे तारे एकादशच दिले आहेत. नक्षत्रे हींच देवांची येहें असल्यानें मूळ नक्षत्रांत सर्व रुद्रांना स्वतंत्र गृहें मिळू शकतात. असो. रामाने शिवधनुष्य मोडले, शिवभक्त दशाननाचा वध केला, किंवा कांचनमुगाची हत्या केली, या सान्या आख्यानांचा संदर्भ मूळ आणि त्याच्या प्रतियोगांतील मृग यांच्याशीच येतो. तैत्तिरीय ब्राह्मणांत (३-१-२-१) म्हटले आहे, ‘इंद्रो ज्येष्ठाम अनुनक्षत्रम् एति । यस्मिन् वृत्रम् वृत्रदूर्ये ततार ।’ म्हणजे नक्षत्रांच्या अनुकर्मप्रमाणे इंद्र जेव्हां जेष्ठा नक्षत्रांत येतो, तेव्हां त्याने वृत्रयुद्धांत वृत्राला ओलांडलेले असते. वृत्राचा म्हणजे संस्कृत कळू आणि ग्रीक हाश्व्रा या सर्गाचा विस्तार रॉब्सनच्या सांगण्याप्रमाणे सायन सिंह पांचपासून वृश्चिक तेवीसपर्यंत असल्यानें ज्येष्ठा नक्षत्र वृत्राच्या सीमेपलीकडे आहे, हें उघड आहे. या विधानाच्या अनुरोधानेंच पुढील वचनाचा विचार केला पाहिजे. ‘इंद्रो वृत्रं हत्वा असुरान् परामाव्य । नमुचि आसुरम् नालभत ।’ (तै. ब्रा. १-३-१-६) अर्थात् वृत्राला मारून ज्येष्ठांत आलेला इंद्राला अजून नमुचीला मारावयाला मिळाले नव्हते. याचा अर्थ असा कीं नमुचि ज्येष्ठांच्या पलीकडे होता. आतां अथनचलन नक्षत्रक्रमाच्या उलट दिशेने होत असल्यानें इंद्रानें आधीं नमुचीचा समाचार घेतला आणि नंतर तो वृत्राकडे वळला, ही अवांतर कथा आहे.

### नमुचि आणि इंद्र

इंद्राने नमुचीला देवयानाच्या द्वारापाशी मारले, असे अनुमान ठिळकांनी पुढील वचनावरून काढले आहे. ‘त्वं चकर्थ मनवे स्योनान् पथो देवत्रांजसेव यानान् ।’ (१०-७३-७) या वचनांत देवानें मनूकरितां देवयानाचा मार्ग मोकळा केल्याचा तेवढा उल्लेख आहे. या क्षेत्रेच्या पूर्वभागांत नमुचीला मारल्याचा उल्लेख असला तरी या दोन घटनांचा परस्परांशी संबंध जोडण्याचे कोर्ही कारण नाही. इंद्राने नमुचीला मारले, तें देवयानाच्या अंतीं, अथवा वर्षाक्रूच्या प्रारंभी

## ४ : वैदिक आर्याचे ज्योतिर्विज्ञान

मारलें. ध्रुवकाटेबंधाशेजारच्या प्रदेशांत दक्षिणायनारंभापूर्वी चार पांच रात्रीत अंधारच पडत नाहीं. या रजनीना त्या भागांतील लोक शेत रजनी म्हणून म्हणतात. या रात्रीदून सूर्य अस्ताला गेला असला तरी उजेड नाहीसा होत नाही आणि रात्रीच्या प्रभावानें वेणारी झोपहि तेव्हां लोकांना घेत नाहीं. दिवस नाही आणि रात्र नाहीं, अशा या फेनशुभ्र रजनीमध्येच इंद्रानें नमुचीला मारलें. नमुचि ब्राह्मण असून इंद्रभित्र होता आणि त्याच्या वधामुळे इंद्राच्या मार्गे ब्रह्महत्या लगली, अशी परंपरा शाल्यपर्वाच्या ४३ व्या अध्यायांत आली आहे. ‘तत् शिरं नमुचेः छिनं पृष्ठतः शक्म् अन्वियात्। भो भो मित्रहन् पाप इति बुवाणं शक्म् अंतिकात् ॥’ इंद्राच्या मित्रद्वृद् या पदवीचा तैत्तिरीय ब्राह्मणांतहि उल्लेख आला आहे. नमुचीच्या सदर्नी सुरापान करून इंद्राची अवस्था अवघड झाली असतां सरस्वतीनें त्याच्यावर उपचार करून त्याला खडखडीत बरा केला, या घटनेच्या स्मरणार्थ सुरापानयुक्त सौत्रामणी याग प्रचलित झाला, असें शतपथांत सांगितलें आहे.

### इंद्र—नमुचीचे सोमपान

नमुचीला इंद्रानें मृग नक्षत्राशेजारच्या क्षेत्रांत मारलें असावें, अशी कल्पना करून घेऊन त्या कल्पनेला टिळकांनी कांहीं आधाराहि शोधले आहेत. पण वैदिक परंपरेप्रमाणे इंद्र हा दक्षिणायनाच्या प्रारंभस्थानाचा अधिपति असून त्याची वर सांगितल्याप्रमाणे अजून आदी ताप्यार्थीच युति व्हावयाची आहे. त्यानंतर कित्येक शतकांनीं तो मृग नक्षत्रावर प्रभाव गोजवूं लागेल. इंद्राचे स्थान वैदिक पंचांगाप्रमाणे उत्तरायणाच्या अंतीं अथवा दक्षिणायनाच्या प्रारंभी असल्याची जाणीव टिळकांना नव्हती. ही गोष्ट खरी कीं मूळ नक्षत्रांदूनहि इंद्र त्याच्या प्रतियोगांतील मृग नक्षत्रासनिध नमुचीचा वध करण्याला समर्थ होता. पण इंद्र हा नमुचीचा एके काळीं बहचर असून त्याच्यासह सोमपान करीत होता अशी वेद आणि ब्राह्मण ग्रंथांतील परंपरा आहे. ‘युवं सुरामम् अधिना नमुचौ आसुरै सचा । विषिणवा शुभः पति इंद्रम् कर्मसुआवतम् ॥ (१०-१३१-४) पुत्रम् इव पितरौ अधिना उभा इंद्र आवथुः काव्यैः दंसनाभिः । यत् सुरामम् व्यपिबः शचीभिः सरस्वती त्वा मधवन् अभिष्णक् ॥ (१०-१३१-५) या क्रचांतील आख्यानाचा सारांश असा कीं नमुचि असुराच्या घरी सोमपान करीत असलेल्या इंद्रावर अधिनीकुमार आणि सरस्वती यांनी वैद्यकीय उपचार केले. या उपचारांचा उल्लेख वाज-

सनेयि संहितेत ( १९-१२ ) आला आहे, मात्र तिथें नमुचीचें नांव नाही. पण या सूक्तांतील प्रसंगाची शतपथांत सविस्तर माहिती आली आहे. ‘ नमुचिनैव असुरेण सह चचार, स ऐक्षत नमुचिः अपुनर्वा अयम् अभूत् हंता अस्य इंद्रियं वीर्यं सोमपीथम् अन्नाद्यम् हराणीति, तस्यैत्यैव सुरया सोमपीथम् अन्नाद्यम् अहरत्, स ह न्यर्णः शिश्ये, तं देवा उपसंजिमिरे श्रेष्ठो वै नो अयम् अभूत् तस्मियम् पाप्माविदत् । हन्त इमं भिषज्याम इति ।’ ( शतपथ १२-७-१-१० ) इंद्रानें नमुचीला केनानें मारलै खरें, पण नमुचीनेहि इंद्राला सोम अथवा शतपथांत सांगितत्याप्रमाणें सुरा पाजून त्याचें वीर्यहरण केलै होतें, हे सहसा कोणाला माहीत नसतें. त्या प्रसंगीं शतपथांतहि अधिनीकुमार आणि सरस्वती यांनीच इंद्रावर उपचार केले असल्यानें दशम मंडलांतील आख्यान आणि शतपथांतील आख्यानै यांचा उगम एकच असल्याचें कळून येते.

### दशाननाचें सोमपान

कर्वेदांत नमुचीला कोठें असुर महटलै असलै तरी अन्यत्र त्याला दासहि महटलेले असतें. पण अर्थर्वेदांत मात्र त्याचें स्वरूप स्पष्ट सांगितलै आहे. ‘ ब्राह्मणो जज्ञे प्रथमः दशशीर्षो दशास्यः । स सोमं प्रथमः पशौ । स चकार अरसं विषम् । ’ ( अ. वे. ४-६-१ ) सर्वांत प्रथम सोमपान करणारा हा दशशीर्ष दशानन मूळ नक्षत्राच असून दक्षिणायनाची रेषा जेव्हां त्या नक्षत्राच्या चतुर्थं चरणांत प्रथम प्रविष्ट झाली, तेव्हांच सोमकलश या तारकापुंजाच्या शेवटच्या अंशांतील तारे वसंत संपाताच्या प्रारंभस्थानी आले. त्यामुळे मूळ नक्षत्रांतील दशानन हा सोमपान करणारा प्रथम ब्राह्मण झाला, इतकेंच नव्हे तर तो इंद्रासहच पान करू लागला. हे उभयता एकत्र सोमपान करू लागले, तेव्हां पृथ्वीवरील पाणी गोठलै, हा वरील कर्चंतील उल्लेख आतिशय महत्वाचा आहे.

अर्थर्व वेदांतील वरील वचनाच्या अनुरोधानें विचार केला असतां पुढील कर्चंत प्रत्यक्ष किंवा पर्यायानें त्याच दशग्रीव ब्राह्मणाचा उल्लेख असावा, अशी शंका येते. ‘ ब्राह्मणात् इंद्र राधसः पिबा सोमम् कृदन् अनु । तव इत्हि सख्यं अस्तृतम् ॥ ’ ( क. १-१५-५ ) इथें ब्राह्मणात् या शब्दाचा अर्थ यज्ञविधींतील एका विद्यिष पात्रांदून असा भाष्यकारांनी केला असला तरी त्याच पात्रांदून इंद्राला सोमपान करावयाला सांगण्याचें आद्य कारण तो त्या दशग्रीव दशानन ब्राह्मणासह जवळ जवळ सहस्र वर्षे सोमपान करीत होता, हेच असू शकेल. ‘ तव इत्हि सख्यम्

## ६ : वैदिक आर्योंचे ज्योतिर्विज्ञान

अस्तुतम् ।' या शब्दांत याच सख्याचा संदर्भ आला असावा. अशा सख्याचा विश्वासधात केल्याने तैत्तिरीय व्राह्मणांत आणि शत्र्यपर्वात इंद्राला मित्रदुह म्हटले आहे.

मूळनमुचीच्यामुळेच इंद्राचा क्रवेदांत धनु राशीर्णी संबंध येतो, असे नाही. इंद्र पुढे वज्री झाला तरी प्रथम तो धन्वी होता 'शतब्रह्मः इषुः तव सहस्रपर्णः एक इत् । यम् इंद्र चक्रेयुजम् ॥' (८-६६-७) या क्रचेत इंद्राच्या एकमेव बाणाचा उलेख आला आहे. हा धनुराशीतील बाणच असत्याचे त्याच्या धनुष्याच्या वर्णनावरून दिसून येते. 'तुविक्षं ते सुकृतं सुमयं धनुः साधुःनुदो हिरण्ययः ॥' (८-६६-११) हे सुकृत, सुवर्णधनुष्य आपल्याला परिचित इंद्रनुष्य नसत्याने धनु राशीतील धनुष्यच मानावै लागते. 'धनोरधि विषुणक्ते व्यायन् अयज्वानः सनकाः प्रेतिमीयुः ।' (१-३३-४) यजन न करणारे सनक तुइया धनुष्यावर येऊन पडले आणि परलोकी गेले. याच सूक्तांत पुढे इंद्राला स्थातः म्हटले असून भाष्यकारांनी त्याचा अर्थ स्थापु असा केला आहे. हे शिवाचे एक सुप्रसिद्ध नांव असत्याने शिवाच्या क्षेत्रांत इंद्राचा संचार असतांना त्याला लाभलेले दिसते.

## इंद्राणीचा मृगदेष

मूळ नक्षत्रांतील निवासामुळेच इंद्राणिला त्याच्या केंद्रप्रतियोगांतील मृग अप्रिय झाले असावेत. सुप्रसिद्ध वृषाकपिसूक्तात ती म्हणते 'कस्यः पुलवतः मृगः कम् अग्न जनयोऽपनः । (१०-८६-२२) हा दुष्ट नीच मृग, हा जनप्रवंचक मृग कोठें गेला? या गालिप्रदानाचा सूड पुढे कांचनमृगानें सीतेवर उगवला, असे म्हणतां येईल. असो. मूळ दशाननाच्या रूपाप्रमाणेच त्याचे कुळ आणि नांवहि वाल्मीकीर्णी वेदांदून घेतले असावै, अशी शंका येते. 'पाहि नो अग्ने रक्षसः । पाहि धूर्तेः अरावणः ॥' (१-३६-१५) हे अग्ने, राक्षसापासून (निकतीपासून) आणि अरावणाच्या हिसेपासून आमचे रक्षण कर. या क्रचेच्या पुढील क्रचेतच ज्वालादंष्ट्र अशीला अरावणाचे, घणाने फोडून तुकडे केल्याप्रमाणे चूर्ण कर अशी प्रार्थना आहे. याच अरावणापासून रावण शब्द बनला असावा. पण हे विषयांतर होत आहे.

## नमुचीची स्त्रीसेना

एकदा भय पावून नमुचि असुर सूर्याच्या किरणांत शिरला आणि तियें त्याचे इंद्राशी सख्य झाले. अशी कथा शातिपर्वात आली आहे. महाभारतांतील

असल्या आस्थानांचा वैदिक परंपरांशी नेहमीच निकटचा संबंध असतो आणि वेदार्थ समजूत घेण्याला त्यांचा तारतम्यानें उपयोग केल्यास चांगला उपयोग होतो.

नमुचीच्या संबंधीं अत्रिमंडलांतील तिसाब्या सूक्तांत पुढील क्रचा आल्या आहेत. ‘युज्हिमाम् अकृथाः आतइत इंद्र शिरो दासस्य नमुचेः मथायन्। अश्मानं चित् स्वर्ये वर्तमानं प्र चक्रिया इव रोदसी मरुदभ्यः ॥ (८) स्त्रियो हि दास आयुधानि चक्रेकिंमाकरत अबला अस्युसेना । अंतः हि अख्यत उभे अस्य घेने अर्थ उपग्रेत युधये दस्युम् इंद्रः ॥ (९)’ म्हणजे इंद्रानें जेव्हां दास नमुचीची मान मुरगळली, तेव्हां द्यावापृथिवींनी माश्तांच्या हातीं चक्रप्रमाणे भ्रमणारा अश्वानि दिला. त्या दासानें स्त्रियांनाच आपलें आयुध बनविले. पण त्या अबला माझीं काय वांकडे करणार? त्या स्त्रीसेनेत दोन घेनू पाहून इंद्रानें दस्यूंवर चढाई केली. यांपैकीं पहिल्या क्रचेचा अर्थ मूळ नक्षत्राची आकृति दृष्टिपुढे आणली म्हणजे सहज समजतो. विचवाच्या नांगीच्या आकाराचे मूळ नक्षत्रांतील तारे प्रथम सरल रेखेत असून पुढे वक रेखेत वळले असल्यानें इंद्रानें नमुचीची मान मुरगळ-स्याची कल्पना कर्वींनी केली आहे. त्या नक्षत्रांत आपल्या बहुसंस्त्य चिद्धान्त ग्रंथांप्रमाणे एकादश तारे असल्यानें मंत्रद्रष्टव्यांना नमुचींने आपल्या स्त्रीसेनेचेच आयुध बनाविल्याची कल्पना सुचली. या सेनेतील दोन घेनू म्हणजे दक्षिणायनाच्या प्रारंभस्थानीं आलेले विचृती हे दोन तारे होत. दक्षिणायनाच्या प्रारंभस्थानाला वेदांत पुष्कळदा घेनु ही संज्ञा दिली आहे. मूळ नक्षत्र विचवाच्या नांगीप्रमाणे दिसत असलें तरी आपल्या ज्योतिष परंपरेत त्याला सिंहपुच्छ म्हणतात. ब्राह्मण ग्रंथांतुन वर्षांक्तुला आणि दक्षिणायनाच्या प्रारंभस्थानाला अनेकदां पुच्छ ही संज्ञा लाविली आहे. मूळ नक्षत्राला सिंहपुच्छ ही संज्ञा लाविली जाते, त्या अर्थीं त्याच्या प्रतियोगांतील एका नक्षत्राला सिंह म्हणत असावेत, हे उघड आहे. मूळ नक्षत्राच्या प्रतियोगांत आर्द्धा आणि मृग हीं नक्षत्रे येतात. यांपैकीं मृगाला सिंहहि म्हणत असावेत, अशी कल्पना ऑ. एमलिन प्लॅकेट या वाईंनी पूर्वीच केली होती. ती वरील संदर्भावरून खरी दिसते. ‘लोपाशः सिंहंप्रत्यञ्चम् अत्साः क्रोष्टा वराहम् निः अतक्तकक्षात् ।’ (१०-२८-४) या कोङ्घांतील लोपाश हा ससा असल्याचें भाष्यकारांनी मान्य केले असल्यानें पाश्चात्यांचा लेपुस् (ससा) हाच तो तारकापुंज असावा. याचा विस्तार सायन मिथुन पांचपासून मिथुनेच्या अंतापर्यंत असल्यानें हा आकाशांतील मृगावर, अथवा वरील मंत्रांत म्हटल्याप्रमाणे सिंहावर उडी वेत असलेला दिसतो. मृग नक्षत्राच्या शीर्षस्थानीं असलेल्या तीन ताप्यांतच

त्रैमूर्तिअवतार दत्तात्रेयाचे स्थान असून त्याच्या कृपेतील सहस्रार्जनानें रावणाचा म्हणजेच मूळ नमुचीचा पराजय केला, हे सर्वांना माहीत आहेच. रावणाचा भाऊ कुंभकर्ण सहा मास झोपेत घालवीत असे, यावरून मूळ नक्षत्रांत दक्षिणायन असतांना वैदिक आर्यांचे पूर्वज ध्रुव प्रदेशांत, अथवा त्याच्या अतिसनिध राहात असत, असे अनुमान निघते.

### कुंभ आणि त्याचे कर्ण

इथें कुंभकर्ण नांवाची थोडी अधिक चिकित्सा केल्यास ती अनाठार्थी होणार नाही. धनिष्ठेचे दोन चरण, शततारकांचे चार चरण आणि पूर्वाभाद्रपदेचे तीन चरण मिळून कुंभ राशी बनली असल्यानें या राशीतील कुंभ स्वतः शततारकाच असून त्यांच्या मागिल आणि पुढील नक्षत्रांचे चरण हे तो कुंभ उचलण्यासाठी उपयोगी पडणारे कर्ण बनून शकतात. या दृष्टीने विचार केला असतां धनिष्ठा नक्षत्रांचे एक प्राचीन नाम जे श्रविष्ठा त्याचे स्वारस्य कळून येते. श्रविष्ठा शब्दाचा अर्थ आण्ड्यांच्या कोशांत श्रवणा नांवाचे नक्षत्र असाहि दिला आहे. आपण श्रवणा म्हणजे श्रवण नक्षत्र मानतो. पण संहितांतून श्रवण नांव न येतां श्रोणा असें नांव येत असून त्याचा अर्थ लंगडी गाय असा होतो. श्रवण नक्षत्राचे तीन तारे म्हणजे विष्णुचीं तीन पाउळे, मानतात. त्याप्रमाणेच प्राचीन काळीं लंगड्या गाईचे तीन पाय मानीत असावेत. यावरून संहितांच्या युगांत श्रवण नक्षत्राचा कर्णेंद्रियाशीं संबंध नसून चरणेंद्रियाशीं संबंध असल्याचे स्पष्ट होतें आणि कुंभकर्णातील कर्ण हा श्रविष्ठा वा धनिष्ठा नक्षत्राचा उत्तरार्ध असल्याचे उघडकीस येते. धनिष्ठेत शरत संपात असतांना वैदिक आर्य उत्तर ध्रुवावर निवास करीत असल्याचा पुरावा पुढे यावयाच्याच आहे. असो. नमी साप्य नांवाच्या झोपाळू भक्ताकरितां इंद्रानें नमुचीची मान सुरगाळली, असें भरद्वाज मंडलाच्या विसाच्या सूक्तांत सांगितले आहे. त्याच्या निद्रेचा संबंधहि ध्रुव प्रदेशाशीं असूं शेकेल. अशा प्रकारे दशशीर्ष दशाननाचा ध्रुव प्रदेशाशीं संबंध देत असल्यामुळे तो विष अरस करूं शकला, म्हणजेच पाणी गोठवूं शकला. ध्रुव प्रदेशांतहि दशाननाचा कामज्वर तीव्र होण्याचे कारण नमुचीची स्त्रीसिनाच असली पाहिजे. टिळकांनीहि रावणकथेचा ध्रुव—प्रदेशाशीं संबंध जोडला आहे.

### मारुतीचे समुद्रोलंघन

रावणाच्या कथेचा ध्रुव प्रदेशाशीं निकटचा संबंध असल्याचा सर्वोक्तुष पुरावा

म्हणजे मारुतीचे समुद्रोहळंघन होय. ध्रुवस्थानांतील आकाशांत इतर कटिबंधांतील प्रदेशां-प्रमाणे सत्तावीस नक्षत्रे दिसत नसून त्यांतलीं अर्धींच नक्षत्रे दिसतात. या नक्षत्रांपैकी शरत्संपाताच्या स्थानीं असलेले नक्षत्र संपाताच्या वकगतीमुळे ध्रुवावरील गगनांतून जेव्हां लुत होते, तेव्हां वसंत संपाताच्या स्थानीं नवीन नक्षत्र दग्गोचर होते. अशा प्रकारे अनपोक्षितरीत्या महासागरांतून एकेक नवीन रत्न उदित झाल्यानंतर त्यांचे नामकरण करणाऱ्यांनी त्याला चित्रेसनिधच्या अप आणि अपांवत्स या तान्यांच्या नांवांसारखीं वारुण नांवे समर्पण वेळीं तर त्यांत कांहीं नवल नाही. हे तारे ध्रुवाकाशांत उदित झालां. वृषाकपीमुळे यश बंद पडल्याचा उल्लेख क्रग्वेदांत असून त्यांने लंकानगरी जाळली, असें रामायणांत वर्णिले आहे. धनु राशीत दक्षिणायन असतांना दक्षिणायनारंभी पृथ्वी सूर्याच्या अतिसनिध येत असल्यानें उत्तरगोलार्धीतील लोकांना सूर्याचा ताप असह्य होत असे. रामायणांतील हनुमानकृत लंकादहन हे याच रवितापावरील रूपक असून शकेल. रावणांने सीताहरण केले, म्हणजे सूर्याच्या असह्य उष्णतेमुळे अवर्षण पडून शेती अशक्य झाली असण्याचा संभव आहे. ‘विहि चोतोरसुक्षत नेंद्रम् देवम् अमंसत ।’ या वृषाकपिसुक्तारंभीच्या उद्घारावरून तेव्हां इंद्राला कोणीच विचारीत नसत, असें समजून येते.

### वृषाकपि कोण ?

ईयें वृषाकपि कोण याचा आतां उलगडा केला पाहिजे. कन्या तारकापुंजां-तील कांहीं तारे मिळून एका कपीची आकृति मिसर आणि चीन यांसारख्या दूर-दूरच्या देशांतील प्राचीन ज्योतिष्यांनी कलिपली होती. नारायणायोपाख्यानांतील परंपरेप्रमाणे एकत आणि द्वित या कर्षीना वानरजन्मांत रामाच्या रूपानें साक्षात् दर्शन देण्याचे अभिवचन नारायणानें दिले होते. हेच कन्या राशीतील हस्त नक्षत्रांत सवित्यासह निवास करणारे एकत आणि द्वित वृषाकपिरूपानें कक्ष वेदांत. आणि हनुमानरूपानें रामायणांत भेटतात. एकत आणि द्वित हे तारे वसंत संपाताच्या स्थानीं येऊन ध्रुव प्रदेशांतील आकाशांत दिसून लागले, तेव्हां पृथ्वीवर उष्णतेची परिसीमा झाली. त्यानंतर त्यांचा कनिष्ठ बंधु त्रित आणि तो द्या सोमकलशाच्या अति सनिध आहे तो कलश, हे जेव्हां ध्रुवस्थानांत उदित झाले, तेव्हां ध्रुवस्थान गोठून लागले. त्रिताचा सोमकलशाशीं अत्यंत घनिष्ठ संबंध असल्यानें हस्त.

नक्षत्रांतील जो तारा त्या कलशाच्या अतिसाम्बिध आहे तो त्रित, आणि त्याच्या वरलेच हस्तांतील दोन तारे हे द्वित आणि एकत असावेत. त्रितासंबंधी सविस्तर विवेचन पुढे करावयाचे आहेच. त्यामुळे इथें दशानन्दरित्राशीं त्याचा जो संबंध आला आहे, तेवढ्यापुरतीच चर्चा केली. वृषाकपीचाहि अधिक परिचय तेहांच वरुन घ्यावा लागेल.

मूळ नक्षत्रांतील रावणाची दहा तोडे हींच रुद्रकार्लीच्या कंठांतील नररुंड-माळा होय. अशी नररुंडमाळा अन्य कोणत्याहि नक्षत्रांदुन पाहावयाला मिळत नाही. यावरुनहि मूळ नक्षत्रांतील विचृतौ तास्यांचे द्वंद्व हेंच जगतःपितरौ बनले असावें, या कल्पनेला पुष्टि मिळते. या दशशीर्ष दशाननानै पृथ्वीवर प्रलय घडवून आणल्यानंतर कांहीं काळ तरी या नक्षत्रांचे विचृतौ हेंच नांव प्रचारांत येऊन त्याचे दोनच तारे मानले जाऊ लागले. त्यानंतर ‘ज्येष्ठैष्ट्यां जातो विचृतोः यमस्य मूलबर्हणात् परिपाहिणनम् ।’ (अ. वे. ६-११०-३) या क्रचेंतील ज्येष्ठमी-जात या पदावरुन केवळां तरी नक्षत्रांच्या पुनर्रचनेत ज्येष्ठा नक्षत्राचा एखादा तारा मूळ नक्षत्राला जोडला गेला असावा, अशी ‘Hindu-Aryan Astronomy’ या मननीय ग्रंथाचे लेखक कै. भगवानदास पाठक यांनी कल्पना केली आहे. मूळ या नांवावरुन बैटलीनै कल्पना केली होती कीं, या नक्षत्रापासून एके काळीं वैदिक आर्योंच्या नक्षत्रगणनेचा प्रारंभ होत असावा. या कल्पनेत तश्यांश आहे. पण त्यापेक्षां हें नक्षत्र नुसतें मूळ नसून मूलबर्हणी असल्यानै वैदिक आर्योंचे त्यांच्या मूळ स्थानांदुन उच्चाटन करण्याचा उपकम मूळ नसुचीनै त्याची इंद्राशीं युति अथवा युद्ध झालें असतांना केला असावा, ही कल्पना माझ्यासारख्या टिळकांच्या अनुयायाला अधिक पटते.

### रुद्र आणि अपाढा नक्षत्र

वरील विवेचन लिहून झाल्यानंतर वासिष्ठांच्या रुद्र सूक्तांतील पुढील क्रचा अवलोकनांत आली. ‘इमाः रुद्राय स्थिरधन्वने गिरः क्षेप्रेषवे देवाय स्वधावे । अष्टव्याय सहमानाम वेधसे तिग्मायुधाय भरता शृणोतु नः ॥ (७-४६-१) तैत्तिरीय ब्राह्मणांतील ‘यत् नासहन्त तत् अपाढाः ।’ (१-५-२-८) या वचनांचे मूळ वरील क्रचेत दिसते. या क्रचेत रुद्राच्या धनुष्यासहच त्याचा अघाड असा जो उल्लेख आला आहे, तो अत्यंत महत्वाचा आहे. आतांपर्यंत धनु राशीं-तील मूलबर्हणीशीं रुद्राचा असलेला निकटतम संबंध व्यक्त करण्याचा प्रयत्न करीत

होतो. आतां या क्षेवरून स्पष्ट कळून येते की, धनुराशींतील अघाल्हा म्हणजेच अघाढा या नक्षत्रावरूनहि रुद्राला ओळखत असल्याची स्मृति अथवा परंपरा वसिष्ठांनीहि संभाकून ठेविली आहे.

### रेवतीचे पतन

अघाढा नक्षत्रांत दक्षिणायन असतांना शरत्संपात रेवती नक्षत्रांत येतो. ध्रुव प्रदेशांत संपाताच्या वक्त गतीमुळे शरत् संपाताचे एकेक नक्षत्र क्रमानें लुत होत जाते आणि वसंत संपाताच्या ठारीं एकेक नवीन नक्षत्र उदित होऊन दृष्टिपथांत येते, हे वर सांगितलेंच आहे. इथे सांगण्याजोगी महस्वाची गोष्ट ही की, एके काळी रेवती नक्षत्र नक्षत्रचक्रांतून भ्रष्ट होऊन दिसेनाऱ्ये ज्ञाल्याची आख्यायिका मार्कडेय पुराणाच्या ७३ व्या अध्यायांत उपलब्ध होते. त्या अध्यायांत असें सांगितले आहे की, क्रतवाक् नांवाच्या एका क्रषीचा पुत्र रेवतीच्या अंतीं जन्माला आल्यामुळे परदाराहरणादि पार्पे करू लागला, तेव्हां त्या क्रतवाकाने म्हणजे सूर्य, चंद्र आणि ग्रह यांच्या भ्रमणमार्गाचे पूर्ण ज्ञान असलेल्या त्या क्रषीने शाप दिला. ‘यस्मान् ममैकपुत्रस्य रेवत्यन्त समुद्रवम् । दौ॒शील्यमेतत् सा तस्मात् पतताम् आशु रेवती ॥’ दुसऱ्या एका कथेत रेवतीचा पिता तिजा ब्रह्मलोकीं घेऊन गेला होता आणि तिथून युगांतरानंतर परत आल्यावर त्यानें बलरामाला आपली कन्या अर्पण केली. या कथेचाहि ज्योतिषशास्त्रदृष्ट्या अर्थ तोच होतो.

### गुडघे टेकणारा रुद्र

असो. अघाढा नक्षत्राशीं इद्राचा संबंध असल्याचे तुरळक उल्लेख सांपडत असले तरी मूळ नक्षत्राशींच त्याच्या चरित्राचा मुख्यतः संबंध येतो. रुद्र म्हणजे आकाशांतील व्याधाचा तारा अशीच सार्वत्रिक समजूत असली तरी हरिवंशांतील पुढील वर्णनावरून त्याचे स्वरूप स्पष्ट कळून येते. ‘पूर्वीं स्वयंभूने दिलेले धनुष्य बाणासह घेऊन रुद्र रणांगणांत उभा राहिला. महादेवानें तें धनुष्य घेऊन भूमीवर गुडघे टेकून शरसंधान कळून यज्ञास वेध केला. त्या बाणानें विद्ध ज्ञालेला यश आकाशांत उडाला. तो मृग होऊन ओरडत ब्रह्मदेवाकडे जाऊं लागला. ब्रह्मदेव त्या मृगास सांत्वनपूर्वक असें शुभवचन बोलला, ‘तूं अशाच स्वरूपाचा महामृग होऊन आकाशांत राहिलील. ज्याचे टौक वाकविलेले आहे, अशा तीन पेरांच्या शरानें जिंकला गेलेला तूं नक्षत्रांच्या शिरोभागी इद्रासह उभा राहा. अक्षय आणि अव्यय चंद्राशीं युक्त होऊन तारांशीं संगत होऊन तूं आकाशांत संचार कर.’ या

## १२ : वैदिक आर्योंचे ज्योतिर्विज्ञान

अवतरणांतील मृगावर महादेवानें गुडधे टेकून शरसंधान केल्याचा उल्लेख अतिशय महत्त्वाचा आहे. पाश्चात्य ज्योतिर्वात सायन वृश्चिक आणि धनु या दोन राशी व्यापणाऱ्या हक्युलिसला Kneeler म्हणजे गुडधे टेकणारा अशी संज्ञा आहे. या गुडधे टेकणाऱ्या हक्युलिसच्या क्षेत्रांत मूळ नक्षत्राच्या क्षेत्राचाहि समावेश होत असल्यानें हीते महादेवाला कवीने गुडधे टेकावयाला लाविले आहेत, हे उघड आहे. या वर्णनात मृग हा नक्षत्राच्या शिरोभागीं असल्याचा उल्लेख मृगाच्या प्रारंभी उत्तरायण होते, त्था काळाला अनुलक्षून असेल. कारण या आख्यानांत प्रजापति मृगरूपानें रोहिणीकडे जात असल्याचा उल्लेख नाही. ( हरिवंश भविष्यपूर्व अध्याय ३२ ) ( आतां संस्कृत हरिवंश हातार्ची नसल्यानें मराठी भाषांतरांतुन वरील उत्तरे घेतले आहेत. ) उलट हा मृग स्वतःच ओरडत रोहिणीतील ब्रह्मदेवप्रजापतीकडे जात असल्याचा उल्लेख येथे आला आहे.

### धनिष्ठापंचक

मूळ नक्षत्रांत दक्षिणायनारंभ असतांना शरत्संपात उत्तराभाद्रपदांत आणि अबाढा नक्षत्रांत असतांना रेवर्तीत येतो. सध्यां शरत्संपात उत्तरा फाल्युनी नक्षत्रांत आहे. येथून रेवती हैं सोळावें नक्षत्र येते. या नक्षत्रांतील शरत् संपाताचा काळ निदान खिस्तपूर्व अकरा ते बारा सहस्र वर्षांचा येईल. येथपासूनची ज्योतिर्विज्ञानाची अखंडित परंपरा श्रुति ग्रंथावरून आणि ज्योतिष ग्रंथावरून दाखवितायेते. उदाहरणार्थ, आपल्या ज्योतिषांतील सुप्रसिद्ध धनिष्ठापंचक या शब्दसमूच्याचा वास्तविक अर्थ धनिष्ठासून रेवतीपर्यंतचे ध्रुवावरील शरत्संपात असाच आहे. या एका सामासिक शब्दानेंच उत्तरध्रुवावरील आर्योच्या मूळस्थानांतील निदान चार सहस्र वर्षांच्या वसरीचंच चित्र उमें राहते.

### प्रलयापूर्वीचे ज्योतिर्विज्ञान

इतक्या प्राचीन काळी वैदिक आर्योना राशी, नक्षत्रे आणि ग्रहांची गती यांचे ज्ञान तरी झाले होते की नाहीं, असा मूळभूत प्रश्न येथे उपस्थित होईल. या प्रश्नांची चर्चा त्यां सिल्वृहैं बेळी आणि द्युष्युर्हैं या नामांकित फैंच ज्योतिषांनी पूर्वी केली असून त्यांचे निष्कर्ष आँ. एमलिन प्लंकेट यांच्या Ancient Calendars and constellations या ग्रंथावरून येथे उत्तरून घेणे सोयीचे होईल. ‘ Jean silvain Bailly a brilliant scholar and an eminent astronomer has contended for the view that not by any one nation

were the chief advances in astronomy made, but that before the great races of mankind separated from the parent stock, and spread themselves over the globe, the phenomena of astronomy was closely observed and scientific methods for measuring time had been adopted. Bailly speaks of 'une astronomie perfectionnée' of which only 'Les débris' are to be met with in the civilized races of antiquity. He claims an antedeluvian race as the originators of astronomic science. या उतांच्याचा थोडक्यांत सारांश असा कीं प्रलयामुळे मानवांचे विभिन्न वंश परस्परांपासून विभक्त होण्या-पूर्वीच ज्योतिषशास्त्र पूर्णतेला गेले आणि त्या पूर्णतेला गेलेल्या शास्त्राचे अवशेष मात्र. या वंशांच्या उपलब्ध इतिहासांत आढळून येतात. बेलीच्या वरील अवतरणांत नक्की काळाचा उल्लेख नाही. पण Memoire explicatif du zodiac" या ग्रंथांत द्युप्युई या फ्रेंच ज्योतिष्यांनी जगांतील राशिचक्रांचा आणि नक्षत्रचक्रांचा अभ्यास करून असा निष्कर्ष काढला आहे कीं खि. पू. १२००० वर्षांच्या सुमारास देवराशीच्या प्रारंभी शरत्संपात असतांना हीं राशिचक्रे आणि नक्षत्रचक्रे अस्तित्वांत आलीं असावीत. या दोन लेखकांचे ग्रंथ मला पुण्यांत मिळूं शकले नाहीत. यामुळे त्यांच्या कल्पनांचा आणि पुराव्यांचा मला उपयोग करतां येत नाही, याचा खेद वाटतो. कारण वैदिक परंपरेवरून मूळ नक्षत्रांत दक्षिणायन असत्याचे अनेक संदर्भ सांपडतात आणि त्या काळीं उत्तराभाद्रपदा नक्षत्रांत शरत्संपात येऊं शकतो. रुद्राचा पूर्वांषाठा नक्षत्राशीं संबंध असल्याचीं जी परंपरा उपलब्ध आहे, तिच्यावरून रेवर्तीतील शरत्संपाताचा बोध होतो. तेव्हां मला असे झण्टां येते कीं, वैदिक परंपरेवरूनहि द्युप्युईच्या निष्कर्षाजवळ पौचतां येते.

### अग्नीचे दिबंगत वंधू

वैदिक वाङ्मयांत अग्नीला 'अपाम् नपात्' म्हणजे वारिपुत्र अशी एक वैशिष्ट्यपूर्ण संज्ञा आहे. अग्नीचा जन्म जलांत होत असत्यासंबंधीचे उल्लेख वैदिक वाङ्मयांत सर्वत्र विखुरलेले आढळतात. आचार्य मँकडोनेल म्हणतात. 'The notion of Agni in the waters is prominent throughout the vedas. Water is Agni's home, as heaven is that of the sun. जल हैं अग्नीचे सदन असून गगन हैं सूर्योंचे सदन होय, असांच वैदिक वाङ्मयांतून सर्वत्र सूर निपततो. अग्नि हा वसंतसंपात असत्याचे लक्ष्यांत घेतले आणि अग्नि,

## १४ : वैदिक आर्यांचे ज्योतिर्विज्ञान

पृथ्वी, वायु, जल हा राशिचकांतील कम दृष्टिपुढे आणला, म्हणजे अग्नि हा वारिपुत्र कसा याचा, अंशतः उलगडा होऊं शकतो. पण अग्नि ही संपाताची संज्ञा भ्रुवस्थानांतील असल्याची कल्पना सुचेपर्यंत तो वारिपुत्र कां याचा पुरता उलगडा ज्ञाला नव्हता. भ्रुवावर आपल्या नक्षत्रचकांतील अर्धांच नक्षत्रे दिसतात. सहस्रवर्षीनीं त्यांतील शरत् संपाताच्या स्थानीं असलेले एक नक्षत्र छुम होतें आणि वसतसंपाताच्या स्थानीं नवीन नक्षत्र उदित होतें. हे नवीन उदयाला येणाऱ्ये नक्षत्र भौवतालच्या महासागरांतून वर येतांना त्याला आणि त्याच्यासहच उदित होणाऱ्या वसतसंपात-रूपी अग्नीला वारिपुत्र ही संज्ञा मिळणे स्वाभाविक आहे. अशा अद्भुत परिस्थिरीत जन्माला येणाऱ्या अग्नीला सारखी मृत्युची भीति वाटणे स्वाभाविक आहे. ऐतरेय ब्राह्मणाच्या पंजिकेत अग्नीला मृत्युने गांठलें असतां त्याने आपली कशी सुटका करून घेतली, याचें एक आख्यानच आले असून तैत्तिरीय संहितेत तर एकामागून एक तीन अग्नि मृत्युमुखीं पडल्याची प्राचीन परंपराहि संरक्षून ठेविलेली आढळते.

‘अग्नेः त्रयो ज्यायांसो भातरः आसन। ते देवेभ्यः हृव्यं वहन्तः प्रामीयन्त। सो अग्निः अविभेत् इत्थं बावस्य आर्तिमारिष्यतीति। स निलायत। सो अपः प्राविशत्। तं देवताः प्रैषम् ऐच्छन्। तं मस्यः प्राव्रतीत् (तै. सं २-६-६) वैदिक अग्नीचे तिघे वडिल भाऊ होते, ते देवांसाठी हवि वाहून नेतां नेतां यकून परलोकीं गेले. तेव्हां त्यांच्यासारखीच आपली गति होऊं नये. हणून चौथा अग्नि भिजून पाण्यांत लपून बसला. या पक्कून गेलेल्या अग्नीची चाहडी मत्स्याने केली. दशम मंडलांतील ५१ व्या सूक्तां या लपलेल्या अग्नीने वक्षणाला सांवितले आहे. ‘होत्रात् अहं वरुण विभ्यत् आयम् न इत् एव मा युनजन् अत्र देवाः।’ (१०-५१-४) हे वरुणा, होत्रक्रियेला त्रासून भिजून मी इथें आलों नाही, तर माझी इथें देवांनीच योजना केली आहे. सौचीक अग्नीच्या सूक्ताप्रमाणे पाण्यांत लपलेल्या अग्नीची वरुणाशीं बोलणीं ज्ञालीं, त्यावरून तो शरत् संपात असला पाहिजे. ‘ते देवेभ्यः हृव्यं वहन्तः प्रामीयन्त।’ या वरील वचनावरूनहि तोच बोध होतो. ते अग्नि जर देवांसाठीं हवी वाहून नेतांना मरण पावले असले तर पुरुषसूक्तांतील ‘ग्रीष्म इध्म शरत् हविः’ या वचनाला अनुसहन शरत् कदूशीच त्यांचा संबंध येतो. हे हवि वाहून नेणारे अग्नि निधन पावतात, तेव्हां ते भ्रुवस्थानीच संपाताच्या वक गतीमुळे निधन पावत असले पाहिजेत. त्या प्रदेशांतील आर्योमध्ये एखादें नक्षत्र दिसत नाहीसैं ज्ञालें तर तें पाण्यांत लपून बसलें, अथवा मृत्युमुखीं पडलें असें म्हणण्याचा प्रवात होता. देवांदैत्यांच्या समुद्रमंथनांतून चौदा रत्ने वर आल्याची जी कथा

प्रचलित आहे, त्या कथेचा संबंध हि भारतीय आणि इराणी आर्योंनी ध्रुवस्थानाचा पूर्ण त्याग करून उत्तर कुरुत उपनिवेश स्थापनानंतर ध्रुवावरील मूलस्थानांत इतके दिवस अटश्य असलेल्या चौदा नक्षत्रांवै त्यांना अनपेक्षित दर्शन झाले, या इति-हासार्थीच असावा. असो. पाण्यांत लपून बसलेला आगि आणि त्याचे निघन पावलेले तिष्ठे वडील बंधू हे त्या त्या काळचे शरत् संपात असावेत, हे समजण्याळा वरील विवेचन पुरेसे आहे. तेवढ्यानें त्यांची चाहडी करणारा मत्स्य कोण हा प्रश्न तसाच राहून जातो. इथे सकृदर्शीनी सुचणारा मत्स्य अर्थात् मीन राशीतील मत्स्य होय. महाभारतां-तील अर्जुनानें मत्स्यवेघ केल्याच्या कथेचा संदर्भ कन्या आणि मीन राशीतील वसंत आणि शरत् संपातांकडे आहे, हे उघड दिसते. कारण अर्जुनी हे पूर्वी आणि उत्तरा या दोनहि नक्षत्रांवै नांव असून मत्स्यासंबंधीं स्पष्टीकरणाची आवश्यकता हि नाही. निघंटूत चित्रामधा, अर्जुनी हीं उषेचीं नांवै येतात. हीं ध्रुवस्थानांतील उषेचीं अर्थात् तत्कालीन वसंतसंपातांची हि नांवै आहेत. आकाशांतील मीन या तारकापुंजाचा विस्तार सायन मीन १५ अंशापाशून सायन मेष २३ पर्यंत आहे. पण या पुंजांतील रेवती नक्षत्र हे अर्जुनीच्या प्रतियोगांत येत नसल्यामुळे अर्जुनाच्या मत्स्यवेघांत येऊ शकत नाही. आर्योंच्या ध्रुवस्थानांतील निवासाच्या अंतकाळीं चित्रावसु नक्षत्रांत, धनिष्ठा नक्षत्रांत शरत् संपात होता. तेथून त्याचे तिष्ठे वडील भाऊ मोजले तर ते शतारका, पूर्वीमाद्रगदा आणि उत्तरा भाद्रपदा या नक्षत्रांतील शरत् संपात असले पाहिजेत. The Nocturnal sun, the Fish sun (c.F. Apollon Delphinios) concealed in the waters like the vedic surya, who was drawn by gods from the ocean where he was hidden. रॉबर्ट ब्राउन यांच्या प्रिमिटिव्ह कॉन्स्टेलेशन्स या ग्रंथांतील वरील अवतरणावरून हि आपोलो देविफनिमोस् अर्थात् धनिष्ठा नक्षत्रांतील सूर्य हाच पाण्यांत लपलेला शेवटचा सूर्य असल्याची ग्रीक पंरपरा असल्याचे सुव्यक्त होते.

### रोहिणीशकटभेद

आर्धीच मूलबहूणीत दक्षिणायन असतांना पृथ्वीवर प्रलय झाला. त्यानंतर प्रथम मंगळानें आणि नंतर शनीनें दक्षिणायनारंभी आलेले नवीन नक्षत्र जॅ ज्येष्ठा त्याच्या प्रतियोगांतील रोहिणीशकटाचा भेद आरंभिला आणि त्यामुळे पृथ्वीनें कापालिकीत्रित धारण केल्याची दृश्ये दिसून लागली. मंगळ आणि शनी यांनी रोहिणीशकटभेद केल्याची स्मृति आणि त्या शकटभेदाचीं कळैं एकत्र्या

वैदिक आर्योंच्या परंपरेतच उपलब्ध होतात. खि. पू. पांचसहा सहस्र वर्षांच्या सुमारास शनि रोहिणीशकटभेद करीत होता. मंगळकृत रोहिणीशकटभेदांचा काळ तर त्याच्याहि पूर्वीचा आहे. इतक्या प्राचीन काळीं वैदिक आर्योंना रोहिणी-शकटासहच शनि मंगळासारख्या ग्रहांचेहि ज्ञान झाले होते, ही गोष्ट निर्विवाद आहे. पण पाश्चात्यांनी लिहिलेल्या ज्योतिषशास्त्राच्या इतिहासांतून याचा नुसता निर्देशाहि कोठे संपडणार नाहीं.

### इंद्र आणि रौहिण

असो. रोहिणीशकटभेदावरून काढलेल्या अनुमानावर कै. जोगेशचंद्र राय यांनी ‘आमादेर ज्योतिषी ओ ज्योतिष’ या ग्रंथांत आक्षेप घेतला आहे. ‘किन्तु एই अनुमान तत बलवत् नहे। केन ना, शकटभेद प्रत्यक्ष ना करिया-ओ ताहारसंभाव्यता बलिते पारा जाय !’ म्हणजे शकटभेद प्रत्यक्ष न पाहतां गणितानें त्याची शक्यता ठरवितां येत असल्यानें इतक्या प्राचीन काळापासून आर्योंना शनिमंगळांची माहिती होती, अर्थे शकटभेदाच्या उल्लेखावरून निश्चयानें संगतां येत नाही. पण प्रत्यक्ष वेदांतूनच या शकटभेदाचे उल्लेख आले असल्यानें वरील आक्षेपाचें परस्पर खंडन होते. ‘अहन् अहिम् अभिनत् रौहिणम् व्यहन् व्यंसं मधवा शब्दिभिः ।’ (क्र. १-१०३-२) ‘यो रौहिणं अस्फुरद् वज्रबाहुः चाम् आरोहन्तम् स जनास इन्द्रः ।’ (क्र. २-१२-१२) त्वं रौहिणं वशस्यो विवृत्रस्य अभिनत् शिरः ।’ (अ. वे. २०-१२८-१३) या सर्व वचनांतून ज्या रौहिणाचा उल्लेख येतो, त्याच्यासंबंधी कोणतीहि माहिती भाष्यकार आणि भाषांतरकार पुरवू शकत नाहीत. इंद्रानें ज्या रौहिणाला फोडल्याचा आणि मार-ल्याचा पराक्रम या वचनांतून वर्णिला आहे, तो वस्तुतः रोहिणीचा शकटच आहे. विशेषतः दुसऱ्या मंडळांतील द्यूवर चढाई करणाऱ्या रौहिणाचा उल्लेख विशेष महत्वाचा दिसतो. इंद्र जेव्हां ज्येष्ठा नक्षत्रांत होता, तेव्हां रोहिणीत उत्तरायण होत असल्यानें रौहिणानें द्यूवर चढून जाण्याचा उपक्रम करणे स्वाभाविक आहे. या अपराधाकरितां इंद्रानें त्याचा शकटच मोडला. तरीसुद्धा आणखी सर-सरी दोन सहस्र वर्षांनी रौहिण आपल्या शकटासह द्यूच्या म्हणजे दक्षिणायनाच्या प्रारंभस्थानीं विराजमान झालेला दिसेलच. असो. इंद्र ज्येष्ठा नक्षत्रांत होता, तेव्हां बहुधा मंगळाकडून रोहिणीशकटभेद होत असावा. कै. दीक्षितांनी भार-तीय ज्योतिषशास्त्राच्या इतिहासांत लिहिले आहे. ‘शकपूर्व ५२१४ या वर्षी

रोहिणीच्या उत्तर तारेचा भोग सायन रा. १०- अं. २८-क. २ इतका येतो. त्या स्थळी शनि आला असतां त्याचा शर दक्षिंग अं २-क ३४ असा आला. यावरून तेव्हां आणि त्यापूर्वी पुष्कळ काळ शनि प्रत्येक फेरीत रोहिणीयकांशाचा भैद करीत होता. मंगलकृत शक्टभेदाचे गणित कै. दीक्षितांनी केले नाही. तें कोणी आधुनिक ज्योतिष्यांनी केल्यास वेदांतीलं एक कोडे सोडाविल्याचे श्रेय त्यांना मिळेल. इंद्रानें रौहिणाळा फोडल्याचे जे उल्लेख वेदांत येतात, त्यांत शक्टाचा उल्लेख नाही. त्याच्या उल्लट इंद्रानें उषेचा शक्ट मोडल्याचे जे उल्लेख येतात, त्यांत रोहिणीचे नांव नाही. कारण प्रत्यक्ष रोहिणीत वसंतसंपात आला, तत्पूर्वी दोन सहस्र वर्षांत तिचा शक्टभेद झाला नव्हता. उषेच्या शक्टभेदाचे उल्लेख हे आर्द्धा आणि मृग या नक्षत्रांदून वसंतसंपात असतांना वसंतकृत्या आगमनसमर्थी रोहिणीचा पूर्वोदय झाला असतांना शनीकळून होणाऱ्या तिच्या शक्टभेदाचे उल्लेख असावेत. ‘या का च बलकृतिः इंद्रकर्म एव तत्’ ( निश्क-अ. ७-खं. १० ) या न्यायानें इंद्राच्या पराक्रमांत यांचा समावेश झाला असला पाहिजे.

### उषाशक्टाचा भेद

इंद्रानें उषेचा रथ मोळून टाकला याचा अर्थ खि. पू. ५५०० वर्षांच्या सुमारास शनीकळून रोहिणीचा शक्टभेद होत होता, हें न समजल्यामुळे वेदिक इंडिया या ग्रंथाचे कर्ते रागेजिन यांनी इंद्राच्या कृतीवर पुढील भाष्य केले आहे. • Ushas the beautiful, the auspicious could be treated by Indra at times with the utmost severity; in seasons of drought, is not the herald of another cloudless day, the bringer of the blazing Sun, a wicked sorceress, a foe to gods and men to be dealt with as such by the thunderer, when soma-drunk, he strives with his friends the Miruts to storm the brazen stables of the sky and bring out the the blessed milch-kine which are therein imprisoned. Smashing the obnoxious one's car seems to be the one method which occurs to the great foe-smiter who is more earnest ( effective ) than inventive'

## १८ : वैदिक आर्याचें ज्योतिर्विज्ञान

म्हणजे जेव्हां वर्षाक्रदंतील दुर्दिन उगवायला पाहिजेत, तेव्हांहि जर ही उषा एखाच्या वासकसज्जेप्रमाणे सजून सकाळी उदयाच्यावर दर्शन घावयाला लागली तर इंद्रानें तिचा रथ मोळून टाकावयाचा नाहीं तर काय करावयाचें ? ‘एतत् ह इत उत बीर्यम् इंद्र चक्रथ॒ पौस्यम् । स्त्रियम् यत् दुःहनायुवम् वधीः दुहितरम् दिवः ॥८॥ दिवः चित् ह दुहितरम् महान् महीयमानाम् उषासम् इंद्र संपिणक् ॥ ९ ॥ एतत् अस्या अनः शये सुरुंपिष्ठम् विपाश्या । ससार सीम् परावतः ॥ ११ ॥ (४-३०) इंद्रानें मोठा पुरुषार्थ काय केला तर यूची कन्या म्हणविणाऱ्या अजेय उषादेवीचा मोड केला. तिचा रथ मोळून पडला आणि ती दूरच्या प्रदेशांत नाहीली झाली. या वचनावरून ही गोष्ट निश्चितपणे कळून येते की, उषेचा रथ जेव्हां मोडत होता तेव्हां ती त्या रथापासून पुष्कळ दूरच्या प्रदेशांत संचार करीत होती. ती जेव्हां प्रत्यक्ष रोहिणीशकटावर आरूढ झाली, तेव्हांपासून तिच्या वाटेला जाण्याचें साहस इंद्राने केलेले नाहीं.

इंद्राने रौहिणाला फोडले, असे जेव्हां उल्लेख येतात; तेव्हां इंद्र ज्येष्ठा नक्षत्राच्या सञ्चिद्यांत असतांना मंगळाळळून रोहिणीशकटाचा जो भेद होत होता, त्याच्याविषयीचे हे उल्लेख असावेत आणि इंद्र जेव्हां उषेच्या रथाचा चुराडा करीत असल्याचे उल्लेख येतात, तेव्हां ते उल्लेख शनिकृत रोहिणीशकटभेदाचे उल्लेख असावेत. या दोन शकटभंगाचे कर्ते भिन्न भिन्न असल्यामुळे वैदिक कर्षीनीं त्यांच्याविषयीं विभिन्न रूपके केली आहेत.

## साठ अंशांची वृश्चिक राशी

जेव्हांतील दक्षिणायनाची ही चर्चा संपविष्णापूर्वी है नक्षत्र त्या वृश्चिक राशीत आहे, त्या वृश्चिकेसंबंधी थोडे विवेचन करणे आवश्यक आहे. ज्योतिष-शास्त्रावर पाश्चात्यांनी लिहिलेल्या ग्रंथांतून असें प्रतिपादिले जातें की, वैदिक आर्यीनीं द्वादश राशी अकड आणि सुमेर येथील सुसंकृत समाजापासून उसन्या घेतव्या. त्या मूळच्या वैदिक परंपरेतील तर नव्हेतच; वैदिक आर्योपासून विभक्त झालेल्या ग्रीक रोमन समाजांतीलहि नव्हेत. या उपमर्दकारक विधानासंबंधी इतके सांगितले म्हणजे पुरें कीं क्रग्वेदांतील ‘पंचपादं पितरं द्वादशाकृतिम्’ या वर्णनांत सायणभाष्याप्रमाणेहि संवत्सराच्या द्वादश आकृतीचा म्हणजेच द्वादश राशींचा स्पष्ट उल्लेख आहे. याच्या उल्लट अकड आणि सुमेर येथील संस्कृतीचे पराकाष्ठेचे पुरस्कर्ते रॉबर्ट ब्राउन यांनी त्यांच्या ‘Primitive Constellations’ या

सुप्रसिद्ध ग्रंथांत स्पष्ट लिहिले आहे, की त्या आसुर समाजांत दूळ आणि वृश्चिक या दोन राशी मिळून एकच वृचंड वृश्चिकाची आकृति काढिपली होती. 'This gigantic size of the scorpion is also reduplicated in the zodiac, where it occupied two signs, and thus gave rise to the mistake of servius ( In Georgica 133 ) that the chaldian zodiac consisted of only eleven constellations' त्यामुळे सर्वियस सारख्या रोमन कवीने लिहिले आहे की खाल्डियन लोकांचे संवत्सरचक अकराच राशीचे आहे. ज्या खाल्डियन लोकांविषयी त्यांच्याशी निकटसंबंध येणाऱ्या शेजाप्यांत असल्या अपसमजूती पदरख्या होत्या, त्यांच्यापासून म्हणे वैदिक आर्योंनी आपले राशीचक उसने घेतले. अक्षड आणि सुमेर या देशांतील समाजांत दूळ राशीची कल्पनाच उत्पन्न झाली नव्हती. त्यांच्या समजूतीप्रमाणे विशाखा नक्षत्रांतील तारे म्हणजे वृश्चिकाते आपल्या वदनांत धरलेले अस्तसमर्थीचे सूर्यबिंब. ही कल्पना विशाखा नक्षत्रांत जेव्हां शरत् संपात आला, त्या काळाला शोभण्याजोगी आहे. पण वैदिक आर्योंची दूळ राशीची कल्पना तिच्यापेक्षां फार प्राचीन काळची असून तैत्तिरीय संहितेने अयनचलनाच्या क्रमाला अनुसरून या सूर्णीतील जीवनविकासाचा जो क्रम आप, वायु, पृथ्वी आणि अग्नि या राशींतून सांगितला आहे, त्या क्रमांतरे दूळ या वायुराशीच्या कल्पनेचे बीज आहे. त्यामुळे वृश्चिकेसारख्या जलराशीचे क्षेत्र दोन राशींच्या इतके वाढवून दूळ या वायुराशीचे अस्तित्व लोपवून टाकणाऱ्या खाल्डियन ज्योतिष्यांचा वैदिक आर्योंनी उपहारुच केला असता आणि आपल्याकडून ज्योतिर्विद्येची जीं मूलतत्त्वे घेतली, त्यांत सुधारणा न करतां केवळ विकृति करणाऱ्या शिष्यांची त्यांनी कीवच केली असती.

### उरुतदस्ययद्वैश्यः

वैदिक आर्योंना स्थि. पू. ६००० या काळापासून तरी दूळ राशी सुविदित असावी. कारण त्या काळी कृतिप्रदेश्या नक्षत्रिय प्रजापतीच्या वर्णनांत 'चित्रा शिरः निष्ठया हृदयम् ऊरु विशाखे; असा विशाखांचा उल्लेख आला असून पुरुषमुक्तांतील विराटपुरुषाच्या वर्णनांत 'ऊरु तदस्य यद्वैश्यः' असें सांगून ऊरुचा म्हणजेच विशाखा नक्षत्रांचा तागडीवाल्या वैश्यवर्णाशीं संबंध जोडला आहे. विशाखा नक्षत्र दूळ राशीत असल्याचे ज्यांना आकाशांत नित्य दिसत होते, त्यांनीच त्या नक्षत्राच्या ठिकाणी असणाऱ्या प्रजापतीच्या अथवा विराटपुरुषाच्या

ऊरुपासून वैश्य वर्णाची उत्पत्ति कल्पिली असली पाहिजे. दूळ राशींतील एका नक्षत्रपुंजाला खालिडयन ज्योतिषांत केव्हां तरी तुल्कु है नांव मिळालै असलें तरी त्यांच्या मनांत दूळ राशींची कल्पना नव्हतीच, है रॉबर्ट ब्राउन यांच्या विवेचनावरून उघड आहे. 'We find on a euphratean gem a scorpion holding a circular object in his claws. The stars in the claws form a dim circle, representatitve of the waning sun'. या वृश्चिकाच्या आकळ्यांत पकडलेल्या सूर्यविबाचे पुढे त्या देशांत हवन करण्याच्या वेदीत रूपांतर झालै आणि कदाचित् वैदिक आर्योंच्या दूळ या राशिनामावरूनहि तिला तिचे तुल्कु है नांव लाभलै असेल. वृश्चिकेसंबंधी रॉबर्ट ब्राउन यांनी असेहि म्हटलै आहे की 'The scorpion was originally a symbol of darkness, and the sunslaying scorpion is equally a sunguarding scorpion.' म्हणजे वृश्चिक है त्या देशांत अंधाराचे प्रतीक होते; त्यामुळे एका समजृतीप्रमाणे तो अस्तमान सूर्याचा वध करतो, तर दुसऱ्या समजृतीप्रमाणे तो त्याचा संरक्षक बनतो. अक्षड आणि सुमेर या देशांतील वृश्चिक राशीसंबंधीची ही मूलभूत कल्पना लक्षांत घेतली म्हणजे या कल्पनेचा आणि एकंदरीनैव त्यांच्या ज्योतिषशास्त्राचा जन्म वृश्चिकेत शरत्संपात होत होता, त्या काळांतील म्हणजे खि. पू. ४५०० पासून खि. पू. २५०० या काळांतील असल्याचे उघड होते. या पूर्वी वृश्चिक राशींतील ज्येष्ठा नक्षत्रांत जेव्हां दक्षिणायन होत होते, त्या काळांच्या वैदिक आर्योंच्या ज्योतिर्विज्ञानाचे विवरण प्रस्तुत प्रकरणांत चालू असल्याने या दोन काळांतील आणि संस्कृतींतील प्रभेदाची वाचकांना आपोआपच कल्पना येईल.

खालिडयन ज्योतिष्यांनी राशिचकांत अकराच आकृति कल्पिल्या असल्या तर ती उणीव त्यांनी नक्षत्रचकांत भरून काढली होती. एका आधाराप्रमाणे प्रत्येक मासामागे तीन असे त्यांचे ३६ नक्षत्रपुंज होते, तर दुसऱ्या एका आधाराप्रमाणे त्यांची संख्या तीस होती. राशिचकाचेहि ते ३६० अंश न मानतां प्राचीन काळी १२० अंशाच मानीत. असले ढोबळ भेद विचारांत घेतले तरी खालिडयन लोकांचे वैदिक आर्योंनी ज्योतिषशास्त्रांत अनुकरण करणे अशक्य असल्याचे आमच्या विद्वानांना दिसून येईल.

**आदित्योपासकांचा ध्रुवत्याग**

वैदिक आर्योंमध्ये उत्तर ध्रुवाचा सर्वांत आर्धी त्याग करणारे कुळ आदित्यो-

पासकांचे. या कुळानें मूळ नक्षत्रांत दक्षिणायन होत असतांनाच भ्रुव स्थानाचा त्याग केला असेल. त्या नक्षत्रासंबंधीच्या ज्या परंपरा वैदिक वाढ्यांत उपलब्ध होतात, त्या सांच्या सरासरी ५० अक्षांशांच्या प्रदेशांत उपनिवेश स्थापिलेल्या आर्योंनी संग्रहीत केल्या असाव्यात. दिवसांतून एकवार तरी आदित्यांचे दर्शन लाभूं लागल्यानंतरच्च हे आदित्योपासक झाले असावेत. या आदित्योपासकांचे मूळ स्थानाशी दृष्टवलण पुढेहि तर्सेच चालूं राहिल्यामुळे भ्रुवावरील बृहस्पतीचे उपासक जे आंगिरस त्यांच्या नेहमी आदित्योपासकांशी स्पर्धा होत. या स्पर्धा तैत्तिरीय संहितेत उल्लेखिलेल्या चित्रावसु नामक रात्रीचे युग येईर्यर्थ चालूं होत्या. चित्रावसु रात्रीचे युग १४३ घनिष्ठा नक्षत्रांत जेव्हां शारत्संपात येत होता, तें युग हे अन्यत्र सागित्रेले आहे. या युगांत वातावरणांतील कांहीं परिवर्तनामुळे आंगिरसांनासुद्धा अभीच्या आश्रयाने भ्रुवावरील दीर्घरात्र कंठां अशक्य वाढूं लागले आणि तेव्हां त्यांनीहि भ्रुवस्थानाचा त्याग केला. यासंबंधाची एक अति महत्त्वाची अस्त्यायिका ऐतरेय ब्राह्मणांत अवशिष्ट राहिली आहे. एकदां आंगिरसांच्या मनांत यज्ञ करून खर्गीला जाप्याची इच्छा उत्पन्न झाली आणि त्यांनी आदित्यांना खापल्या यज्ञाप्रत्यर्थ आमंत्रण केले. तेव्हां आदित्यांनी त्यांना उलट असा निरोप पाठविला की तुमच्या आधीच आही स्वतः यज्ञ करणार आहोत, तर तुम्हीच आमच्या यज्ञाला या. या निरोपाप्रमाणे आंगिरसांनी आदित्यांच्या यज्ञाला जाऊन त्यांचे पौरोहित्य करून तो यज्ञ साजरा केला. ‘ते ह आदित्यान् आंगिरसः अय जरन्। तेभ्यः याजयदभ्यः इमां पृथ्वीं पूर्णा दक्षिणां अददुः। तान् इयं प्रतिग्रहीतान् अतपत्। तान्यवृद्जन्। सा सिंही भूत्वा विजूळमन्तीजनान् अचरत्। तस्याः शोचत्याः इमे प्रदराः प्रादीर्यन्त। (६-५-८) या आस्त्यानाचा सारांश हा की, आदित्यांनी आंगिरसांना ही पृथ्वीच दक्षिणा म्हणून समर्पण केली अस्तां ती त्यांना ताप देऊं लागल्यानें त्यांनी तिचा त्याग केला. तशी ती सिंही होऊन सांचा जनाना उपद्रव देऊं लागली, तेव्हां संतापातिरेकाने पृथ्वीला ठिकठिकाणी भेगा पडल्या. अशा प्रकारे पृथ्वी विथरलेली पाहून आदित्यांनी आंगिरसांना सूर्यच समर्पण केला आणि त्याचा आंगिरसांनी स्वीकार केला. या संदर्भात पृथ्वीचे सिंही हे अगदीच अपरिचित नांव भेटते. या नांवाचा वास्तविक अर्थ कल्प्याकरितां पृथ्वी आणि उषा यांच्या इतर ऐतिहासिक नांवांचा विचार केला पाहिजे. एके काळीं पुनर्वसुंत संपात होता, म्हणून त्या काळाच्या स्मरणार्थ वैदिक आर्योंनी पृथ्वीला वसुमती आणि अदिति हीं नावैं दिलीं आहेत. त्याचप्रमाणे पुष्यांत संपात असतांना काश्यपी आणि

आशेषांत संपात असतांना अनंता ही नांवे तिला लाभर्णी. निहक्तांतील चित्रामधा आणि अर्जुनी ही दोन नांवे त्या दोन नक्षत्रांतील वसंतसंपाताची स्मृति जागी करतात. मूळ नक्षत्रांत दक्षिणायन असतांना अर्जुनी फालगुर्णीताहि वसंतसंपात होता. या अर्जुनीची उपासना होमरचा आगामेमन राजाहि करीत असे. ग्रीष्ममध्ये अर्जुनीस या देवतेची सुप्रसिद्ध मंदिरेहि होती. असो. या साप्या नामांच्या परंपरेतीलच सिंही हैं नाम असल्यानें त्याचा अर्थहि तदनुरोधानें करावा लागतो. म्हणजे तेव्हां मिंह राशीत संपात असल्यानें ऐतरेयांतील आख्यान रचणाऱ्यांनी पृथ्वी सिंही ज्ञाल्याची कल्पना केली आहे. इथें असा आक्षेप येण्याचा संभव आहे कीं संहिताकाळाच्या अंतीं मधा नक्षत्रांत दक्षिणायन होत असल्यानें या आख्यायिकेतील मिंही शब्दाचा अर्थ मिंह राशीत संपात असलेल्या काळची पृथ्वी असाच कां करावा, या प्रश्नाला याच आख्यायिकेची आणखी चिकित्सा केली असतां उत्तर मिळू शकेल. आंगिरसांनी पृथ्वीरूप दक्षिणेचा परित्याग केल्यानंतर आदितेयांच्या समोर आकाशमंडळांत तळपणारा सूर्य शेत अश्वाच्या रूपानें आला आणि त्यालाच त्यांनी आंगिरसांच्या स्वाधीन केले. ही परंपरा ‘देवनीथ’ संशक सत्रा चरणांत संग्रहीत केलेली होती आणि ती ऐतरेयकारांनी तशीच सरक्खून ठेविली आहे. त्यांत आंगिरसांनी सूर्यरूपी दक्षिणेचा स्वीकार केल्यानंतर आदितेयांनी त्यांना सांगितले. ‘अहा नेतृत्वविचेतनानि इति । एष ह वा अहां विचेतयिता ज्ञा नेतृत्वपुरोगवास इति ।’ म्हणजे हा दिवसांना चेतना देणारा सूर्य आतां तुमच्या जवळच आहे, या मार्गदर्शकाचा सहवास सोडून आतां तुम्ही अंघकारांत भ्रमू नका. खरेच आहे. घृष्णप्रदेशांत वस्ती असतांना आंगिरसांना पृथ्वीच्या संतापातिरेकाचा जसा परिच्य ज्ञाला नव्हता, तसाच वर्षांनुवर्ष नित्य नियमित दर्शन देणाऱ्या सूर्याच्या सहवाससुखाचाहि त्यांना परिचय ज्ञाला नव्हता. त्यामुळेच त्यांनी पृथ्वीरूपी दक्षिणेचा, अर्थात उत्तर घृष्णाच्या दक्षिणेकडील पृथ्वीचा तिटकारा केलेला पाढून आदितेयांनी त्यांना समजावून सांगितले कीं, आतां दक्षिणेकडे सहा मासांची रात्र नाही यांत समाधान माना. ही आख्यायिका महत्वाची आहे, हैं प्रो. कीथ यांच्याहि ध्यानांत आले होतें आणि हिचे सारे महत्वाचे अवयव छाढून टाकल्याबद्दल त्यांनी कौषीतकी ब्राह्मणाच्या कर्त्याना दोषहि दिला आहे. पण प्रस्तुत लेखकाप्रमाणे ते टिळकांच्या सांविधानांत आले नसल्यानें त्यांना तिचे ऐतिहासिक स्वरूप समजून आले नाही. असो. घृष्णस्थानाला शेवटपर्यंत चिकटून राहिलेल्या आंगिरसांना आदित्योपासकांनी सवित्याच्या सहवासाची चटक लाविल्यानंतर

अर्वाचीन काळांतील सागरबंदीप्रमाणेच भ्रुवकटिबंधांतील तामिळ प्रदेशांत संचार करण्याची वैदिक आर्योनीं आपल्या बंशजांना बंदी केली. सीताशुद्धीसाठीं चाळ-लेल्या वानरांना वानरराज सुग्रीवानें सांगितले आहे, ‘न कथंचन गन्तव्यं कुरुणाम् उत्तरेण वः |...अभास्त्वरमर्यादं न जानीमः ततःपरम् ॥’ कुरु देशाच्या उत्तरेला जाऊ नका, कारण त्या असूर्य आणि अमर्याद देशाचा आम्हांला थांगपत्ता नाही. सुग्रीवाच्या या वचनावरून असें समजून येते की, भ्रुवकटिबंधाचा त्याग केल्यानंतर वैदिक आर्योनीं उत्तर कुरुत वसती केली. स्वतः सुग्रीवाला भ्रुवकटिबंधासनिध अस-लेल्या एकाच कुरु देशाचा परिचय होता, असें वरील वचनावरून दिसते. दक्षिणा शब्दाचा पृथ्वी असा एक अर्थ असून तो धूवावरील वसतीचा निर्दर्शक आहे.

### बाह॒स्पत्यवर्ष

वैदिक आर्योमध्ये गुरुच्या भ्रमणावरून काळमापन करणारे आंगिरस् आणि आदित्याच्या भ्रमणावरून काळमापन करणारे आदित्य, ( म्हणजे आदित्यपंथी, पुढे रवीचे उपासक म्हणून प्रसिद्धीला आलेल्या मग ब्राह्मणांचे पूर्वज ! ) यांच्यामध्ये आपापल्या पंचांगांच्या श्रेष्ठतेविषयीं तीत्र स्पर्धा चालत असे. ‘आदित्याश्री आंगिर-सश्री सुवर्गे लोके अस्पर्धन्त । वयं पूर्वे सुवर्गे लोकं इयाम वयं पूर्वं हति । ’ या स्पर्धेतील सुवर्ग लोक संवत्सरच होता. ‘संवत्सरः सुवर्गे लोकः । संवत्सर एव क्तुषु प्रतिष्ठाय सुवर्गे लोकम् एति ।’ ( तै. ब्रा. २-२-३ ) या स्पर्धेत अंतीं आदित्य विजयी झाले, हें सांगायला नकोच. पण या उघड उघड दिसणाऱ्या गोष्टीत आंगिरसांनी आदित्यांशी स्पर्धा करण्याचे साहस केले, तेव्हां आंगिर-सांची परंपरा, आदित्यपरंपरेपेक्षा अधिक प्राचीन असली पाहिजे आणि ज्या देशांत सहा सहा मास आदित्याला आपले मुखमंडळ दाखविण्याची सोय नसल्या-मुळे त्याला आंगिरस् बृहस्पतीपेक्षा अधिक मान मिळत नसे, अशा प्रदेशांतील असली पाहिजे. असा प्रदेश अर्थात् धूवप्रदेश होय. भारतांत आदित्य दिवसाचे नियंत्रण करू शकतो. पण धूवावर साप्या वर्षीत एकच अहोरात्र असल्यानें आदि-त्याचा दिनगणनेशीं संबंधच येऊ शकत नाही. धूवावरील दीर्घ रात्रीत आदि-त्यपंथी ब्राह्मणांनाहि गुरुच्या अथवा सप्तर्षीच्या धूवासभौवतीं होणाऱ्या प्रदक्षिणे-वरून दिनगणना करून रात्रिसत्रै करावीं लागत आणि याप्रमाणे सप्तर्षी आणि गुरु यांच्या साहाय्यानें केलेल्या सत्रांच्या अंतीं आदित्याचा उदय होई. या परंपरेच्या आधारामुळेंच धूवस्थानापासून भ्रष्ट झाल्यानंतरहि आंगिरस् हे आदित्यांशी स्पर्धा

करावयाला घजले, पण गुरुच्या राश्यंतरावरून वर्ष मोजतांना अंतीं आंगिरसांचीं वर्षें आदित्यांच्या वर्षपेक्षां वाढत आणि मग त्यांना संवत्सराचा क्षय मानून आदित्यांशी मिळते ध्यावें लागे. महाभारताच्या शांतिपर्वीत (अध्याय ३०१) ‘क्षयं संवत्सराणां च मासानां च क्षयं तथा’ असें जें वचन आले आहे, त्याची उपपत्ति अशा प्रकारे लागते. बृहस्पतिच सूर्यचंद्रांना भ्रमवितो आणि इतके अद्भुत कृत्य अन्य कोणी करू शकत नाही, असें वर्णन वेदांतहि आले आहे. ‘अनानुकृत्यं अपुनः चकार यात् सूर्यामासा मिथ उच्चरातः।’ (१०-६८-१०) बृहस्पतीच्या या अचाट कृत्याचें अनुकरण अन्य कोणाकडून झाले नाही आणि होणारहि नाही.

### साठ वर्षांचे संवत्सरचक्र

ऐतरेय ब्राह्मणांच्या चौथ्या पंजिकेत आंगिरस् आणि आदित्य यांच्या स्पर्धे-संबंधीं दुसरी एक आख्यायिका आली आहे. या उभयतांमध्ये स्वर्गलोकीं कोण प्रथम पौंचतो, यासंबंधीं स्पर्धा झाली असतां आदित्य हे प्रथम पौंचले आणि आंगिरस् हे त्यांच्या मागून साठ वर्षांनी पौंचले, असें तेथें सांगितले आहे. हा उल्लेख उघड उघड आपल्या देशांत अद्यापि प्रचलित असलेल्या साठ संवत्सरांच्या चक्राला अनुलक्ष्यून आहे. ‘वसोः या धारा मधुना प्रपीना घृतेन मिश्रा अमृतस्य नाभयः। सर्वांतः अवरुद्धे स्वर्गः षष्ठ्यां शरत्सु निधिपा अभीच्छात् ॥ (१२-३-४१) या अर्थवेदांतील मंत्रांतहि स्वर्गांतील मधुकुल्यांचा उल्लेख असून साठ वर्षांनी निधिपाल त्यांची इच्छा करील, असें सांगितले आहे. हे साठ संवत्सरांचे चक्र १५. पू. ३१०२ पासून चालत आले असून आर्यभट्टाच्या काळीं याचे साठ केरे पूर्ण झाले होते. हे विधान आर्यभट्टाने आधारावांचून केले आहे, असें त्याचे पाश्रात्य टीकाकार म्हणतात. पाश्रात्यांच्या असल्या पूर्वग्रहदूषित आक्षेपांचा संताप येत असला तरी एका दृष्टीने त्यांचे आक्षेप संशोधनाला उपकारकच ठरतात. कारण असल्या आक्षेपांमुळेंच या परंपरेचा ऐतिहासिक दृष्टीने अभ्यास करण्याच्या आवश्यकतेची जाणीव होते. कै. डॉ. शामशास्त्री यांनी असें दाखवून दिले आहे की तैत्तिरीय आरण्यकांतच या चक्राचे तीस केरे पूर्ण झाल्याचा उल्लेख असल्यानें त्या ग्रंथाचा काळ त्या सुमाराचा असल्याचे निश्चयानें सांगतां येते. ‘बृहस्पतेर्मध्यमराशि-भोगः संवत्सरं सांहितिका वदान्ति ।’ या भास्कराचार्यांच्या वचनावरूनहि संहितांच्या काळांत गुरुच्या मध्यम राशीभोगावर आधारलेले संवत्सर प्रचलित असल्याचे सिद्ध होतें. आपले साठ वर्षांचे संवत्सरचक्र कधीं चालूं झाले असावें, हे सरकारी पंचांग-

समितीच्या प्रातिवृत्तावरून सहज कळून येण्याजोगे आहे. त्या प्रतिवृत्तांत बाईंस्पत्य वर्षीसंबंधीच्या परिशिष्टांत म्हटले आहे.—‘The beginning of the Jovian years is determined by the entry of Jupiter into an Indian sign by mean motion, the 1st, 13th, 25th, 37th, 49th years being marked by the entry of Jupiter into the sign kumbha and not Meshha which is otherwise the first of the signs of the Siddhantas.’ या अवतरणावरून असें समजून येते कीं बाईंस्पत्यमानाच्या साठ संवत्सरांचे सध्याचे चक्र प्रचलित झाले, तेव्हां सध्याप्रमाणे मेघ राशी ही प्रधान राशी नसून कुंभ राशी ही प्रधान राशी होती. त्यामुळे त्या राशीत गुरुचा मध्यरामशिभोगप्रमाणे प्रवेश झाला कीं द्वादशवार्षिक चक्राचा प्रारंभ होई. याचा थोडा विचार केला असतां असें दिसून येते कीं कुंभ राशीत उत्तरायणाचा प्रारंभ ज्या काळी होत असे, त्याच काळी साठ संवत्सरांचे बृहस्पतीच्या पांच फेज्यांचे हैं चक्र चालूं झाले असले पाहिजे. अजूनहि प्रयाग येथे होणाऱ्या कुंभमेल्याच्या प्रचंड यात्रेच्या निमित्तानें आपण ती परंपरा अखंडित राखली आहे. मात्र त्या परंपरेचा अर्थ समजून येण्याची बुद्धि मात्र आपण घालवून बसले आहों. कुंभेत उत्तरायण होत असतांना साठ संवत्सरांच्या चक्राचा प्रारंभ झाला, हैं अनुमान खरे असल्यास आर्यभट्टाच्या काळी त्या चक्राचे साठ फेरे पूर्ण झाल्याची परंपराहि निरपवाद मानावी लागते.

### आणि आणि अंगिरस्

वैदिक आर्यामध्ये उत्तरध्ववाला आणि तेथील कालगणनेला सर्वोत अधिक काळ चिकदून राहिलेले कुल हैं अंगिरसांचेच. यांनी आदित्यावर आधारलेल्या कालगणनेचा स्वीकार प्रथम पुष्ययुगांत केला, असे महाभारतावरून समजते. आरण्यकपर्वात (२१७ अध्याय) अशी एक कथा आली आहे कीं, एकदां अंगिरसांच्या तेजामुळे आणि तपामुळे ज्याचा प्रभाव नष्ट झाला होता, असा अग्नि रसून वनांत गेला. तेव्हां अंगिरा क्रिं हा स्वतःच अग्नि बनला. ‘यथा कुद्धो हुतवहः तपस्तुं वनं गतः ! यथाच भगवान् अग्निः स्वयमेवांगिराऽभवत् ॥’ पण कालांतरानें त्याला कळून आले कीं, इथें रसून किंवा तप करून कार्यभाग व्हावयाचा नाही. त्यपेक्षा आपणच अंगिरा क्रीडीची भेट ध्यावी. ‘सोपासर्पत् शनैः भीतः । तम् उवाच तदा अंगिराः ॥ शीघ्रमेव भवस्वग्निः त्वं पुनर्लोकभावनः ॥’

तेव्हां अंगिरा क्रषीने त्याला सांगितले कीं, तुं परत अभि हो. अग्निने उत्तर दिले ‘नष्टकीर्तिरहं लोके भवान् जातो हुताशनः ॥ भवन्तम् एव ज्ञास्यन्ति पावकं न तु मां जनाः ॥’ माझी कीर्ति नष्ट झाली असून आपणच हुताशन झाला आहांत, मग मी पुन्हा अभि होऊन काय करूं ? तेव्हां अंगिरा क्रषीने त्याच्याजवळ वर मागून त्याचें समाधान केले. ‘कुश पुण्यं प्रजास्वर्यम् भवाग्निः तिमिरापहः ॥ मांच देव कुरुष्व अग्ने प्रथमं पुत्रम् अंजसा ॥’ तुं प्रजेला स्वर्गाला पोचाविण्याचें पुण्यकार्य कर आणि मला स्वतःच्या प्रथम पुत्राची पदवी दे. हें वचन ऐकून अग्निदेवानें अंगिरा क्रषीला बृहस्पति नामक आपला पुत्र केला. अशी बृहस्पतीच्या जन्माची कथा महाभारतांत आली असून ती कथा ‘बृहस्पतिःप्रथमं जायमानः तिष्यं नक्षत्रं अभिसंबूधव’ या तैत्तिरीय ब्राह्मणांतील परंपरेला अनुलक्ष्यन रचली आहे, हें उघड आहे. या कर्थेतील अग्नीचा अर्थ वैदिक परंपरेप्रमाणे वसंतसंपात असून पुण्य नक्षत्रांत संपात असतांना बृहस्पतीची त्या नक्षत्राशी अति निकट युति होत असे. यामुळे बृहस्पति हा पुण्य नक्षत्राचा पुत्र बनला असून गुरुपुण्य योगाचें पावित्र्यहि तेव्हांपासूनच प्रस्थापित झालें आहे. कै. वेंकटेश बापूजी केतकर यांनी बृहस्पति आणि पुण्य यांचे शर समान होऊन त्या उभयतांची युति केव्हां होत असावी, याचें गणित केले होतें. त्यांच्या निष्कर्षाप्रमाणे खि. पू. ४६५० या काळांत बृहस्पति आणि पुण्य यांची युति होत असे. पण पुण्य नक्षत्रांतील वसंतसंपाताचा काळ खि. पू. सात ते सहा सहस्र वर्षांचा असल्यानें या काळांत कर्धीं गुरुची पुण्याशी युत होती कीं नाहीं, याचें पुन्हा कोणी तरी गणित करण्याची आवश्यकता आहे.

---

प्रकरण दुसरे

## देवांचे जन्म

अदितीचे सप्तपुत्र

धनु राशींतील दक्षिणायनाचे प्रारंभस्थान मार्गे सूर्य वृश्चिकेत आले असतांना पृथ्वी मोळ्या प्रमाणावर जलमय झाली. याच परिस्थितीला अनुलक्ष्यन तैत्तिरीय संहितेत म्हटले आहे, ‘आपो वा इदम् अग्रे सलिलम् आसीत् । तस्मिन् प्रजापतिः वायुः भूत्वा अचरत् । स इमाम् अपश्यत् । तां वराहो भूत्वा अहरत् । तां विश्वकर्मा भूत्वा व्यमार्द् । सा अप्रथत् । सा पृथिवी अभवत् । तत् पृथिव्ये पृथिवित्वम् ।’ (तै. सं ७-१-५) म्हणजे पृथ्वीवर प्रथम सर्वत्र जल होते. त्यांत प्रजापति (दक्षिणायनाचे प्रारंभस्थान) वायुरूपानें संचार करू लागला, तेव्हां त्याला जलांत पृथ्वी दिसली. ती तशीने वराहरूपानें वर काढली. त्यानंतर विश्वकर्मा बनून त्याने तिला आकार दिला. तेव्हांपासून ती वाढू लागली. त्या वाढीमुळेच तिला पृथ्वी हें नांव प्राप झालें. ही जी सृष्टीच्या उत्पत्तीची कथा तैत्तिरीय संहितेत सांगितली आहे, ती आकाशांतील राशींच्या अग्नि, जल, वायु आणि पृथ्वी या चार तत्त्वांत केलेल्या विभागणीला अनुसूर्यन आणि वृश्चिक, तुळ, कन्या या राशींना अनुलक्ष्यन सांगितली आहे, हें उघड आहे. असो. पृथ्वी आस्तित्वांत आल्यानंतर प्रजापतीने पुनर्श तप आरंभिले. ‘तस्याम् अश्राम्यत् प्रजापतिः । स देवान् असुजत, वसून, रुद्रान् आदित्यान् ।’ आपल्या तपानें प्रजापतीने वसू, रुद्र आणि आदित्य या देवांना अर्थात् त्यांच्या नक्षत्रांना प्रसिद्धीच्या प्रकाशांत आणले. तैत्तिरीय संहितेत वसू, रुद्र आणि आदित्य यांचा एकत्र उल्लेख पदोपर्दी येतो. त्यावरून यांचीं नक्षत्रे परस्परां-सन्निध असावीत, असें अनुमान निघतें. या दृष्टीने विचार केला असतां पुनर्वसुंतील वसू, आदींतील रुद्र आणि पुष्यांतील आदित्य यांचाच हा संयुक्त उल्लेख असावा. यांच्यापैकी मूळचे आदित्य हे अदितीचे पुनर्वसुंपुढील पुष्य नक्षत्राचे सात तारे असून अदितीच्या या सप्तपुत्रांचा क्रग्वेदांत उल्लेखहि आहे. ‘अष्टौ पुत्रासः अदितेः ये जाताः तन्वः परि । देवान् उप प्रैत सप्तभिः पराभार्तीङ्गम् ऐस्यत् ॥’ (१०-७२-८) या क्रचेंतील देव झालेले म्हणजे तारे झालेले अदितीचे सात पुत्र पुष्याचे सात तारे असून आठवा त्यांच्यापासून दूर फेकलेला मार्तीङ्ग

हा आपला सूर्य होय. पुण्य नक्षत्राला वेदकालीं मधुकशा असेहि एक नांव होते. या मधुकशेवर अर्थवृ वेदांत स्वतंत्र सूक्त असून तिथें तिळा ‘माता आदित्यानां दुहिता वसूनाम् ।’ असें म्हटले आहे आणि तिच्या सात मधूंचाहि त्या सूक्तांत उल्लेख आला आहे. तेव्हां अदितीचे सात पुत्र हे प्रारंभी तरी टिळकांनी म्हटल्याप्रमाणे धर्मावरील सूर्यप्रकाशाचे सात मास नव्हते. त्यांच्या अर्थीत पुढे जी परिवर्तनें झालीं; त्यांचा आतां विचार करावयाला नको.

### उत्तानपदाचा उलगडा

वरील क्रचा बृहस्पति आंगिरस् याच्या नांवावरील ज्या अदितिसूक्तांतून घेतली आहे, तें सारेंच सूक्त प्राचीन काळच्या देवांच्या जन्मकथेला वाहिले आहे. ‘देवानाम् नु वयम् जाना प्रबोचाम विपन्यया । उक्थेषु शस्यमानेषु यः पश्यात् उत्तरे युगे ॥ १ ॥ देवानाम् युगे प्रथमे असतः सत् अजायत । तत् आशाः अनु अजायन्त तत् उत्तानपदः परि ॥ (३) भूः जशे उत्तानपदः भुवः आशाः अजायन्त । अदितेः दक्षः अजायत दक्षात् ऊं अदितिःपरि ॥ ४ ॥ म्हणजे उत्तर युगांतील जनांना ज्ञान व्हावें, म्हणून आम्ही प्रथम युगांत देवांचे जन्म कसे झाले यांचे सुस्पष्ट वर्णन करीत आहोत. देवांच्या प्रथम युगांत असतापासून सत् म्हणजे अज्ञातापासून ज्ञात निर्माण झाले. तेव्हां दिशांचा बोध झाला आणि सर्वांत वर उत्तानपद दिसून लागला. उत्तानपदानें भूमीला जन्म दिला, भूमीनैं दिशांना जन्म दिला. तिनेंच दक्षाला अदितीपासून आणि अदितीला दक्षापासून निर्माण केले. या महत्वाच्या सूक्तांतील दक्ष हा पुण्याचा अधिपति कश्यप प्रजापति असून अदिति ही पुनर्वसूची अधिष्ठात्री देवता आहे. यांतील उत्तानपद हा आपल्याला परिचित असलेला धर्मपिता उत्तानपाद राजा. पाश्रात्य ज्योतिषांत त्याला केफेतस् असें नांव दिले आहे. कै. बाळशास्त्री जांभेकरांनी त्याला वृषपर्वा है नांव देऊन अर्वाचीन ज्योतिष्यांची दिशाभूल केली आहे. तो वस्तुतः धर्माला लाथ मारणारा उत्तानपाद राजा. हा उत्तानपादच बहुधा सूर्यनारायणाचा पुत्र यमहि असावा. कारण उत्तानपादाप्रमाणे त्यानेहि आपल्या सावत्रमातेला मारण्याकरितां लाथ उचलल्याचा उल्लेख त्याच्याहि कर्येत येतो. असो. या अतिप्राचीन काळात उत्तानपदापासून भूमीचा जन्म झाल्याचा जो उल्लेख वरील सूक्तांत आला आहे, त्याचा अर्थ वैदिक परिभाषेप्रमाणे ‘उत्तरायणाची रेषा’ असा होतो. वेदांमध्ये दू म्हणजे दक्षिणानाची रेषा आणि पृथिवी म्हणजे उत्तरायणाची रेषा हीं समीकरणे ठरलेली आहेत.

उत्तानपदाचा आकाशांतील विस्तार सायन मीन १७ पासून सायन कर्क ० पर्यंत असून त्याचे उत्तर अक्षांश ५५ पासून ८५ पर्यंत आहेत. त्यामुळे सात सहस्र वर्षे तरी उत्तरायणाची रेषा उत्तानपदाच्या पुंजांदून जात होती. पण त्यांपैकीं खि. पू. ६००० वर्षांच्या सुमारास ही रेषा उत्तानपदाच्या शीर्षस्थानांतील ताऱ्यां. मधून जात होती. आणि त्याच वेळीं वसंतसंपात अदिति देवीच्या पुनर्वसु नक्षत्रांत होता. याच परिस्थितीला अनुलक्ष्ण वरील मंत्रांतील वर्णन आहे. म्हणून या सूक्तांत उत्तानपदाच्या जन्मानंतर दिशा, अदिति आणि दक्ष यांच्या जन्मांचा उल्लेख येतो. या साऱ्या गोष्टी वैदिक आणि पौराणिक परंपरा सुविदित असल्यास समजावयाला अगदी सोप्या आहेत. मात्र प्रश्नात्य पंडितांचे ग्रंथ वाचूनहि ज्यांचा बुद्धिमेद झाला नसेल, अशा सज्जनांनाच त्या समजू शकतील. अदितीपासून दक्ष झाला आणि दक्षापासून अदिति झाली, या वचनानें कदाचित् पुष्य आणि पुनर्वसु यांच्यामधील संपाताचा म्हणजे खि. पू. ६४०० या काळाचाहि बोध होऊं शकेल.

### ध्रुवनिशा चित्रावसु

पुनर्वसून्तील वसंतसंपात हा वैदिक आर्यांच्या इतिहासांतील सुवर्णयुगागमच दिसतो. ‘आञ्जुव्वानर्हइड्योवंद्यःच आयाहि अग्ने वसुभिः सजोषाः ।’ ( १०—११०—३ ) दशम मंडलांतील या मंत्रांत आदरानें आमंत्रिलेया, वंद्य, सेव्य आणि वसूसह आनंदित होणाऱ्या अग्नीचै स्वागत केले आहे. पुनर्वसून्तील वसंतसंपाताच्या या अनुभवामुळेच तैत्तिरीय ब्राह्मणांत म्हटले आहे. ‘पुनर्वस्वोः अग्निम् आदधीत । पुनरेव एनम् वामम् वसु उपावर्तते ।’ पुनर्वसून्वर अग्नीचै आधान केल्यानें गेलेले ऐश्वर्य परत लाभतें, या श्रुतीवृृन अशी शंका मनांत आली कीं वसूनीं युक्त अशा अन्य नक्षत्रावर वैदिक आर्यांचै पूर्वीचै ऐश्वर्य नष्ट झाल्यानंतर पूनर्वसून्या युगांत त्यांना सुखसमृद्धीचा आनंद पुनश्च मनसोक्त भोगतां आला कीं काय ! या दृष्टीने विचार करतांना तैत्तिरीय संहितेतील पुढील मंत्रांचे स्मरण झाले. ‘आयुः दा अग्ने असि आयुः मे देहिः तनूपा अग्ने, असि तनुवंपाहिः चित्रावसो ऋस्वित ते पारम् अशीष, इंधानाः त्वा शर्तं हिमा द्युमन्तः समिधीमहि । ( तै. सं. १—५—५ ) निघंदूत उघेचै चित्रमधा असें एक नांव आले असून या स्थळीं निशेचै चित्रावसुनांव येतें. हीं दोन नांवे परस्परांशी सदृश असून उषा आणि निशा या परस्पर-विरोधी देवतांना लाविलेलीं आहेत. मधा नक्षत्रापासून चौदावें नक्षत्र धनिष्ठा असून त्याची देवता वसुच आहे. निघंदूत रात्रीला वस्ती अशीहि एक संज्ञा असून तिचा

चित्रावसु रात्रीशीं संबंध जोडल्यास वडाची साल पिपळाला लावल्याचा आरोप येणार नाही, अशी आशा आहे. या सर्व संदर्भावरून चित्रावसु हें धनिष्ठेचेच एक प्राचीन नांव असल्याचे कळून येते. जेव्हां मधा नक्षत्रांत वसंतसंपात असल्यामुळे उषेला चित्रामधा हें नांव लाभले, त्याच काळीं धनिष्ठेत शरत् संपात होऊन धूवनिशेला चित्रावसु हें नांव लाभले असले पाहिजे. त्या समर्या चित्रावसु रात्रीचा म्हणजेच धूवावरील दीर्घनिशेचा काळ सुखानें जावा याकरितां वैदिक आर्य वरील प्रार्थना करीत. या प्रार्थनेवर तैत्तिरीय संहितेतच पुढील भाष्याहि आले आहे. ‘रात्रिः वै चित्रावसुः, अव्युष्टयै वा एतस्ये पुरा ब्राह्मणा अभैषुः। (१-५-४) वरील विवेचन लिहून झाल्यानंतर असै आढळून आले कीं विवाह जुळावितांना वधूवरांचीं नक्षत्रे एकच आलीं तर विवाहाला कोणतीं नक्षत्रे वर्ज करावीत या प्रश्नांचा निर्णय करतांना कालप्रकाशिका या ग्रंथांत म्हटले आह. ‘पूर्वप्रोष्टपदाऽश्लेषा चित्रावासववारूणः। स्वातीमूल्यमाश्रैव नक्षत्रैक्ये विवर्जयेत् ॥’ या श्लोकांतील चित्रावासव शब्दाचा अर्थ वस्तुतः धनिष्ठाच असून टीकाकारांनी त्याचा अर्थ चित्रा आणि धनिष्ठा असा केला आहे. पण चित्रा हें या मालिकेतील इतर नक्षत्रांप्रमाणे कूर नक्षत्र नदत्यानें प्रस्तुत चर्चेत त्याचा संबंध येण्याचे कारण नाही. तें कर्येहि असो. अर्वाचीन ज्योतिषी धनिष्ठेला चित्रावसु न म्हणतां नुसर्ते वसु म्हणत असले तरी प्रस्तुत प्रकरणी तेवढा आधार पुरे आहे. शकपूर्व दशसहस्र किंवा नऊसहस्र वर्षांपूर्वी वैदिक आर्य धनिष्ठा नक्षत्राला ज्या नांवानें संबोधीत, तें नांव अद्यापि आपल्या ज्योतिष परंपरेत त्याच स्वरूपांत, अथवा जवळजवळ त्याच स्वरूपांत संरक्षून ठेविले आहे, ही गोष्ट त्या श्लोकावरून निर्विवादपणे सिद्ध होते. अशा प्रकारे ज्यांनी आपली वैज्ञानिक परंपरा अयुत वर्षांहून अधिक वर्षे अखंडित राखिली आहे, ते आर्य भारतांत प्रवेश करण्यापूर्वी पूर्ण रानटी होते कीं अर्धरानटी होते, याची चर्चा संयुक्त राष्ट्रसंघाच्या वतीनें मानवजातीचा इतिहास लिहावयाला बसलेले इतिहासकार करीत असल्याची जी उद्गेजनक कथा श्री. रमेशचंद्र मुजुमदार यांच्या मुखांतून प्रस्तुत लेखकानें ऐकिली होती, तिचें इथें स्मरण होते.

### अग्रीचे ज्येष्ठ बंधु

असो. तैत्तिरीय संहितेतील वरील वचनांत शरत्संपातालाहि अग्रि हा शब्द लाविला आहे. अग्रि म्हणजे संपात ही परंपरा किती प्राचीन आहे, याची त्या शब्दावरून करून येईल. चित्रावसु अग्रि हा कांहीं धूवस्थानांतील आर्यांच्या

इतिहासांतला पहिलाच अग्रि नव्हें. याचे तिघे ज्येष्ठ बंधु देवांचे हवि वाहतां वाहतां मृत्युमुखीं पडले, (म्हणजे धनिष्ठेच्या पुढील शततारका, पूर्वभाद्रपदा आणि उत्तरा भाद्रपदा हीं तीन एके काळीं शरत् संपातस्थानीं असलेलीं नक्षत्रैं ध्रुवक्षितिजावरून लुप झालीं.) या संबंधींचे अनेक उल्लेख वेदांतून आहेत. या तीन सहस्र वर्षांत वैदिक आर्योच्या अनेक कुलांनीं ध्रुवस्थानाचा त्याग करून उत्तरकुरुंत आणि इराणांत वसती केली होती. सरते शेवटीं या चित्रावसूच्या युगांत उत्तर्व्यासुरव्या वैदिक आर्योंनी ध्रुवस्थानांतील श्रौतभूमीचा सर्वसर्वीं त्याग करून दक्षिणेकडे प्रयाण केले.

### अषाढांतील शरत्संपात

मध्या नक्षत्रापासून पुनर्वसुंपर्येत वसंतसंपात मार्गे येण्याला सरासरी दोन अटीच सहस्र वर्षे लागतात. या अवधींत वैदिक आर्योंना मनाजोगी यज्ञभूमि शोधण्यासाठीं पुष्कळच भटकावै लागले आणि हाळअपेष्टा भोगाच्या लागल्या. त्यानंतर पुनर्वसुंपर्या युगांत त्यांना मनाजोर्गे स्वास्थ्य लाभले. पुनर्वसुंत पहिला संपात आला असतां दुसरा संपात अषाढा नक्षत्रांत येतो. त्याला अनुसरून आषाढी पौर्णिमेनंतर पुनर्वसुनक्षत्रावर जेव्हां अमावास्या होते, तेव्हां अग्रीचे पुनश्च आधान करावै, असे कौषीतकी ब्राह्मणाच्या प्रारंभीं सांगितले. आहे. आषाढांतील शरत्संपाताला अनुलक्ष्यनंतर त्याची देवता आप: सांगितलेळी दिसते. तैत्तिरीय ब्राह्मणांतील अषाढांच्या स्तोत्रांत म्हटले आहे, ‘याच कूप्याः याच नद्याः समुद्रियाः। याचाम् अषाढा मधु भक्षयन्ति। ता न आपः शाम् न द्योना भवन्तु। तत् नक्षत्राम् प्रथताम् पशुभ्यः। कृषिः वृष्टिः यजमानाय कल्पताम्। शुभ्राः कन्याः युवतयः सुपेशसः। कर्मकृतः सुकृतः वीर्यावतीः। विश्वान् देवान् हविषा वर्धयन्तीः। अषाढा: कामम् उपयन्तु यज्ञम्।’ या वचनांचा अनुवाद देण्याची ताढश आवश्यकता नाही. या साम्या मंत्रांतून सुखसमृद्धीची भावना ओतप्रोत भरून राहिली आहे, हैं वाचकांना त्यावांचून उमगेलच.

### रुद्र वरुण झाला

अषाढा नक्षत्र रुद्राच्या धनु राशीत असल्यानें त्या नक्षत्रांत जेव्हां शरत्संपात आला, तेव्हां स्वतः रुद्रच वरुण झाल्याची कल्पना वैदिक कवींनीं केली. महाभारतांतील अनुशासन पर्वाच्या ८५ व्या अध्यायांत पुढील आस्थ्यान आले आहे. ‘पूर्वीं भगवान् रुद्रानें वरुणतनु धारण करून यज्ञ करण्यास प्रारंभ केला

असतां त्याचें तें वाशण ऐश्वर्य अवलोकन करण्याकरितां साप्या देवतांसह देव एक-  
त्रित झाले. तेव्हां तिथे जमलेल्या देवतांच्याकडे पाहून ब्रह्मदेवाचें चित्त विचालित  
होऊन त्याचें वारंवार स्खलन होऊं लागले. त्या स्खलनापासून भृगु, अंगिरा  
आणि कवि यांची उत्पत्ति झाली. यांपैकीं भृगु हे वृश्णरूपी रुद्रानें आपले पुत्र  
मानले, आंगिरसांचे पितृत्व अशीने स्वीकारले आणि ब्रह्मदेवाच्या वांच्याला कविकुल  
आले.<sup>१</sup> यांपैकीं भृगु हा स्वातीचा तारा असून सप्तर्षि हे आंगिरस आहेत. भृगु  
आणि कवि हे या आख्यानांत मिन मानले असल्यानें कवि बहुधा शुक्र ग्रह  
असावा आणि त्याच्याच प्रभावानें ब्रह्मदेवाचें स्खलन झाले असल्यानें त्यानें त्याला  
आपल्या पुत्रांचे स्थान दिले असावे. इथें लक्ष्यांत घेण्याजोगी गोष्ट ही कीं संहारकर्त्या  
द्वाची धनु राशी ही दक्षिणायनापासून ढळून शरत् संपाताच्या स्थानीं आली  
असल्याची जाणीव होण्याला निदान सहा सहस्र वर्षांत अयने आणि संपात यांचीं  
स्थानें कोणत्या नक्षत्रांतून कोणत्या नक्षत्रांत सरकत होतीं, यांचे परंपरागत अथवा  
गणितागतज्ञान असावे लागते. यांपैकीं गणितागतज्ञान पूर्ण रानटी अथवा अर्ध  
रानटी आर्योना कसें असणार ? बरै, धनु राशीतील अषाढाअधील दक्षिणायन मार्गे  
सरकून तें क्रमानें मूळ, ज्येष्ठा, अनुराध', विशाखा, स्वाति, चित्रा आणि सरते-  
शेवटीं हस्तनक्षत्रांत येऊन पौचल्यानें आतां पूर्वांशादांत शरत् संपात होऊन रुद्रानें  
वरुण तनु धारण केली आहे, हे ज्ञान होण्याला निदान सहासात सहस्र वर्षांची  
नक्षत्रदर्शनाची अखंडित परंपरा तरी येहीत धरावी लागते. वेदकाळीं असे नक्षत्र-  
दर्शी लोक होते आणि त्याचा श्रुतीदिन उल्लेखहि आहे. पण मग या नक्षत्रादर्शीं  
लोकांच्या परंपरांचे संकलन आणि संरक्षण करणाऱ्या आर्योना ज्योतिर्विज्ञानाची  
कल्पना मुर्द्धांच आली नसावी, असें मानणें कितपत समंजसपणाचें आहे, याचा  
तज्ज्ञानींच विचार करावा.

### ऐतरेयांतील एक आख्यान

पुनर्वस्तुतील वसंतसंपातासंबंधी एक महत्त्वाचे आख्यान ऐतरेय ब्राह्मणांत  
आले आहे. देवांनीं अग्निष्ठोमाचा आश्रय केला होता, तेव्हां असुरांनीं उक्ष्यसंबंधीं  
स्तोत्रे आणि शास्त्रे यांचा आश्रय केला होता. ही गोष्ट भरद्वाज कर्पीच्या लक्षात  
आली. ' पृथ्वी पु ब्राह्मणि ते अग्न इत्थेतरा गिरः । ' म्हणजे हे अमे, तुं इकडे ये,  
तुला एक महत्त्वाची गोष्ट सांगतो. असें म्हणून त्यांनीं अग्नीला हांक मारली.  
तेव्हां अग्नि आपल्याशींच म्हणाला, ' हा उंच, कृश आणि वृद्ध क्रषि काय बरै

म्हणत आहे ?' अग्नि सन्निध येतांच भरद्वाजांनी त्याला सांगितले कीं असुरांनी उक्थ्य शस्त्राचा आश्रय केला आहे, पण ही गोष्ट इतरांना समजलेली नाही.' हे बोलणे ऐकतांच अग्नीने अश्वरूप घेऊन असुरांचे निर्दलन केले. अश्व हे पुनर्वसूतील अग्नीचे रूप असल्यानें तेव्हांच वैदिक आर्यांचा इराणी आर्याशी विरोध उद्भवला होता, हे या कथेवरून कळते. भरद्वाजकुलाचा इराणशी किती निकटचा संबंध होता आणि पार्थव सम्राट् चायमानाचा पुरोहितहि एक भरद्वाजच झोता, हे मी 'दाशराज युद्धां'त दाखवून दिले आहे. भरद्वाजांचा इराणशी संबंध असल्याचे हिलेव्रांट वांर्नीहि मान्य केले आहे. ही गोष्ट लक्षांत घेतली, म्हणजे एकद्या भरद्वाजांनी असुरांचे गुप्त स्थान ओळखले, हे सांगण्यांतील मर्म कळून येईल. असो. त्यानंतर असुरांनी मैत्रावरुण शस्त्राचा आश्रय केला. तेव्हां तिथें पूर्वींच जाऊन बसलेल्या इंद्रानें वसुणाऱ्या साहाय्यानें असुरांचा कांटा काढला. याचा व्यावहारिक अर्थ कोणत्या तरी कारणाकरितां मित्र देव मार्गे पडला असतां त्याचे स्थान इंद्राला प्राप्त झाले, असा होतो. जरथुस्त्रानें मित्रोपासना बंद पाडण्याचा पराकाष्ठेचा प्रयत्न करूनहि इराणांत ती उपासना टिकून राहिली, इतकेंच नव्हें तर ती इंगंडपर्यंतहि पसरली. त्याच्या उलट भारतांत मित्रांचे नांव जवळ जवळ लुप्त झाले, याचे कारण इंद्रानें त्याचे पद पटकावले, हेच असले पाहिजे. हा काळ पुनर्वसुयुगाच्या पुष्कळ पूर्वींचा आहे.

पुनर्वसुयुगांत उत्तरायणाच्या स्थानीं रेवती आणि दक्षिणायनाच्या स्थानीं हस्त अर्द्धी नक्षत्रे असल्यामुळे 'देवस्य त्वा सवितुः प्रसवे अधिनौ बाहूभ्याम् पूष्णो हस्ताभ्याम् ।' या वैदिक विर्धींदून वारंवार येणाऱ्या मंत्रांदून वरील तीन नक्षत्रांच्या देवांचा एकत्र उलेख येतो. या मंत्रांत उलेखिलेल्या देवांपैकीं अधिनी कुमारांचे स्थान सायन कर्क १९ आणि २२, सवित्याचे स्थान हस्तांत सायन दुः १५ पर्यंत उत्तरायणारंभाचा देव पूषा

आणि रेवतीचा अधिपति असलेल्या पूषा देवाचे स्थान सायन मेष १९ पर्यंत असल्यानें सविता आणि पूषा हे परस्परांच्या प्रतियोगांत असून पुनर्वसूतील अधिनी-कुमारांचा त्यांच्याशीं केंद्रयोग होतो. वैदिक परिभाषेत उत्तरायणाच्या प्रारंभस्थानाला पृथिविम्हणतात, हे ज्ञान सायणाचार्यांच्या काळीं लुप्तच झाले असले तरी पूषा पृथिविच होय, अशा आशयाचीं ब्राह्मणवचने त्यांनी पाहिलीं असल्यानें पहिल्या

## ३४ : वैदिक आर्योंचे ज्योतिर्विज्ञान

मंडलांतील ४२ व्या सूक्तावर भाष्य करतांना त्यांनी पूषा म्हणजे पृथ्वी असाच अभिप्राय व्यक्त केला आहे. पूषानें त्या दिवसांत अश्विनीकुमारांना आपल्या पित्यांचेच स्थान दिले होते. ‘पुत्रः पितरौ अवृणीत पूषा ।’ ( १०-८५-१४ ) त्याच्या उलट पूषा देवानें अग्नीला शोधून काढल्याचे उल्लेखहि अनेकदां आले आहेत. उदाहरणार्थ, ( १०-१७-३ ) ( पूषा ) ‘स त्वैतेभ्यः परि ददत् पितृभ्यः अग्निः देवेभ्यः सुविदत्रियेभ्यः।’ असो. अश्विनीकुमारांच्या मिथुन राशीपासून पूषा देवाची भीन राशी ही दहावी रास असल्यानें अश्विनीकुमार हे पूषा देवाचे पिते होऊं शकतात. अशा प्रकारचे दुसरें उदाहरण क्रमांचे आहे. क्रमू हे सुधन्वापुत्र म्हणून ओळखले जातात. क्रग्वेदांत रुद्र आणि मरुत् यांनाच सुधन्वा हें पद लाविले असल्यानें यांच्यापैकी रुद्रच क्रमूंचा पिता होऊं शकतो. कारण मूळचा सुधन्वा म्हणजे धनु राशीचा अधिपति तोच. ऐतरेय ब्राह्मणांच्या परंपरेप्रमाणे सवित्याचे अंतेवासी असलेल्या क्रमूंची कन्या राशी ही धनूपासून दहावी असल्यानें सुधन्वारुद्र हाच त्यांचा पिता झाला असावा. पाश्चात्य फलज्योतिष्यांच्या परंपरेप्रमाणे लग्नापासूनचे चौर्थे स्थान पितृस्थान या परंपरेचा उगम वेदांतील उपरिनिर्दिष्ट उल्लेखांशी तर संबद्ध नाही ना ? असो.

## अदितीचीं दोन शिरे

पुनर्वसुंच्या युगांत वैदिक आर्योंची स्थिरस्थावर होण्यापूर्वी दीर्घ काळपर्यंत त्यांना भ्रमण करावें लागले होते. या काळाला अनुलक्ष्यून एक उल्लेखनीय आख्यायिका तैत्तिरीय संहितेत आली आहे. ‘देवा वै देवयजनम् अध्यवसाय दिशो न प्राजानन् ते अन्योन्यम् उपाधावन्, त्वया प्रजानाम त्वया इति । ते अदित्यां समग्रियन्त, त्वया प्रजानाम इति । सा अव्रवीत् वरं वृणै । मत्प्रायणा एव चो यज्ञाः मत् उदयनाः असन् इति । तस्मात् आदित्यः प्रायणीयो यज्ञानाम्, आदित्य उदयनीयः ।’ ( ६-१-५ ) ( ध्रुवस्थानापासून निर्वासित झालेल्या ) देवांनी आपली यज्ञपरंपरा चालूं करण्याकरिता नवीन देवयजन अर्थात् यज्ञभूमि शोधून काढली. पण ही भूमि शोधल्यानंतर त्यांना दिशांचा निर्णय करतां येहीना. तुइयामुळे दिशांचा बोध होईल, तुइयामुळे होईल, असें म्हणत ते एकमेकांकडेच धांव घेऊं लागले. शेवटीं सर्वोनीं आपल्या मातेलाच शरण जाऊन म्हटले कीं तुइयामुळेच आम्हांला दिशांचा बोध होईल. तेव्हां तिनें वर मागितला कीं तुमच्या साप्या यशांचा प्रारंभ माझ्यापासून होऊन माझ्यापाशीच त्यांची समाप्ति व्हावी. हा वर मिळविल्यामुळे अदिति ही

वाजसनेयि संहितेत (४-१९) म्हटल्याप्रमाणे ‘उभयतः शीर्षी’ म्हणजे रोममधील जानुस देवाप्रमाणे अनागतवर्षाकडे एक आणि गत वर्षाकडे अन्य मुख असलेली झाली. ऐतरेय ब्राह्मणांत तर (१-८) ‘मैव प्राची दिशं प्रजानाथ’ म्हणजे माझ्यावरूनच तुग्ही प्राची दिशा निश्चित करा, असा वर तिने मागून घेतला. या साऱ्या आख्यायिका पुनर्वसूत वसंतसंपात होता, त्याकाळी उद्भवल्या आहेत, हें ज्योतिषाच्चा गंध असणाऱ्यांना लगेच ओळखेल. पुनर्वसूच्या दोन प्रमुख तांच्यांपैकीं कास्टोर हा सायन कर्क १९ अंशावर असून त्याच्याहून आधिक तेजस्वी पोलक्स हा सायन कर्क २२ अंशावर आहे. या उभयतांच्या मध्ये जेव्हां वसंतसंपात होता, तेव्हां वर्षाच्चा प्रारंभ पोलक्स तांच्याच्या थोडा अलीकडे होई आणि वर्षांचा अंत कास्टोरच्या थोडा पुढे होई. ही वसंतसंपातकालीन वस्तुस्थिति दृष्टप्रत्याने अनुभवाला येणारी नसून गणिताने काढावी लागते. कास्टोर आणि पोलक्स यांच्यामध्ये संपात आळ्याचें ज्ञान गणिताने ज्ञाल्यानंतर ज्योतिष्यांची कल्पनाशक्ति जागृत होऊन त्यांची अधिष्ठात्री देवता जी अदिति, तिला ‘उभयतः शीर्षी’ हें उचित नामधेय लाभण्यापूर्वी एकंदरीनेच वैदिक आर्यसमाजाची संस्कृति उच्च कोटीला गेलेली असावी लागते, असें म्हटल्यास कोणतीहि अतिशयोक्ति होणार नाही, अशी अशा आहे.

## पुनर्वसूंतील एक अमर्त्य

कास्टोर आणि पोलक्स या हेलेनच्या ऊळ्या भावांपैकीं पोलक्स अमर होता आणि कास्टोर हा मर्त्य होता, पण कास्टोरच्या मृत्युनंतर त्याच्या ऊळ्या भावाच्या आग्रहास्तव जोव्हानें त्या उभयतांना संयुक्त अमरत्वाचा वर दिला. त्यामुळे त्यांच्यापैकीं एक मरतो, तेव्हां दुसरा जिवंत होतो आणि तो मेला कीं पुन्हा पहिला जिवंत होतो. हें वस्तुतः दिवस आणि रात्र यांच्या परस्परसंबंधाचें यथार्थ वर्णन होऊं शकेल. हें वर्णन हेलेनच्या या ऊळ्या भावांना जेव्हां लाविलै, तेव्हां पुनर्वसूत संपात आला असल्याने वर्षारंभी त्या नक्षत्रावर दिवस आणि रात्र समान होत असल्यामुळे लाविलै असावै, हें उघड आहे. आपले अधिनीकुमार है ग्रीकांचे कास्टोर आणि पोलक्स हेच असून यांच्यापैकीं एक अमर्त्य असल्याची कल्पनाहि वेदांत आढळून येते. ‘जिष्णुर्वामन्यः सुमखस्य सूरिः दिवो अन्यः सुभगः पुत्र ऊहे ।’ (१-१८१-४) आपल्यापैकीं एक सुमखाचा सूरि असून दुसरा स्वर्गपुत्र म्हणून ओळखला जातो.

## संपात आणि ज्योतिषशास्त्र

पुनर्वसुन्दर्या कास्टोर आणि पोलक्स या दोन तान्यांमधील तीन अंशाच्या मध्यभागी वसंतसंपात आलेला ओळखून अदितीचे 'उभयतः शीणी' हे नामकरण करण्याचे महत्त्व काय आहे, हे वाचकांना समजून यावें, याकरितां इथें आखी-रुग्णीचा एक उतारा उतरून घेण्याजोगा आहे. अयनांच्यापेक्षां संपात निश्चित करण्याला ज्योतिषाचे किती ज्ञान असावें लागतें, याची चर्चा करतांना तो म्हणतो,

'They have adopted the time of the summer solstice as the beginning of the year for this reason in particular, that the two solstitial points are easier to be ascertained by the help of instruments and by observation, than the equinoctial points, for the former are the beginning of the advance of the sun towards one of the two poles of the universe and of his turning away from the same pole. If the perpendicular shadow at the summer solstice is observed, and the level-shadow at the winter solstice, in whatever place of the earth the observation be made, the observer cannot possibly mistake the day of the solstice, though he may be entirely ignorant in geometry and astromony, because a variation of the level shadow takes place notwithstanding the small amount of declination if the height is considerable. On the other hand the two equinoctical days can not be ascertained unless you have found before hand the latitude of the place and the general declination. And this nobody will find out unless he studies astronomy and has profited thereby and knows how to place and use the instruments of observation.'

याचा थोडक्यांत सारांश असार्की, शूक्राची मध्याह्नीची छाया वाढलेली कोणाऱ्याहि अवलोकनांत येऊ शकते आणि त्या वाढीवरून आदल्या दिवशी दक्षिणायन झाल्याचे ध्यानांत येते. पण विषुवदिन ओळखणे इतके सोपे नाही. तो समजण्याला आपल्या निवासस्थानाचा अक्षांश आणि आयनिकवृत्ताची कांति माहीत असावी लागते. पण या गोष्टी ज्योतिषाच्या अभ्यासावांचून आणि अवलोकनाची यंत्रे वापरण्याची संवय असल्यावांचून जमणार नाहीत. अयन ओळखणे

किती सोरे असते, हे भारतांतील तेवीस अक्षांशाखालच्या प्रदेशाचा परिचय झाल्या-नंतर आर्योंनी त्याला आंतरयन ही संज्ञा दिली होती, यावरून समजून येते. ही संज्ञा पाणिनींत असून पुढे लुस झाली. अल्पीरुणीने शास्त्रीय दृष्टीने आणि नेमस्त भाषेत जे सत्य व्यक्त केले आहे, त्याचे यथार्थ मूल्य काय, हे भारतीय ज्योतिष्यांची निंदा करतांना प्रो. विहटनी यांनी जे अशास्त्रीय आणि असंयत उद्गार काढले आहेत, त्यावरून वकून येईल.

### भारतीय ज्योतिष्यांची निंदा

'The place of the equinox is not be determined by going out and watching the heavens; it is a deduction from observations, by combinations and inferences, which lie quite out of the power of men unskilled in astronomical science. That either the ancient or the modern Hindus have had the capacity to grasp clearly the conditions of the problem involved and to solve it successfully is to say the least not very probable. I should not expect, from them a nearer approximation than within several degrees on the one side or the other. Putting together all these sources of error, we shall see clearly that no definite date is capable of being extracted from the statement of the vedang Jyotisha. It is not easy to make a valuation of figures of elements so indefinite; but it is safe to say that a thousand years would not be too long a period to cover all the uncertainties involved.'

या उत्ताप्यांत प्रो. विहटनी यांनी संपात बिंदु शोधून काढणे किती अवघड आहे, याचे वर्णन करूनच असें विधान केले आहे कीं प्राचीन काळच्याच काय पण अर्वाचीन काळच्याहि हिंदूना संपाताचे गणित समजणे असंभवनीय असल्यानें त्यांच्या उत्तरांत संपाताचे स्थान सहस्र वर्षांनी चुकेल, असें मानव्यास फारशी चूक होणार नाही. या विवेचनावरून त्यांनी असा निष्कर्ष काढला आहे कीं वेदांग ज्योतिषांत सांगितलेली अयनांची स्थानें एक सहस्र वर्षांत होणाऱ्या अयनचलनां-इतकीं तरी चुकलीं असावीत. संपातांचे स्थान शोधून काढणे किती अवघड आहे याच्या विवेचनावरून वेदांग ज्योतिषांतील अयनांची स्थानें चूक असलीं पाहिजेत, हा निष्कर्ष या प्रोफेसरमहाशयांनीं वारुणीच्या धुर्दीतच काढला असला पाहिजे.

त्यावांचून इतके विसंगत लेखन करणे बरेच अवघड आहे. असो. अयनांचे दिवस काढणे किती सोरै आहे, हे मी अलबीरुणीच्या उताप्यावरून दाखविलेच आहे. एकदां अयनांची स्थाने समजलीं कीं त्यांच्यांतील अंशांना आणि दिवसांना दोनीने भागून संपाताचे राशिचकांतील स्थान आणि त्याचा संवत्सरचकांतील दिवस सहज काढतां येतो. यांत अवधी एखाद्या दुसऱ्या दिवसाची चूक होऊं शकेल.

### रुद्राची आदित्यांवर चढाई

पुष्य आणि पुनर्वसु नक्षत्रांत वसंतसंपात असतांना अदिति आणि अदित्य यांनाच यज्ञविर्धीत सारे मानसन्मान मिळत असलेले पाहून रुद्राने आदित्यांवर चढाई केली. तेव्हां आदित्यांनी द्विदेवत्यांचा आश्रय केला, असें एक आख्यान तैत्तिरीय संहितेत आलें आहे. या आख्यानांत आद्राकडे वसंतसंपात येऊं लागल्याची स्मृति संहितांच्या द्रष्टव्यांनी प्रथित केली आहे. याप्रमाणे आदित्ययुगाची संध्या आणि रुद्रयुगाची उषा आली असतांना वैदिक कर्णीनी आद्रा नक्षत्राचा आणि त्यांच्यासमोरील घनु राशीचाहि देवाधिदेव असलेल्या महाकालस्वरूपी रुद्राच्या आराधनेकरितां आपल्या पंचांगाची रचनाच अशी केली कीं त्यायोगे दोनहि संपात आणि अयने यांच्या प्रारंभाशी घनु राशीचा आणि तिच्या प्रतियोगांतील आद्रा नक्षत्राचा संबंध यावा. या पंचांगप्रमाणे घनु राशीत पौर्णिमा झाली असतां वसंत-संपात होई, त्याच राशीत मार्गशीर्ष अमावास्या झाली कीं शरत्संपात होई. त्याच राशीत चंद्र असतांना भाद्रपद शुक्लअष्टमीला दक्षिणायन चालूं होत असे आणि त्याच राशीत चंद्र आख्यानंतर फाल्गुन कृष्ण अष्टमीला उत्तरायणाचा प्रारंभ होत असे. या पंचांगप्रमाणे ज्येष्ठी पौर्णिमेला वसंतसंपात येई. त्या पौर्णिमेला पुष्कलदा मूळ नक्षत्र येते. त्या तिथीवर आपल्या पंचांगांदून आजूहि एक मन्वादि दिला असल्यानें त्या पौर्णिमेपासून एक मन्वंतर चालूं झाल्याचे कळून येते. वैदिक काळांत दोन दिवसांची पौर्णिमा मानीत असल्यानेंहि ज्येष्ठी पौर्णिमेचा घनु राशीशी संबंध येतो. फाल्गुन कृष्णाष्टमीला अजूनहि पंचांगांदून अष्टकाश्राद्धदिन दिलेला असतो. याप्रमाणे रुद्राच्या राशीत होणाऱ्या चंद्राच्या चार अवस्थांतरांनी वर्षांतील अयने आणि संपात ओळखले जाऊं लागल्यामुळेच रुद्राला भालचंद्र हैं नांव प्राप्त झालें. असो. चंद्राच्या या चार अवस्थांतरांपैकीं दक्षिणायनारंभाची निर्दर्शक अशी घनु राशीतील भाद्रपद शुक्लाष्टमी ही वराहभिहाराचार्यांनी वर्णिलेल्या इंद्र-ध्वजमहोत्सवाच्या प्रारंभाची तिथि म्हणून सहस्रावधि वर्षे पाळली जात असे. या

दिवशी मोठी मिरवणूक काढून इंद्रध्वज उभारण्याची यष्टि वनांदून राजधानींत आणीत. या इंद्रमहोत्सवाचे प्रवर्तन कर्धीपासून झालें असावें, या संबंधीं 'Ancient Indian chronology' या ग्रंथांत कलकत्त्याचे श्री. प्रबोधचंद्र सेनगुप यांनी भाद्रपदशुक्रांतील दक्षिणायनाच्या प्रारंभावरून गणित करून या इंद्र-महोत्सवाच्या प्रारंभाचा काळ सरासरी खि. पू. ४००० वर्षे असा काढला आहे. पण या उत्सवाच्या प्रवर्तनापासूनच वैदिक कालगणनेचा प्रारंभ होतो, इकडे अद्यापि कोणाचें लक्ष गेलेले नाहीं.

## माहेश्वरचक्र

कै. वैकटेश बापूजी केतकर यांच्या Indian and Foreign Chronology या ग्रंथाच्या १०८-१०९ पानावर २४७ वर्षे आणि एक मास या कालावधीच्या एका युगचक्राची माहिती आली असून त्या चक्राचे महत्त्व सांगताना कै. केतकरांनी म्हटले आहे. 'This Aryan cycle of  $247\frac{1}{12}$  tropical years is really a happy combination of the lunar, solar and the sidereal systems. Each new cycle begins invariably on the seventh tithi of the month with which the preceding cycle has begun. The precession of the equinox in one cycle amounts exactly to a quarter of a Nakshatra.' म्हणजे या चक्रांत केवळ चांदसौर मानांचाच मेळ घातला होता असें नसून त्यांत संपाताच्या वक गतीचाहि विचार केला होता; कारण २४७ वर्षे आणि एक मास या अवधींत नक्षत्राच्या एका चरणाइतका संपातबिंदु मार्गे सरकतो. या चक्रांतील आर्तव वर्षाचे दिवस दि. ३६५-ता. ५-मि. ५०-से. १० इतके येत असून अर्वाचीन कोष्टकानें दि. ३६५-ता. ५-मि. ४८-से. ४६ इतके येतात. या चक्रप्रगमांने नाक्षत्रवर्षाचे दिवस दि. ३६५-ता. ६-मि. ९-से. ५३ इतके येत असून अर्वाचीन कोष्टकानें ते दि. ३६५-ता. ६-मि. ९ से. ९ इतके येतात. हे गणित अर्थात् कै. केतकरांच्या पुस्तकावरून उतरून घेतलेले आहे. इतके सूक्ष्म गणित असलेले हे माहेश्वरचक्र खि. पू. ९०० च्या सुमारास भारतीयांनी शोधून काढले आणि त्याचा प्रारंभ त्यांनी खि. पू. ११९३ मानला, असें बैटरीनें लिहिले आहे. पण सतमीपासून युगचक्राचा प्रारंभ करण्याचे याचे वैशिष्ट्य लक्षांत घेतले म्हणजे एकाष्टका या इंद्रमातेशीं याचा संबंध असत्याचे सुस्पष्ट होते. अर्थव्वेदांतील

एकाष्टकेच्या सूक्तांत सांगितले आहे, ‘एकाष्टका तपसा तम्यमाना जजान देवम् महिमानम् इंद्रम् । तेनदेवा व्यसहन्त शत्रून् हन्ता दस्यूनाम् अभवत् शचीपतिः ॥ इंद्रपुत्रे सोमपुत्रे दुहितासि प्रजापतेः । कामान् अस्माकम् पूर्य प्रतिगृणहाहि नो हविः ॥’ ( ३-१०-१३ ) तपानें तस झालेल्या ज्या एकाष्टकेने श्रेष्ठ इंद्राला जन्म दिला, ती एकच्या इंद्राचीच नव्हे तर सोमाचीहि माता होती आणि प्रजापतीची दुहिता ( म्हणजे कन्या राशिहि ) होती. इंद्रजन्माप्रमाणेच दक्षिणायनाचा प्रारंभहि एकाष्टकेपासून होत असल्यानें या सूक्ताच्या प्रारंभांच ती यमाची घेनु झाल्याचाहि उल्लेख आहे. कारण दक्षिणायनाचा खरा देव यमच. अशा एकाष्टकेच्या तिथीवर ज्या युगचकाचा प्रारंभ होतो, त्या चक्राचाहि इंद्रजन्माशीं संबंध असणे स्वाभाविक आहे. २४७ वर्षे आणि एक मास या युगचकाचे चार फेरे पूर्ण झाले कीं नवा इंद्र जन्माला येई. म्हणजे दक्षिणायनाचा प्रारंभ एक नक्षत्र आर्धी होऊं लागे.

### भाद्रपदांतील अष्टका सत्यवती

एकाष्टकेने इंद्राला जन्म दिल्याची ही जी परंपरा आहे, ती भाद्रपद शुक्र अष्टमीला घनु राशीत चंद्र असताना जेव्हां दक्षिणायनाचा प्रारंभ होई, त्याकाळची आहे. भाद्रपद शुक्र अष्टमीची ही एकाष्टका अर्वाचीन विद्वानांना अगर्दीच अविदित असल्यानें त्यांना हैं सांगणे आवश्यक आहे कीं, मत्स्य पुराणाच्या चौदाव्या अध्यायांत व्यासांची जन्मदात्री आणि भीष्मांची सापत्न माता सत्यवती हिंच्या वर्णनांत पुढील उल्लेख आला आहे. ‘प्रौष्टपद्याष्टकारूपे पितॄलोके भविष्यसि ॥ नाम्ना सत्यवती लोके पितॄलोके तथाष्टका । आयुरारोग्यदा नित्यं सर्वकामफलप्रदा ॥’ सत्यवती ही ‘मत्स्यकन्या’ असल्यानें तिचा भीन राशीतील प्रौष्टपदा नक्षत्राशीं संबंध असणे स्वाभाविक आहे आणि त्यासुलेचं प्रौष्टपद्याष्टकेला तिचे नांव लाभलेले दिसते. सध्यां विद्वानांना विदित असलेली माघ कृष्ण अष्टमीची एकाष्टका ही तिच्या सावत्र पुत्राच्या निर्याणाची तिथि म्हणून प्रसिद्ध आहे. पूर्वी इंद्राप्रीत्यर्थ एक प्रौष्टपद यागहि करीत आणि या यागांत इंद्रहंद्राणीसह अज एकपाद या देवालाहि आहुति द्यावी, असें पारस्करगृह्यसूत्रांत सांगितले आहे. हा अज एकपाद देव पूर्वा भाद्रपदा नक्षत्राचा अधिपति असल्यानें ते नक्षत्र जेव्हां उत्तरायणाच्या प्रारंभस्थानीं येऊन पौच्छें, तेव्हां दक्षिणायनाच्या प्रारंभस्थानाचा अधिपति जो इंद्र त्याच्यासहच त्यालाहि प्रौष्टपद यागांत आहुति मिळूं लागली असली पाहिजे. या यागाच्या प्रौष्टपदी या नांवावरून तेव्हांच पौर्णिमेच्या नक्षत्रावरून मास ओळखण्याची परंपरा

चालूं झाली असली पाहिजे. पुढे निरयन कन्या राशींदून दक्षिणायनाचें प्रारंभस्थान जेव्हां सिंह राशींत आले, तेव्हां इंद्रप्रिय ज्येष्ठा नक्षत्रावर इंद्रध्वजाची यष्टि मिरवीत आणावी, ( प्रोष्टपादे सिताष्टम्यां ज्येष्ठायोगे स्वलंकृताम् । यष्टि पौरंदरीं राजा नगरे संप्रवेशयेत् ॥ इति गर्गः ) असा संकेत ठरवून ‘ विश्वस्मात् इंद्र उत्तरः ’ या वृषाकपि सूक्तांतील घोषणेला अनुसरून इंद्राप्रमाणेंच ‘ अस्माकं वीरा उत्तरे भवन्तु ’ ( इति वाराही संहिता इंद्रध्वजसंपत् ) ही घोषणाहि पूर्वपरंपरेप्रमाणें तशीच पुढे चालूं ठेविली. या दोन घोषणांतील साहश्यांवरून इंद्राची जेव्हां वृषाकपीर्शी युति होती, तेव्हांपासून इंद्रध्वजाच्या उत्सवाची परंपरा चालूं झाली असली पाहिजे, असें दिसतें. या प्रश्नाची चर्चा पुढे करतां येईल. इथें प्रसंगानुरोधानें सांगण्याची गोष्ट ही कीं, कन्येतील हस्त आणि उत्तरा या नक्षत्रांचा त्याग करून दक्षिणायनाचें प्रारंभस्थान जेव्हां पूर्वा आणि मध्या या नक्षत्रांकडे येऊं लागले, तेव्हां वैदिक आर्योंनी इंद्रमहोत्सवाच्या पुरातन परंपरेला वामनजयंतीची नवी जोड देऊन तिळा अद्यावत्पणा आणला. इंद्रमहोत्सवाच्या दिवसांत बलीच्या नांवानेहि एक दिवस उत्सव करून त्या दिवशीं दीपदान करीत, असें वामनपुराणांत ( ९२-५६ ) सांगितले आहे. इंद्रध्वजाच्या विसर्जनाचा दिवस भाद्रपद शुक्र द्वादशी हा असून त्या दिवशीं वामनजयंती मात्र आतां अवशिष्ट राहिली आहे. बलीप्रीत्यर्थ जो दिन पाळीत असत, त्याचें स्थलांतर कदाचित् कार्तिक शुक्र प्रतिपदेच्या बलिप्रतिपदेला झाले असेल.

## वामन अवताराचा उलगडा

भाद्रपद शुक्र द्वादशीला ‘ कश्यपमंदिरीं अदितिच्या दिव्यन्तें श्रीहरी ’ वामन झाला, याचा अर्थ असा कीं विष्णु हा उत्तरायणाच्या प्रारंभींचा सूर्य असल्यानें त्या दिवशीं जी मध्याह्नीची रविच्छाया अधिकांत अधिक मोठी असते, ती इंद्रजन्माच्या दक्षिणायनारंभदिनीं लहानांत लहान होऊन तेव्हां विष्णु वामन होतो. रामायणांत देवांनी विष्णुची प्रार्थना करतांना स्पष्टच म्हटले आहे. ‘ वामनत्वं गतो लोके कुरु कल्याणम् उत्तमम् ॥ ’ म्हणजे हे. देवा, वामनत्वाचा स्वीकार करून तुं आमचें उत्तम कल्याण कर. भाद्रपद शुक्र द्वादशीला चंद्र मकरेच्या अंतीं किंवा कुंभेच्या प्रारंभीं असतो. वामनजयंतीचे आख्यान जेव्हां प्रचलित झाले, तेव्हां दक्षिणायनाचें प्रारंभस्थान सिंह राशींत असून उत्तरायणाचें प्रारंभस्थान सर्व जगाला दान देण्याला सिद्ध झालेल्या कुंभधारी पुरुषाच्या कुंभराशींत होतें. हा कुंभधारी पुरुषच आपल्या

पुराणांतील दानशूर बलिराजा होय. आपल्या कन्याकुमारीकडील प्रांतांतून आणि पश्चिम आशीर्वांतील इराकमधील पुरातन काळच्या ‘बाल’ देवाच्या असुर-राज्यांतून उत्तरायणांत मोळ्या प्रमाणावर वृष्टि होत असल्यानें लंकेतील आणि इराकमधील असुरांचा इंद्र बलि झाला असल्यास नवल नाही. यामुळेच इंद्राचे पद दैत्यराज बळीने विप्रप्रसादानें हरिले. वामनाचा जन्म दक्षिणायनाच्या प्रारंभस्थानी झाला असल्यानें त्यानें पहिले पाऊल त्या अयनावर आणि दुसरे पाऊल शरत् संपातावर ठेविल्यानंतर तिसरे पाऊल उत्तरायणाचे क्षेत्र व्यापून राहिलेल्या बळीच्या मस्तकावर ठेविणे कमप्रातच होते. बळी वामनाला दान देण्याला सिद्ध झाला असतांना असुरगुरु शुक्राने त्याला विरोध करणे अपरिहार्यच आहे. कारण शुक्र हा रवीपासून ४८ अंशांहून आधिक दूर जाऊ शकत नसल्यामुळे वामन-द्वादशीला तो बळीच्या प्रतियोगांतील क्षेत्रांतच असावयाचा. भाद्रपद शुक्र द्वादशीची ही ग्रहस्थिति लक्ष्यांत घेतली कीं या आख्यानाच्या साम्या अंगोपांगांची संगति लागते. मात्र या तिथीला कर्धी कर्धी रवि कन्येत गेला असल्यानें बळीर्णी प्रतियोग करीत नसेल. हा दोष पतकरून वामनाला इंद्राचा धाकटा भाऊ बन-विष्ण्याचा हेतु इंद्रमहोत्सवाच्या परंपरागत तिथीर्णी या नवीन आख्यानाचा एक-जीव घडवून आणावा हाच असला पाहिजे.

### बळी हा भावी इंद्र

दुसरी गोष्ट ही कीं आकाशांतील कुंभधारी पुरुषाचा विस्तार सायन कुंभ ९ पासून सायन भीन २६ पर्यंत असल्यानें निरयन कन्येतील रवीर्णीहि त्याचा कांहीं काळ प्रतियोग येतोच. कालक्रमानें उत्तरायणाचे प्रारंभस्थान शततारका आणि धनिष्ठा नक्षत्रांतून मार्गे सूर्य विष्णुच्याच श्रवण नक्षत्रांत आले, तेव्हां पुराणकारांनी पूर्वींच पाताळांत घातलेल्या बळीच्या द्वारपाळाचे पद विष्णुला समर्पण केले. मत्स्य पुराणांतील वामन आख्यानांत विष्णूने बळीला आशीर्वादहि देऊन ठेविला आहे. ‘वैवस्वते तथातीते बले मन्वंतरे ह्यथ । सावर्णिके तु संप्राप्ते भवान् इंद्रो भविष्यति ॥’ (२४६-७२) हे बळी, वैवस्वत मन्वंतर संपूर्ण सावर्णि मन्वंतर लागल्यानंतर तं इंद्र होशील. सरासरी बारातेरा सहस्र वर्षांत दक्षिणायनाचे तारे उत्तरायणाच्या प्रारंभस्थानी जातात. तेव्हां विष्णुचा आशीर्वाद खरा होईलच. सिंह, वृश्चिक, कुंभ आणि वृषभ या स्थिर राशींतील संकांतीना आपल्या पंचांगांतून विष्णुपदी ही संज्ञा दिलेली असते. या संज्ञेवरून स्थि. पृ.

४५०० ते २५०० या काळांत जेव्हां वामन आणि बळी यांचे नाट्यपूर्ण चरित्र वैदिक आर्योंना प्रतिवर्षी दृग्गोचर होत होते, त्या काळी त्यांना विष्णुपदीच्या राशींचा पूर्ण परिचय झाला असला पाहिजे, हें उघड आहे. या सान्या विषयांत रित विवेचनावरून कन्या राशींत दक्षिणायनाचा प्रारंभ असतांना इंद्रध्वज महोत्सवाची परंपरा निर्माण झाली होती, असें निर्विवादपणे सिद्ध होते. या उत्सवांत ध्वजाकरितां जे वृक्ष निवडावेत, असें वराहमिहिराचार्योंनी सांगितले आहे, त्यांत पहिला मान अर्जुनवृक्षाचा आहे. अर्जुनाच्या या अग्रपूजेवरून अनुमान काढल्यास कन्या राशींत अर्जुनी नक्षत्रांत दक्षिणायन असतांना इंद्रध्वजाची परंपरा चालू असली पाहिजे, असें अनुमान निघतें.

### श्रुतींतील परंपरा

वेदकालनिर्णयाच्या आणि वैदिक ज्योतिर्विज्ञानाच्या इतिहासाच्या दृष्टीने विष्णु वामन झाल्याचे आख्यान अत्यंत महत्वाचे असल्याने त्याचा सविस्तर विचार केला पाहिजे. विष्णुच्या तीन पावलांचा उल्लेख वेदांतून येतो. पण हीं पावले त्यांने संकटांत सांपडलेल्या मनूसाठीं टाकलेलीं होतीं. ‘यो रजांसि विसमे पार्थिवानि त्रिःचित् विष्णुः मनवे बाधिताय।’ (६-४९-१३) ‘वि चक्रमे पृथिवीम् एष एतां क्षेत्राय विष्णुः मनुषे दशस्यन्।’ (७-१००-४) पण क्रवेदांत विष्णूसह वामनाचा उल्लेख येत नाही. हा उल्लेख तैत्तिरीय संहितेत प्रथम येतो. ‘देवासुरा एषु लोकेषु अस्पर्धन्त। स पतं विष्णुः वामनम् अपश्यत्। तं स्वायै देवताया आलभत। ततो वै स इमान् लोकान् अभ्यजयत्। वैष्णवं वामनं आलभेत। स्पर्धमानो विष्णुः एव भूत्वा इमान् लोकान् अभिजयति।’ (२-१-३) पण इथें वामनाचा बाळी देऊन विष्णुप्रमाणे सर्व लोक जिकण्याचा उल्लेख आला आहे. तैत्तिरीय ब्राह्मणांत याच संदर्भात म्हटले आहे. ‘विष्णुः यज्ञः। देवताः च एव यज्ञं च अवरुद्धे। वामनो वही दक्षिणा। यत् वही तेन अग्रयः। यत् वामनः तेन वैष्णवः समृद्धै॥।’ (१-६-१-६) ऐतरेय ब्राह्मणांतील पुढील आख्यायिकैत विष्णूने तीन पावलांत विश्व व्यापून असुरांची प्रवंचना केल्याचा पहिला उल्लेख आढळतो. ‘इंद्रः च ह वै विष्णुः च असुरैः युयुधाते। तान् ह स्म जित्वा ऊचतुः कल्पामहा इति। ते ह तथा इति असुरा ऊच्चुः। सो अब्रवीत् इंद्रो, यावत् एव अयं विष्णुः त्रिः विक्रमते तावत् अस्माकम्। अथ युष्माकम् इतरत् इति। स इमान् लोकान् विचक्रमे अथो वेदान् अथो वाचम्।’ (६-३-७)

## ४४ : वैदिक आर्यांचे ज्योतिर्विज्ञान

या आस्थ्यायिकेत इंद्र आणि विष्णु यांनी असुरांना प्रथम युद्धांत जिंकले आणि नंतर संधीच्या सौम्य अटी सांगून त्या पूर्ण करण्याच्या प्रसंगीं विश्वरूप दाखवून त्यांना विस्मयाभिभूत करून ठाकले. यानंतर शतपथ बाह्यणांत जेव्हां हें आख्यान भेटते, तेव्हां देवांचा सपशेळ पराभव होऊन असुर आपल्यांत पृथ्वी वांटून घेत असतात. अशा समर्थी यज्ञरूप धारण केलेल्या विष्णूला डोक्यावर घेऊन देव त्यांच्याकडे गेले आणि त्यांनी असुरांच्याकडे यज्ञापुरती पृथ्वीची भिक्षा मागितली. तिला असुरांनी मान्यता दिल्यानंतर देवांनी विष्णूची वामनमूर्ति पूर्वेकडे मुख करून पृथ्वीवर उताणी निजविली. तेव्हां त्या मूर्तीने आपला विस्तार इतका वाढविला की सारी पृथ्वीच तिने व्यापून टाकली. ‘The introduction of the dwarf as a disguise of Vishnu is naturally to be accounted for as a stratagem to avert the suspicion of the Asuras. This Brahmana story forms the transition to the myth of Vishnu’s Dwarf Incarnation in post vedic literature. म्हणजे ब्राह्मणांतील या कथांवरूनच वेदोत्तर युगांतील वामनावताराच्या कथा विकसित झाल्या असाव्यात, असा आचार्य मळूडोनेल यांचा अभिप्राय आहे.

## असुरांचा निंदर हाच बळि

पण वेदोत्तर कालांतील वामन आख्यानाचा अर्थ समजून घेण्याची त्यांना आवश्यकता नसल्यामुळे त्यांनी या कर्येतील बलिराजा कोण या प्रश्नाचा मुळीं विचारक केलेला नाही. बळि असुर होता, हें सर्वोनाच मान्य आहे. पण हा कुठला असुर आणि त्याचा इंद्रार्थी विरोध कसा आला, याचा कोणीच विचार करीत नाहीत. वैदिक आर्योपैकीं अंतीं भारतांत आश्रय घेणाऱे आंगिरसकुल हें वृहस्पतीची उपासना करीत असले तरी प्राचीन इराण आणि ग्रीस येथील आर्यकुळे हीं आदित्योपासक असून त्यांचा वर्षीरंभ दक्षिणायनाच्या प्रारंभापासून होत असे. प्राचीन आश्वियांतील रुम, रुशम, श्यावक, कृष (यद्वा रुमे रुशमे श्यावके कृषे) इंद्र माद्यसे सचा ॥’ ) ( क्र. ८-४-२ ) हत्यादि हराक आणि इराण देशांतील प्रांतापासून भारतापर्यंतच्या भागांत इंद्र या नांवानै दक्षिणायनाच्या प्रारंभाच्या देवाची उपासना चालत असे. त्यांच्या उल्लट इराकच्या असुरसाम्राज्यांत शुक आणि चं यांचे विलक्षण माहात्म्य असून ते रवीला चंद्राची पत्नीच मानीत असत. याच असुरसमाजांत निंदर नांवाचा देव असून तो आपल्या इंद्राच्या सपशेळ

विश्व गुणधर्माचा देव होता. रागोळ्यानि यांनी त्यांच्या खालिड्या या ग्रंथांत लिहिले आहे. 'Nindar travels through the dreary regions ruled by mulge. ( Lord of the abyss. ) Nin-Dar is also the keeper of the hidden treasures of the earth its metals and and precious stones, because they only wait like him, the moment of emerging out of the earth to emit a bright radiancy ' म्हणजे निंदर हा पाताळांत संचार करीत असून पृथ्वीच्या उदरांतील धातू आणि रत्ने यांचाहि देव तो आहे. निंदरचीं जीं वर्णने उपलब्ध झालेली आहेत, त्यावरून हा उत्तरायणाच्या प्रारंभाचा देव असल्याचे कळून येते. पुढे याच देवांचे नांव त्यांच्या देशांत शनैश्वरालाहि लाभले. शनि हा आकाशांतील मकर आणि कुंभ राशीचा अधिपति असून या राशीचा बळीच्या आख्यानाशी काय संबंध येतो, हें पुढे कळेलच. इराकमधील असुरांच्या पुरोहितांना बरगु म्हणत. या बरगून्चा वैदिक आर्यांतील भृगु कुळांशी संबंध होता की नाही, याचा शृणक वाद इयें करीत बसण्याचे कारण नाही. असुरपुरोहितांच्या बरगु या नांवाचा भृगु असा अपभ्रंश करून आपल्या पौराणिकांनी भृगूना असुरगुरु बनविले असावे, या नेमस्त विधानाला इतिहासशास्त्रदृष्ट्या आक्षेप नसेल, अशी आशा आहे. इराकमधील अतिवृष्टीचे मास जानेवारी आणि फेनुवारी हेच असल्यानें आपल्या पौराणिकांनी असुरांच्या अनिंद्राला प्रति इंद्रच बनविला आणि असुरांतील बेलू म्हणजे प्रभू या नांवाकरून बनविलेले बळि हें नांव त्याला दिले.

### बळीचे निवासस्थान शततारका

शांतिपर्वीतील बळि आख्यानांत बळीला प्रन्हादाकडून अथवा ब्रह्मदेवाकडून न सुकणारा हार लाभला होता. हा हार म्हणजे शनीभीमोवतालचीं वलयेच होत. वामनानें बळीला वरुणपाशांत बद्र केले, असे वामनपुराणावरून समजाते. त्यावरून त्याचे निवासस्थान वरुणाच्या शततारका नक्षत्रांत असल्याचे कळून येते. बळीचे नभोमंडलांतील निवासस्थान शनीच्या दोन स्वगृहांपैकीं कुंभ राशीत आणि वृश्णदेवाच्या शततारका नक्षत्रांत असल्याचे कळून आख्यानंतर वामनानें बळीला पाताळांत घातल्याचे आख्यान किती सहस्रकांपूर्वीचे आहे, असा प्रश्न उद्घवतो. यासंबंधी असे गणित सांगतां येईल कीं, शततारकांत किंवा त्यांच्या अति सानिध फोमालहाउट नांवाचा पहिल्या प्रतीचा प्रसिद्ध तारा असून यि. पू. ३०००

## ४६ : वैदिक आर्योंचे ज्योतिर्विज्ञान

वर्षीपूर्वीं त्या तान्यापाशींच उत्तरायणाच्या प्रारंभाचें स्थान होते. या तान्याच्या प्रभावानें अमर कीर्ति प्राप्त होते, अशी फलज्योतिःषांत प्रसिद्ध आहे. याच काळाच्या आसपास वामन आणि बळी यांच्या चरित्रांची रचना झाली असली पाहिजे. बळीपासून आपली मुक्तता करण्याची देवांनीं विष्णूजवळ मागणी केली असतां विष्णूने त्यांना सांगितले होते की, बळी हा माझा भक्त आहे, पण तो तुम्हांला नकोसा झाला असल्यास मी लौकरच वामनावतार घेऊन त्यांचे नियंत्रण करीन. ( ब्रद्यपुराण अ. ७३ ) या कथेचा अर्थहि हाच होतो की, बळी हा तेव्हां उत्तरायणारंभाच्या स्थानीं असल्यानें तो विष्णूचा आवडता भक्त बनला होता. असो.

### इंद्र आणि कालकंज

विष्णूने बटु वामनाचा वेष घेऊन बळीची प्रवंचना केली असली तर इंद्रानें प्रौढ ब्राह्मणाचा वेष घेऊन कालकंजांची प्रवंचना केल्याची कथा तैत्तिरीय ब्राह्मणांत आली आहे. 'कालकंजा नाम वै असुरा आसन् । ते सुवर्गाय लोकाय अग्निम् अचिन्वन्त । पुरुष इष्टकाम् उपादधात् पुरुष इष्टकाम् । स इंद्र ब्राह्मणो ब्रुवाणः इष्टकाम् उपाधत् । एषा मे चित्रा नाम इति । ते सुवर्गं लोकं आपारोहन् । स इंद्र इष्टकाम् आवृहत् । तेऽवाकीर्यन्त । येऽवाकीर्यन्त ते ऊर्णनाभयो अभवन् । द्वौ उदपतताम् । तौ दिव्यौ श्वानौ अभवताम् । ( १-१-२-५ ) कालकंज नामक असुरांनी स्वर्ग-प्राप्तीकारितां अग्निचयनांचे अनुष्ठानं आरंभिले. तेव्हां त्यांचे अनुष्ठान विफल करावै, म्हणून इंद्र ब्राह्मणरूपानें त्यांच्यांत शिरला आणि ते ज्या विटा मांडीत होते, त्यांत त्यानें आपली चित्रा नांवाची वीट ठेविली. या अनुष्ठानाच्या प्रभावानें असुर जवळ जवळ स्वर्गापर्यंत पॉचले, तोंच इंद्रानें आपली चित्रा वीट ओढून काढली. तसें ते सारे कोसकून पडले. जे कोसळले, ते कोळी झाले. त्यांतले दोघे आकाशांत वर गेले, ते तेथील श्वान झाले. कौषीतकीब्राह्मण उपनिषदांत इंद्र म्हणतो की, मी प्रन्हादपुत्रांना अत्युच्च आकाशांत, पौलोमांना अंतरिक्षांत आणि कालकंजांना पृथ्वीवर मारले. ( ३-१ ) असीरियांत कालख हैं एक प्रसिद्ध नगर असून तेथील सम्राटांचे प्रासाद त्या नगरांत असत. कदाचित् याच सम्राटांना तैत्तिरीय ब्राह्मण-कारांनी कालकंज अशी संज्ञा दिली असेल. खि. पू. २९३० पासून खि. पू. ६०३ पर्यंतच्या अवधींत बांधलेल्या सान्या असुर देवालयांचे दिशासाधन चित्रा आणि बेनेटनाश या तान्यांवरून केलेले प्रो. पी. व्ही. नायगेबौएर यांना आढळून आले. ( अस्ट्रॉलॉजिकल मॅगेजिन खंड ३९ पान ८१ ) या माहितीवरून वरील

आख्यायिकेचे ऐतिहासिक महत्त्व कळून येते. प्रस्तुत आख्यायिकेतील चित्रा इष्टका जशी असुरांच्या अग्निचयनाला आधारभूत होती, तशीच अक्षड आणि सुमेर येथील परंपरेत चित्रा आणि स्वाति हीं नक्षत्रे स्वर्गाचा आधार याच नांवाने प्रसिद्ध होतीं. ‘Arcturus the star is like stachus spica (a virginis) called Al simak, the prop (of heaven)’ (ब्राउन खंड पाहिला १८५) असुर लोक चित्रास्वार्तीना स्वर्गाचे आधार म्हणत असत, ही गोष्ट तैत्तिरीय ब्राह्मणकारांना सुविदित होती; इतकेच नव्हे तर त्या काळी तेथील असुरांचा ब्राह्मणांवर विश्वास असल्यानें वामन आणि इंद्र हे त्या असुरांत ब्राह्मणवेषानेंच संचार करू शकले. यावरून वैदिक आर्य आणि अक्षड सुमेरमधील असुर यांच्यांत विद्वत्तेच्या क्षेत्रांत आदानप्रदान चालूं होते, ही गोष्ट उघड आहे.

### निंदर, इप आणि अप

असुरांचा उत्तरायणाच्या प्रारंभाचा देव निंदर हा चक्र अनिंद्र दिसतो. या निंदर देवाला इप आणि निनिप अर्शाहि नांवे होतीं. पण या इप देवाला उत्तरायणाच्या प्रारंभस्थानाव्यतिरिक्त दुसरेहि एक स्थान होते. चित्रेशेजारी वैदिक परंपरेतील अप आणि अपांवत्स हे तारे आहेत. चित्रा, अप, अपांवत्स इत्यादि तारे भिळून जो तारकापुंज होतो, त्याची सुमेरी देवता इप हीच आहे. या इप नांवाचा क्रग्वेदांत अप् या नांवाने पांचसात वेळा तरी उल्लेख आला आहे. इंद्राच्या असंख्य नांवांत अपतुर हेहि एक नांव असून ‘शतक्रतुं अपतुरं’ (३-५१-२) या ठिकाणी तें आले आहे. ‘अग्नि अपतुरं’ हे नांव (३-२७-११) (१-३-८) (१-११८-४) त्याचप्रमाणे अपतूर्यम् (३-१२-८) -(३-५१-८) इत्यादि स्थर्णी भेटते. पुराणांतील इंद्रबलियुद्धांत अग्नीने प्रामुख्यानें भाग घेतल्याचें वर्णन येते. त्याचें मूळ क्रग्वेदांतील अग्नीच्या अपतुर या विशेषणांतच असावें. वैदिक आर्यांचे देवत अपतुर या विशेषणाला पात्र झाले होते, असें नसून त्यांचे विभक्त झालेले बांधव जे यवन त्या ग्रीकयवनांच्या आयथेने देवीलाहि Apturia असें नांव आहे. मी केवळ अक्षरसादश्यावरून हा बादरायण-संबंध जोडीत आहे, असें म्हणावयाला आमचे मित्र चुकणार नाहीत. पण त्यांनी हीहि गोष्ट लक्ष्यांत घ्यावी की आयथेने देवता ही जशी Apturia आहे, तशीच Trito-genia म्हणजे वैदिक परिभाषेत त्रितजन्या आहे.

### आर्यांचे असुरकृत अनुकरण

प्राचीन काळापासूनच असुर लोकांना वैदिक आर्यांच्या परंपरेचे अंधानुकरण

करण्याची संवय असल्यानें आर्यांच्या दृष्टीने ते नेहमींच हास्यास्पद होत असत. ही त्यांची सवय ऐतिहासिक काळांतहि गेली नव्हती. याचें एक उदाहरण कै. वैकटेश बापूजी केतकर यांनी त्यांच्या ‘ Indian and Foreign chronology ’ या ग्रंथांत उघडकीस आणले आहे. ते म्हणतात. ‘ This calculation discloses the important fact that the chaldean and Egyptian era of Nabonassar and the Indian Aryan era began on a Saptami. Not only this but the length of the sidereal year is the same in both the Eras. This cannot be accidental and as the Indian Era precedes the chaldean Era by more than four centuries the chaldeans must have in all probablility borrowed from the Indian Aryans their era and chronology.

म्हणजे वरील गणितानें ही गोष्ट उघड होते की इराक आणि मिसर या देशांतून नाबोनास्सर राजांच्या नांवानें जी कालगणना प्रचलित होती, त्या गणनेतील वर्षांचा आरंभ सप्तमीपासून होत असे. एवढेच नव्हें तर त्यांचे वर्षमानहि वैदिक आर्यांच्या वर्षमानाइतकेंच होते. नाबोनास्सरची वर्षगणना ही खिस्तपूर्व आठव्या शतकांतली होती आणि भारतीय आर्यांची कालगणना कै. केतकरांच्या मतानें खिस्तपूर्व बाराव्या शतकांतली असल्यानें या ठिकाणी एका राष्ट्रानें दुसऱ्या राष्ट्रांचे अनुकरण केले असल्यास इराकच्या असुरांनीच भारतीय आर्यांचे अनुकरण केले असले पाहिजे. म्हणजे ज्या खालिडया आणि मिसर या देशांपासून वैदिक आर्यांनी ज्योतिःशास्त्र उसनें घेतलें, असें पाश्चात्यांच्या अनुकरणानें भारतीय पंडितहि प्रतिपादीत असतात, त्याच देशांनी सप्तमीसारख्या मध्यल्याच तिथीपासूनचा वर्षांभं आणि नाक्षत्र सौर वर्षांचे वर्षमान वैदिक परंपरेवरून उचलले असल्याचे कै. केतकरांच्या सारख्या श्रेष्ठ महाराष्ट्रीय ज्योतिष्यांनी पूर्वींच दाखवून दिले आहे.

वैदिक आर्यांच्या वर्षांरंभाचा संबंध एकाष्टका या इंद्रमातेशी असल्यानें त्यांना सप्तमीसारख्या मध्यल्याच तिथीवर वर्षांभं धरावा लागे. वेदांगज्योतिषाच्या पंचवार्षिक युगाच्या पद्धतीप्रमाणे पहिल्या वर्षी श्रावण शुक्ल सप्तमीला दक्षिणायनारंभ येत असे, असें मोक्षमूलर भट्टांनीहि त्यांच्या क्रमवेदाच्या चौथ्या खंडाच्या प्रस्तावनेत दाखविले आहे. या तिथीवरून वेदोत्तरयुगांतहि एकाष्टका ही इंद्रमाता असल्याची परंपरा कशी टिकून राहिली होती, याची कल्पना येते. पण श्रावण

शुक्रसप्तमीची एकाष्ठका ही एकाच काळी इंद्रपुत्रा आणि सोमपुत्रा होऊं शकत नाही. जेव्हां इंद्राची सोमकलशाच्या पुंजाशीं युति होत असे, तेव्हांची भाद्रपद शुक्राष्टमीची एकाष्ठका हीच इंद्रपुत्रा आणि सोमपुत्रा होऊं शकते. असो. इंद्रमहोत्सवाच्या अतिप्राचीन परंपरेशीं बैठलेने शोधून काढलेल्या माहेश्वरचक्राचा संबंध येत असल्यानें तें युगचक्रहि कन्या राशीत दक्षिणायन होत असतांनाच चालूं झालैं असलैं पाहिजे. महेश्वराचे उपासक हेच वैदिक ज्योतिष्यांचे अग्रणी असल्यानें कालस्वरूपी महादेवानें एका इंद्राला त्याच्या पूर्वीचे चार इंद्र आपल्या गुरुंत कॉडलेले दाखविले, असल्या आदिपर्वांतील ज्योतिषतथ्यपूर्ण कथेसारख्या कथा त्यांच्याच परंपरेत ठिकून राहिल्या आहेत.

### इराणचे प्राचीन पंचांग

मिसर आणि मेखापोटेमिया यांसारख्या सुदूर देशांद्वन भारताच्या अनुकरणानें सप्तमीचा वर्षारंभ आणि भारतीय वर्षमान चालूं होतें, ही गोष्ट उघडकीला आल्यानंतर आपल्या शेजारच्या इराणांत भारतीय पंचांगाचा प्रभाव थोड्या फार प्रमाणांत तरी आढळून येतो कीं नाही याच<sup>१</sup> शोध घेणे आवश्यक आहे. या दृष्टीने शोध करतांना मला असें आढळून आलैं कीं, प्राचीन भारतांतील इंद्रध्वजाचा उत्सव भाद्रपद शुक्र अष्टमीपासून शुक्र द्वादशीपर्यंत पांचच दिवस कां करीत, याचें जें कारण मला भारतीय परंपरेत आढळलैं नव्हतें, तें पारशी लोकांच्या पंचांगांत आढळून येतें. महमूद गज्जनीचा समकालीन प्रख्यात ज्योतिषी अल्बीर्हणी यानें त्याच्या ‘Chronology of Ancient Nations’ या ग्रंथांत पारशी लोकांच्या पंचांगांची पुष्कलच महत्वाची माहिती दिली आहे. त्याच्या सांगण्याप्रमाणें पारशी लोकांचे संवत्सर दक्षिणायनाच्या प्रारंभापासून चालूं होत असें. त्या संवत्सरांत एकंदर दिवस ३६५ असले तरी बारा मासांचे प्रत्येकीं दिवस तीसच असत. उरलेले पांच दिवस संवत्सरांच्या अंतीं घालून ३६६ व्या दिवसापासून ते नवीन संवत्सराचा प्रारंभ करीत. या संवत्सरांत जी पाव दिवाची तद येत असे, तो एकशेवीस वर्षानंतर एक अधिक मास धरून काढीत. या प्रसंगी भारतां-तील यज्ञसमारंभाप्रमाणेंच महोत्सव करून देशांतील सर्व विद्रान आणि उच्चपदस्थ व्यक्तींचे संमेलन भरवीत आणि त्या सर्वीच्या संमतीनें अधिमासाची व्यवस्था लावीत. पुढे त्या देशांत अनेकदा अराजक झाल्यानंतर त्यांच्या पंचांगाची मूळची

परंपरा टिकली नाही. त्यामुळे त्यांचा वर्षारंभ दक्षिणायनाच्या प्रारंभापासून वसंत क्रतूपर्यंत मार्गे आला. आणि उन्हाल्यांतच उचित अर्थी परंपरेनै ठरलेली मानवरूपे, इराणाचे सम्राट् आपल्या प्रमुख प्रजाजनांना वसंत क्रतूंतच उपहार म्हणून देऊ लागले.

### इराणांतील इंद्रदिन

अल्बीरुणीनै पारशी पंचांगाची ही जी माहिती पुरविली आहे, ती तर उपयुक्तच आहे. पण या सांव्या माहितीपेक्षां प्रतिवर्षी संवत्सराच्या अंतीं घातल्या जाणाऱ्या पांच दिवसांना Ander gah अर्थात् इंद्रदिन म्हणत, हे त्याचे विधान ऐतिहासिक दृष्ट्या अत्यंत महत्वाचे आहे. पारशी लोकांच्या अवेस्ता ग्रंथांत इंद्राला अंदर म्हणतात, ही गोष्ट तज्ज्ञांना सुविदित आहे. गाह शब्दाचे अर्थ कोशांत काळ, स्थान, सिंहासन, शय्या आणि अधिकार असे दिले आहेत. संवत्सराच्या अंतीं क्रमांनी बारा दिवस निद्रा घेतल्याची परंपरा ज्यांना स्मरत असेल, त्यांना या अर्थीपैकी शय्येचे स्वारस्य समजेल. पांच दिवसांत इंद्रानै इराणांत सुखशय्येवर शयन केले काय आणि सिंहासनावर बसून राज्य केले काय, दोहर्चिंचा निष्कर्ष एकच निघतो कीं जरथुश्त्री पंथानै वैदिक आर्यांचा धर्मच्छळ करून इराणांत त्यांचा नायनाट केल्यानंतर हि दक्षिणायनाच्या प्रारंभापासून चालूं होणाऱ्या त्यांच्या संवत्सराच्या अंतीं जे पांच दिवस घालावे लागत त्यांचे आधिपत्य परंपरेप्रमाणे इंद्राकडे राहून गेले होते. या पांच दिवसांचे जरथुश्त्रीकरण करण्याचा प्रयत्न धर्मवेड्या पारशी लोकांनी केला होता आणि त्याकरितां आपल्या पंथांतील १ अहुनवैति २ उश्तवैति ३ स्पेतमैन्यु ४ बोहुक्षत्र ५ वहिश्तोहश्ती हीं अतिपवित्र नांवे त्यांनी त्या दिवसांना दिलीहि होतीं. पण या पांच 'आधिक' दिवसांच्या अवधीला अंदरगाह अथवा इंद्रदिन म्हणण्याची जी पुरातन परंपरा बहुजनसमाजांत छढ झाली होती, तिचा त्यांना उच्छेद करतां आला नाही. अल्बीरुणीनै या दिवसांच्या इतर अनेक नामांसह या वैदिक परंपरेचा उल्लेख आणि उद्धार करून माझ्यासारख्या इतिहासाच्या अभ्यासकांवर अनंत उपकार करून ठेविले आहेत. या पांच दिवसांच्या अंतीं उत्तरायण संपून दक्षिणायन चालूं होत असल्यानें भारतीय संवत्सरचक्रांत इंद्राचे नेमके स्थान कोठे होते, याचा एक प्रत्यंतर पुरावाहि या उल्लेखानै उपलब्ध होतो. आपल्याकडे हि अधिक मास संवत्सराच्या अंतीं घालण्याची पद्धति होती. आणि त्यामुळे दक्षिणायनाच्या प्रारंभापूर्वी येणाऱ्या

१२३४

तेराच्या मासाला इंद्रमास (व. वे. ५-६-४) अशीहि संज्ञा होती. इराणांत संवत्सराच्या अंतीं घाटल्या जाणाऱ्या दिवसांना इंद्रदिन म्हणत, यावरून इंद्रमहोत्सवाचा प्रारंभ वैदिक आर्योच्या भारतप्रवेशापूर्वी सहस्रावधि वर्षे झाला असला पाहिजे, हे उघड आहे. नाहीं तर जरथुश्त्री जनांच्या धर्मच्छळाला तॉड देऊन इंद्राला पारशी पंचांगांतील आपले सिंहासन टिकवितां आले नसते. या पांच दिवसांतच देवाने मानवाला जन्म दिला, अशी पारशी परंपरा आहे.

### इंद्रदिन हेच पितरांचे दिन

वरील विवेचन लिहून झाल्यानंतर अंदरगाह शब्दाच्या अर्थासंबंधी आमचे नवे अवेस्ताचार्य श्री. मा. फ. कांगा यांच्याशी चर्चा करीत असतांना त्यांनी सुचविलें की त्या शब्दाचा अर्थ मध्यंतरीचे दिवस असाहि होऊं शकेल. केवळ शब्दार्थाच्या दृष्टीने त्यांचे म्हणणे खरें असू शकेल. पण अल्पीहणीच्या ग्रंथात तो अर्थ विवक्षित नाही, ही गोष्ट कोणीहि त्या ग्रंथाचा अभ्यास करण्याचे कष्ट घेतल्यास त्यांना समजून येईल. पण इतके कष्ट करण्याची स्थानिक विद्रांनांची सिद्धता नसल्यानै इथें त्या ग्रंथांतील एक उतारा उतरून घेणे भाग आहे. 'The last five days of this month are called Farwardjan. During this time people put food in the halls of the dead and drink on the roofs of the houses believing that the spirits of their dead during these days come out from the places of their reward or their punishment, that they go to the dishes laid out for them, imbibe their strength and suck their taste. Regarding these days there has been among the persians a controversy. According to some they are the last five days of the month Aban, according to others they are the Andergah, i.e the five epagomenae which are added between Aban and Adhar-Mah. When the controversy increased they adopted all ten days in order to establish the matter on a firm basis, as this is one of the chief Institutes of their religion. So they called the first five days the first Farwardajan and the second five days the second Farwardajan the latter however is more important than the former. या उताऱ्याचा सारांश हा की प्राचीन इराणांत इंद्रदिन म्हणून प्रसिद्ध असलेले दिवस हे आकाशांदून पितर उतरण्याचे दिनहि मानले जात आणि या दिवसांत पारशी लोक आपल्या घराच्या छप-

रांवर पितरांकरितां पेंथे ठेवीत आणि त्यांच्या शांतिस्थानांतून त्यांच्याकरितां अन्न नेऊन ठेवीत. हे दिवस नेमके कोणते मानावेत, याविषयीं इराणांत वाढ उत्पन्न झाले होते. कांहीजणांच्या मर्ते अबान मासाच्या अंतीं पांच दिवस पितरांचे मानावेत आणि इतरांच्या मर्ते अबान मासाच्या समाप्तीनंतर अधिक म्हणून घालावयाचे पांच इंद्रदिन हे पितरांचे मानावेत. हे भांडण पितरांच्या श्राद्धदिनासारख्या पवित्र परंपरेविषयीं असल्यानें त्याचा अंतिम निर्णय सम्राटानें कसाहि केला तरी देशांत दुफळी होण्याचा संभव असल्याने एका सम्राटानें हे सारेच दहा दिवस पितरांचे म्हणून निर्णय करून वाढ मिटवून ठाकळा. तरी सुद्धा इंद्रदिनांतील पितृश्राद्ध हे अधिक पवित्र मानले जात असे.

### सहस्रार्धिक संवत्सर

या अवतरणावरून भारतांतील इंद्रमहोत्सवाचा जसा पितृयानार्दी आणि पितृपक्षार्दी निकटचा संबंध आहे, तसाच इराणांतील इंद्रदिनांचा हि पारशी लोकांच्या पितृश्राद्धार्दी निकटचा संबंध असल्याचे कळून येते. पितृश्राद्धपर्वणीर्दी या दोन देशांतील इंद्रदिनांचा निकटचा संबंध असल्याचे उघडकीस आत्यानंतर हि ज्यांना अंदरगाह याचा अर्थ मध्यंतरीचे दिन असाच करावा, असे वाटेल, त्यांचे तोंड कोणत्याच पुराव्यानें बंद होणार नाही. असो. आतां आपल्याला बैठलीनें उघडकीला आणलेल्या माहेश्वरचकाकडे परत वळले पाहिजे. हे माहेश्वरचक वस्तुतः वैदिक आर्यांच्या विश्वसृज् यज्ञाच्या परंपरेशीं निगडित झाले होते, याची त्यालाच काय पण केतकरदतरीच्यासारख्या आमच्या ज्योतिर्विदानाहि कृत्पना आली नव्हती. पण या यज्ञचकासंबंधीं तांड्यमहात्राक्षणांत जी माहिती सांगितली आहे, तिच्यावरून या चक्राचा आपल्या सहस्र-वार्षिक सत्रार्दी असलेला संबंध सुव्यक्त होतो. ‘पंच पंचाशतः त्रिवृताः संवत्सराः’ पंच पंचाशतः पंचदशाः, पंच पंचाशतः सप्तदशाः, पंच पंचाशतः एकविंशाः विश्वसृजाम् सहस्रं संवत्सरम् । एतेन वै विश्वसृजः इंद्रं विश्वम् असुजन्त । यत् असुजन्त तस्मात् विश्वसृजः । ( तांड्य महात्राक्षण २९-१८ ) या अवतरणाचे चुकीचे अर्थ कै. डॉ. शामशास्त्री यांनी केले आहेत. पण याचा खरा अनुवाद कै. डॉ. दतरीनीं योडक्यांत असा केला आहे की, त्रिवृस्तोम नांवाचा सोमयाग २५० वर्षे, पंचदशस्तोम नांवाचा सोमयाग २५० वर्षे, सप्तदशस्तोम नांवाचा सोमयाग २५० वर्षे आणि एकविंशस्तोम नांवाचा सोमयाग २५० वर्षे, अशा प्रकारे एक सहस्र वर्षे मिळून विश्वसृज् नांवाचा यज्ञ होतो.

हा यज्ञ करणारे विश्वसुष्टे एकाच कुञ्चील म्हणजे बहुधा आश्रमरूपी विद्यालयांतील असत आणि आपली कुलपरंपरा म्हणूनच हा यज्ञ चालवीत. वर वर्णिलेत्या पद्धतीने सहस्र वर्षे पूर्ण ज्ञात्यानंतर वरील चार याग प्रत्येकी तीन वर्षे याप्रमाणे करून एक द्वादशवार्षिक सत्र करीत. अशाच एका द्वादशवार्षिक सत्रांत सूतानें शौनकांना महाभारत हा इतिहास सांगितला. यावरून अशा सत्रांत कालगणना आणि इतिहास यांची कशी सांगड घातली जात होती, याची कल्पना येईल. असो. या विश्वसुज्ज्य यज्ञानंतर नवीन संपात आणि अयने निश्चित करून आकाशांतील विश्वाची अभिनव रचना करावी लागे. म्हणून याला विश्वसुज्ज्य म्हणत.

### विश्वसुज्ज्य यज्ञ आणि माहेश्वर चक्र

या विश्वसुज्ज्य यज्ञांतील २५० वर्षांच्या चार भागांशी बैटलीच्या माहेश्वर चक्राची चार आवर्तने एकरूप असावीत, असें स्वाभाविकपणेच मनांत येते. पण ही अपेक्षा अक्षरशः पूर्ण होत नाही. कारण वैदिक आर्योंचे यज्ञवर्ष ३६१ दिवसांचे असल्याने एक सहस्र यज्ञवर्षाचे दिवस ३६१००० होतात. पण बैटलीच्या माहेश्वरचक्राच्या चार आवर्तनांचे एकूण दिवस कै. केतकरांच्या गणिताप्रमाणे ३६०९६२ इतके येतात. म्हणजे एखादा अधिक मास या परिवर्तनाच्या संघीवर आला असल्याने इथें कमी पडणारे १८ दिवस पुढच्या वर्षां भरू येणार असावेत. तें कसेहि असो. विश्वसुज्ज्य यज्ञाचे २५० वर्षांचे चार भाग आणि बैटलीच्या माहेश्वरचक्राची चार आवर्तने यांचा कालावधि जवळ जवळ सारखा असल्याने या चक्राची उत्पाचिहि विश्वसुज्ज्य यज्ञाच्या अनुरोधानेंच झाली असावी, असें अनुमान निघते.

### द्वादशवार्षिक सत्राचा उलगडा

या विश्वसुज्ज्य यज्ञाच्या परंपरेते एक सहस्र वर्षांचे सत्र संपत्यानंतर त्याची परिसमाप्ति म्हणून द्वादशवार्षिक सत्र करण्याची वाहिवाट होती, हे वर आलेच आहे. इथें असा एक प्रश्न उपस्थित होतो कीं सहस्र यज्ञवर्षांआणि सहस्र नाक्षत्रसौर वर्षे यांच्यामध्ये एखाद्या द्वादशवार्षिक सत्राला अवकाश लाभतो कां नाही? याचा निर्णय करण्याकरितां या दोन विभिन्न सहस्रवर्षांचे दिवस मोजले असतां नाक्षत्र सौरवर्षांचे ४२५६। दिवस अधिक येतात असें आढळून आले. या दिवसांच्या राशीला बारा वर्षांनी भागलै असतां ३५४। दिवस हा आंकडा

येतो. यावरून सहस्र यज्ञवर्षे आणि सहस्र नाक्षत्र सौरवर्षे यांमधील अंतर बारा चांद्रवर्षांहीतके असल्याचे आढळून येते.

### रवि पापग्रह कां ?

वैदिक आर्योंचे यज्ञवर्ष ३६१ दिवसांचे होते, हे ठिळकांनी वैदिक आर्योंचे मूलस्थान या ग्रन्थांत सविस्तर दाखविले आहे. पण हे यज्ञवर्ष ३६१ दिवसांचेच कां घेत, याचा त्यांनी विचार केला नाही. त्यांच्याच ग्रन्थावरून ही गोष्ट निर्विवाद सिद्ध झाली आहे की यज्ञ करणाऱ्या आणि यज्ञांचा पुरस्कार करणाऱ्या वैदिक आर्योंचे अग्रणी आंगिरस् कुलांतील दशग्र, नवग्र, इत्यादि क्रषि आणि त्यांची कुले होती. हे आंगिरस् वृहस्पतीचे उपासक होते, हेही सर्वांना मान्यच आहे. या वृहस्पतीचे एक स्वरूप तारकापुंजांत सप्तर्षीच्या रूपानें दृग्गोचर होते आणि दुपरै गुरुग्रहांच्या रूपानें मानवजीवनावर अधिकार चालवीत असते. आपल्या वैदिक पूर्वजांपैकीं आंगिरस् हे जसे वृहस्पतीचे उपासक, तसेच भृगु हे शुक्राचे उपासक असल्यानें गुरुगुरुकांच्या अस्तांत अजूनहि त्यांचे वंशज मंगल कायें करीत नाहीत. आंधळ्यांच्या देशांतील नागरिक दिवसा झोपीं जात आणि रात्रीच्या थंड वेळी आपले दैनंदिन व्यवसाय करीत, असें एच. जी. वेल्सनी त्यांच्या कथें लिहिले आहे. त्यांच्याप्रमाणेच आमचे डोळस भृगु आणि आंगिरस् धूवावरील दीर्घ दिवस संपून गुरुशुक्रांचे दर्शन ज्ञाल्यानंतर विवाहादिक मंगल कायें करीत. तैत्तिरीय ब्राह्मणांत एके ठिकाणी भृगु, आंगिरस् आणि आदित्य असे ब्राह्मणांचे तीन भेद सांगितले आहेत. बहुधा रवीला पापग्रह न मानणारे आदित्य असावेत आणि त्याला पापग्रह मानणारे भृगु, आंगिरस् असावेत. यांना अक्षांशभेदानें कांहीं ठिकाणी तीनच मास तर इतर कांहीं ठिकाणी पांच मास आपल्या शुभ ग्रहांचे दर्शन होत असें. यावरून नऊ आणि सात मास अशुभ मानणाऱ्यांना नवग्र आणि सप्तगु या संज्ञा लाभल्या आहेत की काय याचा विचार व्हायला हवा. पण दशग्र आणि नवग्र हे आंगिरस् असल्याचे जसें निश्चित माहीत आहे, तसें सप्तगु कोण हे नक्की सांगतां येत नाहीं. तेव्हां या कल्यानेची आतांच अधिक चिकित्सा करतां येत नाहीं.

### यज्ञवर्ष म्हणजे गुरुचे राश्यंतर

असो. हे आदित्यविरोधी आंगिरस् गुरुच्या द्वादशरातील भ्रमणावर आधारलेले संवत्सर उपयोगांत आणीत. आजहि आपण गुरुच्या नक्षत्रचक्रांतील

पांच भ्रमणांवर अधारलेले साठ वर्षांचे संवत्सरचक्रकच मानतो. गुरुच्या एका उदयापासून दुसऱ्या उदयापर्यंत सरासरी ४०० दिवस जातात. या कालावधीवर आधारलेले एक संवत्सरहि पूर्वी भारतांत प्रचलित होतें. आपल्या सिद्धांतप्रथांतूनहि बाईस्पत्य मान संवत्सराकरितां व्यावें, असा संकेत सांगितला आहे. गुरुला मध्यम गतीने एक राशि ओलंडण्याला ३६१ दिवस आणि १। घटिका इतका काळ लागतो. त्यामुळे आंगिरसांनी आपल्या सत्रांची उभारणी ३६१ दिवसांच्या यज्ञ-संवत्सरावर केली आहे. गुरुच्या राशिचक्रांतील सात प्रदक्षिणांना ८३ आर्तव सौर वर्षे लागतात. त्यामुळे वैदिक परंपरेप्रमाणे वृहस्पतीचा उपमर्द करणाऱ्या इंद्राला (वृहस्पतेःप्रत्यवधीत् ऐ. ब्रा.) ८३ वर्षात बाईस्पत्य मानाने ८४ संवत्सर सत्रांचा लाभहोई. म्हणजे एका राशीत एक वर्ष या गणिताप्रमाणे गुरुच्ची ८४ वर्षे पूर्ण होतात, तेहां आर्तव सौर वर्षाची ८३ वर्षेच पूर्ण होतील, तेहां आर्तव सौर वर्षाची ८३ वर्षेच पूर्ण होतील आणि सहस्रार्धिक सत्राचा अवधि संपण्याला १७० वर्षांचा अवकाश असेल. त्याच्वेळी बाईस्पत्य मानाप्रमाणे सहस्र-वार्धिक संपण्याला १६० वर्षांचा अवधि असेल. ही १६० वर्षे त्याच षड्गतीने पूर्ण केली म्हणजे सहस्रार्धिक सत्राची सहस्र वर्षे आणि आर्तवःसौरमानाची सहस्र वर्षे यांत द्वादश वर्षांहून थोडे अधिकच अंतर पडलेले आढळून येईल. या दोन गणनांतील हैं अंतर बाईस्पत्यमानाच्या द्वादश वर्षांच्या सत्राने भरून काढले जात असावें. कै. दीक्षितांनी ८५ सौर वर्षात ८६ बाईस्पत्य संवत्सर होतात, असें त्यांच्या ज्योतिःशास्त्राच्या इतिहासांत (पान ३८८) लिहिले आहे. पण दुसऱ्यांच्या गणितावर विसंबून राहिल्यामुळे ती चूक राहून गेली आहे. वरील विवेचनाचा निष्कर्ष असा निघतो कीं सहस्रार्धिक विश्वसूज्ज यज्ञ करणाऱ्या वैदिक आर्योना गुरु ग्रह, त्याचें आकाशांतील द्वादश राशींहून होणारे भ्रमण, त्याला एका राशींहून दुसऱ्या राशींत जाण्याला लागणारा मध्यम काळ, त्याचप्रमाणे बाईस्पत्य मानाची सहस्र वर्षे आणि सहस्र आर्तव सौर अथवा नाक्षत्र सौर वर्षे यांच्यांतील अंतर या साप्या गणिताचें पूर्ण ज्ञान होतें.

### ब्रह्मदेवाचें चतुर्मुखत्व

वर वर्णिलेल्या चतुर्विभागात्मक सहस्रार्धिक सत्रांशीं ब्रह्मदेवाच्या चतुर्मुखत्वाचा संबंध असावा, अशी शंका आतांच मनांत आल्याने प्राचीन चरित्रकोशांतून ब्रह्मदेव  
पराठी ग्रंथ संग्रहालय, ठारे. स्थळप्रत.

शब्द काढून पाहिला. त्यावरून असें कळून येते कीं चतुर्सुखाच्या पूर्वेकडील मुखापासून गायत्री छंद, क्रवेद आणि त्रिवृत् स्तोम यांची उत्पत्ति झाली आहे, दक्षिणेकडील मुखापासून यजुर्वेद आणि पंचदशस्तोम, पश्चिमेकडील मुखापासून सामवेद आणि सप्तदश स्तोम, त्याचप्रमाणे उत्तरेकडील मुखापासून अर्थवेद आणि एक-विश्वस्तोम यांची उत्पत्ति झाली आहे. अग्निष्ठोम, उक्थ्य, अतिरात्र आणि आसोर्याम हे यज्ञहि वरील क्रमानेच ब्रह्मदेवाच्या चार मुखांपासून निर्माण झाले आहेत. या सान्ध्या परंपरा विदित करून घेतल्यानंतरच यज्ञसत्रांवर आधारलेल्या वैदिक कालमापन पद्धतीची कांहारीकी कल्पना येऊ शकते. कालाच्या चतुर्सुख स्वरूपानें गांगरलेल्या क्रष्णांनी आणि देवांनी महादेवाला त्याच्या स्वरूपाविषयी प्रश्न विचारलेल्या उल्लेख वायुपुराणांत आला आहे. ‘कवयश्चैव देवाश्च इदंश्चैव महातपः समाधाय मनस्तीत्रं सहस्रं परिवत्सरान् । प्रपन्नास्ते महादेवं भीताः कालस्य वै तदा । अयं हि काळो देवेश्चतुर्मूर्तिश्चतुर्मुखः । कोऽस्य विद्यान्महादेव अगाधस्य महेश्वर ॥ १ ॥’ (वायु अध्याय ३१) या ठिकाणी सहस्र वत्सर विचार करून नंतर महादेवाला सर्वांनी प्रश्न केला, हा उल्लेख महत्त्वाचा आहे. यावरून चतुर्सुख कालाचा प्रथम सहस्रवार्षिक सत्राशीर्च संबंध असल्याचे सूचित होते. वायुपुराणकारांनी मात्र याचा कृतत्रेतादि चतुर्युगाशीं संबंध जाडेला आहे.

### ऋषिकुलांचे सहकार्य

ब्रह्मदेवाच्या चतुर्सुखापेक्षा वसिष्ठ, भरद्वाज, जमदग्नि आणि विश्वामित्र या चार नामांकित ऋषिकुलांचा सहस्रवार्षिक सत्राच्या चार भागांशीं संबंध असल्याचे शुक्रयजुर्वेदांतील अग्निचयनाच्या प्रकरणावरून समजून येते, ही ऐतिहासिक दृष्ट्या अधिक महत्त्वाची गोष्ट आहे. वर कल्पना केली होती कीं हैं सत्र आग्रमरूपी विद्यापीठांदून एखाद्या कुलाची परंपरा घट्यून चालविले जात असावै. त्या कल्पनेत थोडी सुधारणा करून आतां असें म्हणावै लागते कीं हैं सत्र चार कुलांच्या सहकार्यांनें चालविले जात असावै. त्रिवृत् स्तोमाच्या सत्रांत अग्नि देव, पूर्व दिशा वसंत ऋतु, गायत्री छंद आणि वसिष्ठ ऋषि यांचे प्राधान्य होते. त्याचप्रमाणे पंचदश स्तोमांत दक्षिण दिशा, ग्रीष्म क्रतु, त्रिष्टुभू छंद, विश्वकर्मा देव आणि भरद्वाज ऋषि यांचे प्राधान्य होते. सप्तदश स्तोमांत पश्चिमदिशा आदित्य देव, वर्षा क्रतु, जगती छंद आणि जमदग्नि ऋषि यांचे प्राधान्य होते. यांत विशेष गोष्ट ही कीं सप्तदश स्तोम हा शुक्रापासून निर्माण झाल्याचा उल्लेख या स्तोमाच्या वर्णनांत

आला आहे. जमदग्नीच्या भृगुकुलाला साजेल असाच हा उल्लेख आहे. एकविंश स्तोमांत उत्तर दिशा, शरद क्रतु, अनुष्टुभू छंद आणि विश्वामित्र क्रषि यांचे प्राधान्य आहे. या स्तोमाच्या वर्णनांत देवाचा उल्लेख आढळत नाही.

### नव्या सृष्टींचे काम विश्वामित्र कुलांचे

उत्तर दिशेकडील स्वर्गाचा तेवढा उल्लेख आहे. प्राचीन रशियांत स्वरोग नांवाचा देव होता. तसाच आपला स्वर्गहि एके काळी देव असल्यास या स्तोमाच्या वर्णनांतील वरील अभाव भरून निघेल. वर उल्लेखिलेल्या चार कुलांच्या सहकार्यांनें हा यज्ञ चालत असल्यास पहिल्या वर्षीं त्रि वृ, दुसऱ्या वर्षीं पंचदश, तिसऱ्या वर्षीं सप्तदश आणि चौथ्या वर्षीं एकविंश अशा क्रमानें हा यज्ञ चालत असावा, असें वाटतें. तें कसेंहि असो. या यज्ञाची समाप्ति करून संपात आणि अयर्नें यांची पुनर्रचना करण्यांचे कार्य विश्वामित्र कुलाकडे सौंपविले होतें, ही गोष्ट निर्विवाद आहे. त्यामुळेच विश्वामित्र प्रतिसृष्टिकर्ता. संहिताकालाच्या अंतीं मधांमध्ये दाक्षिणायन आणि कृत्तिकांत वसंतसंपात आला असतां विश्वामित्रांनीच संपातसूक्ते प्रथम ‘पाहिलीं,’ असें ऐतरेय ब्राह्मणांत सांगितले आहे. ‘नव्यं कृष्णोमि संन्यसे पुराजाम्’ असा नवीन इंद्र करीत असल्याचा स्पष्ट उल्लेखहि विश्वामित्रांनी आपल्या मंडळांत केला आहे. त्यानंतराहि महाभारतांत वर्णिल्याप्रमाणे श्रवणापारखून नक्षत्रगणनेचे प्रवर्तन विश्वामित्रांनीच केले. हा काळ तर सूत्रग्रंथांच्या निर्मितीचा काळ आहे. यावरून असें दिसून येतें की निदान संहिताकालाच्या समातीपासून बौद्ध सम्राटांनी यज्ञाचा उच्छेद करीपर्यंत विश्वामित्रकुलानें विश्वसृज् यज्ञाच्या समातीचा भार आपल्या शिरावर घेऊन पंचांगाची भारतीय कालगणनेची परंपरा संभाळली होती आणि आपल्या पंचांगाची सुव्यवस्था लावून दिली होती. या परंपरेचा उच्छेद करून वैदिक आर्य हे कालगणनेला पारखे असल्याचे अपवाद त्यांच्यावर लादण्याला वैदिक धर्माचा भयंकर शत्रु अशोक याचे कर्तृत्व कारणीभूत झाले.

प्रकरण तिसरे

## अभीचा अर्थ

### वस्त्रदान करणारा अग्नि

ऋग्वेदांतील पहिला शब्द अग्नि हा असत्यानें प्रथम त्या शब्दाचा अर्थ समजून घेतला पाहिजे. ‘त्रीणि जाना परि भूषन्ति अस्य समुद्रे एकं दिवि एकम् अप्नु। पूर्वामनु प्रदिशम् पार्थिवानाम् क्रतून् प्रशासत् वि दधौ अनुष्टु ॥’ (१-१५-३) या क्रचेचा स्पष्ट अर्थ असा आहे की अभीचा समुद्रांत एक, व्योममंडळांत एक आणि पाण्यांत एक असे तीन जन्म होत असून तो क्रदुंवर सत्ता चालवितो आणि पूर्वेपासून क्रमानें दिशा निश्चित करतो. अभीचा पहिला जन्म समुद्रांत, श्वितजासचिध असलेल्या समुद्रांत होत असून तो वसंत संपाताचा निर्दर्शक आहे. दुसरा जन्म द्युलोकांत म्हणजे दक्षिणायनाच्या प्रारंभी आकाशांतील ड्या अत्युच्च स्थानीं रवि असतो, त्या ठिकाऱ्यांनी होत असून तो दक्षिणायनाच्या प्रारंभाचा निर्दर्शक आहे. तिसरा जन्म पाण्यांत म्हणजे वर्षा क्रतूच्या अंतीं होत असून तो शरत्संपाताचा निर्दर्शक आहे. या तीन जन्मस्थानांनी तो अनुक्रमे पूर्व, उत्तर आणि पश्चिम या दिशा दाखवून देतो आणि क्रदुंवर अधिकार चालवितो. अभीचा एकच जन्म सांगितला तर तो वसंतसंपात असतो. दोन जन्म सांगितले तर ते वसंत आणि शरत् संपात असतात. तीन जन्म सांगितले तर दोन संपातांसह दक्षिणायनाच्या प्रारंभाचा त्यांत समावेश होतो. चुकून कोठें चार जन्म सांगितले असल्यास ते दोन संपात आणि दोन अयने यांचे निर्दर्शक होऊन सकतील. ‘उत्त्वय-मीति सवितेव बाहू उमे सिचौ यतते भीम कञ्जन् । उत् शुक्रम् अत्कम् अजते सिमस्मात् नवा मातृभ्यः वसना जहाति ॥’ (१-१५-७) या क्रचेचा अर्थ वेदार्थ्यत्नकारांनी पुढीलप्रमाणे केला आहे. ‘तो सवित्याप्रमाणे आपले बाहू वर पसरतो. भयानक अग्नि पृथिवी आणि द्युलोक यांस वस्त्रालंकृत करण्याचा पराक्रम करतो. सकल वस्त्रुंवरून पांढरे वस्त्र काढून घेतो आणि आपल्या आयांना नवीं वस्त्रे देतो. या क्रचेतील पांढरे वस्त्र हें उत्तरायणांतील पृथ्वीचे हिमवसन असून वसंतसंपातरूपी अग्नि तें वस्त्र काढून घेऊन आपल्या मातांना नवीं वस्त्रे लेववितो, ही गोष्ट प्रसिद्धच आहे. पण अग्नि हा वसंतसंपात असत्याचे वेदार्थ्यत्नकारांना

अविदित असत्यानें त्यांना अग्नि नवीं वस्त्रे कर्णी लेववितो, याचा उलगडा झाला नाही. पण क्रचांचे अर्थ होतां होईल तो शद्वशः करण्याच्या त्यांच्या आग्रहामुळे त्यांच्या अनुवादावस्तु मला वेदांतील अनेक कोर्डी उलगडली, हें कृतज्ञतापूर्वक सांगितलें पाहिजे.

### अग्नीसंवंधीं गूढ शब्द

पुढील क्रचेत अग्नीच्या नेहमीच्या दोन जन्मांचा उल्लेख आला आहे, ‘अभिद्विजन्मा त्रिवृत् अनम् ऋज्यते संवत्सरे वावृधे जग्धम् ईम् पुनः’ (१-१४०-२) अग्नि हा द्विजन्मा असून तीन प्रकारचे अन खाऊन तो खालेले अन पुन्हा एका वर्षीत वृद्धिगत करतो. या ठिकार्णी अग्नीच्या दोन जन्मांचा म्हणजे दोन संपातांचा उल्लेख असून पहिल्या संपातापासूनच्या घण्मासांत खालेले अन दुसऱ्या संपातापासूनच्या घण्मासांत पुनश्च उग्गवून वाढते, असे इथें सांगितलें आहे. अग्नि हा संपात असत्याचे उघडकीस आले म्हणजे क्रग्वेदांतील किती तरी महत्त्वाच्या ऋहचांचा अर्थ सहज रीतीने उलगडतो. ‘स ई मृगो अप्यो वनर्गुः उपत्वचि उपमस्यां निधायि। व्यव्रीति वयुना मत्येभ्यः अग्निः विद्वान् क्रताचित् हि सत्यः ॥’ (१-१४५-५) हा मृग अग्नि विद्वान् असून मत्यीना क्रताचे म्हणजे क्रतु आणि नक्षत्रे यांच्या चक्राचे रहस्य सांगतो. हें सारे मृग नक्षत्रांतील वसंतसंपाताचे वर्णन असून १४६ साव्या सूक्ताच्या पहिल्या ऋहचांतील वर्णनाच्या अनुरोधानें तें वाचस्यास त्याची अधिक चांगली कल्पना येते. ‘त्रिमूर्धानं सप्तरश्मि गृणीषे अनूनमग्निं पित्रोऽप्यस्थे ।, या वचनांतील यावापृथीवीच्या अंकावरील त्रिशीर्ष आणि सप्तरश्मि अग्नि मृगांतील वसंतसंपातच आहे. मृगांतील ज्या तीन तांत्यांमुळे त्रिशीर्ष दत्तात्रेयाची जयंती मार्गशीर्षींतील पौर्णिमेला साजरी करतात, त्याच तांत्यांना अनुलक्ष्यन् इथें अग्नीला त्रिशीर्ष म्हटलें आहे. नाहीं तर चत्वारिंशृंगा या सुप्रसिद्ध मंत्रांत ‘त्रयो अस्य पादाः द्वेशीर्षे, म्हणजे अग्नीला तीन पाय असून शिरे दोन असत्याचे वर्णन येते. मृगशीर्षांतील तीन तारे आणि मृगपादाचे चार तारे मिळून हा मृगांतील वसंत-संपात सप्तरश्मि बनला आहे. अग्नि हा संपात असत्याचा अधिक पुरावा पुढील वचनांत सांपडतो. ‘समानम् वत्सं अभिसंचरन्ती विष्वक्धेनू विचरतः सुमेके । अनपवृज्यां अध्वनो मिळाने विश्वान् केतान् अधि महो दधाने ॥’ (१-१४६-३) दोन घेंचांचा मिळून एकच वत्स, त्याच्याकडे दोन माता वेगवेगळ्या दिशांनी येतात आणि त्याचा संवत्सरांतील मार्ग निष्कंटक करतात. या क्रचेतील सुमेक शब्दाचा

अर्थ संवत्सर असा आहे. तैचिरीय संहितेत ( ४-४-७ ) अग्निसंबंधीं परमगूढ शब्दांचा एक लहानसा संग्रह आला आहे. ‘अग्ने, यत् ते परं हृत्वाम तावेहि संरभावहै पांचजन्येष्वप्येध्यग्ने यावा, अथावा एवा ऊमा: सब्दः सगरः सुमेकः ।’ हे शब्द अजून गृदच आहेत. ‘पूर्वपक्षावै यवा अपरपक्षा वा अयवाः तेहि इदं सर्वे युवते च अयुवतेच ।’ असें शतपथांतील वचन आपेकोशांत मेटते. शतपथांतच एके ठिकाणी सब्द म्हणजे दिवस, सगरा म्हणजे रात्र, यव्य म्हणजे मास आणि सुमेक म्हणजे संवत्सर असे अर्थ दिले आहेत. ( श. प. १-७-२-२६ ) हे सारे अकड आणि सुमेर येथील संस्कृतीत प्रचलित असलेले शब्द असावेत. यांपैकीं सब्द ( म्हणजे दिवस ) हा यहुदी लोकांचा सब्जातु म्हणजे पवित्र दिवस दिसतो. वर्षला सुमेक हा जो शब्द लाविला आहे, त्याचा सिमाक म्हणजे चित्रातारा या शब्दाशीं संबंध असावा. असो. या साऱ्या अग्नीच्या परम हृत्वामावृण तो साधासुधा अग्नि-होत्रांतील अग्नि नव्हता, ही गोष्ट निर्विवादपणे सिद्ध आहे.

‘ सूक्तवाकम् प्रथमम् आत् इत् अग्निम् आत् इत् हविः अजनयन्त देवाः । स एषाम् यज्ञः अभवत् तनूपाः तम् द्यौः वेद तम् पृथिवी तम् आपः ॥’ ( १०-८-८८ ) या क्रमेत सांगितल्याप्रमाणे प्रथम सूक्तवाणी, नंतर अग्नि, त्यानंतर हवि या क्रमानें देवांनी निर्मिति केली. अग्नि आणि हवि मिळून होणारा यज्ञ तनूपा झाला. त्याला द्यौ, पृथिवी आणि आप हीं सर्व जाणतात. या ठिकाणी अग्नि हा वसंतसंपात असून द्यौ = दक्षिणायनारंभ पृथिवी = उत्तरायणारंभ आणि आप = शरत्संपात आहे. ‘समिद्धो अग्ने आ वह देवान् अद्य यतःस्युचे । तन्तुं तनुष्ठ पूर्व्ये सुतसोमाय दाशुषे, ( १-१४२-१ ) या क्रमेत अग्नीला पूर्वेचा तन्तु ताणून धरण्याची जी प्रार्थना केली आहे, ती तो मूलतः वसंतसंपाताचा देव असल्यानें केली आहे., हे स्पष्टच आहे.

### आग्नि वारिपुत्र कां

वैदिक वाड्मयांत अग्नीला ‘अग्नं नपात्’ म्हणजे वारिपुत्र अशी एक वैशिष्ट्यपूर्ण संज्ञा आहे. अग्नीचा जन्म जलांत होतो, असे उल्लेख वैदिक वाक्यांत सर्वत्र विखुरलेले आहेत. आचार्य मङ्कडोनेल म्हणतात. ‘The notion of Agni in the waters is prominent throughout the vedas; Water is Agni’s home as heaven is that of the sun.’ जड हे अग्नीचे सदन असून गगन हे सूर्यांचे सदन होय, असाच वैदिक वाक्यांतून सर्वत्र

स्त्र निघतो. अग्नि वसंतसंपात असत्याचें लक्षांत घेतलें, आणि अग्नि, पृथ्वी, वायु, जल हा राशिचकांतील क्रम दृष्टीपुढे आणला तर याचा अंशतः उलगडा होऊं शकतो. पण अग्नि ही वसंतसंपाताची संज्ञा धूवस्थानांतील असत्याची कल्पना सुनेपर्यंत तो वारिपुत्र कां याचा पुरता उलगडा झाला नव्हता. धूवावर आपत्याला दिसणाऱ्या सत्तावीस नक्षत्रांपैकी अर्धांच नक्षत्रे दिसतात आणि सहस्र वर्षांनी त्यांतील शरत्संपाताचें एक नक्षत्र छुट होते आणि संपाताच्या वक्रगतीमुळे वसंतसंपाताच्या स्थानी नवीन नक्षत्र उदित होते. हे नवीन उदयाला येणारे नक्षत्र भौंवतालच्या महासागरांतून वर येतांना दिसत असत्यानें त्याला आणि त्याच्यामुळे वसंतसंपातरूपी अग्नीला वारिपुत्र ही संज्ञा मिळणे स्वाभाविक आहे. अशा अद्भुत परिस्थितीत जन्माला येणाऱ्या अग्नीला आपत्याला मृत्यु केव्हां गांठील, अशी धाकधूक वाटणे स्वाभाविक आहे. ऐतरेय ब्राह्मणाच्या तिसऱ्या पंजिकेत अग्नीला मृत्युनें गांठलें असतां त्यानें आपली कशी सुटका कहन घेतली, याचें एक आख्यानच आले आहे. ( ३-२-३ ) तैत्तिरीय संहितेत तर अग्नि मृत्युमुखीं पडल्याची प्राचीन परंपराहि संरक्षून ठेविली आहे. वैदिक अग्नीचे तीन वडिल भाऊ होते, ते देवांसाठी हवि वाहून नेतां नेतां थकून परलोकवासी झाले. तेव्हां त्यांच्या सारखीच आपली गति होऊं नये म्हणून चौथा अग्नि भिऊन पाण्यांत लपून बसला. ‘अग्ने: त्रयो ज्यायांसो भ्रातर आसन् । ते देवेभ्यो हवयं वहन्तः प्रामियन्त । सो अग्निः अविभेत् इत्थं वावस्य आर्तिमारिष्यतीति स निलायत । सो अपःप्राविशत् । तं देवताः प्रैषम् ऐच्छन् । तं मत्स्यः प्राव्रवीत् ।’ ( तै. सं. २-६-६ ) या पद्धन गेलेल्या अग्नीची चाहडी मत्स्यानें केली. दशमसंडलांतील ५१ व्या सूक्तांत या लपलेल्या अग्नीनें वरुणाला सांगितले आहे. ‘होत्रात् अहं वरुण विभ्यत् आयं न इत् एव मा युनजन् अत्र देवाः ॥’ ( १०-५१-४ ) ‘हे वरुणा, होत्रकर्माला त्रासून भिऊन मी इथे आलों नाहीं, तर माझी इथे देवानींच योजना केली आहे. सौ वीक अग्नीच्या सूक्ताप्रमाणे या पाण्यांत लपलेल्या अग्नीची वरुणाशी बोलणी झालीं. त्यावरुन तो शरत्संपात असावा, असें वाटते. ‘ते देवेभ्यः हवयं वहन्तः प्रामियन्त ।’ या वर उत्तरुन घेतलेल्या वचनावरुन हि तोच बोध होतो. ते अग्नि जर देवांसाठी हव्य वाहून नेतांना मरण पावले असले तर त्यांचा शरत्संपाताशीं संबंध असणे शक्य आहे. पुरुषसूक्तांत ‘ग्रीष्म इधम शरत् हवि’ असें सांगितले असत्यानें हवीशीं शरत् क्रतुचा निकटचा संबंध येतो. हे हव्यवाहन अग्नि निघन पावत असत, यावरुन अशी कल्पना मनांत येते का ध्रुवावरील शरत्संपातरूपी अग्नीचं हे वर्णन असले पाहिजे. त्या

अद्भुत प्रदेशांत संपाताच्या वक गतीनें एकेक नवीन नक्षत्र तेथील क्षितिजावर उदित होऊन वक्षतसंपाताचें स्थान पटकावीत असे, आणि त्याच वेळी शरत् संपाताचें एकेक जुनें नक्षत्र क्षितिजाखालीं जाऊन अदृश्य झाल्यानें तें निधन पावल्याची कल्पना कवि करीत असत.

### चाहडी करणारा मत्स्य

ध्रुवावरील आकाशांत आपल्या सत्त्वावीस नक्षत्रापैकीं चौदाच नक्षत्रें दिसतात. यामुळे त्या प्रदेशांत एखादे नक्षत्र दिसेनाऱ्ये झाले म्हणजे तें पाण्याखालीं लपून बसले, अथवा निधन पावले असे म्हणण्याचा प्रघात होता. चित्रा नक्षत्राशेजारचे अप आणि अपांवत्स हे तारे जेव्हां ध्रुवक्षितिजावर प्रथम उदित झाले, तेव्हांच ते महासागरांतून वर आल्याच्या कल्पनेने त्यांना त्यांची प्रचलित नांवे प्राप्त झालीं असलीं पाहिजेत. देवादैत्यांच्या समुद्रमंथनांतून चौदा रत्ने वर आल्याची जी कथा प्रचलित आहे, त्या कथेचा संबंधिहि बहुधा देवादैत्यांनीं ध्रुवप्रदेशाचा त्याग करून खालच्या अक्षांशांतील उत्तरकुरुच्या प्रांतांत प्रवेश केल्यानंतर त्यांना इतके दिवस अदृश्य असलेल्या चौदा नक्षत्रांचें दर्शन झाले, या इतिहासाशीच असावा. असो, पाण्यांत लपून बसणारा अभि आणि त्याचे निधन पावलेले तीन ज्येष्ठ बंधु हे आपापल्या काळचे शरत्संपात असावेत, हे सुचविण्याला वरील विवेचन पुरेसे आहे. पण तेवढयानें त्यांची चाहडी करणारा मत्स्य कोण हा प्रश्न तसाच राहून जातो. यांत सकृदर्शनीं सुचणारा मत्स्य अर्थात मीन राशींतील मत्स्य होय. अर्जुनानें मत्स्यवेध वेल्याच्या कथांचा संदर्भ कन्या आणि मीन राशींतील वसंत आणि शरत् संपाताशीं आहे, हे उघडच आहे. कारण अर्जुन हे नांव उत्तरा आणि पूर्वा या नक्षत्रांचे द्योतक असून मत्स्यासंबंधीं स्पष्टीकरणाची आवश्यकताहि नाही. पण ग्रीक परंपरेतील अस्तंगत सूर्याच्या वर्णनावरून त्या समाजांत धनिष्ठा नक्षत्रालाहि मत्स्य म्हणत असत, असे कळून येते. आकाशांतील मीन या तारकापुंजाचा विस्तार साथन मीन १५ अंशापासून साथन मेव २६ पर्यंत आहे. पण या पुंजांतील रेवती नक्षत्र हे अर्जुनीच्या प्रतियोगांत येत नसल्यानें अर्जुनाच्या मत्स्यवेधांत येऊं शकत नाही. तेव्हां पूर्वा आणि उत्तरा भाद्रपदा या दोन नक्षत्रांत त्या कांळीं शरत्संपात येऊं शकतो. ध्रुवस्थानांतील शेवटचा शरत्संपात धनिष्ठा अथवा चित्रावसु मानला तर देवांचे हवि वाहतांना मृत्यमुखीं पडलेले त्याचे बंधु शततारका, पूर्वभाद्रपदा आणि उत्तरा-

भाद्रपदा या नक्षत्रांतील शरत् संपात हेच असले पाहिजेत. ‘The Nocturnal sun, the Fish. sun ( C. F. Apollon Delphinios ) concealed in the waters like the vedie surya, who was drawn by the gods from the ocean where he was hidden. ! रोबर्ट ब्राउन यांच्या प्रिमिटिव्ह कॉन्स्टेलेशन्स या ग्रंथांतील अवरणावरून हि पाण्यांत लपलेला अग्नि हा शरत् संपात असावा, असेंदे दिसते आणि आपोलो देल्फिनिओस् या नांवावरून कल्पना करावयाची झाल्यास तो धनिष्ठा नक्षत्रांतील शरत् संपात असू शकेल. दशम मंडलांतील मूर्धन्वान् क्रष्णोच्या पुढील क्रचेंत अग्नीच्ये ज्योतिषशास्त्रांतील स्थान स्पष्टच सांगितले आहे. ‘गीर्णे भुवनं तमसा अपगूळ्हम् आविः स्वर् अभवत् जाते अग्नौ । तस्यदेवाः पृथिवी द्यौः उत आपः अरणयन् ओषधीः सख्ये अस्य ॥’ ( १०-८८-२ ) सारे विश्वच अंधकारानें गिळले होतें. अशा परिस्थिरीत अग्नीचा जन्म होतांच स्वर्लोकाचा आविष्कार होऊं लागला. ( म्हणजे आकाशांतील रचनेचा आणि नियमबद्धतेचा बोध होऊं लागला. ) मग देव, ( नक्षत्रे ) पृथिवी, ( उच्चरायणाच्ये प्रारंभस्थान ) द्यौ, ( दक्षिणायनाच्ये प्रारंभस्थान ) आप, ( शरत् संपात ) आणि वनस्पति हे सर्व अग्नीशीं सख्य करू लागले. या सर्व नामांत वसंतसंपाताचे नांव न सण्याचे कारण उघडच आहे. अग्नि हा स्वतःच वसंतसंपात आहे.

### अतिवृद्ध अति तरुण होतात

अग्नि हा वसंतसंपाताचा देव असल्याने सांव्या देवांत म्हणजे नक्षत्रांत तो तरुण असतो. आत्रेय वसुश्रुतानें म्हटले आहे, ‘त्वम् अंग जरितारं यविष्व विश्वानि अग्ने दुरिता अति पर्षि ।’ ( ५-३-११ ) हे अग्ने, हे तारुण्यरूपा, विश्वांतील सांव्या पापांच्या पैलतीरावर दुं स्तोत्याला नेतोस. त्यामुळे अग्नि ज्या नक्षत्रांत प्रवेश करतो, त्या नक्षत्रांतील पूर्वीं अतिवृद्ध असलेल्या तारका एकदम अतितरुण होतात. ‘अजनिष्ट हि सः पातिकीः इत् युवतयः भवान्ति’ ( ५-२-४ ) हे वर्णन कृत्तिकांत वसंतसंपात आला त्यावेळेचे आहे. रोहिणीत वसंतसंपात असतांना वर्षांच्या शेवटच्या पक्षाच्या द्योतक म्हणून अगदीं जराजीर्ण काळाच्या प्रतिनिधि गणलेल्या कृत्तिका वसंतसंपाताच्या प्रवेशासह एकदम तरुणी दिसू लागल्या. त्यांनाच अनुलक्षून विश्वामित्रांनी हि लिहिले आहे, ‘सनाअत्र युवतयः सयोनीः एकं गर्भं दधिरे सप्त वार्णः ।’ म्हणजे एकाच मातेच्या उदरीं जन्मलेल्या सात युवती भगिनींनी एकच गर्भ धारण केला. इथें सांगण्याजोगी गोष्ट ही कीं

अकङ्कडसुमेरचे लोक कृत्तिकांना एरितु म्हणजे गर्भवती म्हणत, तिकडेहि कदाचित् विश्वामित्राचा कटाक्ष असेल.

### शकधूम नक्षत्राचा उलगडा

अग्नि हा वसंतसंपाताचा देव असल्यानें तो जेव्हां ज्या तारकापुंजांत असे त्या तारकापुंजाला अनुसून त्याचें वर्णन करीत. वसंतसंपात वृषभेत असतांना अग्निचे वर्णन वृषभ म्हणून करीत. उदाहरणार्थ, विषुवदिनीं सूर्योदयापूर्वीं कृत्तिका नक्षत्र उगवलेले पाहून कवीने कल्पना केली आहे कर्ण गोवन्यांचा धूर ज्या अर्थांवर दिसत आहे, त्या अर्थांखाली वृषभ शिजविला जात असला पाहिजे. ‘शकमयं धूमं आरात् अपश्यम् विषूवता परा एना अवरेण। उक्षाणं पृथिम् अपचन्त वीराः तानि धर्माणि प्रथमानि आसन् ॥’ (१-१६४) या क्रचेंतील कृत्तिकांच्या शकधूम या नांवाचा उलगडा अकङ्कड आणि सुमेर येथील ज्योतिषांतील परिभाषेचा परिचय असल्यावांचून व्हावयाचा नाही. तेथील भावेत शक म्हणजे शीर्ष आणि तुम म्हणजे पुंज. या दोन शब्दांच्या समावापासून शीर्षस्थानीं असलेला तारकापुंज या नात्यानें कृत्तिकेत वसंतसंपात असतांना तिला हैं नांव लाभलेले आहे. शकधूम शब्दांतील शक म्हणजे शक्त असा लेण करून वैदिक कर्णीनीं गोवन्यांचा धूर असा त्याचा अर्थ केला. वरील क्रचेत विषुवदिनीं कृत्तिकेचा पूर्वोदय ज्ञात्याचें जें वर्णन आले आहे, तें आर्यांच्या ज्योतिषशास्त्राच्या ज्ञानाच्या दृष्टीनें महत्त्वाचें आहे. त्यावेळी वसंतसंपात रोहिणी किंवा मृग या नक्षत्रांत असूं शकतो. असो. पुनर्वसूत संपात असतांना अग्नीला अश्व (१-१४९-३, ६-१२-६) म्हणत. आक्षेषांतील अर्हीत संपात असतांना त्याला अहिहैं नांव देत ‘हिरण्यकेशो रजसो विचारे अहिः धुनिः वात इव ध्रजीमान्।’ (१-७९-१) या वचनांत अग्नीला अहिहैं ही संज्ञा लाविली आहे. ‘आविष्टो वर्धते चारः आसु जिह्वानां स्वयशाः उपस्थे। उमे त्वष्टुः ब्रिभ्यते जायमानात्। प्रतीचीं सिंहं परि जोषयेते ॥’ (१-१५-५) या महत्त्वाच्या क्रचेत आडव्या पडलेल्या दोन मातांच्या पासून उभा अग्नि जन्माला आत्यानंतर त्या दोघीहि प्रथम भितात, पण नंतर वळून त्या सिंहाचे लाड करतात, असे वर्णन आले आहे.

### धरुवत्यागानंतर चंद्रक्षय दिसला

‘प्रजापतेः त्रयः चिंदित दुहितरः आसन्, ताः सोमाय राशे अददात, तासाम् रोहिणीम् उपैत्, ताः इष्यन्तीः पुनः अगच्छन्, ताः अनैत्, ताः पुनः

अयाचत, ताः अस्मै न पुनः अददात्, सः अब्रवीत् क्रतम् अमीष्व यथा समावच्छ  
उपैष्यामि अथ ते पुनः दास्यामि इति, सः क्रतम् आमीत्, ताः अस्मै पुनः  
अददात् तासाम् रोहिणीम् एव उपैत्, तं यक्षम् आचर्त् ।' (तै. सं. २-३-५)  
प्रजापतीला तेहत्तीस कन्या होत्या. त्या त्यानें सोमाला दिल्या. त्यांच्यापैकीं रोहिणी-  
कडेच तो जाऊं लागला. त्यासुळे ईर्षान्वित होऊन त्या परत गेल्या. तेव्हां चंद्रानें  
परत प्रजापतीकडे जाऊन त्यांची याचना केली. प्रजापतीने सांगितले कीं तूं सर्वाशीं  
समभावानें वागण्याचें वचन दिलेस तर मी त्यांना परत पाठवीन. तेव्हां त्यानें  
वचन देऊन त्यांना परत आणले, तरीसुद्धा तो पूर्वीप्रमाणे रोहिणीकडेच जाऊं  
लागला, तेव्हां त्याला क्षय जडला. हे आख्यान वाचतांना एक महत्वाची गोष्ट  
लक्ष्यात घेतली तरच त्याचा अर्थ कळूं शकेल. ती ही कीं, ध्रुवप्रदेशांतील वैदिक  
आर्याना चंद्राची वृद्धि तेवढी पाहून माहीत होती, पण त्याचा क्षय त्यांना अगदीच  
अविदित होता. कारण कृष्णपक्षांतील चंद्र ध्रुवप्रदेशांतील श्रौतभूर्मीत कधीं दिसतच  
नसे. त्यासुळे ध्रुवकटिंघापासून उत्तरकुरुंच्या प्रदेशांत आल्यानंतर त्यांना चंद्राच्या  
क्षयाचें कारण शोधून काढावें लागले. तेव्हां चंद्राचा रोहिणीविषयींचा पक्षपात हे  
कारण त्यांनी शोधून काढले. तेव्हां चंद्र रोहिणीच्या बाबर्तीत पक्षपात करीत होता, हे  
खोरेच आहे. कारण त्या काळीं ज्येष्ठा आणि रोहिणी या परस्परांच्या प्रतियोगांतील  
दोनहि रुधिरवर्ण तारकांना रोहिणी म्हणत असत. त्यासुळे इतर पत्नींच्या मानानें  
चंद्राची वसती रोहिणींच्या सदनीं अधिक होत असे आणि यांचा चंद्राशीं होणारा  
समागमहि इतरांची दृष्ट लागण्याइतका रमणीय दिसे. या आख्यानाचा अर्थ कर-  
णाऱ्या अनेक ज्योतिर्विदांनी त्याचा संबंध रोहिणीतील वसंतसंपाताकडे जोडला  
आहे. त्या काळीं तर प्रजापति स्वतःच रोहिणीच्या मार्गे लागला होता. अशा  
परिस्थिरतीत त्यानें आपल्या इतर कन्यांचे रडगाणे ऐकून सुद्धां घेतले नसते. तेव्हां  
हे आख्यान रचण्याचा योग्य काळ म्हणजे जेव्हां ज्येष्ठा नक्षत्रांत दक्षिणायन होते  
आणि रोहिणीत उत्तरायण होते, तोच. त्या काळीं या दोन रोहिणीपैकीं एकीला  
ज्येष्ठा ही संशा देण्यांत स्वारस्य होते आणि दुसरीहि केवळ रुधिरवर्णानें रोहिणी  
न बनतां सूर्याच्या उत्तरायणांतील आरोहणाचा उपक्रम तिच्यापासूनच होत अस-  
ल्याने रोहिणी बनूं शकत होती.

### द्वादशाह यागप्रारंभाचा काळ

वैदिक परंपरेत चांद्र आणि सौर वर्षमानांतील अंतरावर आघारलेल्या

## ६६ : वैदिक आर्योंचे ज्योतिर्विज्ञान

द्वादशाह यज्ञाला ज्येष्ठ आणि श्रेष्ठ अशी संज्ञा लाभली आहे. या यागाच्या वर्णनांत ऐतरेयकार म्हणतात, ‘ज्येष्ठयज्ञो वा एषः यत् द्वादशाहः। स वै देवानाम् ज्येष्ठो य एतेन अप्रे अयजत।...इंद्राय वै देवाः ज्यैष्ट्याय श्रैष्ट्याय नातिष्ठन्त। सो अब्रवीत् बृहस्पतिम् याजय माम् द्वादशाहेन इति। तम् अयाजयत्। ततो वै तस्मै देवाः ज्यैष्ट्याय श्रैष्ट्याय अतिष्ठन्त।’ प्रजापतीने प्रथम द्वादशाहाचें अनुष्ठान करून देवांत प्रथमपद प्राप्त करून घेतले. पुढे इंद्राला ज्येष्ठ आणि श्रेष्ठ होण्याची इच्छा झाली. पण त्याला तो मान देण्याला देव संमति देईनात. तेव्हां बृहस्पतीला पुरोहित करून इंद्रानें द्वादशाहाचें अनुष्ठान केले आणि त्याच्या प्रभावानें तो देवांमध्ये ज्येष्ठ आणि श्रेष्ठ म्हणून सुप्रतिष्ठित झाला. ‘त्वं सुतस्य पीतये सद्यो वृद्धो अजायथाः। इंद्र ज्यैष्ट्याय सुक्रतो।’ (१-५-६) या क्रचेंत इंद्राचा हा ज्येष्ठत्वाचा मान मान्य केलेला आहे. हा द्वादशाह याग जेव्हां प्रचलित झाला, तेव्हां कांहीं वैदिक आर्य ध्रुवस्थानाचा त्याग करून उत्तरकुरुतील नव्या निवासस्थानांत आले असावेत. कारण उत्तर ध्रुवावर चांद्र वर्षमान या शब्दालाच लोक हस्तील. त्या प्रदेशांतील कृष्ण पक्षांत चंद्र आकाशांत दिसतच नाहीं, त्याच्या उलट शुक्रपक्षांत नित्य एकेका कलेने वाढणारा चंद्र पंधरवडाभर आकाशांत सतत दिसतो. पुन्हा तेथील सूर्याचा सुदीर्घ दिवस उगवला कीं सहासात मास तरी चंद्राला कोणी विचारीत नाहीं. उत्तर ध्रुवावर सौर वर्षमानाची आर्योना कल्पना आली असली तरी उत्तरकुरुत वसती करीपर्यंत त्यांना सौर आणि चांद्र वर्षमानांतील अंतराची कल्पना नसावी. ही कल्पना त्यांना ज्येष्ठा नक्षत्रांत दक्षिणायन असतांना झाली असावी, असें या दोन वर्षमानांतील अंतरावर आधारलेल्या द्वादशाह यागाच्या ज्येष्ठ आणि श्रेष्ठ या नांवांवरून दिसून येते. यावेळीहि इंद्राला विरोध करणारा एक प्रवर्ल पक्ष वैदिक आर्योत होता, असें वरील आख्यानावरून दिसून येते. हा पक्ष प्रजापतीच्या अभिमान्यांप्रमाणेंच प्राचीन इराणांत पुढे प्रसिद्धीला आलेल्या मित्रदेवाच्या अभिमान्यांचाहि असावा. नमुचीच्या वधाने इंद्राला मित्रद्रुह ही संज्ञा प्राप्त झाल्याचें वर सांगितलेंच आहे. अशा मित्रद्रोही इंद्राच्या निषेधार्थ अनुराधा नक्षत्राचा अधिपति जो मित्र, त्याची इंद्रविरोधकांर्णी प्रतिष्ठा वाढविली असण्याचा संभव आहे. ‘सूर्यांचंद्रमसावुभौ। असुराणां सुरवेतौ देवानां सांप्रताविमे॥’ असें एक वचन वायुपुराणांत आढळते. यावरून ध्रुवस्थानांतील आर्य सूर्यालाहि जिथें विशेष मान देत नसत, तिथें चंद्राला कितपत विचारीत असतील, याची कल्पना येते. उत्तर ध्रुवावरून खाली उत्तरल्यानंतरच वैदिक आर्योना चंद्राचा अतिपरिचय झाल्यामुळे

समुद्रमंथनांतून उद्भवलेल्या चौदा रत्नांतच त्यांनी चंद्राचा समावेश केला आहे. या समुद्रमंथनाच्या प्रसर्गी देव हे वासुकीच्या देषटीकडे होते, अशी व्यासपरंपरा आहे. या वासुकीचा म्हणजे आकाशांतील हायड्रा या तारकापुंजाचा विस्तार सायन वृश्चिक २३ अंशापर्यंत असल्यानें अनुराधा नक्षत्रांत दक्षिणायनारंभ असतांना वासुकीच्या पुच्छापार्शींच देवयानाची समाप्ति होत होती. त्यामुळे वासुकीचा पुच्छाकडील भाग देवांनी घरला अडल्याची कथा प्रचलित झाली असली पाहिजे. त्याच्या प्रमाणे अनुराधा हैं मित्रदेवांचे नक्षत्र असल्यानें त्याच देवाच्या साक्षीने देवासुरांनी अमृत वांदून वेण्याचा संकेत केला असावा. समुद्रमंथनांतून वर आलेली लक्ष्मी, (चित्रा आणि कन्या राशी) कौस्तुभ, (स्वाति नक्षत्र) सुरा, (विंदेमियात्रिक्षस अथवा द्राक्षहरणी) अमृतकलश, (केटर अथवा चषक) हीं रत्ने तुळ आणि कन्या राशींतूनच असल्यानें या राशींतील नक्षत्रे संपाताच्या वक्फगतीनें धूवावरील आर्योना जशीं दृग्गोचर होऊं लागलीं, तशी त्यांची प्रतिभा समुद्रमंथनाच्ये आख्यान रचूं लागली. पण या इतर रत्नांत आणि समुद्रांतून निघून आकाशांत जाऊन राहिलेल्या चंद्रांत महदंतर असल्याचे सत्य वैदिक आर्योना सुविदित होते. ‘इयम् अमुष्याम् देवयजनम् अदधात् यत् चंद्रमसि कृष्णमिव।’ (ऐ. ब्रा.) (४-३-५) चंद्रमंडलाच्या ठिकाणी दिसणारा कृष्णवर्ण भाग म्हणजे पृथ्वीने त्रुलोकाच्या ठार्यां स्थापन केलेले देवयजन, अर्थात् देवाच्यासाठों यज्ञ करण्याचे स्थल होय. या वचनावरून पृथ्वीचा अंश चंद्ररूपानें आकाशांत स्थापन केला आहे, हैं प्राचीन क्रष्णोना विदित होते, असें कवून येते.

---

प्रकरण चौथे

## अर्जुनीची परंपरा

### अर्यमा देवांचे युग

वर एके ठिकाणी निघंटूतील चित्रामधा, अर्जुनी इत्यादि उषानामांचा उल्लेख आला आहे. या नांवापैकीं अर्जुनी हें नांव सर्वोत प्राचीन काळांचे निर्दर्शक असल्यानें त्या काळाचा इथें अधिक विचार केला पाहिजे. अर्जुनी हें नांव पूर्वा आणि उत्तरा या उभय फाल्गुनींचे असून उत्तरेन्हा अधिपति भग आणि पूर्वेचा अधिपति अर्यमा आहे. आदित्य देवतांमध्ये अर्यमा, मित्र आणि वरुण या तिघांचे वारंवार एकत्र उल्लेख येतात. या तिघांची नक्षत्रे अनुक्रमे पूर्वफाल्गुनी, अनुराधा आणि शततारका आहेत. यांपैकीं पूर्वा आणि शततारका हीं परस्परांच्या प्रतियोगांत असून तत्कालीन वसंत आणि शरत्संपातांची निर्दर्शक आहेत. या दोन नक्षत्रांतून संपातविंदु मार्गे येत असतांना दक्षिणायनाची रेषा अनुराधा नक्षत्रांतून जात होती. मित्रावरुणांचे एकत्र उल्लेख करण्याची वैदिक वाङ्मयांतील परंपरा याच काळी प्रचलित झाली असली पाहिजे. ‘वि ये दधुः शरदम् मासम् आत् अहः यजम् अकुंच आत् क्रचम् । अनाप्यम् वरुणः मित्रः अर्यमा क्षत्रम् राजानः आशत् ।’ ( ७-६६-११ ) वरुण, मित्र, अर्यमा यांनीच शरद् ( वर्ष ), मास, दिवस, यज, निशा, आणि क्रचा यांना त्यांचे निजस्वरूप प्राप्त करून दिले. इथें वरुणासह त्याच्या सहकारी देवांचा निर्देश आला असला तरी अर्यमा आणि मित्र यांचा त्या क्रदूर्शी सहसा संबंध येत नसह्यानें शरद् क्रदू-पासून चालू होणाऱ्या वर्षांचा खरा देव वरुणच होय. अर्यमा हाच यज अशा आशायांचे वचन तैत्तिरीय ब्राह्मणांत आले आहे. ‘यो वा अर्यमण्वेद । दानकामा अस्मै प्रजा भवन्ति । यज्ञो वा अर्यमा ।’ ( २-२-५-४ ) यजांचा प्रारंभ सामान्यतः वसंतसंप्रातापासून अथवा दक्षिणायनापासून होत असह्यानें अर्यमा हा यज, या वचनानें यांपैकीं एका काळाचा बोध होतो.

### दीर्घ तमिस्त्रांचा उल्लेख

अर्जुनी नक्षत्रावरील वसंतसंप्राताच्या काळांत कांहीं वैदिक आर्य नुकतेच

धृवकटिबंधांतून खालच्या प्रदेशांत उतरले होते, असें गृत्समदमंडलांतील पुढील कन्चेवरून वाटते. ‘अदिति, मित्र वरुण दत मृळ यत् वः वयम् चक्रमा कच्चिदागः॥ उरु अश्याम् अभयम् ज्योतिः इंद्र, मा नो दीर्घा अभि नशन् तमिस्त्राः ॥’ (२-२७-१४) हे अदिति, हे मित्रावरुणांनो, आम्ही जर तुमचा कांही अपराध वेला असेल, तर त्याची आग्हांला क्षमा करा. हे इंद्रा, दीर्घकाल अभय आणि प्रकाश आग्हांला लाभो, आणि दीर्घ तिक्ष्णांचा आग्हांला अनुभव न येवो. पूर्वफालगुनीच्या अलीकडील नक्षत्र मध्या उसून निघंटूत चित्रामध्या नांवानें त्याचाच उल्लेख आला आहे. मध्या नक्षत्रांत वसंतसंपात असतांना शरत संपात धनिष्ठा नक्षत्रांत होऊन तेथून धृवावरील दीर्घ रात्रीचा उपक्रम होई. या रात्रीला तैत्तिरीय संहितेत चित्रावसू हैं नांव दिले उसून तिची चर्चा पूर्वीच वेली आहे. तिच्या अनुरोधानें गृत्समदमंडलांतील वरील मंत्रांचा विचार वेला असतां इथेहि धृवरजनीचाच संदर्भ आला असल्याची खूण पटते.

### प्राचीला अर्थमाची स्थापना

वेदांत जेव्हां दोन देवांचे एकत्र उल्लेख येतात, तेव्हां पुष्करदां ते दोन अयनांचे अथवा संपातांचे तरी देव असतात, नाहीतर वर आलेल्या मित्रावरुणांच्या द्वंद्वाप्रसाणे एक अयन आणि एक संपात यांचे तरी देव असतात. हीं देवताद्वंद्वे हृणजे वैदिक ज्योतिर्विज्ञानाचीं संक्षिप्त सूक्तेच होतीं. कङ्गवेदांतील देवताद्वंद्वांचे अगणित उल्लेख पाहून पाश्चात्य विद्वानांना विस्मय वाटतो. पण वेदकालीनच काय, आजकालच्या भारतीयांनाहि ज्योतिःशास्त्र समजांने अशबय अशी त्यांची भावना असल्यानें त्यांना वस्तुस्थितीचा उलगडा होत नाही. आमचे अर्वाचीन सुशिक्षित आधीं देव मानीतच नाहीत, आणि मानलाच तर ते केवळ एकेश्वर मानतात. त्यामुळे त्यांना हे देवताद्वंद्वांचे उल्लेख अडाणीपणाचे वाटतात. प्राचीनकाळीं त्यांच्यासारखाच एक सुशिक्षित, सुधारक, धर्मप्रेषित इराणांत होऊन गेला आणि त्यानें वैदिक आर्योंचे उच्चाटन केले. त्याच्या उदयापूर्वी इराणांत मित्र हा फार मोठा देव होता. ही मित्रोपासना इराणांत प्रचलित होण्याचा काळ, सामान्यतः अर्थमा देवाच्या नक्षत्रांत वसंतसंपात आणि मित्रदेवाच्या नक्षत्रांत दक्षिणायन होते, तोच असला पाहिजे. पारशी लोकांच्या धर्मग्रंथांत मित्र आणि अर्थमा या दोघांचेहि उल्लेख आढळतात. जरथुश्वरांने इराणांतून मित्रोपासनेचा नायनाट करण्याचा विश्वप्रयत्न केला. तरीसुद्धा त्याच्या पश्चात् पारशी लोकांच्या

धर्मग्रंथांत मित्राला महत्वाचे स्थान लाभलेच. क्रवेदांत अनेक स्थळी 'अमित्रान् शत्रुन् ( ६-७५-७ ६-७३-१२ ) असे उल्लेख येतात. त्यांचा अर्थ मित्रोपा. सनेला विरोध करणारे शत्रू असाच होतो. मित्रावरुणांच्या द्वंद्वापैकीं एकत्र्या वरुणाचा स्वीकार करून जरथुश्त्रानें त्याला अहुरमङ्गद हैं नांव दिलें, असे अनेक विद्वानांचे मत आहे. अहुरमङ्गदांत त्वष्टा देवांचीहि अनेक वैशिष्ठेय आठवून येतात असे कै. म. मो. कुंटे यांनी दाखवून दिलें होतें. ते कसेहि असो. प्राचीन इरणांत वैदिक आर्यांची मित्रोपासना दृढसूल झाली असली तर अतिप्राचीन ग्रीक लोकांत अर्जुनीस या नांवानें कन्याकुपारीची उपासना चालू होती. प्राचीन ग्रीसमध्ये या देवतांची प्रसिद्ध मंदिरेहि होती. या अर्जुनीवा आधिपति जो अर्यमा त्याची प्रासादाच्या प्राची दिशेला स्थापना करावी असा निर्देश आपल्या परंपरागत वास्तुशास्त्रांत असल्यानें त्या शास्त्राची परंपराहि पूर्वाकाल्युनीत वसंतसंपात होता, त्या काळापर्यंत जाऊन भिडते. अर्यमा देवाचा विवाहार्थी निकटचा संबंध असल्यानें वैवाहिक जीवनाशीं निगडित असलेल्या वास्तुशास्त्राची उत्पत्ति त्याच्यापासूनच होणें स्वाभाविक अहे. अर्यमाची प्राची दिशेला स्थापना करण्याचा उल्लेख वृहत्संहितेच्या अध्यायांतून घेतला आहे.

### अवेस्ता ग्रंथांत मित्रवरुण अर्यमा

वरील विवेचन लिहून ज्ञात्यानंतर आमचे पहिले अवेस्ताचार्य कै. डॉ. तारापोरवाला यांचा गाथाग्रंथ चालून पाहिला असतां पारशी समाजाच्या विवाह-भ्रंतांदूनहि अर्यमादेवाचा संबंध येतो, असे कळून आले. यापेक्षां आधिक महत्वाचा संदर्भ मूळांदून उत्तरूनच घेतला पाहिजे. 'Bartholomae quotes five gatha Passages ( yas.32-7, 33-3, 33-4, 46-V, 49-7. ) where the three words xvaetu, verezena and Airyaman occur together, he says that these were verezena the agricun-turist, xvaetu or Nar the warrior and Airyaman or Hexeman, the priest.' या ठिकाणी बाटोलोमाए यांनी यथार्थ अर्थ केला असूनहि तो आमच्या अवेस्ताचार्याना रुचला नाहो. मी वर दाखवून दिल्याप्रमाणे वरुण हा त्या काळीं शरत्संपाताचा देव असल्यानें कृषक या शब्दानें इथें त्याचाच निर्देश आहे. इथें खूबेतु अथवा नर या शब्दांनी दक्षिणायनाचा क्षत्रिय देव मित्र याचा निर्देश आहे. त्याचप्रमाणे अर्यमा अथवा पुरोहित

या शब्दांनी त्या काळीं अर्थमा हा वसंतसंपाताचा अधिपति असून तो वैदिक परंपरेप्रमाणे अग्नि आणि पुरोहित या नांवांनी ओळखला जात असे, हे गुहेत निहित असलेले सत्य सुव्यक्त होते. क्रवेदाचा प्रारंभच मुळीं ‘अग्निम् ईडे पुरोहितम्’ या शब्दांनी झाला आहे. इथे बाटोंलोमाए यांनी केलेले अर्थ वैदिक परंपरेशी सुसंगत असल्यानें तेच यथार्थ असून त्यांच्यावर मिळतनप्रभृति इंग्रजांच्या अनुकरणाने आमच्या दिवंगत अवेस्ताचार्यांनी केलेली टीका चूक आहे. जरथुस्त्रानें मित्रोपासना बंद पाढली असल्यानें त्याचा आणि वरुणोपासनेचे अहुरमङ्गाच्या उपासनेत परिवर्तन केल्याचे रहस्य लपवून ठेवावयाचे असल्यानें त्याचाहि त्याला उल्लेख करावयाचा नव्हता. पण अर्थमा हा पारशी समाजांत हि विवाहाचा देव असल्यानें त्याचे नांव त्याला दडपून टाकता आले नाही. ‘अर्यमः पूर्वे फल्युनी । जाया परस्तात, वृषभो अवस्तात ।’ (१-५-१-२) या तैत्तिरीय ब्राह्मणांतील वचनावरून अर्थमा देवाचा जाया आणि वृष यांच्याशी असलेला संबंध सुव्यक्त होऊन ‘अघासु हन्यन्ते गावो अर्जुन्योः पर्युश्यते ।’ या वचनाचा अर्थ कळण्याला साहाय्य होते. असो. ख्वएतु, वेरेज्जेन आणि अर्थमा हे देव अहुरमङ्गाची स्तुति करतात, असा उल्लेख बत्तिसाव्या गायेत असून तैत्तिसाव्या गायेत क्रताच्या मार्गावरील या तीन देवांचा उल्लेख आहे. मित्राच्या अनुराधा नक्षत्रांत जेव्हां दक्षिणायन होत होते, तेव्हां उत्तरायणाचा प्रारंभ भरणी नक्षत्रांत होत होता. इंद्र जेव्हां रौद्रिणाला फोडीत होता, अथवा रोहिणीत उत्तरायणाचा प्रारंभ होत होता, त्या काळाच्या अलीकडील सहस्रकांतला हा काळ आहे.

### अर्जुनी वृक्षापास्त्र द्यौची निर्मिति

‘संहिताकालाच्या समातीच्या दिवसांत वसंतसंपातापासून ढळलेला अर्थमा दक्षिणायनाच्या प्रारंभी येऊन पोचल्याचे अनेक उल्लेख वेदांत येतात. ‘यत् ह त्याम् अंगिरोभ्यो धेनुं देवा अदत्तन । वि ता दुहे अर्थमा कर्तरि सन्चा एष तामवेदमे सन्चा ॥’ (१-१३९-७) देवांनो, तुम्ही अंगिरसांना जी धेनु दिलीत, तिच्चे दोहन अर्थमा देवांने केले. ती धेनु त्याला किंवा मलाच माहीत. हा मंत्रदृष्टि दिवंगत होऊन अनेक सहस्र कै लोटल्यानंतर त्याच्या धेनूचे रहस्य मलाहि समजून आले असून आतांचे परंपराभ्रष्ट आर्य अर्थमा देवालाच विसरले आहेत. निघटूच्या काळींच आर्य लोक अर्थमा देवाला विसरले होते, असे आचार्य मँकडोनेल म्हणतात. असो. येथील धेनु ही दक्षिणायनाची धेनु असून अनुशासनपर्वांतील

गोलोकमाहात्म्यांत तिळा प्राधान्य दिल्यानें सृष्ट झालेल्या इंद्राला तिची योग्यता समजावून दिल्याचे आख्यान आहे. संहितासमाप्तीच्या काळांत ही घेनु अर्यमा देवाच्या पूर्वीकालगुनी नक्षत्रांत जोंवर होती, तोंवर तिची धार काढण्याचे काम त्याला करावें लागे. ही गाय ज्या वनांत चरे, त्याच वनांतील वृक्षापासून द्यावा-पृथिवींना तासून निर्माण केल्याचा उल्लेख १०-८१-४ या स्थळी आला आहे. ‘किंस्वित् वनं कः ऊं स वृक्षः आस यतः द्यावापृथिवी निस्ततक्षुः ।’ कन्या राशीं-तील चित्रेचा अधिपति त्वष्टा हा सुतार म्हणून प्रसिद्ध आहे, हस्त नक्षत्र हीच त्याच्या हातांतील कुळ्हाड, व.न्येंतील अर्जुनी आणि सिंहेतील अर्जुनी या यमलार्जुन वृक्षांनी सूचित केलेल्या वनांतच सिंह राशींतील वनराजाचा संचार होत असतो. ही वस्तुस्थिति आकाशांत प्रत्यक्ष पाहणाऱ्यांनाच संहिताकालाच्या समाप्तीच्या दिव-सांत ज्या वृक्षापासून द्यावापृथिवींची निर्मिति झाली, तो वृक्ष अर्जुनी नक्षत्रांचाच आणि भग अथवा अर्यमा या देवांचाच असला पाहिजे, हे सत्य दग्गोचर होऊं शकते. **पाणी नको असलेली राणी**

या अर्जुनी नक्षत्रांनाच भेकी अथवा मंडुकी अशीहि संज्ञा होती. महाभार-ताच्या वनपर्वीत एका मंडुकीची अतिप्राचीन कथा त्या ग्रंथांत छक्चित् वापरल्या जाणाऱ्या गद्यांत दिली आहे. त्यावरूनच तिच्या प्राचीनत्वाची कल्पना येते. परी-क्षित् नांवाचा इक्ष्वाकु राजा वनांत मृगयेला गेला असतां एका रमणीय सरोवरा-सविध ( सोमपात्रासविध ) बसलेली एक अतिसुंदर स्त्री ( अर्जुनी=महाश्वेता ) त्याच्या अवलोकनांत आली. ‘ताम् अब्रवीत् राजा कस्या असि भद्रे, का वा त्वम् इति । सा प्रत्युवाच ‘कन्या अस्मि इति ।’ तुं कोण असें राजानें विचारलै असतां मी कन्या ( राशी ) आहे, असें तिनें उत्तर दिलै. त्यानें त्या सुंदरीशीं विवाह करण्याची इच्छा व्यक्त केली असतां तिनें आपली अट सांगितली. ‘न उदकं मे दर्शयितव्यम् इति ।’ पुढे एकदा राजानें ती अट विसरून तिच्यासह जलविहार करण्याची इच्छा व्यक्त केली, तेव्हां ती पाण्यांत प्रवेश करतांच मंडुकी बनली. अर्जुनी नक्षत्र हीच या कर्येतील सुंदरी. या नक्षत्रांत दक्षिणायनाचा प्रवेश झाला नव्हता, तोंपर्यंतच तिचे सौंदर्य अविकृत राहिलै. त्यानंतर वर्षा क्रतूनील दुर्दैन त्या नक्षत्रावर येऊं लागल्यानंतर त्याच क्रतून कंठ फुटणाऱ्या मंडुकीत तिचे रूपांतर झालै. मंडुक शब्दाचे प्रतिशब्द जे भेक आणि दर्दूर यांचा अर्थ मेघ असाहि होतो. अर्जुनी नक्षत्रावर मेघांनी आकाश दुमदुमलेले पाहून आणि धरणीवर दर्दूरघोष

चाललेला पाहून अर्जुनीचे भेकीत स्पृष्टंतर झाल्याची कव्यना कवीना सुचली आहे. कन्या राशीचे एक नांव प्रवगा हे भेकीचे हि अपरनाम आहेच. कन्या राशीत एक कपिहि असून प्रव शब्दाचा अर्थ कपि होतो.

### अग्रीचा शोध

महाभारताच्या अनुशासन पर्वातील ८५ व्या अध्यायांत कार्तिकेयाच्या जन्मापूर्वी देवांनी अग्रीचा शोध केल्याचे एक आख्यान आले आहे. अग्रीच्या शोधाकरितां देवांनी त्रैलोक्य धुंडाळले. पण अग्नि उदकांत लपून राहिला असल्यानें त्याचा पत्ता सांपडेना. अशा वेळी अग्नितापानें तस झालेल्या मंडूकानें देवांना त्याचे लपून राहण्याचे ठिकाण दाखवून दिले. तेव्हां संतापानें अग्रीनें त्या चहाड मंडूकाना शाप दिला आणि मोळ्या तातडीनें उदकाचा त्याग करून अश्वत्थ वृक्षांत दडी मारली. तेव्हां इंद्राच्या ऐरावताप्रमाणे प्रचंड असा एक हत्ती देवांसमीप येऊन त्यांना म्हणाला कीं अश्वत्थ वृक्षांत अग्नि लपून बसला आहे. ही गोष्ट अग्रीला समजतांच त्यानें हत्तीनाहि शाप देऊन अश्वत्थांचा त्याग केला आणि शर्माचा आश्रय घेतला. येथेहि शुकानें चाहडी करून देवांना त्याचा शोध लावून दिला. या आख्यानांतील हत्ती हा हस्त नक्षत्रांतील हत्ती असून मंडूक हा वर विवेचन केल्याप्रमाणे कन्या राशी आणि अर्जुनी नक्षत्र यांचाच प्रातिनिधि आहे. यांतील अश्वत्थ आणि शर्मी हे अर्थात् पूर्वा आणि उत्तरा फाल्गुनी असून पोपट कोण हे मात्र कठत नाही. कारण यापूर्वी नक्षत्रनामांत कोटे शुकाचा उल्लेख आलेला मी पाहिलेला नाही. या आख्यानांतील अग्नि वसंतसंपाताचा नसून दक्षिणायनाचा निदर्शक आहे. कारण याचा काळ कार्तिकेयाच्या जन्मापूर्वीचा असल्याचे स्पष्ट सांगितले असल्यानें हत्तीनें दाखविलेल्या वृक्षांतील अग्नि आणि मंडूकाने दाखविलेला आपल्या निवासस्थानांतील अग्नि हे उभयतां मध्या नक्षत्रांत दक्षिणायन येण्यापूर्वीने अग्नि असले पाहिजेत. कार्तिकेयाचा जन्म कृतिकैत वसंतसंपात असतांना झाला, तेव्हां दक्षिणायन मध्या नक्षत्रांत होते.

### इश्टर आणि मंडूक

वरील विवेचन लिहून झाल्यावर रॉबर्ट ग्रेवजू यांचे 'व्यवसाय, लेखक' या नांवाचे पुस्तक वाचनांत आले. त्यांत त्यांनी प्राचीन इराकमधील इश्टर देवते-संबंधी विवेचन करतांना म्हटले आहे कीं त्या देवतेचा पाण्यावर अधिकार चालत होता, नदीच्या पाण्याला तांबडा रंग तिच्यासुलेंच येई. तिचे उपासक मंडूक हा

## ७४ : वैदिक आर्याचे ज्योतिर्विज्ञान

प्राणी पवित्र मानीत. गाय हैं इश्टर देवतेचेंच एक स्वरूप होते. पर्जन्यवृष्टीवर तिची सत्ता चालत असे. त्याचप्रमाणे टोळधाड आणि गारांची वृष्टि यांचा प्रतादहि तीच जगाला देत असे. हैं सारें दक्षिणायनकालीन कन्या राशीचैं वर्णन आहे. पण रॉबर्ट ग्रेब्हज् यांया मताप्रमाणे इश्टर ही चंद्रदेवता असल्यानें त्यांनी वरील सर्व माहितीचा संबंध त्या देवतेशीं जोडण्याचा प्रयत्न केला आहे. तें कसेहि असो. या देवतेच्या उपासकांत मंडूक हे पवित्र मानले जात असत, या उल्लेखानें महाभारतांतील मंडूकीचा अर्जुनी नक्षत्राशीं आणि कन्या राशीशीं संबंध जोडतांना माझी दिशाभूल झाली नव्हती, हैं कठून येते. ‘हैहि नसे थोडके !’ इश्टर ही कन्या असल्याचें साऱ्या ऐतिहासिकांना सुविदित असल्यानें त्या प्रश्नांची चर्चा नलगे.

### द्यावापृथिवीमधील तंतु

‘रोहितो द्यावापृथिवी जजान तत्र तन्तुं परमेष्ठी ततान । तत्र शिश्रिये अज एकपादो अटांहृद द्यावापृथिवी बळेन ॥’ (अ. वे. १३-१-६) या क्रैंते रेगीहतांने (सूर्यानें) द्यावापृथिवीना (दक्षिणायन आणि उत्तरायण) जन्म दिला असतां त्या उभयतांच्या मध्ये परमेष्ठीने तंतु ताणला. त्या तंतुचे दुसरे टॉक अज एकपाद या देवानें घरले आणि त्यानें आपल्या बलानें द्यावापृथिवीना स्थैर्य प्राप्त करून दिले. हा जो द्यावापृथिवी यांच्यांतील तन्तु आहे, तो सारखा नवनवीन करावा लागे. ‘नव्यं नव्यं तन्तुम् आतन्त्रते दिवि’ (१-१५९-४) असे द्यावापृथिवीसूक्तांतच दीर्घंतमा आंगिरसानें सांगितले आहे. अज एकपाद या देवाचे नक्षत्र पूर्वाभाद्रपदा असल्यानें त्या काळीं त्या नक्षत्रांत उत्तरायणाचा प्रारंभ होत असला पाहिजे. या नक्षत्राचे स्थान सायन मीन २२ या अंशाच्या आसपास असल्यानें तेब्हांपासून आतापर्यंत उत्तरायणाचा प्रारंभ ८२ अंश मार्गे आला असला पाहिजे. एक अंश अयनविंदु मार्गे येण्याला सरासरी ७२ वर्षे लागतात. यावरून गणित केले असतां पूर्वाभाद्रपदा नक्षत्रांत उत्तरायण असण्याचा काळ खि. पृ. ४००० वर्षे हा श्री. प्रबोधचंद्र सेनगुप्त यांचा आवडता काळ येतो. या काळीं अर्जुनी नक्षत्रांतच दक्षिणायन येते.

### तंतु ताणण्याचे समारंभ

वरील क्रैंते तंतु ताणण्याचा जो उल्लेख आहे, त्यासारखा तंतु ताणण्याचा समारंभ मिसर देशांत देवालयांचा पाया घालतांना प्रत्यक्षक्त करीत. त्याचे वर्णन अस्ट्रॉलॉजिकल मैगेजिनमधील सिरिल फागन यांच्या लेखावरून येथे उत्तरून घेतले

आहे. ' One of the most important ceremonies in the foundation of Egyptian temples was known as Pedjeshes. ( Pedj to stretch, Shes cord ). The reigning Pharaon and a Priestess personifying seshat, the goddess of writing proceeded to the site, each armed with a golden mallet and peg connected by a cord to another peg. ' अशा प्रकारे इजिसचा सम्राट् आणि ललाट-लेख लिहिणाऱ्या बष्टी ( sehsat ) देवीची भूमिका करणारी पूजारीण ही उभयतां हातांत सोन्याचा हातोडा, दोर आणि खुळ्या घेऊन देवाल्यासाठी निवडलेल्या स्थळी जात आणि तिथें पूजारिणीने पहिली खुंटी टोकव्यानंतर सतर्षीच्या रेवेत दोरी ताणून राजा आपली खुंटी ठोकीत असे. हा सारा विधि वस्तुतः द्यावापृथिवीचा तंतु ताणण्याचाच होता. अशा प्रकारे तंतु ताणण्याच्या विधीची त्या देवाल्यांवरील प्रमुख काळाकृति असे. मिसरमधील हेलिओपोलिस, आबिडोस, डेंडेरा इत्यादि पुरातन नगरांतील मंदिरांवर असली चिंत्रे उपलब्ध झाली आहेत. वैदिक आर्योच्या कल्पनांचे प्राचीन मिसरमधै कर्से सश्रद्ध अनुकरण होत असे, हें या चित्रांवरून सुस्पष्ट होते. मिसरमधील या पुरातन देवाल्यांचा काळ १५. पू. ३००० वर्षांच्या मार्गे जात नाही. त्याच्या उलट अज एकपादाजवळील उत्तरायणासारख्या अपेक्षाकृत अर्वाचीन युगाचा काळहि खि. पू. ४००० या सुमाराचा आहे.

### द्यावापृथिवीना धेनूंचा बळि

अर्थवेदांतील नक्षत्रकूकांत ' भानुराश्लेषा अयनं मधा मे ' ( १९-७-२ ) असा स्पष्ट उल्लेख असल्यानें निदान क्रग्वेदसमातीच्या काळीं दक्षिणायनाच्या ब्रारंभं सूर्योदयापूर्वीं आश्लेषा नक्षत्र उगवत होते आणि प्रत्यक्ष अयनाचा प्रारंभ मधा नक्षत्रांत होत होता, असें कदून येते. तत्काळीन वैदिक आर्योना अयनकाळीं सूर्योदयापूर्वीं उगवणारे नक्षत्र आणि अयनाचे नक्षत्र यांच्यांतील भेद माहीत होता, इतकेंच नव्है तर या भेदाचा साक्षेपानें उल्लेख करण्याचे महत्वहि समजत होते. क्रग्वेदसमातीच्या काळांत मधामधै दक्षिणायन होते, असें दर्शविणारा दुसरा पुरावाहि उपलब्ध आहे. ' सूर्यायाः वहतुः प्रागात् सविता यम् अवासुजत् । अघासु हन्त्यन्ते गावो अर्जुन्योः पर्युद्यते । ' ( १०-८५-१३ ) ही क्रचा याकोबीपासून प्रभूपर्यंत असंख्य विद्वानांनी आजपर्यंत हाताळली आहे. पण तिचा अर्थ लावण्याची

गुरुकिळी त्यापैकी कोणालाच संपडली नव्हती. या क्रचेवर कै. टिळकांनी मंडालेंत लिहिलेले एक अपूर्ण टांचण त्यांच्या वेदांगज्योतिषावरील ग्रंथांत छापले आहे. इथे स्मरण झाले म्हणून लिहावेसे वाटते की १९२१ मध्येच त्या ग्रंथांची हस्तलिखित प्रत विषय कळत नसतांहि भी चाठली होती. असो. त्या टांचणाच्या अनुरोधानें विचार करतांना एके दिवशी अचानक ती गुरुकिळी संपडली. तैत्तिरीय ब्राह्मणांत कोणत्या देवांना कोणता पशु बळी द्यावा, याची चर्चा करतांना (१-२-५-२) द्यावापृथिवींना घेनु बळी द्यावा, असे सांगिते. आहे. ‘द्यावापृथिव्याम् घेनुम् आलभन्त ।’ याच संदर्भीत पुढे वायुला वत्स बळी द्यावा, आदितीला मैटी अर्पण करावी, इत्यादि बलिदानांचाहि उल्लेख आला आहे. तेव्हां यू आणि पृथिवी यांच्या पर्वकाळीं नेमलेली घेनुहत्या दशम मंडलांत म्हटल्याप्रमाणे यघा अर्थात् मघा नक्षत्रावर करीत असले तर त्या काळी दक्षिणायनांचे प्रारंभस्थान मघा नक्षत्रांत होते, म्हणून ती इत्या होत होती, हें सिद्धच आहे.

### माघांतील गोहत्या

या क्रचेतील हनू धातुचा अर्थ हाणणे = हांकणे असा कहून कै. दीक्षितांनी मघा नक्षत्रावर गाईना हांकून नेले, असा आपल्या इतिहासांत अर्थ केला आहे. पण त्यांचा भूतदयाप्रेरित अर्थ खरा नसल्याचे टिळकांच्या टांचणावरून कळून येते. त्यांनी असे दाखविले आहे की, महाभारतकाळीं माघमासांत खरोखरीच गाईची मोठ्या प्रमाणावर हत्या होत असे. अर्जुनाचे तीक्ष्ण बाण लागल्यावर भीष्म म्हणतात, ‘अर्जुनस्य इमे बाणा नेमे बाणाः शिखंडिनः । कृन्तन्ति मम गात्राणि माघमासे गवाभिव ॥’ त्याचप्रमाणे शांतिपर्वतूनहि त्यांनी पुढील संदर्भ शोधून काढला आहे. ‘गृहस्नेहाववद्धानाम् नराणाम् अल्पमेघसाम् । कुरुती खादति मांसानि माघमासे गवा इव ॥’ हे संदर्भ पाहून टिळकांना असा प्रश्न पडला की माघमासांत गाईची अशी हत्या होत असली तर सूर्याविवाहसूक्तांतील त्या क्रचेत सूर्याच्या नक्षत्राचा उल्लेख आला आहे की चंद्राच्या ? या कोऱ्याचा उलगडा तैत्तिरीय ब्राह्मणांदून वर उत्तरून घेतलेल्या वचनानें होतो. सूर्य मघा नक्षत्रांत असतांना जेव्हां दक्षिणायन होत होते, त्याच काळीं तो मधांच्या प्रतियोगांत आला असतांना म्हणजे चांद्र माघ मासांत उत्तरायण होत असे. उत्तरायणाकरितां वाट पाहून स्वतः भीष्मांनीच आपल्या देहाचे विसर्जन माघांत केले. या उत्तरायणाच्या उत्सवप्रसंगी तेव्हां मोऱ्या प्रमाणावर गोहत्या होती. या प्रमाणामुळे द्यावापृथिवी यांचा वेदांतील अर्थ निश्चित करण्याला स्वतंत्र पुरावाहि भिळतो. एके ठिकाणीं सोमरसेवनानें उद्दाम

ज्ञालेल्या इंद्रानें म्हटले आहे, ‘ हन्त अहम पृथिवीम् इमाम् निदधानीह वेह वा । ’ ( १०-११९-९ ) बोला आतां या पृथिवीला इकडे टाकूं कां तिकडे ? स्वतः इंद्र दक्षिणायनाच्या प्रारंभी असल्यानें तो ठेवील तिथें पृथिवीला म्हणजे उत्तरायणाच्या प्रारंभाला राहणे भागच आहे ! हें सांगायला नको. कग्वेदकाळीं वूला गौ अशी संज्ञा असल्यानें तिच्या आगमनाप्रीत्यर्थं गोहत्या करीत असत की काय ? कदाचित् तिला यमाची घेनु असेहि नांव असल्यानें त्या पर्वणीला यमलोकीं घेनु धाडीत असतील. द्यावापृथिवींचे जन्म

कग्वेदांत द्यावापृथिवींना पिता आणि माता म्हणण्याचा प्रधात आहे. ‘ द्वे सुती अगृणवम् पितृणाम् अहम् देवानाम् उत मत्यानाम् । ताभ्याम् इदम् विश्व एजत् समेति यत् अंतरा पितरम् मातरम् च ॥ ’ ( १०-८८-१५ ) मी दोन मार्ग ऐकले आहेत. एक पितरांचा आणि दुसरा देवांसह मत्यांचा. य च मार्गीनीं हें गतिमान् विश्व पित्यापासून मातेकडे आणि मातेपासून पित्याकडे जातें. वैदिक आर्योच्या सुदीर्घं परंपरेत वेळेवेळीं द्यावापृथिवींची स्थानें बदलल्यामुळे त्या त्या काळीं त्यांना जन्म देणे हें त्यांच्या देवतांचे एक महत्वाचे कार्यच होऊन बसले होतें. ‘ ते मायिनो ममिरे सुप्रचेतसो जामी सयोनी मिथुना समोकसा । नव्यं नव्यं तन्तुमातन्वते दिवि समुद्रे अन्तः कवयः सुधीतयः ॥ ’ ( १-१५९-४ ) ते प्राज्ञ आणि महामेधावी द्यावापृथिवींना ऊऱ्या बहिणीप्रमाणे एकाच उदरांत, एकाच सदनांत जन्म देतात आणि अंतरिक्षसमुद्रांत नवे नवे तंदू ताणतात. पुढील वचनांत सोमापूषांनी द्यावापृथिवींना नवीन जन्म दिला आहे. ‘ सोमापूषणा जनना रथीणाम् जनना दिवो जनना पृथिव्याः । ’ ( २-४०-१ ) हे सोमापूषांनो, आपण ऐश्वर्यासहच द्यावापृथिवींचे हि जन्मदाते आहांत. सोमकलशपुंजाचा अंत आणि पूषादेवाच्या रेवती नक्षत्राचा प्रारंभ हे बरोबर परस्परांच्या प्रतियोगांत येत नाहीत. तरीसुद्धा सोमकलश हा इस्ताच्या हातांत असल्यानें त्या संदर्भानें सोम आणि पूषा हे द्यावापृथिवींचे जनक होऊं शकतात. पुढील कर्चेत त्वष्ट्यानें द्यावापृथिवींना जन्म दिला आहे. ‘ य इमे द्यावापृथिवी रूपैः अपिश्वत् भुवनानिविश्वा । तम् अद्य होतः इषितो यजीयान् देवम् त्वष्टारम् इह याक्षि विद्वान् ॥ ’ ( १०-११०-९ ) ज्यानें द्यावापृथिवींना रूपै अर्पण करून सजविले, त्या विद्वान् त्वष्ट्याची मी आराधना करितो. इंद्र अश्वपुच्छ बनला

त्वष्ट्यानें जेव्हां द्यावापृथिवींना जन्म दिला, तेव्हां दक्षिणायन चित्रा नक्षत्रांत आणि उत्तरायण अश्वीनीत होतें. या अतिप्राचीन काळांतहि हैदिक्. सर्पर्ज्ञीत.

અશ્વાવર પ્રભુત્વ સંપાદિલે હોતેં. હિરણ્યસ્તૂપ અંગિરસાચ્યા સુપ્રસિદ્ધ ઇંદ્રસૂક્તાંત ઇંદ્ર હા અશ્વપુરુષ બનલ્યાચા ઉલ્લેખ આહે. ‘ અશ્વયો વારો અમવઃ ત્વત् ઇંદ્ર સુકે યત् ત્વા પ્રત્યહન् દેવ એકઃ । ’ ( ૧-૩૨-૧૨ ) યા વચ્ચનાંતીલ કોઢ્યાચા સાધા અર્થ અસા આહે કોં, અધ્યિનીત અશ્વમુખાપાર્વી જેવ્હાં ઉત્તરાશણાચા પ્રારંભ હોત હોતા, તેવ્હાં દક્ષિણાયનાચ્યા પ્રારંભસ્થાનાલા અશ્વપુરુષ મહણત. ત્યામુલે ઇંદ્રાલા અશ્વપુરુઢાચા અવતાર ધ્વાવા લાગલા. વર્ષા ક્રતુલા પુરુષ હી સંજ્ઞા અસલ્યાંચે કે. દીક્ષિતાંની લિહિલે અસૂન તૈત્તિરીય બ્રાહ્મણાંતહિ તસા ઉલ્લેખ આહે. વર ઉત્તરુન ઘેતરેલ્યા વિવિધ વચ્ચનાંતુન અધ્યિની, રેવતી, પૂર્વા ભાદ્રપદા યા નક્ષત્રાંતુન ઉત્તરાયણ અસલ્યાંચે ઉલ્લેખ આલે આહેત. ‘ ઇંદ્રો મધૈ: મધવા વૃત્ધા અમુવત । ’ યા વચ્ચનાં વરુન વેદસમાતીચ્યા કાળાંત મધવા નક્ષત્રાંત દક્ષિણાયણ હોત હોતેં, હેં સુપ્રસિદ્ધ આહે. મધાંચ્યા પુઢીલ મહણજે અયનચલનાચ્યા વક્રગતીપ્રમાળેં અલીકડીલ આલેષા-પાસૂનચ્યા નક્ષત્રાંતીલ દક્ષિણાયનાંચા વેદાંત ઉલ્લેખ આદલ્યત નાઈં. ત્યામુલે વેદાંચ્યા સંહિતીકરણાચા કાળ મધાયુગાચ્યા અલીકડે આણતાં યેત નાઈં. મગ ચ્યોતિષાચા અભ્યાસ ન કરણારે ભાષાશાસ્ત્રી પંડિત કાંઈહિ મહણોત. આપલ્યા ભાષાશાસ્ત્રી પંડિતાંચ્યા વ્યાસંગાચાસુદ્ધાં ત્યાંના કસા કાઢીચાહિ ઉપયોગ હોત નાઈં, યાંચે એક ઉત્કૃષ્ટ ઉદાહરણ ઇથેં સાંગણ્યાજોગે આહે. ડૉ. દાંડેકરાંની રૂદ્રાવરીલ ત્યાંચ્યા પ્રબંધાંત અસા એક ઉલ્લેખ કેલા આહે કોં, ઇંદ્રાસાર્ઠી એક પ્રૌષ્ઠપદ યાગ કરીત અસત. યા યાગાંત ઇંદ્ર આણિ ઇંદ્રાણી યાંચ્યાસહચ અજ એકપાદ યા દેવાલાહિ આહુતિ દ્યાવી લાગતે. ઇંદ્રાચ્યા પ્રચલિત આખ્યાનાંતુન આતાંપર્યત તરી અજ એકપાદ યા દેવાચા સંબંધ આલેલા મલા આઠકુન આલા નાઈં. અશા પરિસ્થિતીંત યા પ્રૌષ્ઠપદ યાગાંત માત્ર ત્યાલા ઇંદ્રિંદ્રાણીસહ આહુતિ લાભય્યાંચે કારણ હેંચ કોં પ્રૌષ્ઠપદ, ભાદ્રપદ પૌર્ણિમેચ્યા સત્ત્વિધ જેવ્હાં ઇંદ્રાંચે મહણજે દક્ષિણાયનાંચે સ્થાન હોતેં, તેવ્હાં ઉત્તરાયણાચા પ્રારંભ અજ એકપાદાચ્યા પૂર્વા ભાદ્રપદા નક્ષત્રાંત હોતા. યા-કરિતાંચ તો દેવ ઇંદ્રાસહ આહુતિ સ્વીકારણાચ્યા માનાચા અધિકારી ઝાલા. પણ હી ગોષ્ઠ માન્ય કેલી તર ઇંદ્ર હા માનવી વીર અસૂન ત્યાચ્યા નેતૃત્વાખાલીં રાનટી આર્યોની ભારતાવર સ્ત્રોયા કરુન યેથીલ હરાપા સંસ્કૃતીચ્યા સમાજાચા આણિ નગરાંચા વિધ્વંસ ખિ. પૂ. ૨૦૦૦ વર્ષાંચ્યા સુમારાલા કેલા, યા સાચ્યા અતિ આધુનિક સંશોધનાચી વાટ કાય? ત્યાપેક્ષાં અજ એકપાદાલાચ વિસરુન જાણે સોયીંચે નાઈં કા !

## ऋभु

### ऋभूंच्या चमत्कारांचा उलगडा

वैदिक आर्योन्या ज्योतिषांतील प्रगतीन्या दृष्टीने ऋभूंचे आख्यान फार महत्वाचें आहे. सुदैवाने ऋभूंच्या चरित्राचा उलगडा करण्याचें काम आचार्य मळ्डो-नेल यांनी फार सुलभ करून ठेविले आहे. त्यांनी म्हटले आहे कीं ऋभूंना सौधन्वन् म्हणतात, पण त्यांचा पिता सुधन्वा कोण याचा कांहीच पत्ता नाही. वेदांत सुधन्वा हा शब्द अवघा दोनदा आला असून तिथें तो मर्हत् आणि रुद्र यांना लाविला आहे. यांपैकीं मर्हत् हे रुद्राचे अनुचर असत्यानें त्यांच्याकडे दुर्लक्ष्य केलेतरी चालेल. ऋभु हे सुधन्वापुत्र आहेत आणि रुद्र हा सुधन्वा आहे. ज्योतिषांच्या दृष्टीने याचा अर्थ असा होतो कीं रुद्राला ज्या धनुराशीमुळे सुधन्वा ही पदवी प्राप्त झाली, त्या धनु राशीशीं ऋभूंच्या चरित्राचा निकटचा संबंध असला पाहिजे. वैदिक आर्योन्या पंचांगांत धनुराशीला किती महत्व होते, हें पूर्वीं एकवार सांगितलेंच आहे. हें महत्व तिला प्राप्त करून दिल्यामुळे ऋभु हे सुधन्वापुत्र झाले. ऋभूंच्या चरित्रांत त्यांनीं त्यांच्या मातापित्यांना नवजीवन प्राप्त करून दिल्याचा उल्लेख वारंवार येतो. त्यासंबंधीं मळ्डोनेलनींहि म्हटले आहे, ‘‘ It is also probable that their parents who are mentioned so often represent heaven and earth,’’ ऋभूंनीं नवजीवन प्राप्त करून दिलेले मातापिता हे बहुधा पृथ्वी आणि स्वर्ग अथवा आकाश असावेत असें ज्योतिषाचा संसर्ग टाळणाऱ्या आचार्यांनीहि वाटते. ऋभैदांत माता ही पृथ्वी अर्थात् उत्तरायणाचें प्रारंभस्थान असून पिता हा आकाश, यौं अथवा दक्षिणायनाचें प्रारंभस्थान असतो. संस्कृत द्यूः पितर् यापासूनचरोमन लोकांच्या जूपिटरची व्युत्पत्ति सांगितली जाते. तेव्हां ऋभूंनीं मातापित्यांना पुनर्दीवन प्राप्त करून दिलें म्हणजे उत्तरायण आणि दक्षिणायन यांच्या प्रारंभाचे दिवस नव्यानें निश्चित केले. ऋभूंनीं त्वच्छट्याच्या एका चमसाचे चार चमस केल्याची कथाहि वेदांत वारंवार सांगितली जाते. यासंबंधीं मळ्डोनेल म्हणतात कीं हा चमस चंद्र असून ऋभूंनीं त्याचे चार विभाग केले म्हणजे पौर्णिमा अमावास्या आणि दोन अष्टमीतिथीं, या चंद्राच्या चार अवस्थांतरांचा त्यांनीं निर्णय

केला. माझी समजूत अशी आहे की धूवावरील आर्याना उन्हाळा आणि हिवाळा हे जे दोनच क्रतु परिचित होते, त्यांत वसंत आणि वर्षा यांची भर घालून क्रमूर्नी संपात आणि अयने यांचे काळ आपल्या पंचांगांत निश्चित केले. या क्रतुंचा त्यांनीं घनु राशींतील चंद्राच्या चार अवस्थांशी संबंध जोडल्यामुळे आचार्य मँकडोनेल यांचे म्हणणेहि चूक नाही. घनु राशीत ज्येष्ठी पौर्णिमेला वसंत संपात, घनूतच मार्गशीर्षीत अमावास्या झाली की शरत् संपात, भाद्रपदांत शुक्राष्टमीला चंद्र घनूत असतांना दक्षिणायनाचा प्रारंभ आणि फाल्गुनांत कृष्णाष्टमीला घनूत चंद्र आल्यानंतर उत्तरायणाचा प्रारंभ असें पंचांग प्रथम क्रमूर्नी ठरवून दिलें आणि दक्षिणायनाचे आरंभस्थान कर्येदून सिंहराशीत येईपर्यंत ते तसेच चाढू होते. क्रमूर्नीं चंद्राच्या चार अवस्थांतरांचा निर्णय केला, हा आचार्य मँकडोनेल यांचा अर्थ मान्य केला तरी या अवस्थांतरांचे नियम राशीवरच बसवावे लागत असल्याने क्रमूर्न्या काळीं वैदिक आर्याना राशींचा परिचय झाला होता, ही गोष्ट मान्य करावी लागते. कारण रवीच्या केंद्रांतील राशीत चंद्र असतांना अष्टमी लागते आणि रवीच्या प्रतियोगांतील राशीत चंद्र आल्यानंतर पौर्णिमा होते. असो, क्रमूर्नी एका चमसाचे चार चमस कसे केले, हे पुढील ऋचेत स्पष्टच सांगितले आहे. ‘आपो भूयिष्ठा इति एको अब्रवीत् अग्निः भूयिष्ठ इति अन्यो अब्रवीत्। वर्धयन्तीम् बहुभ्यः प्र एको अब्रवीत् ऋता वदन्तः चमसान् अपिशत् ॥’ (१-१६१-१) एक म्हणाला, उदके सर्वीत मोठी; दुसरा म्हणाला, अग्नि सर्वीत मोठा; तिसरा उद्धरला, भूमि सर्वोपेक्षा मोठी, याप्रमाणे क्रतासंबंधी तीन वचने बोलून त्यांनीं चार चमस केले. या कर्चेतील आप म्हणजे शरदसंपात, अग्नि म्हणजे वसंतसंपात आणि भूमि म्हणजे उत्तरायणाचे प्रारंभस्थान. हे तीन बिंदु निश्चित केले की वर्षचक्राचे आपोआप चार विभाग होतात. या कर्चेत दक्षिणायनाच्या प्रारंभस्थानाचा उल्लेख नसण्याचे सार्थे कारण हे की स्वतः क्रमूर्न्या निवासच त्या ठिकाणी होता.

ऋमूर्नीं आपल्या चमसाचे चार चमस केले, ही गोष्ट त्वष्ट्याला ( आणि त्याच्या उपासकांनाहि ) रुचली नाही. ‘यदा अवास्यत् चमसान् चतुरः कृतान् आत् इत् त्वष्टा भासु अंतःनिभानजे ॥’ (१-१६१-४) आपल्या चमसाचे चार चमस झालेले पाहून लजावनत झालेला त्वष्टा स्त्रियांच्यामध्ये लपून बसला. त्वष्ट्याचे निवासस्थान कन्वा राशींतील चित्रा नक्षत्रांत असल्याने मंत्रद्रष्ट्यांना ही कोटि

स्फुरली आहे. स्त्रियांत आश्रय घेतल्यानंतर त्वष्ट्यानें क्रम्भूना आपण मारणार असल्याची वटवट जेव्हां आरंभिली, तेव्हां सोमसवनाच्या प्रसंगी अन्य नार्मे धारण करणाऱ्या ऋभंवर कन्या ही अन्य नामांनीच प्रेम करू लागली. ‘हनाम एनान् इति त्वष्टा यत् अब्रवीत् चमसं ये देवपानं अनिदिषुः ॥ अन्या नामानि कृण्वते सुते सचा अन्यैः एनान् कन्या नामभिःस्परत् ॥ (१-१६१-५) या ऋद्वेते कन्या राशीचा स्पष्ट उल्लेखन आहे. तेव्हां वैदिक आर्योना राशि अविदित होत्या, है म्हणण्यांत कांहीच अर्थ नाही. क्रम्भूना राशींप्रमाणेंच नक्षत्रपुंजांची चांगलीच माहिती होती, असें पुढील ऋचेवरून निश्चितपणे सांगतो येते. ‘इंद्रो हरी युयुजे अश्विना रथम् बृहस्पतिः विश्वरूपाम् उपाजत ॥’ (१-१६१-६) पूर्वसंदर्भानुसार याचा अर्थ असा होतो की, इंद्राचा घोडा, अश्विनीकुमारांचा रथ आणि बृहस्पतीची धेनु यांची निर्मिति क्रम्भूनीच केली होती, म्हणजे या नक्षत्रपुंजांची कल्पना ऋभंनीच केली होती. यांच्यापैकी अश्विनीकुमारांचा रथ हा बहुधा पुष्य नक्षत्रांतील रासभ-रथ असावा. बृहस्पतीची विश्वरूपा धेनु ही इजिसमध्ये हाथोर या नांवानें प्रसिद्ध असलेली समर्पितवृष्टी धेनु होय. उरलेला इंद्राचा घोडा हा सुमेरी परंपरेत हस्त नक्षत्राला अनशुइकुर्हा म्हणजे पूर्वेकडील पशु (म्हणजे घोडा) म्हणतात, तोच असावा. कारण तेव्हां इंद्राचा निवास हस्तांतच होता. हस्त हाच सोमहरण करणारा श्येन असून श्येन शब्दाचा वेदांत अश्व असाहि अर्थ होतो.

क्रम्भूच्यासंबंधी ऐतरेय ब्राह्मणांत पुढील महत्वाची कथा आली आहे. ‘ऋभवो वै देवेषु तपसा सोमपीथम् अभ्यजयन्, तेभ्यः प्रातःसवने वाचि कल्पयिषन्, तान् अग्निः वसुभिः प्रातःसवनात् अनुदत्, तेभ्यो माध्यंदिने सवने वाचि कल्पयिषन्, तान् इंद्रो रुद्रैःमाध्यंदिनात् सवनात् अनुदत्, तेभ्यः तृतीयसवने वाचि कल्पयिषन्, तान् विश्वेदेवा अनुनुद्यन्त नेह पास्थीति नेहेति, स प्रजापतिः अब्रवीत् सवितारम् तव वा इमे अंतेवासाः, त्वम् एव एभिः संपिबस्व इति’ (ऐ. ब्रा. ३-६) क्रम्भूनी देवांत सोमपानाचा अधिकार संपादिला. पण प्रातःसवनांदून अग्नीनें वसुंच्या साहाय्यानें त्यांना घालवून दिले. नंतर माध्यंदिनसवनांदून इंद्रानें मरुतांच्या साहाय्यानें आणि सायंसवनांदून विश्वेदेवांच्या संघानें त्याच घटनेची पुनरावृत्ति केली. तेव्हा प्रजापति सवित्याला म्हणाला, ‘हे क्रम् तुझे अंतेवासी आहेत, तेव्हां तुंच यांचेसह सोमपान कर.’ या कथेवरून क्रम् हस्त नक्षत्राचा अधिपति जो सविता त्याचे

अंतवासी असल्याचे बळून येते. त्यांना अर्भ नें प्रातःसवनांतून वसुंच्या साहाय्यानें घालवून दिलें, यावरून तेव्हां वसंतसंपातरूपी अग्नि पुनर्वसु नक्षत्रांत हे ता, असें समजते या गेणी लक्ष्यांत घेऊन पुढील ऋचेचा विचार केला पाहिजे. ‘सुषुप्त्वांसं क्रमवः तत् अपृच्छत अगोह्य क इदं नो अबूबुधत् । श्वानं बस्तो बोधयितारम् अब्रवीत् संतसर इदम् अद्य व्यख्यत् ॥’ (१-१६-१३) झोपेतून जागे ज्ञालेले कभू सवित्याला विचारू लागल की हे अगोह्या, आम्हांला कोणी जागे केले? तेव्हां बकरा (बस्त) म्हणाला की संवत्सर हंपले म्हणून कुच्यानें तुम्हांला उठविले. या क्रचेतील कुचा म्हणजे लुभकाच्या दोन सुप्रसिद्ध तान्यांपैकीं एक असावा, अशी कल्पना ठिळकांपासून प्रबोधचंद्र सेनगुप्तायींत साच्या वेदज्ञ ज्योतिष्यांनी करून घेतली आहे. पण ती कल्पना चूक आहे. ग्रीक पुराणांत सर्वीत प्रथम मध्य करणाऱ्या व्यक्तीची त्याच्या शेजान्यांनी हत्या करून त्याला पुरुन टाकले असतां त्याच्या कुच्यानें ती प्रेत पुरलेली जागा त्याच्या कन्येला दाखवून दिली. त्या ठिळकाणीं उकरल्यानंतर तिला आ ल्या पित्याचे प्रेत दिसून आल्यावर तिनें गळफास लावून आत्महत्या केली. त्यानंतर आपले दोनहि प्रभु परलोकीं गेलेले पाहून त्याच्या श्वानांनेहि प्राणत्याग केला. तेव्हां देवांनी ती कन्या आणि तिचा श्वान या उभयतांना नक्षत्रांत स्थान दिले. तेव्हां हस्तनक्षत्रांतील सवित्याच्या सदनीं झोपीं गेलेल्या क्रमंच्या सनिधिच कन्या राशीत हा ग्रीक पुराणांतील श्वान येतो. कै. डॉ. शामशास्त्री यांनी ‘the vedas and the Planets’ या प्रबंधांत फाल्गुनी नक्षत्रांना श्वान ही संज्ञा कशी लागू पडते, हे दाखवून दिले आहे. ‘As each of the two Falgunis is compared to four eyes for facility of identification in the list of the 27 asterisms the two Sarama dogs must necessarily represent the two Falgunis.’ म्हणजे फाल्गुनी नक्षत्रांची नक्षत्रांच्या मालिकेत चार नेत्रांशी तुलना केली असल्यानें सरमेचे चार नेत्र असलेले. श्वान पूर्वांकालगुनी आणि उत्तरा फाल्गुनी हेच असावेत. तैत्तिरीय ब्राह्मणांतील अन्यत्र उल्लेखिलेली कालकंजकथा उत्तरांकालगुनी आणे चित्रा यांच्या वर्णनाच्या मध्येच आली असल्यानें अंतीं दोन दिव्य श्वान बनलेले कालकंज याच क्षेत्राच्या आसपास असावेत, असें दिसते. या कल्पनेला बाबिलोनी परंपरेचाहि आधार आहे. रॉबर्ट ब्राउन हे प्रिमिटिव कॉन्स्टेलेशन्स या ग्रंथाच्या पहिल्या खंडांत ३३९ पानावर लिहितात, ‘In the Euphratean sphere it seems that the figure of a dog was “placed behind the lion, and flying from the

latter, fearing lest it should turn round. Agreeably with this we find the XIIith Arabian Manzil (Lunar-mansion) is called Al-Auwa (the howler); and Smyth, speaking of Virginis says, 'Piazzi calls it Zavijava, the retreat of the barker'. Ulugh Beigh has it Min-al-auwa—i.e. the stars of the barker, or the barking bitch. The dog was not a separate constellation but was included in the lion'

या सांच्या विवेचनावरून असें कळून येते कीं प्राचीन इराकमधील परंपरेत सिंहराशीतील सिंहांच्या मार्गे उलट दिशेला तोंड वळवून पळत असलेल्या एका कुञ्च्याची आकृति कल्पिलेली होती. सिंहाने आपले तोंड वळविले तर केवढी आपदा ओढवेल, याची कल्पना करून तो कुत्रा आर्धीच पळत असला पाहिजे. याच परंपरेच्या अनुकरणानें अरब लोकांनी त्यांच्या तेराव्या नक्षत्राला अल्औवा म्हणजे मुळगणारा. ही संज्ञा दिली आहे. जिय इझीने त्याला थानापयान अथवा थानाचे पलाशन है नांव दिलें आहे. उल्घाकेग या समाट ज्योतिष्ठांनी याच विशिष्ट तान्यांना भुंकणारी कुत्री है नांव दिलें. ही कुत्री म्हणजेच आपली सरमापणी-संवादांतील सरमा होय. सरमेचा सप्तर्षीतील आंगिरसांशी निकटचा संबंध येत असल्यानेहि तिला बाबिलोनी आणि अरबी परंपरेतील कुत्रांच्या सनिध स्थान देणेच उचित होईल. तैत्तिरीय आरण्यकांत रुद्रबृहस्पतीसह सरमेचा उल्लेख येतो. जाया भूमिः पतिः व्योम मिथुनं ता अतुर्यथा:। पुत्रौ वृहस्पतीरुद्रौ सरमा हति स्त्री पुमम् ॥' या श्लोकांत वृहस्पति आणि रुद्र म्हणजे सप्तर्षी आणि स्वाति है यावा-पृथिवीचे पुत्र असून सरमा ही कन्या सांगितली आहे. तेव्हां यांच्या सनिधच तिचा निवास असणे उचित आहे. 'वाक् वै सरमा' असें वचन मैत्रायणी संहितेत आले असल्यानें सरमा हीच सरस्वती असल्याचे कळून येते. सरस्वतीची अभिलाषा ब्रह्मदेवाने केल्याची पौराणिक कथा सर्वप्रसिद्ध आहे. सोमपानाचा अथवा सुरापानाचा इंद्राने अतिरेक केल्यानंतर सरस्वतीने त्याच्यावर वैद्यकीय उपचार केल्याच्या आख्यानावरूनहि तिचे स्थान सोमकलश, द्राक्षहरणी आणि हस्तांतील प्रजापति ब्रह्मदेव यांच्या सनिध असल्याचे कळून येते.

### प्रजापतीचे अजशीर्ष

अर्वाचीन पाश्चात्य ज्योतिषांनीहि कन्येच्या क्षेत्रांतच कानिस व्हेनातिची या तारकापुंजाची कल्पना केली आहे. याप्रमाणे कन्या राशीत अथवा तिच्या

शेजारीं श्वान असल्याचें समजल्यानंतर बकन्याचा शोध करणे प्रात आहे. सुमेरी बाबिलोनी परंपरेत ककब लुलिम म्हणजे अज तारकापुंज ( ककब ) नांवाचा पुंज कन्येत असून मुल-मो-सर-रा =‘Lord, the voice of heaven’ हैं त्याचें दैवत आहे. प्राचीन सुगध प्रांतांतील तारकापुंजांत त्याला नेता हैं नांव दिलें असून खोरास्मिन्च्या परंपरेत त्याला ‘He goat of the flock, कल्पाचा पुढारी बकरा हैंच नांव आहे. या सर्व संदर्भावरून कन्येतील आय, के, एल, या ताप्याना तेव्हां अज ही संज्ञा चिकटली होती, हैं उघड आहे. आपल्याकडे हि प्रजापतीचे शिर कांपल्यानंतर शंकरानें त्याला बकन्याचे शिर लावून संजीवन दिलें, ही कथा सुप्रसिद्ध आहे. तेव्हां प्रजापतीचे शिर कांपल्यानंतर म्हणजे दक्षिणायनाचे प्रारंभस्थान चित्रा नक्षत्रांदून मार्गे येऊन या अजापाशीं आप्यानंतरच शंकरानें प्रजापतीला अजशीर्ष बनविला असला पाहिजे.

### ऋभु आणि इंद्र

ऋभुंचा निवास दक्षिणायनाच्या प्रारंभस्थानीं असल्यामुळे त्यांचा इंद्राशीं निकटचा संबंध येणे स्वाभाविक आहे. वामदेवाच्या एका सूक्तांत त्यांना ‘इंद्रस्य सूनो, ( ४-३७-४ ) ही संज्ञा लाविला असून त्यांना आपल्या यज्ञाला देवयानाच्या मार्गानीं ( पथिभिः देवयानैः ) येण्याची प्रार्थना केली आहे. देवयानाच्या क्षेत्राची समाप्ति इद्र आणि ऋभु यांच्यापाशींच होत असल्यानें ही प्रार्थना उचितच आहे. दक्षिणायनाचे प्रारंभस्थान हैं उत्तरगोलार्धातील रवीचे आकाशांतील सर्वोच्च स्थान असल्यानें वैदिक ज्योतिष्यांनी त्याला पर्वत ही संज्ञा दिली होती. या पर्वतांसह ऋभुंचा उल्लेख वामदेवमंडलाच्या चौतीसाब्या सूक्तांत आला आहे. ‘सजोषस आदित्यैः मादयध्वं सजोषस ऋभवः पर्वतेभिः’ ( ४-३४-८ ) या एकाच ऋचेत ऋभुंसह इंद्राचा उल्लेख न येतां आदित्य आणि पर्वत यांचा आला असून इयैं ते इंद्राचे प्रतिनिधिच आहेत. नाहीं तर ऋभुंसह इंद्राचा उल्लेख नेमानें यावयाचाच. पहिल्या मंडलात तर ऋभु म्हणजे नवीन इंद्रच, ‘ऋभुः न इंद्र शवसा नवीयान्’ ( १-११०-७ ) असे उद्घार काढले आहेत. ऋभूपैकीं ऋभुक्षन् याचे नांव हैं इंद्राच्या असंख्य नांवांपैकीं एक नांव आहे.

### ऋभूनीं निर्मिलेली धेनु

ऋभूंच्या आकाशांतील निवासस्थानांपाशींच वैदिक ऋषीच्या देवतांपैकीं द्यौःपितरचें निवासस्थान असल्यानें त्यांनी पिता आणि माता यांना नवजीवन

दिव्याचा उल्लेख वेदांत वरचेवर येतो. ‘जित्री यत्सन्ता पितरा सनाजुरा पुनर्युवाना चरथाय तक्षथ ।’ (४-३६-३) अतिजीर्ण ज्ञालेल्या पितरांना महणजे द्यावापृथिवीना त्यांनी कार्यक्षम केले. याच्याच पुढच्या ऋचेत त्यांनी ‘निश्चर्मणो गाम आरिणीत धीतिभिः’ महणजे चर्मावांचून गाय उत्पन्न केली, असें वर्णन आले आहे. इथे भाष्यकारांनी नुसत्या चर्मापासून गाय निर्मिली, असा जो अर्थ केला आहे, तो चूक आहे. तैत्तिरीय संहितेत ‘तारका अस्थानि’ महणजे तारका या अस्थि असें वचन आले असून तारकारूपी अस्थीपासून ऋभूंनी चर्महीन घेनु निर्मिली, असें वैदिक ऋषीना महणावयाचे आहे. ही घेनु वर उल्लेखिल्याप्रमाणे सतर्धीचे तारे मिळून बनलेली घेनु असेल, किंवा त्वष्टयाचा पुत्र विश्वरूप यालाच त्यांनी विश्वरूपा घेनु हैं नांव दिले असेल.

### ऋभूंची उत्पत्ति

ऋभूंच्या उत्पत्तीसंबंधी भागवतांत पुटील उल्लेख आला आहे. ‘दक्षं तत् पार्षदा हन्तुमुदतिष्ठन्तु द्युषुपाः ॥ (३१) तेषामापततां वेगं निशाभ्य भगवान् भृगुः । यज्ञश्वेन यज्ञुषा दक्षिणाग्रौ ज्ञाहाव ह ॥ (३२) अध्वर्युणा हूयमाने देवा उत्पेतुः ओजसा । ऋभवो नाम तपसा सोमं प्राप्ता सहस्रशः ॥ (३३) तैः अलातायुधैः सर्वे प्रमथाः सहगुद्यकाः । हन्यमाना दिशो भेज्युः उशाद्विर्ब्रह्मतेजसा । (३४) ( चतुर्थस्कंध चतुर्थ अध्याय ) याचा सारांश असा कीं रुद्राच्या गणांनी दक्ष यज्ञाचा विध्वंस आरंभिला असतां भृगूंनी यज्ञविध्वंसकांच्या अंतकाची उत्पत्ति करण्याकरितां यज्ञांत आहुति देऊन ऋभूंची निर्मिति केली आणि त्यांनी प्रमथ गणांचा विध्वंस केला. या उपास्यानावरून प्रजापतीला रुद्रानें शासन केले, तेव्हांच आणि जिथे शासन केले त्या ठिकाणीच, ऋभूंचा शोध केला पाहिजे, असें समजून येते. एका मंत्रांत सोमालाच ऋभु हैं विशेषण लाविले आहे. प्रजापति ऋभूंवर रागावला, तेव्हां कन्या ही त्यांच्यावर अन्य नामांनी प्रेम करूं लागली, हैं वर आलेच आहे. ऋभु हे हस्तनक्षत्रांतील सवित्याचे अंतेवासी असत्याचे आख्यान आपण पाहिलेच आहे. या सर्वांचा थोडक्यांत निष्कर्ष असा निघतो कीं कन्या राशींतील हस्तनक्षत्रांतच ऋभूंचा निवास होता. इतरेच नव्है तर त्यांना अन्य नांवांनीहि ओळखत असत.

### ऋभूंची अन्य नामे

ऋभूना लाभलेली हीं अन्य नामे माझेशा मर्ते ऋग्वेदांतील अतिगूढ एकत, द्वित

आणि त्रित हींच असार्वीत. आपल्या हाताचा पंजा ही इस्त नक्षत्राची आकृति नेत्रापुढे आणली तर त्यांतील अंगुष्ठ आणि तर्जनी हीं दोन बोटे वगळलीं म्हणजे उरलेलीं बोटे कमानें एकत, द्वित आणि त्रित यांचीं निर्दर्शक होतात. या तीन बंधूपैकीं एकत्र्या त्रिताचाच क्रगवेदांत अनेकवार उल्लेख येतो. त्रितासंबंधीच्या सान्याच कोऱ्यांचा सकृदर्शनीं उलगडा होणे शक्य नाही. यासाठीं त्यांचे इंद्रआणि सोम यांन्याशीं संबंध काय आहेत, याचा प्रथम विचार करणे सोयीचे होईल. ‘इंद्रो यद्ग्री धृष्टमाणो अंघसा भिनत् वलस्य परिधिः इव त्रितः ।’ (१-५२-५) या वचनांत वलाचे परिधि त्रित जसे फोडतो, तसेच इंद्रानें फोडल्याचा उल्लेख आला आहे. ‘स पित्र्याणि आयुधानि विद्व न इंद्र ईषितः आप्त्यः अभिअयुध्यत् । त्रिशीर्षां सप्तरश्मि जघन्वान् त्वाष्ट्रं चित् निः ससुजे त्रितो गाः ॥’ (१०-८-८) त्रितानें इंद्राच्या प्रेरणेने युद्ध करून त्रिशीर्ष आणि सप्तरश्मि त्वाष्ट्राला मारले आणि गाईची मुक्तता केली या वचनांतील त्रिशीर्ष, सप्तरश्मि त्वाष्ट्र हा हस्त नक्षत्रच आहे. या नक्षत्रांत एकंदर सात तारे असून त्यांतले पांच तिसऱ्या प्रतीचे आणि चौथ्यापांचव्या प्रतीचे एकेक आहेत. तिसऱ्या प्रतीच्या पांच ठळक ताप्यांची आकृति हाताच्या पांच बोटांसारखी दिसते. यांपैकीं अंगुष्ठ आणि कनिष्ठिका वगळून उरलेल्या तीन ताप्यांचा त्वाष्ट्र त्रिशीर्ष बनविला आहे. याच त्वाष्ट्राला कनिष्ठिकेच्या स्थानीं निवास करणारा त्रित इंद्राच्या साहाय्याने मारून टाकतो.

### दोन पर्जन्यदेवांचा उलगडा

इंद्र आणि त्रित यांचे परस्परसंबंध काय होते, या प्रश्नाची थोडी कार चर्चा डॉ. दांडेकरांनों त्यांच्या ‘वैदिक देवतांच्या अभिनव दर्शनांत’ केली आहे. पण त्रित हा हस्तनक्षत्रांतील एक उपेक्षित तारा असून इंद्र हा दक्षिणायनारभंस्थानाचा देव आहे, या भौतिक भानगडी ज्या विद्वानांना माहीत नाहीत, किंवा मान्य नाहीत, त्यांना या दोन देवांचे परस्परसंबंध तरी कसे कळणार ! डॉ. दांडेकर म्हणतात की त्रित ही मुख्यतः पर्जन्यसंबंधीं देवता आहे. हें त्यांचे विधान मान्य. ‘प्र वो मरुतः तविषा उदन्यवो वयोऽवृधो अश्वयुजः परिज्रयः । सं विच्युता दधति वाशति त्रितः स्वरंति आपो अवना परिज्रयः ॥’ (५-५४-२) प्रबल मरुदण पुढे जातात, विजा चमकतात, त्रित गर्जना करतो आणि पाणलोट वाहूं लागतात; असा या त्रहचेचा सारांश त्यांनीच दिला आहे. याप्रमाणे त्रित हा पर्जन्यदेव असला तरी तो नक्षत्रचक्रांतील पर्जन्यदेव असून इंद्र हा क्रतुचक्रांतील पर्जन्यदेव आहे. नाक्षत्र वर्ष

आणि आर्तव वर्ष यांच्यांत जो भेद असतो, तोच भेद त्रित आणि इंद्र या दोन पर्जन्यदेवांत अ हे. दक्षिणायनानी रेषा त्रिताच्या हतस्तनक्षत्रांत येण्यापूर्वीहि त्या नक्षत्रांत रवि आला असतां वादळे हेत आणि आता ती रेषा हस्ताच्या मार्गे सरासरा शभर अंश गेली अपली तरीहि तिथें रवि येतांच अज्ञूनहि वादळे होतात. पण भौतक जगांतील या भानगडी ढों दांडेकरांच्यासारख्या विद्वानाच्या कक्षेवाहेर असल्यांन त्यांना वदांतील पर्जन्यदेवांसंबर्धीच्या कोऱ्यांचा उलगडा होत नाही.

### वैदिक त्रित आणि ग्रीक त्रितोम्

दक्षिणायनाची रेषा त्रिताच्या नक्षत्रांत आल्यानंतर वैदिक आर्योत त्रितदेव जसा मार्गे पडला आणे इंद्र प्राधन्य पावला, त्याप्रमाणेच ग्रीसमध्येहि त्रित मार्गे पद्धन ग्रीकांचा इंद्र ज्ञेत्रस् हा पुढे आला. त्रित हा वैदिक आर्योप्रमाणेच ग्रीकां-मध्येहि सुपरिचित होता. सर जॉर्ज कॉक्स हे हेसियड कवी च्या आधारानें लिहितात. ‘If Athene is Zeus-born., the poet when he tells us this, speaks of her as Tritogeneia, the child of Tritos’. म्हणजे ग्रासमध्येल कन्या राशीची कुमारी देवता आथेने ही ज्ञेत्रस्पासून जन्माला आली. असे आस्यान सांगतानाहि हेसियड कवि तिला त्रितजन्या महणताच. याचा अर्थ असा की ज्ञेत्रस्चें आगमन हस्त नक्षत्रांत होण्यापूर्वी आथेने ही त्या नक्षत्रांतील त्रिताची कन्या म्हणून ओळाली जात असे. पण त्रिताच्या तात्यसनिध दक्षिणायनाचें प्रारंभस्थान आल्यानंतर त्रिताचें नांव मार्गे पद्धन ज्ञेत्रस् या प्राक इंद्राचे नांव पुढे आलें. वैदिक त्रित आणि ग्रीक त्रितोम् यांचें ऐक्य मो. ब्रेआल्सारख्या फ्रेच पंडितानी गेल्या शतकांतच दाखवून दिलें आहे. ‘व्हां अक्षरसदृश्यावरून मी काही तरी चुकीची समजूत करून घेत आहे, असे नाही.

### मध्याकाशांतील पांच महोक्त

त्रितासंबर्धीची एक महत्त्वाची ऋचा असे सांगते की प्रथम यमानै इंद्राला दिलेत्य आणि त्रितानै जोडलेल्या अक्षावर इंद्र आरूढ झाला. ‘यमेन दत्तं त्रित एनम् आयुनक् इंद्र एणं प्रथमो अध्यतिष्ठत् ।’ ( १-१६३-२ ) या वचनावरून यम, त्रित आणि इंद्र हे सर्व दक्षिणायन च्या प्रारंभी होते, त्या काळाचा बोध होतो प्रथम मंडलांत ‘वित्तं मे अस्य रोदसी ’ असे धूपद असलेले एक प्रसिद्ध सूक्त असून त्याचा कर्ता त्रितच मानलेला आहे. त्या सूक्तांत तो विचारतो.

‘यज्ञं पृच्छामि अवसं स तत् दूतो विवोचति क्रक्तम् पूर्व्यम् गतम् कः तत् विभर्ति नूतनो ।’ ( १-१०५-४ ) देवदूत जो अग्नि अथवा यज्ञ त्यालाच मी विचारतो आणि तो मला सांगूं दे कीं पूर्वीचे क्रत कोठे गेले आणि नूतन क्रत कोण धारण करतो. या टिकार्णी पूर्वीचे क्रत म्हणजे अयन आणि संपात कोठे गेले, आणि आतां नवीन अयने आणि संपात यांना ओळखण्याच्या खुणा काय असा प्रश्न केला आहे. याच सूक्तांत त्रित पुढे म्हणतो. ‘अभी ये सप्त रश्यः तत्रा मे नाभिः आतता । त्रितस्य तत् देव आप्त्यः स जामित्वाय रेभति ॥’ ( १-१०५-९ ) हे जे ( सोमाचे ) सात तारे आहेत, त्यांच्या ठार्या माझा नाभि बांधला आहे, हे आप्त्य त्रिताला विदित असल्यानें तो त्यांचा स्तव करीत आहे. हे जे वर्णन इथे केले आहे, ते केवळ आकाशादर्शनावरून केले आहे कीं ताप्यांचा गोल पाहून काहिपले आहे, अशी शंका केते. कारण केवळ आकाशाकडे पाहून त्रिताचा नाभि सोमकलशाच्या सात ताप्यांत अडकला असल्याची कल्पना सुचणे अवघड आहे. याच सूक्तांत कवि पुढे म्हणतो. ‘अभी ये पंच उक्षणो मध्ये तस्थुः महो दिवः । देवत्रा नु प्रवाच्यम् सत्रीचीना नि वावृतुः ॥’ ( १-१०५-१० ) हे जे महोक्ष-त्रुत्य पांच देव आकाशाच्या मध्यभागी असतात, ते सारेच आज स्थान सोडून अन्यत्र गेले आहेत. या क्रचेतील पांच देव अनेकांनी ग्रह मानले असले तरी मला ते ग्रह नसावेत, असें वाटते. दक्षिणायनाच्या प्रारंभस्थानीं यम, इंद्र, द्यौ, हे नेहमीच असतात. त्यांतच तेव्हांच्या प्रारंभस्थानीं असलेल्या हस्त नक्षत्रांतील सविता आणि त्याच्यादीं निकट संबंध असणारा प्रजापति मिळून वरील क्रचेतील आकाशाच्या मध्यभागी असलेले पांच महान् देव होऊं शकतील. या कल्पनेचा तज्ज्ञानीं विचार करावा.

### एकतद्वितांचा कपि अवतार

त्रिताचे बंधु एकत आणि द्वितीयांच्या विषयी क्रग्वेदांतून विशेष माहिती उपलब्ध होत नसली तरी शांतिपर्वीतील नारायणीयोपाख्यानांत प्रजापतिपुत्र एकत आणि द्वित यांना त्रिताचा विश्वासघात केल्याचे प्रायश्चित्त म्हणून वानरयोनीत जन्म व्यावा लागल्याचा अतिमहत्वाचा उल्लेख आहे. या उल्लेखावरून त्वाष्ट्र विश्वरूपाप्रमाणेच एकत आणि द्वित यांचे स्थानहि हस्त नक्षत्रांतच असल्याचे सुव्यक्त होते. इतकेच नव्है तर या उभयताना पुढे वानरयोनि प्राप्त ज्ञाल्याचे कल्प्याने दशम मंडलांतील सुप्रसिद्ध वृषाकपि सूक्तांतील कपि कोण हैंहि रहस्य उघडकीला येते. वृषाकपि

सूक्तांतील इंद्राचा आवडता कपि हा हस्तांतील वर उलेखिलेल्या एकत आणि द्वित या तान्यांचाच प्रतिनिधि आहे. ‘अयमिद्र वृषाकपिः परस्वंतम् हतम् विदत् । असिम् सूनाम् नवम् चरम् आदेधस्यान आचितम् ॥’ ( १०-८६-१८ ) या ऋचेत वृषाकपीला देऊ केलेले शस्त्र, चूल, पाकपात्र आणि इंधन या सर्वांचा संबंध अवेस्ता ग्रंथांतील केरेशास्पच्या कर्येदूनहि येतो. ‘“on him (the dragon) did Kereshasp cook in the iron kettle his meat about the time of midday, and the dragon grew hot and began to sweat, and he burst forth from beneath the kettle and poured out the boiling water; and affrighted started back the manly hearted-Kereshasp.” म्हणजे कृशाश्वाने ( भूमि समजून ) त्या प्रचंड सर्पाच्या पाठीवरच विस्तव करून आपली मांसाची कढई शिजायला ठेविली. पण आर्धीच मध्यान्ह आणि त्यांदून पाठीवरील विस्तवाने पाठ पोकूऱ लागलेली पाहून त्या अहीने अंगावरील कढई लोटून दिली आणि तें कढत पाणी अंगावर उसळल्याने शूर कृशाश्वहि चमकून मार्गे सरला. या आख्यानांतील कढई म्हणजे सोमपात्राचे तारे, ते दक्षिणायनाच्या प्रारंभस्थानी असतांना त्या पात्रांत कृशाश्वाने आपले अन शिजवायला ठेविले. सोमपात्र हे वृत्रासुराच्या अथवा हायद्रा सर्पाच्या पाठीवर आहे. याच पात्रांत वृषाकपिहि आपले मांस शिजवीत असला पाहिजे. या संदर्भवरून वृषाकपीच्या सूक्ताचा उलगडा होण्याला साहाय्य होतें.

### विश्वरूप चरित्राचा उलगडा

एकत आणि द्वित यांच्यापेक्षा त्वाष्ट्र विश्वरूपाचे तारे अधिक आहेत आणि त्याच्या चरित्राचा विस्तारहि अधिक आहे. हा त्वाष्ट्र विश्वरूप त्रिशीर्ष असल्याचें तैत्तिरीय संहितेत सांगितले असल्याने त्वष्ट्याचे विश्वरूप आणि त्रिशिरा हे पुत्र एकरूपच असल्याचें कळून येतें. यांच्यासंबंधीं पुढील महत्वाची आख्यायिका तैत्तिरीय संहितेत आढळते. ‘विश्वरूपो वै त्वाष्टः पुरोहितो देवानाम् आसीत् स्वस्त्रीयो असुराणाम् । तस्य त्रीणि शीर्षाणि आसन् सोमपानम्, सुरापानम्, अनादनम् । स प्रत्यक्षम् देवेभ्यः भागम् अवदत्, परोक्षं असुरेभ्यः ॥ ( २-५-१ ) या आख्यायिकेचा इतका भाग प्रस्तुत चिकित्सेला पुरे. ज्या काळीं त्वाष्ट्र विश्वरूपाचें आख्यान रचले गेले, तेव्हां हस्त नक्षत्राच्या क्षेत्रांत दक्षिणायन होत असल्याने विश्वरूपाचें एक वदन दक्षिणायनांत असुरांकडे आणि दुसरे वदन उत्तरायणांत

देवांकडे असणे स्वाभाविक होते. त्यामुळे तो सोमकलश या पुंजाकडे असलेल्या मुखाने सोमपान करीत होता आणि दक्षिणायनांतील विंदेमियात्रिक्स अर्थात् द्राक्षहरणी या तारेकडे असलेल्या मुखाने सुरापान करीत असे. इथें ही माहिती सांगणे आवश्यक आहे की सोमकलशाचा विस्तार सायन कन्या १३ पासून सायन दूळ ३ पर्यंत असून विश्वरूपाच्या इस्तनत्राचा विस्तार सायन दूळ ५ पासून पंधरा अंशापर्यंत आहे तेव्हांच दक्षिणायनांत आलेल्या विंदेमियात्रिक्स अथवा द्राक्षहरणीचे स्थान सायन दूळ ८-९० या अंशावर रॉब्सनने दिले आहे. या तारकापुंजांची अणि त्यांतील ताप्यांची आकाशांतील स्थाने लक्षांत घेतली म्हणजे तैत्तिरीय संहितेतील वरील आस्थायिकेचा सहज उलगडा होतो. इतकेच नव्हे तर ही आस्थायिका सरासरी ६८०० वर्षांपूर्वी रचली गेली असली पाहिजे, हेहि दृष्टोत्पत्तास येते. आपल्या ज्येतिष्परंपरेचा विचार केल्यावांचून वेदांतील असली कोर्डी आतांसारखीच यापुढेहि अज्ञात राहून जातील.

---

प्रकरण सहावे

## सोम

### सोमाच्या कर्णातून सिंहवृक्कांचा जन्म

सोमासंबंधाच्या आख्यानांचा एक लहानसा संग्रहच श्रा. कापडिया यांनी प्रसिद्ध केला आहे. या संग्रहावरून भोमाख्यानाचा दोन अगदी विभिन्न परंपरा असल्याचें सुव्यक्त होतें. यापैकी एका परंपरेप्रमाणे श्येनानें स्वर्गातून सोम आणला असून गायत्रीने स्वर्गातून सोम आणला, असे दुसरी परंपरा सांगते. पहिल्या परंपरेतील श्येन स्वतः इंद्रच असल्याच काटक संहितेत स्पष्ट सांगितले आहे ‘इंद्रः श्येनो भू वा अमृतम् निर्मुचात् ।’ (२७-५) हा श्येन आकाशात्ताळ हस्त नक्षत्र असून पाश्चात्यांनी त्याला काढ्हुस् अथवा रेव्हन ही संज्ञा दिली आहे. या श्येनाच्या चंचूसान्निधि चषक हा तारकापुज असून तोच वेदांतील सोमकलश आणि सोम. हा सोमकलश श्येनाच्या चंचूपाशी असल्य नें त्यानें तो स्वर्गातून पलवृन आणल्याचें आस्थ्यान उत्पन्न झाले. आपटांच्या कोशावरून असे समजें की वेदांतील श्येन इब्दाचा अर्थ अश्व असाहि होतो. तेवढां इंद्राचा अश्व आणि श्येन हे वस्तुतः एकच आहेत. अतिरिक्त सोमपानामुळे इंद्राच्या नेत्रातून जो सोम बाहेर आला, त्यापासून सिंह निर्माण झाला आणि त्याच्या कर्णातून बाहेर आलेल्या सोमाप सून वृक निर्माण आला, असे शतपथ, जैमिनीय आदि ब्राह्मणांतून वर्णन घेते. यापैकी सिंह हा सिंहराशीतील सिंह असून वृकाचें स्थान हस्त नक्षत्रांतच होतें. पण त्याची अधिक चर्चा अन्यत्र करावी लागेल. श्येन पक्ष्यानें स्वर्गातून सोम आणला ही परंपरा अधिक प्राचीन असून गायत्री स्वरूपी वाक् देवतेने सोम आणल्याच्या परंपरा पहिल्या परंपरेपासून उद्भवल्या आहेत. कारण शतपथांत वाक् देवता हीच सुपर्णी असल्याचें स्पष्ट सांगिते आहे. गायत्री, त्रिषुभ् आणि जगती या तीन छंदांनी पूर्क्षरूगानें स्वर्गावर स्वार्था करून तेथून सोम आणण्याचा प्रयत्न केला असतां त्यांत एकट्या गायत्रीलाच यश आले.

### कदू-सुपर्णीची कथा

‘कदूश्च वै सुपर्णीच आत्मरूपयोः अस्पर्धेताम् । सा कदूः सुपर्णीम् अजयत् ।

सा अब्रवीत् तृतीयस्याम् इतो दिवि सोमः तम् आहर, तेन आत्मानम् निष्क्रीणीष्व ।' ( तै. सं. ६-१-६ ) कदू आणि सुपर्णी यांच्यामध्ये आधिक सुंदर कोण याविषयी स्पर्धा झाली असतां सुपर्णीला कद्रूनें जिंकलें आणि सांगितलें कीं इथून तिसऱ्या स्वर्गीत सोम आहे, तो आणून देशील तर तुळी मुक्तता होईल. धन्याला असलें काहीं व्यसन लावल्यावांचून दासांची मुक्तता कशी व्हावयाची ? या कर्येतील कद्रू हा श्रीकांचा Hydra नांवाचा तारकापुंज असून त्याचा विस्तार रॉब्सनच्या तारकापुंजावरील ग्रंथांत सायन सिंह ५ पासून सायन वृश्चिक २३ पर्यंत दिला आहे. या कद्रूर्णी स्पर्धी करणारी सुपर्णी ही छंदांची माता. ' छंदांसि सौपर्णेयाः । ' असें तैत्तिरीय संहितेचे वचनच आहे. छंद हे सुपर्णीपुत्र म्हटले म्हणजे सुपर्णी ही स्वतःच वाक् देवता होते. या दोन परंपरापैकीं श्येनानें सोम आणल्याच्या परंपरेचा प्रथम विचार केला पाहिजे.

### सोमाच्या आख्यानांतील कृशानु

सोमहरण करणाऱ्या पक्ष्याला वेदांत श्येन म्हटले असून त्यानें दिवोलोकाच्या अत्युच्च भागांदून सोम खालीं कसा आणला, याचे वर्णन वामदेवमंडलांतील २६ आणि २७ या सूक्तांदून आले आहे. ' क्रजीपी श्येनो दद्मानो अंशुम परावतः शकुनो मंद्रम् मदम् । सोमं भरत् दाद्हाणो देवावान् दिवो अमुष्मात् उत्तरात् आदाय । ' ( ४-२६-६ ) क्रजुगामी ससाणा ईर्षकारक आणि मदकारक सोमवल्ली घेऊन त्या अत्युच्च द्युलोकापासून देवांत आला. ' अव यत् श्येनः अस्वनीत् अध द्योः वि यत् यदि वा अत ऊहुः पुरंधिम् । सुजत् यत् अस्मै अव ह क्षिपत् ज्याम् कृशानुः अस्ता मनसा मुरण्यन् । ( ४-२७-३ ) जेव्हां ससाण्यानें द्युलोकाच्या खालीं शब्द केला, तेव्हां सोमसंरक्षक कृशानूनें संतापून त्याच्यावर प्रत्यंचा झाडली. इथें प्रक्ष असा उद्धवतो कीं हा कृशानु कोण ? कृशानूचा नेहमीचा अर्थ अभिअसला तरी ग्रासमाननें त्याचा अर्थ धनुष्याचें आकर्षण करणारा असा दिला आहे. याभिः कृशानुम असने दुवस्यथो जवे याभिः यूनं अवर्न्तम् आवतम् । ' ( १-११२-२१ ) या वचनांत अश्विनीकुमारांनीं शारसंधानप्रसंगीं कृशानूला प्रशंसास्पद केले आणि त्याचा अश्व धावत असतांना त्याचे संरक्षण केले, असें सांगितले आहे. स्वान, भ्राज, अंघारि, बंभारि, हस्त, सुहस्त आणि कृशानु या सात सोमसंरक्षकांचा तैत्तिरीयसंहितेत ( १-२-७ ) उल्लेख आला आहे. यापैकीं एकद्या कृशानूनेच सोम पळविणाऱ्या पक्ष्यावर बाण झाडला. हा कृशानु साथन वृश्चिक आणि धनु या

दोन राशि व्यापणारा ग्रीक पुराणांतील हक्युलिस असूं शकेल. ग्रीक पुराणांप्रमाणे गुडधे टेकलेल्या हक्युलिसनें त्यान्यावर आकमण करणाऱ्या तीन राक्षसी पक्ष्यावर एकच बाण सोडला. या परंपरेचे वैदिक स्वरूप ऐतरेय ब्राह्मणाच्या आख्यानांत आढळते. जगती, त्रिष्टुप आणि गायत्री या तीन छंदांनी पक्षिरूपानें अनुकमानें द्युलोकावर स्वारी करून सोम आणण्याचा प्रयत्न केला असतां एकटी गायत्रीच सोम हस्तगत कळून शकली; तेव्हां सोमसंरक्षक कृशानूनें तिच्यावर सोडलेल्या बाणानें तिची एक नखी गळून दडली. त्या नखीपासून साळू हे प्राणी झाले आणि कृशानूच्या बाणापासून भिन्न भिन्न प्रकारचे सर्प झाले. अशा प्रकारे ऐतरेय ब्राह्मण-कारांनीहि आपल्या आख्यानांत पर्यायानें कां होईना सर्पीचा संबंध आणला आहे. इराकमधील प्राचीन अक्षडप्रांताच्या भाषेत चषक या तारकापुंजाला भुजंगांचे पात्र या नांवानेंच ओळखतात. गायत्रीवर बाण सोडणाऱ्या धनुर्धान्याला पाय नव्हते, असौं शतपथांत (३-३-४-१०) सांगितले असून धनुरार्शीतील दशशीर्ष दशानन ब्राह्मणानें प्रथम सोमपान केलें, हे पूर्वीं सांगितलेंच आहे. त्यानेंहि आपलें पेय पळविणाऱ्या श्येनावर अथवा गायत्रीवर बाण सोडणें स्वाभाविक होय. धनुराशी. च्या समोरच मिथुनेत पुनर्वसू नक्षत्रांत अश्विनीकुमारांचे निवासस्थान असून त्यांनी कृशानूचा अश्व आवरला आणि शरसंधानप्रसंगी त्याला प्रशंसास्पद केले. पण ही घटना फार प्राचीन काळची असल्यानें तिचा उल्लेख अन्यत्र सहसा येत नाही. प्रचलित क्रग्वेदसंहितेत बहुतेक सर्व ठिकाणी प्रथम सोमपान करण्याचा मान बायूला दिलेला आढळतो.

## वायु सोमरक्षक कसा

वेदांतील श्येन म्हणजेच गश्छ हे विष्णूचे वाहन म्हणून प्राप्तिद्व असून विष्णुच्या परमोच्च पदापार्श्वीच मधूचा निवास असल्याचे वेदांत सांगितले आहे. ‘उरुकमस्य स हि बंधुः इत्था विष्णोः पदे परमे मध्व उत्सः’ (१-१५४-५) एवढया उल्लेखानें आकाशांत सोम कुठैं होता, हे नेमके कळून येत नाही. हे ज्ञान ‘वायुः सोमस्य रक्षिता’ या वचनावरून होऊं शकते. वायु हा स्वातीचा अधिपति असून उत्तरेकडील चाळीस अक्षांशांच्या पलीकडील प्रदेशांत हे नक्षत्र आकाशांत हस्त नक्षत्राच्या पाठोपाठ उगवते. या उभयतांमधील चित्रेचा उदय त्या प्रदेशांत स्वातीच्या मागून सरासरी पाऊण तासानें होतो. यामुळे स्वातीचा अधिपति वायु हा हस्त नक्षत्राच्या हस्तांतील सोमचषकाचा रक्षणकर्ता आणि भोक्ता बनला आहे.

तलें राखील, तो पाणी चाखील, ही म्हण सुप्रसिद्धच आहे. चित्रा नक्षत्राचा अधिपति त्वष्टा हा सोमकलशाला अधिक जवळचा असल्यानें तो त्याचा खरा स्वामी. ' सोमेन पूर्ण कलशं विभर्षि त्वष्टा रूपानां जनिता पश्चनाम् । ' ( अर्थवेद ९-४-६ ) या वचनांत त्वष्ट्यानें सोमपूर्ण कलश ( अर्थात् आपल्या हातांत ) घारण केल्याचा जो उल्लेख आला आहे, तो त्याच्या नक्षत्रिय प्रजापति या स्वरूपाला अनुलक्षून आला आहे. ' हस्त एव अस्य हस्तः चित्रा शिरः निष्ठया हृदयम्, ऊरु विशाखे प्रदिष्टानूराधाः । एषत्रै नक्षत्रिय प्रजापतिः । ' ( तै.ब्रा. १-५-२-२ ) त्वष्ट्याचें हैं नक्षत्रिय प्रजापतीचे स्वरूप लक्षांत घेतलें म्हणजे हस्ताच्या हातांतील सोमकलश त्वष्टा वहात असल्याचा उल्लेख कां येतो, याचा उलगडा होतो. नक्षत्रिय प्रजापतीचेंच पुढे दक्ष प्रजापर्तीत परिवर्तन झालें. कशु लोकांच्या भाषेत दक्ष म्हणजे तारा. हेच लोक काशिकुल या नांवानें आर्यात समाविष्ट झाले.

### त्वष्ट्याचा जावई वायु

काळांतरानें दक्षिणायनाचा बिंदु जेव्हां हस्त नक्षत्रांत आला आणि चित्रेचा अधिपति जो त्वष्टा त्याचे महत्व कमी होऊं लागले, तेव्हां त्वष्ट्याच्या सदनांतील सोम इंद्राने अर्थात् दक्षिणायनारंभाच्या देवानें धटिंगणपणानें पिंजन टाकल्याचीं आख्यानें प्रचलित होऊं लागली. हस्ताच्या पाठोपाठ उगवणारें स्वाति नक्षत्र हैं त्वष्ट्याचें हृदयच. त्या हृदयाचा अधिपति जो वायु त्याला, त्वष्ट्याच्या हातांतील सोम प्रथम पिण्याचा मान मिळणे स्वाभाविकच आहे. या मानासहच वायुला त्वष्ट्याच्या जामाताचेंहि पद अलंकृत करावै लागले ' त्वष्टुः जामातरं वयं ईशानं राय ईमहे । ' ( ८-२६-२१ ) सोमपानाप्रीत्यर्थं झालेल्या पळण्याच्या चढाओर्धीत इतर सर्व देवाना मार्गे टाकून वायु पहिला आत्यामुळे प्रथम सोम पिण्याचा मान त्याला मिळाला, अशी कथा ऐतरेय ब्राह्मणांत आली आहे. त्यामुळेंच वायुला शुद्ध सोम प्यावयाला मिळत असल्यानें वेदांत त्याला वरचेवर शुचिपा म्हटले आहे. इतर देवांमध्ये एकच्या इंद्राला मात्र एकवार शुचिपा म्हटलेले आढळते. या सान्या चिकित्सेवरून त्या विशिष्ट काळांत विष्णूचें परमपद आणि इंद्राचें निवासस्थान सोमकलशाच्या पुंजापाशीं असल्याची कल्पना येते. सोम हा इंद्राचा सरथ असल्याचा उल्लेख नवव्या मंडळांत अनेकदा आला आहे. सोम इंद्राचा सारथि असल्याचा उल्लेख आचार्य मॉक्डोनेल यांनी अर्थवेदाच्या ( ८-८-२३ ) आधारानें केला आहे. पण त्या कर्वेत सोमाचा उल्लेख नसून चंद्राचा असल्यानें प्रस्तुत चर्चेत हा संदर्भ निःपत्योगी आहे.

## दधीचीचा शिरच्छेद

या त्वाष्ट्र मधूचे ज्ञान सामान्य लोकांत पसरुन नये, याविष्यां वौदिक क्रषि अतिशय सावध असत. हे ज्ञान आर्थर्वण दधीचींना होते आणि त्यांना अश्वाचे शिर लावून अश्विनीकुमारांनी त्यांच्यापासून तें ज्ञान मिळविले. ‘आर्थर्वणाय अश्विना दधीचे अश्वयं शिरः प्रति ऐरयतम् । स वां मधु प्रवोचत् क्रतायन् त्वाष्ट्रं यत् दसौ अपिकक्ष्यं वा ।’ (१-१७-२२) या आस्वायिकेचा वास्तविक अर्थ हा कीं हस्त आणि सोमकलश यांच्या दक्षिणेकडील दधीचे अथवा नरतुरंग या तारकापुंजावरून त्वष्ट्याच्या मधूचे स्थान निश्चितपणे ओळखतां येते. हा तारकापुंज सध्या मनुजमुखी मानला जात असला तरी अश्विनीकुमारांनी दधीचीपासून त्वाष्ट्र मधूचे ज्ञान संपादन केले, तेव्हां तो अश्वमुखी गणला जात असावा. यावरून कर्वींनी अशी कथा रचली आहे कीं त्वाष्ट्र मधूचे ज्ञान कोणालाहि सांगित-त्यास मी तुझे शिर उडवीन, अशी इंद्राने दधीचीला घमकी दिली होती: तेव्हां अश्विनीकुमारांनी त्याच्या मनुजमुखाच्या स्थार्नी अश्वमुख बसवून त्याच्याकडून ती विद्या संपादन केली आणि त्या रागावरून इंद्राने दधीचीचे शिर तोडव्यानंतर त्यांनी त्याला पहिले मनुजमुख लावून पुन्हा जिवंत केले. इंद्राने उडविलेले दधीचीचे मुख शर्यणावतांत पडल्याचा वेदांत उल्लेख आला आहे. या शर्यणावताचा सोमासह कर्वेदांत (८-६-३१, ९-६५-२२,) उल्लेख येतो. उदाहरणार्थ, ‘शर्यणा. वति सोममिदं पिबतु वृत्रहा ।’ (९-२२३-१) यावरून अशी कल्पना होते कीं मधुविद्येचा रहस्यस्फोट केल्याचे प्रायश्चित्त म्हणून तोडलेले दधीचीचे अश्वमुख मधुपात्रांतच जाऊन पडले. या पात्रालाच शर्यणावत् सरोवर अशीहि संज्ञा वेदांत दिलेली आढळते.

## रहस्यस्फोटाचे प्रायश्चित्त

त्वाष्ट्र मधूचे जे गुप ज्ञान दधीचींनी अश्विनीकुमारांना सांगितले, तें पुढे परंपरेने याज्ञवल्क्यांना प्राप्त झाले आणि त्यांनी त्याचा बृहदारण्यकांत उपयोगहि केला आहे. ‘इदं वै तन् मधु दद्यद्. आर्थर्वणो अश्विभ्याम् उवाच । तदेतत् क्रषिः पश्यन् अवोचत् । रूपं रूपं प्रतिरूपो बभूव तदस्य रूपं प्रति चक्षणाय इंद्रो मायाभिः पुरुरुप ईयते युक्ता हि अस्य हरयः शता दश ।’ हाच मंत्र भारद्वाज-मंडलांतील सत्तेचाल्किसाव्या सूक्तांत आला असून त्या सूक्ताचा द्रष्टा गर्ग क्रषि आहे. गर्गकुल ज्योतिर्विद्येकारितां प्रसिद्ध आहेच. सहस्रार्बिक विश्वसूज यज्ञाचे जे

चार स्तोम आहेत, त्यापैकीं पंचदश स्तोमांत दक्षिण दिवा, ग्रीष्म क्रतु, त्रिष्टुभु छंद, विश्वकर्मा देव आणि भरद्वाज कृषि यांचें प्राधान्य होतें. त्याच भरद्वाजांच्या परंपरेतील हा मंत्र त्वाष्ट्र मधूच्या रहस्यस्फोटाच्या प्रकरणांत आला असल्यानें त्याचा अर्थ ज्योतिर्विद्येच्या दृष्टीनेंच लावावा लागतो. या मंत्रांतील रूप शब्दाचा अर्थ नक्षत्र ( नक्षत्राणि रूपं तै. सं अंतीं ) असून हरि म्हणजे अश्व याचा सांकेतिक अर्थ इथें संवत्सर असा आहे. अयनबिंदूच्या चलनानें सहस्रवर्षीनीं दक्षिणायनाच्या प्रारंभाचा देव जो इंद्र, तो एका नक्षत्रांतून दुसऱ्या नक्षत्रांत जातो. हीच गोष्ट गर्ग कर्षीनीं येथें सांकेतिक भावेत सांगितली आहे. त्वष्ट्याचा मधु इंद्रानें आत्म-सात कसा केला, याचें स्पष्टीकरण करतांना दधीचीनीं आश्विनीकुमारांना जें रहस्य सांगितलें, तें ज्योतिर्विद्येतील रहस्य असणे स्वाभाविक आहे. ‘Mathematica discoveries were communicated under Oath. In the 4th century B.C. Hippasus is said to have been drowned in his bath for giving away mathematical truths for nothing. (Mathematics for the Million) या अवतरणावरून प्रांचीन काळीं ज्योतिर्विद्येतील रहस्ये किती कदूपणानें संभाळलीं जात असत आणि तीं फोडणाऱ्यांना देहांतप्रायाश्रित करून मिळत असे, याची वाचकांना कल्पना येईल. आपल्या पुराणांतून दधीचीच्या अस्थी प्रसिद्ध आहेत. ‘नक्षत्राणि रूपम्, तारका अस्थानि, ( तै. सं. ७-५-२५ ) या वचनावरून वैदिक कृषि नक्षत्रांना रूप आणि नक्षत्रचक्रांचे स्वरूप प्राप्त न झालेल्या तास्थांना अस्थी म्हणत, असें कळून येते. यावरून दधीची हा नक्षत्रचक्रांवाहेरचा तारकापुंज कां घेतला, याची कल्पना येईल.

### सोमसिंहाचे रहस्य

त्वष्टा, इंद्र, वायु, दधीची, श्येन, आश्विनीकुमार इत्यादिकांसंबंधाच्या वर उल्लेखिलेल्या आस्थायायिकांचा केंद्रबिंदु सोम असून या आस्थायिका कल्पिलेल्या गेल्या, तेव्हां सोमाची इंद्राशीं युति, म्हणजेच दक्षिणायनाचें प्रारंभस्थान सोमकलशाच्या पुंजासचिध होते. याकारितांच वामदेवानें म्हटलें आहे. ‘त्वा युजा तव तत् सोम सख्ये इंद्रः अपः मनवे सखुरः कः। अहन् अहिम् अरिणात् सप्तसिंधून् अपावृणोत् अपिहिता इव खानि ॥’ ( ४-२८-१ ) म्हणजे सोमाशीं युक्त होऊनच इंद्रानें नद्यांचे प्रवाह प्रबळ केले. यामुळे सोमहि इंद्रासहच नदीपति झाला आहे. ‘एष रुक्मिभिः ईयते वाजी शुभ्रेभिः अंशुभिः। पतिः सिंधूनाम् भवन् ॥’

( ९-१५-३ ) सोम हा सिंधून्चा राजा असल्याचा आणखीहि एक उल्लेख येथे उत्तर्हन घेतों. 'राजा सिंधूनाम् पत्रते पतिः दिवः क्रतस्य याति पथिभिः कनिकदत् ॥' ( ९-८६-३३ ) या सिंधून्च्या राजाचा सिंह असाहि मंत्रद्रष्ट्यानीं उल्लेख केला असल्यानें त्याचा सिंह राशीशीं संबंध असल्याचें उघडकीस येते. 'राजा सिंधूनाम् अवसिष्ठ वासः क्रतस्य नावम् आरहत् रजिष्ठाम् । अप्सु द्रप्सो वावृधे श्येनजूतो दुहे ई पिता दुहे ई पितुर्जाम् ॥ ( ९-८९-२ ) सिंह नसन्त मध्वो अयासं हरिं अरुषम् दिवो अस्य पतिम् । शूरो युत्सु प्रथमः पृच्छते गा अस्य चक्षसा परि पात्युक्षा ॥ ३ ॥ म्हणजे सिंधूचें वस्त्र परिधान करून सोमराजा क्रताच्या नौकेवर अधिष्ठित झाला, तेव्हां त्या सोमसिंहाकडे इंद्र आला आणि त्यानें विचारलें की घेनु कुठे आहेत. पुष्कलांची अशी समजूत आहे कीं वेदकाळीं राशी अविदित होत्या, म्हणजे वेदयुग हैं ज्ञानयुग नसून अज्ञानयुग होतें. पण पुढील क्रचेवर्हन त्यांना आपल्या समजुर्तीचा पुनर्विचार करावा लागेल. 'उत स्म राशीं परियासि गोनां इंद्रेण सोम सरथं पुनानः ।' ( ९-८७-९ ) येथे इंद्रासह एका रथावर आरूढ होऊन सोम नक्षत्रांच्या राशींतून भ्रमण करीत असल्याचा स्पष्ट उल्लेख आला आहे. सोमकलशाचा तारकापुंज सिंह आणि कन्या या दोन राशींच्या क्षेत्रांत पसरलेला असल्यानें सोमसूक्तांदून सिंह आणि सूर्याची प्रिय दुहिता अर्थात् कन्या या दोन राशींचे उल्लेख येतात. 'पर्जन्यवृद्धं महिषं तं सूर्यस्य दुहिता आभरत् ।' ( ९-११३-३ ) या वचनांतील पर्जन्यवृद्ध सोमाला घेऊन येणारी सूर्याची दुहिता ही आकाशांतील कन्याच आहे. क्रग्वेदाच्या शब्दकोशांत ग्रासमानेनहि राशी शब्दाच्चा sterngruppe अर्थात् तारकापुंज असाच अर्थ केला आहे, हैं लक्ष्यांत बेतलें पाहिजे.

## सोम हाच वृत्र

एकेकाळीं सोमकलश हा तारकापुंज दक्षिणायनाच्या प्रारंभस्थानीं असल्यानें आणि या प्रारंभस्थानालाच वेदांत पर्वत हैं नामाभिधान लामल्यानें सोमरस काढावयाच्या पाषाणांना ( ग्रावन ) अदि आणि पर्वत या संज्ञा लावितात. 'प्रैते वदन्तु प्र वयं वदाम ग्रावभ्यो वाचम् वदता वददभ्यः । यत् अद्रयः पर्वताः साक्ष आशवः श्लोकं घोषं भरथ इंद्राय सोमिनः ॥' ( १०-९४-१ ) या मंत्रांतील ग्रावस्तुर्तीत अर्बुद काढवेयानें अदि आणि पर्वत या संज्ञा वापरल्या आहेत.

वेदकाळीं हा पर्वत वृत्राच्या जठरांत होता. ‘अंतर्वृत्रस्य जठरेषु पर्वतः ।’ ( १-५४-१० ) तेहां दक्षिणायनाचा प्रारंभ सोमकलशाच्या पुंजांत असल्यानें आणि हा सोमकलश विधात्याने कदूवृत्राच्या पाठीवर टेवून दिल्यामुळे सोम आणि वृत्र यांचा वस्तुतः एकजीव झाला होता. त्यामुळे शतपथांत वारंवार सोम हाच वृत्र असल्याचा उल्लेख येतो. ‘Now Soma was वृत्र. When the gods slew him, his head rolled off. It became the द्रोणकलश. Thereinto flowed together as much of the juice as it could hold.’ ( ४-४-३-७ ) शतपथाचा पूर्वार्ध माझ्या हातीं नसल्यानें एगलिंगच्या भाषांत-रांतन हा उतारा घेतला आहे. यावरून असें दिसतें की वृत्राच्या अनेक मस्तकां-पैकीं एक मस्तक त्याच्यापासून अलग करून सोमकलश हा तारकापुंज बनविला होता.

### सोमाचें विष्णूंत परिवर्तन

सोमाचें वाहन श्येन होते आणि त्याचें स्थान कदूवृत्राच्या पाठीवर होते. हे पाहिले म्हणजे स्वाभाविकपणेंच मनांत कल्पना येते की हा सोमदेव वेदोन्तरकालांत विष्णूच्या स्वरूपांत विलीन झाला असला पाहिजे. विष्णु हा सोमाप्रमाणेंच शेषशायी असून गृहडवाहन आहे. विष्णूच्या परमपदापाशीच मधूचा उत्स, म्हणजे मधूचें स्थान आहे. ‘विष्णोः पदे परमे मध्व उत्सः ।’ एकेकाळीं त्वष्ट्राच्या घरांत सोमपान करणाऱ्या इंद्राला पुढे विष्णूच्या सदनींच सोमसेवन करावें लागे. ‘यत् सोमम् इन्द्रविष्णवि यत् वा व त्रित आप्तये । यत् वा मरुत्सु मंदसे समिन्दुभिः ॥’ ( ८-१२-१६ ) इथें त्रित, मरुत् आणि विष्णु यांच्या सदनांत इंद्रानें सोमपान केल्याचा उल्लेख आहे. या ऋचेवरून ऋग्वेदकालांतच विष्णूचें सदन त्रिताच्या सत्रिध सोमकलशाच्या पुंजांत आल्याचें दिसून येते. सोमाचा सूर्येशीं विवाह झाला असून ती सूर्यदुहिता आंकाशांतील कन्याराशीच आहे. हीच कन्या इराक-मध्ये इश्तर या नांवानें प्रसिद्ध असून तिच्या पतीचें नांव दामुजी असेंच वाचावयाला पाहिजे, असें तज्ज्ञ सांगतात. पाश्चात्यांच्या ग्रंथांतून त्याचा तम्मुळ असा उल्लेख येतो. दामुजी हे तर विष्णूचे कृष्णावतारांतील एक नांव आहे. प्राचीन इराकच्या भार्णेत त्याचा अर्थ रक्तवर्णी असा होत असून संस्कृत कृष्ण शब्दाचा मूळचा अर्थ रशियन कास्नायप्रमाणेंच रुधिरवर्णाचा असा असल्याचें मी चित्पाव-नांच्या पूर्वीणिकेत दाखवून दिले होते. इराकमधील दामुजी हा गोप असून Lord of the riverbank’ म्हणजे नदीतीरांचा प्रभु म्हणून प्रसिद्ध आहे.

या संज्ञा कृष्णालाहि लागूं पडतात. इश्तर ही लक्ष्माप्रमाणेच भार्गवी आणि शागरकन्या असून लक्ष्मीप्रमाणेच तिचेहि चांचल्य प्रसिद्ध आहे. तेव्हां क्रग्वेदां-तील सोमाचेच विष्णूंत परिवर्तन ज्ञात्यामुळे त्याता कृष्णावतारांत सोमकुलांत जन्म ध्यावा लागला असेल. सोम चोरणाऱ्या विश्वावसूला विष्णूंने लाथ मारत्याचा उल्लेख तांच्य ब्राह्मणांत येतो.

### ब्रह्मदेवाचें मूळ स्वरूप

बैदिक सोमाचैं पौराणिक विष्णूंत परिवर्तन ज्ञालै, है ऐतिहासिक सत्य लक्ष्यांत घेतलै तरच्च ब्रह्मदेवाच्या पौराणिक स्वरूपाचा उलगडा होऊं शकतो. पुराणां तील ब्रह्मदेवाचैं मूळस्वरूप म्हणजे बैदिक प्रजापति. या प्रजापतीचैं सारें महत्त्व इंद्रानें आत्मसात् वेत्यानंतर त्याला क हैं नाम प्राप्त ज्ञात्याची कथा ब्राह्मण ग्रंथांतून आली आहे. क हैं देवाचैं नांव भिसरमधील परंपरेतहि उपलब्ध होत असल्यानें ब्रह्मदेवाच्या स्वरूपाचा उलगडा करतांना तेथील परंपरेचा आधार घेणै अनुचित होणार नाहीं. भिसरमधील राज्यकर्तेहि मध्यआशियांतूनच त्या देशांत गेले असल्यानें स्यांच्या परंपरा प्राचीन आर्योच्या परंपरांशी केव्हां केव्हां फार सदृश असतात. “The throne of Osiris is set upon a running stream, and from the waters rises a single lotus-blossom. Upon the blossom stand the four children of Horus. The first has the face of the man, the second the face of an ape, the third the face of a jackal, and the fourth the face of a bird of prey.”

म्हणजे ओसिरिस देवाचैं सिंहासन वाहत्या पाण्यावर असून त्यांतून एक कमळ उमळून वर आलै आहे. त्या कमळावर होश्सू देवाचीं चार मुळैं बसलीं असून त्यांचीं मुख्ये अनुकरूप मानव, कपि, कोळ्हा आणि सपाणा या चार प्राण्यांचीं आहेत. हैं सारें वर्णन सोमकलशाश्वेजारच्या हस्त नक्षत्राला लागूं पडतें. वरील चार मुखापैकीं कपीचा उल्लेख एकत आणि द्वित यांच्या अथवा वृषाकर्पीच्या चर्चेत आला होता. हस्त नक्षत्रालाच वेदांत श्येन हैं नांव असून त्यानेच अत्युच्च स्वर्गीतून सोमहरण केले. ‘क्रेष्टा वराहं निः अतक्त कश्चात्’ या वचनांतील वराहाचा म्हणजे सप्तर्षींचा प्रतिस्पर्धी कोळ्हा हा हस्तांतच असावा, असैं अनुमान भिसरी परंपरेतील वरील उत्ताप्यावरून निघतें. आपल्या प्रजापतीला अजमुख लाभण्यापूर्वी मानवी मुख होतें. त्यामुळैं होश्सू देवाच्या चार मुलांच्या चार प्रकारच्या मुखांचा

हस्त नक्षत्रांत आणि वैदिक परंपरेत हि बोध होऊं शकतो, इतके कलून येते. असा तुलनात्मक विचार केला असता ब्रह्मदेवाच्या नक्षत्रचक्रांतीला स्थानाचा आणि त्याच्या स्वरूपाचाचा हि चांगला उलगडा होऊं शकतो.

### जंबूककथा

वर उल्लेखिलेल्या कोल्ह्याची ग्रीक परंपरेत अधिक माहिती उपलब्ध झाली आहे. खि. पू. सातव्या शतकांतील आर्किओकोस नांवाच्या ग्रीक लेखकाने गरुड आणि कोल्हा यांच्या संबंधी लिहिलेल्या एका अर्धर्थाच सांपडलेल्या कथेचा उतारा रॉबर्ट ब्राउन यांच्या प्रिमिटिव कॉन्स्टेलेशन्स या पुस्तकाच्या अंती आला आहे. ‘A fox and eagle made once upon a time a league together..... The serpent is described as the eagle’s companion.... The eagle having treacherously devoured the cubs of the fox, retires to a lofty crag, on which he says, ‘I seat making light of thy warfare’. The fox then appeals to Zeus exclaiming, ‘Father Zeus, thine is the lordship of heaven and to thee the wrong-doing of beasts and its punishment is a care.’

या कथेचा यापुढील भाग नष्ट झाला आहे. पण या कथेतील सर्व आणि गरुड यांची मैत्री, गरुडाने कोल्ह्याशी प्रथम सहकार्य करून नंतर त्याचा केलेला विश्वासघात त्याचप्रमाणे पर्वतशिखरावर बसलेल्या गरुडाला शासन करण्याची कोल्ह्यानें झेउसला केलेली प्रार्थना या सांव्या घटना, हस्त अथवा श्येनगरुडाच्या नक्षत्रांत दक्षिणायन होतें, त्या काळाच्या निर्दर्शक आहेत. वैदिक, ग्रीक आणि मिसरी अशा तीन परंपरांतून ज्या कोल्ह्याचा उल्लेख येतो. त्याचा ज्योतिषशास्त्राच्या दृष्टीने अर्थ काय हे समजून घेण्याकरितां या तीनहि परंपरांचा एकत्र विचार करणे अनैतिहासिक ठरणार नाही, अशी आशा आहे.

### ब्रह्मदेवाचे कन्यागमन

ब्रह्मदेव हा अभिजित् नक्षत्राचा अधिपति असल्याची परंपरा प्रधान मानून श्री. भा. रं. कुलकर्णीं यांनी श्रवण, धनिष्ठा आणि अभिजित् या नक्षत्रांवरून विष्णु, लक्ष्मी आणि ब्रह्मदेव यांच्या पौराणिक वर्णनाचा मेळ घालण्याचा प्रयत्न केला आहे. पण त्यांच्या समीकरणांपेक्षा वैदिक प्रजापतींचे पुढे पौराणिक ब्रह्मदेवांत परिवर्तन झाले, ही गोष्ट लक्ष्यांत घेऊन मी वर दाखवून दिलेलीं सादृश्ये अधिक महत्वाचीं

आहेत, असें मला वाटते. प्रजापतीप्रमाणे ब्रह्मदेवाचीहि कन्यागमनामुळे दुष्कीर्ति झाली आहे. या कलंककथेचा जन्म प्रजापतिब्रह्मदेवाचे म्हणजेच दक्षिणायनाच्या प्रारंभस्थानाचे कन्या राशीत आगमन झाल्यामुळे झाला, ही अत्यंत महत्त्वाची गोष्ट लक्ष्यांत घेतल्यावांचून वैदिक आर्योच्या ज्योतिषशास्त्रांतील परंपरेचा कांहीच्च बोध ब्राह्मवाचा नाही. प्रजापतिब्रह्मदेवाच्या चरित्राचा कन्या राशीशी असलेला अतिनिकटचा संबंध कोणत्याहि निमित्तानें तोडता येत नाही, ही गोष्ट लक्ष्यांत घेऊन विष्णु, लक्ष्मी, ब्रह्मदेव इत्यादींचा उलगडा करणे उचित आहे.

## अभ्युक्त सोम

दशममंडळांतील सूर्याविवाहाच्या मूकांत सोमाचे पुढील वर्णन आले आहे. ‘ सोमेन आदित्या बलिनः सोमेन पृथिवी मही । अयो नक्षत्राणाम् एषाम् उपस्थे सोम आहितः ॥ सोमं मन्यन्ते पपिवान् यस्मिंषिष्ठन्योषधिम् । सोमं यं ब्रह्माणो विदुः न तस्य अश्वाति कः चन ॥ (९-८५-३) या क्रचांदून नक्षत्रमंडळांत सोम अधिष्ठित असल्याचा उल्लेख असून ज्या सोमाला ब्रह्मवेत्ते जाणतात, त्याचे कोणीहि भक्षण करू शकत नाहीत, असें स्पष्ट सांगितले आहे. या क्रचांदून ओषधि-स्वरूपी सोम आणि नक्षत्रस्वरूपी सोम यांच्यातील प्रभेद दर्शविला असून नक्षत्रस्वरूपी सोम त्या काळीहि तज्जांवांचून इतरांना पूर्णपणे अज्ञात असल्याचे सुचविले आहे. त्यानंतर आकाशांतील सोमाचे रहस्य जै लुत झाले, तें मला वाटते, मला स्वतःला उमगेपर्यंत सर्वस्वीं लुत झाले होते. खरे संगायचे म्हणजे हे रहस्य उमगल्यामुळेच मी वैदिक आर्योच्या ज्योतिर्विज्ञानाचा इतिहास आरंभिला आहे.

## पाश्चात्यांनीं तोडलेले तारे

या रहस्यांचा ज्यांना वाससुद्धा लागलेला नाही, असे पाश्चात्य विद्वान कसे तारे तोडत असतात, याचे एक उदाहरण इथे उत्तरून घेणे आवश्यक आहे. वायुलाच प्रथम सोमपान करण्याचा अधिकार कां मिळाला, यासंबंधी ऐतरेय ब्राह्मणांत आलेल्या आस्थानावर टीका करतांना वैदिक इंडियाचे कर्ते रागोऽस्मिन म्हणतात. ‘ This is the way in which the Brahmanas dispose of all obscure or puzzling points by stories made up to explain them. The result is generally obscurity doubly intensified, confusion inextricable, often sickening absurdities and sometimes gems of philosophy and poetry.’ रागोऽस्मिन यांच्या या

उतान्याचा अनुवाद करण्याची ताढश आवश्यकता नाही. या पाश्चात्य पंडितांना गोष्टीच्या स्वरूपांत सांगितलेल्या देवकथाहि कळत नाहीत आणि आंकड्यांच्या भाषेत स्पष्ट शब्दांत निवेदन केलेल्या गोष्टीहि कळत नाहीत, त्यामुळे त्यांच्यापुढे श्रुतींना हात टेकण्याचीच पाळी येते.

### इंद्राचा गर्भवास सहस्रवर्षे

उदाहरणार्थ, वामदेव या ज्योतिर्विद क्रीडीनी इंद्रजन्मासंबंधी लिहिलेल्या सूक्तांत इंद्राच्या गर्भवासाचा काळ सहस्रमासच नव्हे तर सहस्रवर्षे असल्याचे स्पष्ट शब्दांत सांगितले आहे. ‘कि स क्रधक् कृष्णवत् यम् सहस्रम् मासो जभार शशदश्च पूर्वीः’ (४-१८-४) या वचनांतील पूर्वीः या वचनावरूप इंद्रमातेने पुष्कळदा, त्याचा गर्भ सहस्रमासच काय पण सहस्रवर्षे धारण केला असल्याचे कळून येते. पण असा सरळ अर्थ न करतां सहस्रमास आणि पुष्कळवर्षे इंद्राचा गर्भ त्याच्या मातेने धारण केला होता, असा अर्थ भाष्यकारांपासून गेल्डनेर-पर्यंत सर्वच विद्वानांनी केला आहे. पण असा विचित्र अर्थ करतांना वरील वचनाचा अर्थ काव्याच्या परंपरेप्रमाणे लावला पाहिजे, ही गोष्ट सवजण विसरले आहेत.

### गर्भात शृंखलाबद्ध इंद्र

इंद्राचा गर्भ त्याच्या मातेला इतर्कीं वर्षे कां वहावा लागला, यासंबंधी भिन्न भिन्न आख्यायिका मैत्रायणीसंहितेत आढळून येतात. अदिर्नीने गर्भीतच इंद्राला लोहशृंखलांनी बद्ध वेले होतें आणि त्या शृंखलांक्षहच्च तो जन्माला आला असतांना एका यज्ञांतील हविर्भागाच्या प्रभावानें त्या शृंखला गळून ठडल्या. (मै. सं. २-१-१२) याच सहितेत दुसरी अशी आख्यायिका आह, की इंद्र आणि विवस्वान् हे गर्भीत असतांनाच म्हण ले की आपण जन्मल्यानंतर आदित्यांचेच पद प्राप्त करून घेऊ. ‘अंतरेव गर्भः सन्ता अवदताम्, आवाम् इदम् भविष्यावो यत् ऊ आदित्या इति ।’ हें बोलणे ऐकून अंग अणी भग या आदित्यांनी त्या उभयतांना गर्भीतच मारण्याचा प्रयत्न केला. त्यामुळे विवस्वान् हा मार्त्तिंडस्त्रूपानें जन्माला आला, पण इंद्रावर त्यांचा मात्रा न चालव्यानें तो आपल्या पूर्ण प्रभावासहच्च प्रकट झाला. (मै. सं. १-६-१२) इंद्राला गर्भीत मारण्याचा प्रयत्न करणाऱ्या अंशाचें स्थान अविदितच आहे. पण त्याचा साहाय्यक भग हा उत्तराफाल्युनीचा अधिपति असल्यानें त्या नक्षत्रांत इंद्राचा म्हणजे दक्षिणायनाच्या प्रारंभस्थानाचा प्रवेश झाला, तेव्हां भगाच्या उपासकांनी इंद्रोपासना मारून टाकण्याचा प्रयत्न केल्याची स्मृति

या आख्यायिकेत अवशिष्ट राहिली आहे, असें हणतां येते. इराणांत आणि त्या देशाच्या उत्तरेकडील आणि पश्चिमेकडील सर्व स्लाघ वंशाच्या लोकांत भग या शब्दाचे बघ, बोगुसु इत्यादि अंपभ्रंश देव या अर्थानें वापरले जात असल्यानें भगानें इंद्राला गर्भीतच मारून टाकण्याचा प्रयत्न केल्याच्या आख्यानांतील ऐतिहासिक सत्य काय असावै, याची कल्पना येते. याच आख्यानाचा प्रतिष्ठनि तैत्तिरीय खंहितेत ऐकूऱ येतो. ‘देवा वै राजन्यात् जायमानात् अबिभयुः तम् अंतरैव सन्तम् दाम्ना अपौम्भन्तस् वा एषोऽपोब्धो जायते यत् राजन्यो यत् वा एषो अनपोब्धो जायेत वृत्रान् भ्रन् चरेत्, यं कामयेत राजन्यम् अनपोब्धो जायेत वृत्रान् भ्रन् चरेत् इति तस्मा एतं इंद्रावार्हस्पत्यं चर्हं निर्वपेत्, ऐन्द्रो वै राजन्यो ब्रह्म वृहस्पतिः, ब्रह्मणैवैनं दाम्नोऽपोम्भनान् मुञ्चति, हिरण्मयं दाम दक्षिणा, साक्षात् एवैनं दाम्नोऽपोम्भनात् मुञ्चति (तै सं. २-४-१३) क्षत्रिय इंद्र जन्माला येत असल्यानें पाहून देव भ्याले आणि त्यांनी त्याला गर्भीतच पाशबद्ध केले. त्यामुळे तो पाशबद्ध असाच जन्माला आला. तो पाशमुक्त झाला तर वृत्रांना मारीत फिरेल, अशी देवांना भीति वाटली. राजन्य पाशमुक्त असावा आणि त्यानें वृत्रांना मारीत फिरावै, असें ज्यांना वाटेल त्यांनी इंद्रहवृस्पतिचरु त्याला अर्पण करावा. इंद्र राजन्य असून वृहस्पतिरूपी ब्रह्मा-कद्मून त्याची पाशापासून मुक्तता होऊं शकते, सुवर्णपाश ही दक्षिणा दिली की त्याची पाशापासून मुक्तता होते. उत्तराफाल्युर्नीत इंद्राला पाशबद्ध केल्याची ही कथा पाहून यशोदेनै कृष्णाला दामोदर केल्यानंतर त्यानें यमलाञ्जुन वृक्ष पाडले, या प्रसंगाचे हमरण होते. या दोन आख्यानांचे मूळ एकच असलें पाहिजे.

### श्वान शिजविण्याची कथा

वामदेवाच्या इंद्रजन्मसूक्तांतील शेवटच्या क्रमेत श्वानाची आंतर्डी शिजविल्याचा उल्लेख आहे. ‘अवस्त्या शुन आन्त्राणि पेचे न देवेषु विविदे मर्दितारम् । अपश्यम् जायाम् अमहीयमानाम् अध मे श्येनो मधुआ जभार ॥’ (४-१८-१३) ‘संकटांत सांपद्मून भी कुञ्चयाची आंतर्डी शिजविली. देवांपैकीं कोणीहि तेव्हां माझ्यावर दया केली नाही. पत्नीची दुर्दशा भी पाहिली. तेव्हां श्येनानें मला मधु आणून दिला.’ वामदेवानें कुञ्चयाची आंतर्डी धर्मपालनाकरितांच शिजविली, असें वृहदेवतेत सांगितले आहे. ‘न त्यजेद् धर्ममर्यादाम् अपि क्लेशदशाम् गतः । वामदेवः शुनो धर्मम् पक्षत्वात्राणि चचार यत् ॥’ एवढया उल्लेखानें त्या क्रमेचा कारण उलगडा होत नाही: पण ब्रह्मपुराणांतील १३ वाब्या अध्यायांत

वामदेवाच्या स्थानीं विश्वामित्राचें नांव घालून त्यानें श्वमांस शिजविल्याचें जें आख्यान आले आहे, त्याचा ज्योतिषाच्या दृष्टीनें विचार केला असतां हें कोडे उलगडते. एकदा दुष्काळ पडला असतां विश्वामित्रानें आपल्या शिष्यांना मिळेल तें भक्ष्य आणण्याची आज्ञा केल्यावरून त्यांनीं एक मरून पडलेला कुत्रा विश्वामित्राकडे आणला. त्यानें तो कुत्राच शिजवून देव, क्रषि, पितर, अतिथि, गुरु या सर्वांना वृत्त करून नंतर त्याचें मांस भक्षण करण्याचा निश्चय केला. ही वार्ता देवदूत अभीनें इतर देवांना सांगितली. तेव्हां इंद्रानें श्येनरूपानें श्वमांस शिजवीत असलेली ती स्थालीच पळवून नेली. ही घटना शिष्यांनीं विश्वामित्रांना निवेदन केली असतां क्रषिवर्यांनीं हें श्येनरूपी इंद्राचेंच कर्म असल्याचें ओळखून त्याला शाप देण्याचा संकल्प केला. ‘ततः चुकोप भगवान् शसुकामः तदा हरिम्। ततो ज्ञात्वा मुरपतिः स्थालीं चके मधुप्लुताम् ॥’ पण ही मधुपूर्ण स्थाली पाहून भडकलेल्या कर्षींनीं इंद्राला आज्ञा केली कीं आम्हांला हा मध नको; आम्हांला आमचें श्वमांस परत दे. तेव्हां इंद्रानें उत्तर दिले. ‘मधु हुत्वा यथान्यायम् पिब पुत्रैः समन्वितः। किमनेन श्वमांसेन अमेधयेन महामुने ॥’ तेव्हां विश्वामित्रांनीं उत्तर दिले कीं देवांनीं देशांत दुष्काळ पाढला असल्यानें मी आतां त्यांना श्वमांसाच्याच आहुति देणार; या आहुति नको असल्यास देशांत सुकाळ करा, म्हणजे मी या श्वमांसाच्या आहुति देणार नाहीं. तेव्हां इंद्रानें वृष्टि करून जगावरील संकट दूर केले. या कर्येतील श्येनस्वरूपी इंद्र हा हस्ताचा तारकापुंज असून त्यानें श्वमांस शिजवितांना पळवून मधूने भरून आणून दिलेली स्थाली अर्थात् सोमकलशाच होय. इथें शिजविले जात असलेले श्वमांस इंद्राच्या सरमेचेंच मांस असावें. ब्रह्मपुराणांतील या आख्यानांत वृहदेवतेतील वामदेवाच्या स्थानीं विश्वामित्राचें जें नांव आले आहे, तें कदाचित् वामदेवानें ऐतरेय ब्राह्मणांत सांगितल्याप्रमाणे विश्वामित्राचीं संपातसूक्ते आत्मसात् केल्यामुळे या दोघांच्या नांवांचा घोटाळा होऊं लागल्यानें आले असेल. तें कर्तेहि असो. वामदेवाच्या इंद्रजन्मसूक्तांतील त्या क्रचेचा उलगडा ब्रह्मपुराणांतील वरील आख्यानानेंच होऊं शकतो.

### इंद्र आणि कुत्स

इंद्र, सोम आणि वृत्र यांच्या परस्परसंबंधांच्या इतिहासांत खि. पू. ४२०० हें शतक अतिशय महत्वाचें आहे. त्या शतकांत सध्या साथनसिंह ५ अंशापासून पुढे १०८ अंश पसरलेल्या वृत्राच्या मध्यांतून दक्षिणायनाची रेषा जात होती,

इतकैच नव्हें तर वृत्राच्मा पाठीवरील सोमकलशाचाहि त्या रेषेकेङ्गन छेद होत होता.  
 हैं स्थळ म्हणजे सायन कन्या २९ होय. या अंशांत उत्तरा फालगुनी नक्षत्र येते.  
 याच दिवसांत इंद्र हा आर्जुनेय कुत्साचा परमामित्र बनला असावा. आर्जुनेय कुत्स  
 म्हणजे अर्थात् अर्जुनी नक्षत्रावर येणारे वर्षा ऋदृतंतील दुर्दिन. या कुत्साचे आणि  
 इंद्राचे स्वरूप अगदी सारखे असल्यानें इंद्रपत्नीला सुद्धा इंद्र कोण आणि कुत्स  
 कोण हैं म्हणे ओळखतां येत नसे.

---

## दक्षिणायनाची परंपरा

### विशाखा हीच राधा

मूळनमुचीला मासून पृथ्वीवरील अवर्षणाचें युग संपवून इंद्रानें जेव्हां मुसळधार वृष्टि आरंभिलो, तेव्हां त्याचा निवास ज्येष्ठा नक्षत्रांत होता. ‘इंद्रो ज्येष्ठाम् अनुनक्षत्रेमति यस्मिन् वृत्रं वृत्रतूर्ये ततार।’ या वचनांत इंद्र ज्येष्ठांत असल्याची स्मृति जशी टिकून राहिली आहे, तशीच ज्येष्ठांच्या अलीकडील अनुराधा नक्षत्र देवयानांत असल्याची! स्मृतिहि ‘तन् मित्र एति पथिभिः देवयानैः हिरण्मयैः वितते अंतरिक्षे।’ (तै. ब्रा. ३-१-२-१) या वचनांत टिकून राहिली आहे. अनुराधा हैं मित्रदेवाचें नक्षत्र असून मित्र हैं इंद्राचेंच एक पुरातन नाम आहे. अनुराधा नक्षत्राच्या अर्लाकडील विशाखा नक्षत्राचें मूळचें नांव राधा असून श्रीकृष्णाचा प्रियतमा राधा ती हीच, असें उत्तरर्हिंदुस्थानांतील एका विद्वान ज्योतिष्यांनी प्रतिपादिले आहे. या रम्य कल्पनेत सत्यांशहि असेल पण ही राधा श्रीकृष्णापूर्वी इंद्राची प्रिया बनली तेव्हां तिने आपले मूळचे नांव टाकून विशाखा हैं नांव धारण केले असावें. ‘नक्षत्राणां अधिपत्नी विशाखे श्रेष्ठाविंद्रार्थी भुवनस्य गोपौ।’ (तै. ब्रा. ३-१-११) या वचनांत विशाखाराधेसह गोपांचाह उल्लेख आहे. विशाखेने आपले नांव बदलले, तेव्हांपासून तिची प्रियसखी जी अनुराधा तिला आपल्या नांवाची सार्थकता पटवून देण्याच रितां पुनः पुनः पूर्वोत्तहास सांगावा लागतो.

### पुष्य ही दुसरी राधा

विशाखा नक्षत्रांतून दक्षिणायनाची रेषा जात असतांना वसंतसंपात पुष्य नक्षत्रांत होता. ‘राधे विशाखे पुष्ये तु’ या अमरकोशाच्या वचनाप्रमाणे पुष्य आणि विशाखा या दोहोना राधा नांव लाभण्याचें कारण कदाचित् हेच असले पाहिजे भारतीय ज्येतिष्यांच्या परंपरेप्रमाणे परस्परांच्या केंद्रात असणाऱ्या विशाखा आणि आशेलजा या नक्षत्रांना कुलालचक ही संज्ञा लाभलेली आहे. त्वष्टा प्रजापति याने आपला जामाता जो सूर्यनारायण, त्याला ज्या कुलालचकावर भ्रमवून त्याचें तेज शांत केले, ती हीच कुलालचक. एक आयनिक वर्षाचें कुलालचक आणि दुसरे सांपातिक

वर्षाचें कुलालचक. ‘विश्वकर्मा त्वनुज्ञातः शाकद्रीपे विवस्वतः । भ्रमिमारोप्य तत्तेजः शातनायोपचक्रमे ।’ ( मार्कडेय १०३-४० ) या पुराणांत संगितल्याप्रमाणे ही घटना घडली, तेव्हां वैदिक शाकद्रीपांत निवास करीत होते. अर्वाचीन भारतांत नव्हें. या सान्या परंपरा पुराणांनी साक्षेपानें जपून ठेवल्यामुळे त्यांचा आज अंशातः तरी उल्गडा करणे शक्य झाकें आहे. विशाखांत दक्षिणायन होते, तेव्हांच इंद्र त्या नक्षत्राचा अधिपति झाला. पुढे वेदकालाच्या अंतीं शरत्संपात जेव्हां विशाखांमध्ये येऊ लागला, तेव्हां इंद्रासह अग्रीलाहि त्याचे अधिपत्य लाभले. तैत्रीय ब्राह्मणांतील विशाखावर्णनांत ‘युगानि परस्तात’ असा उल्लेख आला आहे. त्यावरून विशाखांपासून एक युगांतर चालूं झाले, अशी भावना त्या ग्रंथाच्या काळीहि असल्याचें कनून येते. विशाखांत दक्षिणायन होत असतांना वसंतसंपात आश्लेषा आणि पुष्य या परस्परांच्या अतिसन्निध असलेल्या नक्षत्रांत होता. आश्लेषांतील वसंतसंपाताच्या काळीच्च पृथ्वी शेषाच्या पांठीवर अधिष्ठित असल्याची कल्पना रुढ झाली, इतकेच नव्हें तर पृथ्वीलाहि सर्पराजी ही संज्ञा प्राप्त झाली. कारण आश्लेषा नक्षत्राची देवता सर्प हीच आहे. भारत, इराक आणि ग्रीस या तीनहि देशांच्या पुराणांदून आश्लेषा नक्षत्राला सर्पच मानतात. भारतीय पुराणांतील शेषाप्रमाणेंच प्राचीन इराकमधील पुराणांत तैमात नांवाच्या सर्पाच्यापाठीवर पृथ्वी अधिष्ठित असल्याची कल्पना केली आहे. आश्लेषांची देवता सर्पअसल्यामुळेच त्या नक्षत्रपुंजाला सर्पाचें वारूळहि म्हणतात. याच वारूळाचा उल्लेख कालिदासाने ‘वल्मीकिग्रात् प्रभवति धनुःखंडमाखंडलस्य ।’ या चरणांत केला आहे. आश्लेषा आणि पुष्य हीं नक्षत्रे परस्परांच्या अतिसन्निध असल्यानें आश्लेषांपासून वसंतसंपात मानणारे अहि आणि पुष्यापासून वसंतसंपात मानणारे वैदिक आर्य यांच्यांत जुन्या नव्या पंचांगांच्या अभिमान्यांद्वितीयांची तीव्र भांडणे होतीं. या कलहांचा प्रतिध्वनि महाभारताच्या प्रारंभी आलेल्या पौष्यपर्वात ऐकूं येतो. या पर्वात उत्तंकानें पौष्य राजाच्या राणीकळून मागून आणलेली कुंडले पळवून वारूळांत शिरणारा नाग आश्लेषांचा अधिपतिच आहे. याच पर्वातील उत्तंककृत अश्विनीकुमारांचे स्तोत्र हे त्या देवांचे रहस्य उकलण्याच्या दृष्टीने महत्वाचें आहे. पण ज्योतिषाची दृष्टिच नसणान्यांना त्याचा कांहीच बोध व्हावयाचा नाही. असो.

## पुष्यापासून पंचांगपरंपरा

पुष्य नक्षत्रांत वसंतसंपात आला, त्या काळापासूनची वैदिक आर्यांच्या

पंचांगाची परंपरा आज सांगतां येते. पुष्याला प्राचीन काळीं तिष्य, कश्यप, कूर्म इत्यादि संज्ञा होत्या. कश्यपापासूनच सर्व आदित्यांना प्रकाश लाभतो, ( ते अस्मै सर्वे कश्यपात् ज्योतिः लभन्ते ) ( तै. आ. १-७ ) असें श्रुतिवचनहि आहे. याहून अधिक स्पष्ट वचन अर्थवेदांत आढळते. ‘ कालः प्रजा असृजत कालो अग्रे प्रजापतिम् । स्वयंभूः कश्यपः कालात् तपः कालात् अजायत ॥ ’ ( १९-५३-१० ) म्हणजे प्रजा, प्रजापति, स्वयंभू कश्यप आणि तप कालापासूनच उद्भवले. वेदवाङ्मयांत प्रजापतीचा अर्थ संवत्सर असा होत असल्यानें स्वयंभू प्रजापति म्हणजे पुष्य नक्षत्र संवत्सराच्या प्रारंभी असल्याचा पुरावा या श्लोकांत आहे, हे स्पष्टच आहे. याच परंपरेसंबंधी शतपथकारांनी लिहिले आहे. ‘ स यत् कूर्मो नाम । एतत् वै रूपं कृत्वा प्रजापतिः प्रजा असृजत । यत् असृजत तत् अकरोत् । तत् यत् अकरोत तस्मात् कूर्मः । कश्यपो वै कूर्मः तस्मात् आहुः सर्वाः प्रजाः काश्यप्यः इति । स यः स कूर्मः असौ स आदित्यः । ’ ( शतपथ ७-५-५ ) आतां कूर्म शब्दासंबंधी विचार करू. हे कूर्मरूप धारण करून प्रजापतीने प्रजेची सृष्टि केली. ही जी कृति त्यानें केली, त्या कृतीतील कृ धातुवरून त्याला कूर्म हे नांव लाभले. कश्यप आणि कूर्म एकच. याकरितांच साप्या प्रजेला कश्यपाची संतति म्हणतात. हा जो कूर्म तोच आदित्य.

## मधुमास आणि मधाचें पोळे

कश्यप प्रजापति हे नांव सर्वानाच सुविदित आहे. पण त्याचा अर्थ कश्यपापासून म्हणजे पुष्य नक्षत्रापासून चालू होणारा संवत्सर असा आहे, हे कोणाला माहीत नाही. वैदिक आर्याच्या परिभाषेत अग्नि हा क्रतु ( अर्थात् पाहिला क्रतु ) आणि प्रजापति हा संवत्सर आहे. उदाहरणार्थ, पुढील वचन पहा. ‘ अग्नि, क्रतुः प्रजापतिः संवत्सरः । ’ ( तै. ब्रा. ३-१०-९-८ ) त्याच्याच थोड्हे पुढ्हे दशम अनुवाकाच्या आरंभी महटले आहे. ‘ इत्थं वाव सरघा । तस्या अग्निरेव सारघं मधु । ’ तेहां अग्नि हे क्रदंचें नांव होतें, इतकेच नव्हे तर त्या क्रतुलाच मधमाशांनी पोळ्यातून काढलेला मधु असेहि म्हणत. क्रग्वेदकालीन सौर वर्षांचा प्रथममास जो मधुमास, त्याला पुष्यनक्षत्रांतील मधमाशांच्या पोळ्यावरूनच मधु ही संज्ञा लाभली होती. पुष्य नक्षत्राला ग्रीकरोमन लोकहि मधमाशांचे पोळे म्हणत. या नक्षत्राच्या उत्तरेकडील आणि दक्षिणेकडील दोन तात्यांना वैदिक आणि पाश्चात्य आर्यांनी गर्दभ ही संज्ञा दिली असल्यानें पाश्चात्यांत पुष्याला गाढवांची

गवाणीहि म्हणतात. यज्ञवेदीची रचना करतांना या गर्दभांचा संदर्भ येतो. अर्थवै-वेदांत पुष्याला मधुकशा हैं नांव दिले असून त्याच्यावर स्वतंत्र सूक्तहि रचलेले आहे. त्या सूक्तांत मधुकशेळा ‘माता आदित्यानाम् दुहिता वसूनाम्’ असे म्हटले असल्यानें हैं पुष्य नक्षत्राचेंच वर्णन असल्याचें सिद्ध होते. याच सूक्तांत ‘अधिना सारघेण मा मधुइकं शुभस्पती।’ असा उल्लेख असल्यानें अमीला सारघ मधु हैं नांव कर्से लाभलेले, याचें दिग्दर्शन होते. ‘यो वै कशायाः सत मधूनि वेद मधु-मान् भवति। ब्राह्मणश्च राजा च धेनुश्च अनद्वांश्च त्रीहिश्च यवश्च मधु सप्तमम्।’ (अर्थ ९—१—२२) या मधुगणनेवरूप पुष्याचे तेव्हां सात तारे मानत असून त्या सात तान्यांचे सात मधु ब्राह्मण, राजा, धेनु, वृषभ, त्रीहि, यव आणि मधु असे मानले जात असल्याचें व्यक्त होते. त्या काळी आर्योनीं बहुधा अश्वयुगांत प्रवेश केला नव्हता. त्यामुळेच मधूचे भोक्ते जे अधिनीकुमार त्यांना रासभ-रथांदून मिरवावै लागते.

### पुष्य हाच भृंगी

पुष्याला ग्रीक आणि मिसरमधील समाजातहि भृंग अशी संज्ञा होती. या संज्ञेचा अवशेषहि शंकराच्या गणांतील भृंगी या नामांत आपल्या परंपरेत राहून गेला आहे. आद्रा॒ नक्षत्रांतील रुद्राच्या शेजारी॑च सायन कर्क॒ ० अंशापासून सिंह॒ १६ अंशापर्यंत पाश्रात्य ज्योतिष्यांत प्रसिद्ध असलेला एकशृंग (मोनोसेरोस) नांवाचा तारकापुंज आहे. हाच शंकराच्या गणांतील सर्वोत प्रमुख शृंगी, या शृंगीच्या शेजारी॑च सायन सिंह॒ ७। अंशांच्या आसपास असलेले पुष्य नक्षत्र हैच भृंगी. येथे उल्लेखिलेला शृंगी हाच रामायणांतील कृष्णशृंग कृषि असून या प्रभाची चर्चा पुढे करतां येईल.

### आद्रांपासून दशांचा प्रारंभ

पुष्य नक्षत्राचें शंकराच्या गणांत घ्यांतर होण्यापूर्वी एकदा स्फुरानें आदित्यावर चढाईच केली ‘देवा एव यज्ञात् स्फुरम् अंतरायन्। स आदित्यान् अन्वाकमत। ते द्विदेवत्यान् प्रापद्यन्त। तान् न प्रति प्रायच्छन।’ (तै. सं. ६—५—६) म्हणजे देवांनीच स्फुराला यज्ञापासून दूर केला, तेव्हां त्यानें आदित्यावर आक्रमण केले. आदित्यांनी द्विदेवत्यांचा (पुर्वसूतील अधिनीकुमारांचा) आश्रय घेतला. या कथेचा अर्थ हा की पुष्य आणि पुर्ववसू या नक्षत्रांतून वसंतसंपात असतांना पुष्यांतील सात आदित्य आणि त्यांची माता आदिती यांचेंच यज्ञविधीत सारे महत्त्व होते.

तेव्हां स्द्राला यजविधीत कोणी विचारीत नव्हते. पण पुनर्वसुंतील वसंतसंपात माझे सरकून जसा आर्द्रा या रुद्रनक्षत्राकडे येऊ लागला, तेव्हां स्द्रानें आदित्यावर आक्रमण केल्याचे आस्थ्यान उत्पन्न झाले. आर्द्रा नक्षत्रांत वसंतसंपात आल्या-वेळे पासूनची भारतीय फलज्योतिषाची परंपरा आज उपलब्ध आहे. आपल्या दशपद्धतीतील अस्यंत प्राचीन दशा अष्टोत्तरी आणि योगिनी असून या दोनहि दशांचा प्रारंभ आर्द्रा नक्षत्रापासून होतो. तेव्हां देदक्कालनिर्णय या ग्रंथांत कै. ठिळकांनी ज्या मृगयुगाची स्थापना कली, त्याच्यापूर्वी सातआठद्वे वर्षांपासून तरी वैदिक आर्योना फलज्योतिषाची मूलतत्वे चांगल्या प्रकारे अवगत झाली होती; इतकेंच नव्हें तर त्यांना राहुकेतुंचे गणितहि आयत्त झाले होते, असें निश्चितपणे सांगतां येते. कारण अष्टोत्तरी दर्शेत एकद्या राहूचाच अंतर्भाव केळा असला तरी त्या राहूसहच वेदूचाहि त्यांना परिचय झाला होता, असें तर्कशास्त्राप्रमाणे म्हणावै लागते. आजहि बहुतेक सायन ज्योतिषी कुंडली मांडतांना एकद्या राहूचाच उल्लेख करीत असले तरी त्याच्या प्रतियोगांतील केतुंचे त्यांना ज्ञानच नाही, असा कोणी आक्षेप घेत नाही. आर्द्रा नक्षत्राची देवता रुद्र असल्यानेच त्या नक्षत्रांत वसंतसंपात आल्यानंतर अस्मि है रुद्राचे सौम्य स्वरूप असल्याच्या परंपरा प्रचलित झाल्या असाल्या. तत्पूर्वी आर्द्राच्या प्रतियोगांतील मूळ नक्षत्रांत दक्षिणायन असतांना स्द्रानें रुद्रावताराचा जगला अनुभव दिलाच होता. श्रुतीमध्ये ग्रह आणि राहु यांचे स्पष्ट उल्लेख अर्थवदेदाच्या एकोणिसाल्या कांडांतील शांतिसूक्तांत आढळतात. ‘शं नो दिविचरा ग्रहाः । शं नो ग्रहाः चंद्रमसाः । शमादित्यांश्च राहुणा ।’

### शिविकथेचा उलगडा

विशाखा नक्षत्रांत शरत्संपात आला असतांना त्या नक्षत्राचे देव जे इंद्र आणि अग्नि यांच्यापैकी इंद्रानें श्येनाचे रूप घेऊन कपोताचे रूप घेतलेल्या अग्नीचा पाटलाग आरंभिला. तेव्हां श्येनाच्या तावर्डीतून सुटण्याकरितां कपोतानें शिविनृपाचा आश्रय घेतला. पण आपले मक्ष्य आपल्याला मिळालेल्च पाहिजे, असा हट्ट श्येनानें धरल्यानें राजांने त्याला कपोताच्या भारंभार आपले स्वतःचे मांस द्यावयाचे मान्य केले आणि कपोताला तूळ राशीच्या एका पारच्यांत बसवून दुसऱ्या पारच्यांत स्वतःचे मांस टाकण्याला प्रारंभ केला. पण राजांचे मांस संपले तरी कपोताचे पारडे कांही हलेना. है सारे आस्थ्यान तूळ राशीचीं पारडीं आणि इंद्राभींचीं पक्षिसूर्यींतील प्रतीके यांच्या नांवांवर लेण करून रचलेले आहे.

प्रकरण आठवें

## उशना कवि

### इंद्राची उशना कवीशीं युति

उशना कवि हा अतिप्राचीन काळीं होऊन गेला, असे तुरळक उल्लेख कर्वेदांत आढळतात. ‘त्वम् वृधः इंद्र पूर्व्यः भूः वरिवस्यन् उशने काव्याय। (६-२०=२१) या वचनांत पूर्व्यः भूः’ अशा इंद्रानें म्हणजे पूर्वीच्या एखाच्या आपल्या अवतारांत इंद्रानें उशना कवीवर कृपा वेळ्याचा उल्लेख आला आहे. पुढील क्रमेत सोमाची उशन्याशीं तुलना केलेली आढळते. ‘कषिः विप्रः पुरप्ता जनानाम् क्रभुः धीरः उशना काव्येन। स चित् विवेद निहितं यत् आसाम् अपीच्यं गुह्यं नाम गोनाम्॥’ (९-८७-३) हें सोमसूक्तांताल वचन असल्यानें, सोम हा ऋषि, विप्र, क्रभु, धीर असा असून काव्यप्रतिमेने जणूं दुसरा उशना कविच आहे; त्यालाच या धेनूचे गुप नाम विदित आहे, असा या क्रमेचा अर्थ होतो. उशना कवीसंबंधी अत्यंत महत्वाच्या दोन क्रमापद्धित्या मंडलाच्या ५१ या सूक्तांत आव्या आहेत. ‘तक्षत् यत् ते उशना सहसा सहः वि रोदसी मञ्जना बाधते शवः। आ त्वा वातस्य नृमणोः मनोयुज आपूर्यमाणम् अवहन् अभिश्रवः॥ (१-५१-१०) मन्दिष्ट यत् उशने काव्ये सचा इंद्र वंकू वंकुतरा अधितिष्ठात। उग्रो, यथिम् निः अपः स्वातसा असूजत् वि शुण्णस्य दंहिताः ऐरयत् पुराः॥ (१-५१-११) या क्रमांचा अर्थ मीं अंशतः कै. शंकर पांडुरंग पंडित यांच्या ‘वेदार्थयत्नाच्या’च्या आधारानें आणि अंशतः कोशांच्या आधारानें पुढीलप्रमाणे लाविला आहे. ‘हे इंद्रा, जेव्हां उशना कवीने तुझ्या सामर्थ्याशीं आपल्या सामर्थ्याची युति घडवून आणली, तेव्हांचे रोदसी म्हणजे द्यू आणि पुरथिरी या दोधी, एक एका टोकाला आणि दुसरी दुसर्या टोकाला, अशा गेल्या. हे नरहितचिंतक इंद्रा, मनांत येतांच जुंपले जाणारे वायूचे अश्व तुझ्याकरितां सिद्ध केलेल्या हविरत्नाकडे तुला धेऊन आले. जेव्हां इंद्र उशनाकाव्यासह सोमपान करून तल्लीन झाला, तेव्हां तो वायूच्या वक आणि दक्तर गति असेणाच्या अश्वांवर आसूढ झाला आणि त्या उग्र इंद्रानें यायि देवाकरितां उदकांचे प्रवाह मुक्त केले आणि शुणाचीं पुरें विदारली.’ वरील

ऋचांतील ‘विबाधते’ या पदाचा अर्थ कै. पंडितांनी असा केला आहे, ‘विबाधते विविधं एकाम् एकस्यान् दिशि अन्याम् अन्यस्याम् दिशि व्यस्तवत् ।’ ‘तक्षत्’ या पदाचा अर्थ करतांना कोशांतील तासरें आणि आच्छादणें या दोन अर्थपैकीं आच्छादणें अर्थात् युति करणें हा अर्थ मी स्वीकारला आहे. उशना कवींने इंद्राचें सामर्थ्यं तासलें नसून त्याच्या सामर्थ्याशीं आपल्या सामर्थ्याची युति घडवून आणली, असाच त्या ऋचेचा भावार्थ आहे. उशना आणि इंद्र यांची युति झाल्यानंतर उभयतांनी स्वाभाविकपणेंच सोमाचें सहपान केले आणि मग वायूच्या वक्तगामी अश्वांवर इंद्र आरूढ झाला. या साप्या विधानांचा निष्कर्ष असा निघतो कीं वायु देवाच्या स्वाति नक्षत्रालाच ऋग्वेदांत उशना कवि हें नांव दिलेले आहे आणि इंद्रानें उशन्याशीं युति केली, याचा अर्थ असा कीं तेव्हां दक्षिणायनाचा बिंदु स्वाति नक्षत्रांत आला होता.

### वायूचा सारथि इंद्र

वायु आणि इंद्र या उभयतांनीं आपसांत संगनमत कळून प्रथम सोम पिण्याचा मान कसा वांटून घेतला, यासंबर्धी एक कथा ऐतरेय ब्राह्मणांत आली आहे. प्रथम सोम पिण्याच्या मानासाठीं साप्या देवांत स्पर्धा झाली असतांना वायुच विजयी होणार हें पाहून इंद्रानें वायूला सुचविलें कीं आपण दोघे ही स्पर्धा एकत्र जिंकू आणि सोमरसाच्या समान भागाचें सेवन करू. पण ही गोष्ट वायूनें अमान्य केली. तेव्हां इंद्रानें सोमरसाचा तिसरा भाग आपल्याला मिळाला तरी पुरें, असें सुचविलें. पण तेहि म्हणणें वायूनें अमान्य केले. सरतेशेवटीं इंद्रानें वायूला गळ घातली कीं मला निदान चौथा भाग तरी दे. तें म्हणणें मान्य झालें आणि मग वायु आणि इंद्र या उभयतांनीं सारस्याच वेळांत ती स्पर्धा पूर्ण केली, अशी घोषणा झाली. प्राचीन काळीं रथीने मिळविलेल्या लुटीचा चौथा भाग सारथ्याला लाभत असे. वायु आणि इंद्र यांच्या जोर्डीत वायूच्या चतुर्थीं सोम इंद्राच्या वांट्याला आल्यानें इंद्र हा त्याचा सारथि ठरला. ‘ज्या येई लघुता न अन्यसुदनीं ऐसा न कोणीचहि ।’ या नियमांनेहि या काळीं इंद्र वायूच्या सुदनीं निवासासाठीं आला असला पाहिजे. प्राचीन ग्रीकरोमन लोकहि स्वाति नक्षत्र हें वादळाचें नक्षत्र म्हणून ओळखत आणि त्याचबरोबर न्यायदेवतेचें नक्षत्र म्हणूनहि ओळखत. कर्णांटकांतील लोकांतहि स्वातीच्या वादळांची अशीच प्रसिद्धे आहे. असल्या वादळी नक्षत्रांत इंद्राचें आगमन झाल्यानंतर यावापृथिवी या

एक एका टोकाला आणि दुसरी दुसऱ्या टोकाला, गेल्या असल्या तर त्यांत नवळ काय ? असो, उशना कवीसंबंधीच्या वरील कन्चांतील वर्णनावरून उशना कवि इंद्रासह एकाच रथावर आरूढ होत होता आणि सोमरसाचें सहपान करीत होता, ही गोष्ट सिद्ध आहे. ऐतरेयांतील आख्यायिकेवरून इंद्र हा वायूचा सारथी म्हणून ओळखला जात होता आणि सारथ्याचा चतुर्थीय त्याच्याकडून संपादन करीत होता, असें कळून येते. या दोन कथांचा मेळ घातला म्हणजे वरील कन्चांतील उशना कवि हा आर्योचा परिचित वायु देवच असल्याचें कळून येते. इथें प्रश्न येवढाच उपस्थित होतो की इंद्राचें स्वाति नक्षत्रांत आगमन झाले, तेव्हां उशना हा असुरगुरु झाला होता की नाही ? मला वाटते की त्या काळीं इरणांतील असुरांची संस्कृतिसुद्धा वैदिक आर्योच्या संस्कृतीहून सर्वसर्वी भिन्न झाली नसावी. प्रजापतीने जेव्हां कन्या राशींत प्रवेश केला तेव्हांपासून, म्हणजे चित्रा नक्षत्रांत दक्षिणायनाचें प्रारंभस्थान आल्यापासून त्याच्या कन्यागमनाविरुद्ध जेव्हां वैदिक आर्योनीं आख्याने रचण्याला प्रारंभ केला, तेव्हांपासून या दोन संस्कृतीचें संबंध दुरावत गेले. उशना कवीचे शुक्रग्रहांत रूपांतर होऊन इराकी असुरांनी त्याची उपासना आरंभिल्यानंतर उशना हा असुरगुरु बनला.

### कन्या राशि हीच देवयानी

उशना कवीचे निवासस्थान स्वाति नक्षत्रांत आहे, हे उघडकीला आले म्हणजे कचदेवयानी आख्यानाचें रहस्य क्रमाक्रमाने उकळू लागते. उशना कवि हा स्वतः असुर पक्षाचा, पण त्याची कन्या मात्र देवयानी. याचा अर्थ हा की तेव्हां आकाशांतील कन्या राशि ही पूर्णपणे देवयानांत होती, म्हणून तिला देवयानी म्हणत. उशना कवीने कुवेराचें धन लुटले म्हणून शंकराने त्याला गिळून टाकले, त्यानंतर तो शंकराच्या लिंगातून शुक्ररूपाने बाहेर पडला, असें आख्यान शांतिपवौत आले आहे. स्वातीचा तारा पुढे भूतेशवद्रांत समाविष्ट झाला, या प्रसंगाला अनुलक्षून ही कथा रचलेली दिसते. उशना कवीला संजीवनी मंत्र येणे स्वाभाविकच आहे. कारण वायूच्या स्वाति नक्षत्रावर अधिकार चालविणाऱ्या उशना कवीची सत्ता प्राणवायूवरहि चाललीच पाहिजे. त्याचप्रमाणे ‘वायुः सोमस्य रक्षिता’ या श्रुतीप्रमाणे अमृतत्व अर्पण करणाऱ्या सोमकलशावरील वायूच्या अधिकारांतहि उशनाकवि हा सहभागी असलाच पाहिजे. स्वातीसमीप

## ११४ : वैदिक आर्योंचे ज्योतिर्विज्ञान

असलेला सप्तर्षि हाच उशना कवीचा प्रतिस्पर्धी वृहस्पति. स्वार्तीच्या तान्याला ग्रीकादि पाश्चात्य आर्य सप्तर्षीच्या वृहद्वक्षावरील पाहरेकरी असेंच म्हणतात. सप्तर्षीच्या खाली आणि सिंह राशीच्या वरती कन्या राशिजवळच असलेला बेरेनिचे राणीचा केशकलाप हाच कच्चेवयानी आख्यानांतील कच. इस्त नक्षत्रांतील त्रित ज्या लांडग्यांना भ्याला, त्याच लांडग्यांना अमुरांनी कचाचा देह खावयाला घातला. या लांडग्यांना ब्रुजून त्रित ज्या कूपांत पडला, त्याच कूपांत देवयानीला शर्मिष्ठेने लोटून दिले. मार्गे एका प्रबंधांत मी असें दाखवून दिले होतें कीं ग्रीक झेउसमध्ये इंद्र आणि वृहस्पति यांचे मिश्रण झाले होतें. आपल्या वृहस्पतीचा पुत्र कच जसा मारला गेला, तसाच झेउसचा पुत्र झाग्रेओस् हाहि हेरेच्या मत्सराने मारला गेला. त्या झेउसच्या पट्टराणीच्या सांगण्यावृहन तितनांनी म्हणजे ग्रीक दैत्यांनी झाग्रेओसचे राईराईपवढे तुकडे केले; पण त्याचे हृदय मात्र जसेंच्या तसेंच ठेविले. तें हृदय ग्रीकांची कुमारीदेवता जी आथेने, तिने झेऊसला आणून दिले. त्याने तें सेमेलेला खावयाला दिले आणि त्याच्या सेवनानंतर डायोनिसस् अथवा बॅकुस् हा ग्रीकांचा मदिरादेव तिच्या उदरी जन्माला आला. आपल्या कच्चेवयानींच्या कर्थेत कचाची रक्षा स्वतः उशना कवि सेवन करतो आणि त्याच्याच उदरांदून कच बाहेर येतो. त्यानंतर पश्चात्तप उशना हा मद्यपाननिषेधक बनतो. हीं सारीं सामर्ये आणि वैषम्ये विचारणीय आहेत. असो.

### त्वष्टा हा उशना कवीचा पुत्र

उशना कवि हा स्वार्तीतील दक्षिणायनाचा देव मानला म्हणजे तेथून दक्षिणायनाचा बिंदु मार्गे सूर्य ज्या चित्रा नक्षत्रांत येतो, त्या चित्रा नक्षत्राचा अधिपति त्वष्टा हा उशना कवीचा पुत्र बनतो. त्याप्रमाणे पुराणपरंपरा असून त्याला आंगीपासून शंड, मर्क, वरुचिन् आणि त्वष्टा असे चार पुत्र झाल्याचा उल्लेख आहे. या चार पुत्रांपैकीं शंडशू याची उपासना आनाटोलिया प्रांतांत ग्राचीन काळीं चालू होती. आपल्या यज्ञविर्धीतहि शंडामर्कांचा एकत्र उल्लेख येतो. त्वष्टा हा वैदिक परंपरेतील पहिला प्रजापति म्हणून प्रसिद्ध आहे.

वैदिक परंपरेबाहेरील आर्योच्या दैवतांत उशना कवीचे स्कंदनाभि देशांतत्या ( स्कॅडिनेविहयन ) पुराणांतील वोटान या दैवताशीं विशेष सादृश्य आहे. वोटान हा त्या देशाच्या पुराणांतील वातदेवच असून त्याच्या नांवाची व्युत्पत्तिहि तद्वाचक शब्दापासूनच आहे. उशना आणि वायु या उभयतांचा स्वाति नक्षत्राशीं संबंध

असत्यामुळे उशना कवीचा पर्यायानें वोटानशी संबंध येतोच. पण त्योपेक्षा अधिक महत्त्वाची गोष्ट ही कीं वोटान आणि उशना हे दोघेहि एकाक्ष आहेत. वोटानचा एकमेव नेत्र हा सूर्य असावा, असा अभिप्राय तुलनात्मक दैवतशास्त्राच्या अनेक अभ्यासकांनी व्यक्त केला असला तरी तो नेत्र म्हणजे स्वातचीचा विशाल आणि तेजस्वी तारा असावा, असा माझा निष्कर्ष आहे. वोटानच्या सह गेरी आणि फेकी नांवाचे दोन लांडगे असतात. लांडग्यांचा संबंध उशना कवीच्या आख्यानांतहि येते, हे आपण वर पाहिलेच आहे. वोटाननें प्रजापतीला शासन केल्याचे आख्यान जर्मनीत प्रचलित आहे, अशा आशयाचे प्रो. कून याचे एक पत्र कै. राजेंद्रलाल मित्रांनी आपल्या 'ऋष्य' या प्रबंधांत छापले आहे. उलटपक्षी प्रजापतीला शासन करणाऱ्या रुद्रानें उशना कवीला आत्मसात् वेत्याच्या महाभारतांतील आख्यानाचा उल्लेख वर आलाच आहे. त्या आख्यानानें उशना हा रुद्राशी सायुज्यता प्राप्त करून येऊन पर्यायानें प्रजापतीला शासनकरणारा बनतोच. उशना हा कवि म्हणजे वैद्यराजहि आहे आणि रुद्रहि जलाघमेषज या नांवानें प्रसिद्ध आहे. शुक्रप्रमाणे वोटान हा स्वतः कवि नसला तरी त्याचा पुत्र ब्रागी हा कवि आहेच. ब्रागी हे नांव उशना कवीच्या सुविदित भृगु कुलाच्या नांवाशी संबद्ध आहे, हे सांगायला नकोच. या साच्या प्रमाणांवरून उशना आणि वोटान यांची एकरूपता सुव्यक्त होते.

### वात हाच कवि

वरील मुद्रितें तपासतांना लाटिन भाषेत वात या शब्दाचा अर्थ कवि होत असत्याचे होरेस कवीच्या एका वचनावरून ( vat ) ( Genus irritabile vatum ) कदून आले. या शब्दामुळे वायु देवाचे उशना कवीत कसे परिवर्तन झाले असेल, याची कल्पना येते.

### ऋग्वेदांतील वल आणि रशियांतील व्होलोस्

उशना कवीच्या आख्यानांत कच हा अंतीं त्याचा पुत्र बनतो. या कचाशी सदृश असा वोटानचा वलि नांवाचा पुत्र असून त्याच्या केसाला फणि लागण्यापूर्वीच त्यानें आपल्या वडिल भावाच्या मारेकन्याचा कांटा काढला, अशी कथा त्या पुराणांत प्रचलित आहे. या कथेवरून त्याचे सामर्थ्यं संमतन प्रमाणेच त्याच्या केसांत होतें, हे उघड आहे, हे अगदीं अकपितपणे मला कदून आले. 'इंद्रो यत् वज्री धृष्टमाणो अंधसा भिनत् वलस्य परिधिः इव त्रितः ।' या वचनांत त्रिताप्रमाणेच इंद्रानें वलाचे परिधि फोडल्याचा उल्लेख आहे. ऋग्वेदांत वलाचा जियें जियें उल्लेख

## ११६ : वैदिक आर्यांचे ज्योतिर्विज्ञान

येतो, तिथेतिथें इंद्र, बृहस्पति, आंगिरस् यांच्यापैकी कोणी तरी गाईची मुक्तता केल्याचाहि उल्लेख येतो. वलाची चर्चा करताना मी ‘दाशराज्युद्धांत’ कर्नल थॉमस होल्डिंच यांच्या ‘हिंदुस्थानाची प्रेवशद्वारे’ या ग्रंथाच्या (गेटस ऑफ इंडिया) २०१ पानावरील एक वाक्य उत्तरान घेतले होते. ‘The Bolous or Belus lived in the plains to the north right up to the foot of the mountains, and these are the people (according to Longworth Dames) who hailing originally from the Caspian province are the typical Baluch-tribes-people to-day.’ या अवतरणावरून असें समजाते की एके-काळीं कास्पियन समुद्रांतीरावर राहणारे बोलुस् अथवा बेलुस् हेच सध्याचे बलुची लोक आहेत. १९४६ मध्ये ‘दाशराज्य युद्ध’ प्रसिद्ध झाल्यानंतर यंदा अनपेक्षित-पणे ही गोष्ट माझ्या अवलोकनात आली की प्राचीन काळीं स्लाव्ह समाजांत व्होलोस् नांवाचा एक पश्चिमाल देव होता. क्रग्वेदांतील देवासुरांची नांवै स्लाव्ह वंशांतील देवनामांत सांपडण्याचा हा कांहीं पहिलाच प्रसंग नव्हे. आपल्या भग देवाच्ये नांव हे रशियांतील देवाचे सामान्य नामच आहे. लिथुआनियांतील प्रजापति पेर्कनोस् हाच क्रग्वेदांतील कांहीं सूक्तांचा विषय झालेला पर्जन्यदेव आहे. स्लाव्ह वंशाचा सर्वोत्तम प्रमुख देव आणि त्याचे निवासस्थान यांना स्वरोग या नांवानेच ओळखतान. हा स्वरोग स्वर्गांचा अपभ्रंश आहे, हे सांगायला नकोच. तेव्हां स्कंदनाभि देशांतील वलि आणि रशियांतील व्होलोस् यांचा इंद्रशत्रुवलाशीं संबंध असणे अगदीं शक्य आहे. हे विधान मी केवळ अक्षरसादृश्यावरून करीत नसून त्यांच्या अस्त्वायिकांमधील सादृश्यावरूनहि करीत आहे. केवळ अक्षरसादृश्यामरून पूर्वीं सेनारात या फॅच पंडितांनी बलराम हाच क्रग्वेदांतील वल असावा, अशी कल्पना केली होती. पण हलधर बलराम हा आकाशांतील Bootes, अथवा भूतेश असून वल अथवा व्होलोस् हा बेरेनिचे राणीचा केशपाश असला पाहिजे. कारण रशियन भाषेत व्होलोस् याचा अर्थ केश होतो.

### केशीचे रुद्रासह विषयान

सध्या ज्याला बेरेनिचे राणीचा केशपाश म्हणतात, तो तारकापुंज क्रग्वेद-कालीन आर्यांना केशी या नांवानें सुपरिचित होता. उदाहरणार्थ ‘केशी विषस्य पात्रेण यद्ग्रेणापिबत् सह।’ या वचनांत भूतेश रुद्रासह विषपात्राचें सेवन करणारा म्हणजे रुद्रासह अस्तसमुद्राचें सेवन करणारा केशी हा वर उल्ले-

खिलेला तारकापुंजच आहे. मात्र ही घटना भारतांतील अक्षांशांत दृग्प्रत्ययाला येणारी नसून रशियांतील अक्षांशांत दिसून येणारी आहे. मुद्रळमुद्रलानीच्या सूक्तांतहि ‘सारथः अस्य केशी’ असा जो उल्लेख आहे, तो वरील केशीचाच आहे. इथे लक्षांत घेण्याजोगी घटना ही कीं पश्चिमेला रशियांत व्होलोस् केशीची उपासना करणारे आणि स्वतःहि तेच नांव धारण करणारे जसे लोक होते, तसेच पूर्वेला मॉगोलियांतहि स्वतःला ‘जटा’ म्हणविणारे आणि ( आपल्या पुराणांत वर्णिल्या-प्रमाणे ) परमेश्वराच्या कोधापासून आपली उत्पत्ति झाली असल्याचें अभिमानाने सांगणारे मॉगल लोक होते. या उभयतांमधील प्रदेशांतहि स्वतःला कश्चु, काशी, केशी म्हणविणारे शक लोक रहात असत. याप्रमाणे पश्चिमेपासून पूर्वेपर्यंत व्होलोस्, केशी, जटा इत्यादि नांवानीं ओळखले जाणारे जे समाज संचार करीत होते, त्याच्यांत कोणत्या तरी कारणानीं केशी या तारकापुंजाला विशेष महत्त्व दिले जात होते, हे उघड आहे. बहुधा हे समाज धूमकेतुंच्या जातीचे असल्याने आकाशांतील चिरंतन धूमकेतु अशा कल्पनेने हे केशीची उपासना करीत असावेत. व्होलोस्, केशी, जटा इत्यादि नामांच्याच परंपरेतील कचदेवाचें नाम असून कश्यपसमुद्राजवळचे बोलुस् हे ज्या बलुचिस्थानांत सध्या स्थिर झाले आहेत. त्याच देशांत स्वतःला कच अथवा कज म्हणविणाच्या टोळ्यांचाहि निवास आहे. बलुचिस्थानांतील बोलुस कुळाचा रशियांतील व्होलोस् आणि कळवेदांतील वल यांच्याची संबंध असल्यास त्यांच्यांत कच हे नांव सांपडायला पाहिजे, अशा अपेक्षेने यंदा पुन्हा कर्नल सर थॉमस होल्डिंच यांचा ग्रंथ चाळला आणि अपेक्षे-प्रमाणे त्या देशांत कच गंदव, कच मकरान् अशीं प्रांतनामें असल्याचें उघडकीला आले. तेव्हां या संशोधनांत माझी दिशाभूल झाली नसावी, अशी अपेक्षा आहे.

### पणीचे मूलस्थान

वरील विवेचनाने इंद्राचा वल नामक शत्रु कोण, याचा निर्णय लागल्यानंतर त्याच्याच अनुरोधाने वलासहच ज्या पणीचा उल्लेख येतो, ते पणी कोण याचा विचार केला पाहिजे. वलाचा रशियाशीं संबंध असल्याचें उघडकीस आव्यानंतर पणीचाहि शोध त्याच देशांत करणे युक्त होईल. या कल्पनेने रशियाची माहिती चाळत असतांना सायबेरियांतील ओबी नदीच्या उगमापासून लापलंडच्या बर्फ-च्छादित भागापर्यंतच्या विस्तृत आणि विरल वस्तीच्या प्रदेशांत फेनिक वंशाच्या आठ विभिन्न टोळ्या निवास करीत होत्या, असे कळून आले. नित्य उपयुक्त

अशा गिबननें एका टीपेत सांगितलें आहे. ‘The eight tribes of the Fennic race are described in the curious work of M. Zevéque. Histoire des Peuples soumis à la Domination de La Russie. Tom I.P. 361-561.’ या संदर्भात सांगितलेली दोनशें पानें तपासल्यावांचून पणींचा अन्यत्र शोध करणें चूक होईल. विशेषतः कवेदांतील पणींशी ज्या सरमेचें नांव निगडित झाले आहे, तिच्या नांवाशीं सदृश अशा सरमाटियन कुळाची वसती फार प्राचीन काळीं उराल पर्वतांत होती, असें गॉर्डन चाइल्ड यांनी दाखविले असून अवेस्ता ग्रंथांत हि इराणच्या वायव्येला सैरिमा प्रांत असल्याचा उल्लेख येत असल्यानें सरमा आणि पणी यांच्या सुप्रसिद्ध संवादाचें स्थळहि त्याच मागांत असले पाहिजे. सरमापणि-संवादासंबंधी विस्तृत, विद्वत्पूर्ण आणि विफल विवेचन माझे दिवंगत मित्र डॉ. हरिअप्पा यांनी त्यांच्या पदवीप्रबंधांत कले आहे. या प्रबंधांत तैत्तिरीय आरण्य-कांतील पुढील अवतरण आढळले. ‘जाया भूमिः पतिः व्योम । मिथुनः ता अतुर्यथाः ॥ पुत्रौ बृहस्पतीरुद्रौ । सरमा इति स्त्री पुमम् ॥’ या वचनाचा टीका-कारांनीं जो अर्थ केला आहे, त्यावरून असें समजैते कीं द्यावापृथिवीचे बृहस्पति आणि रुद्र हे पुत्र असून सरमा ही कन्या होती. इथें बृहस्पति आणि रुद्र ही नांवे एकत्र कर्शी आलीं याचा उलगडा डॉ. हरिअप्पांना न झाल्यामुळे त्यांनी त्यांचा विचित्र आणि विस्मयजनक युग्म ( a queer combination ) म्हणून उल्लेख केला आहे. बृहस्पति म्हणजे सप्तर्षि आणि ( Bootes ) भूतेश हा रुद्र हैं ज्योतिषांतील रहस्य ज्यांना अविदित आहे, त्यांना या विस्मयजनक युग्माचा उलगडा व्हावयाचा नाहीच. या उभयतांसह सरमेचा उल्लेख आला असल्यानें तिचा लुऱ्यक व्याधाशीं कांहीं संबंध नसून ती सिंह राशींतील शुनी आहे, असेंच म्हणावें लागते.

### स्वाति हाच स्यमंतक मणि

स्वातीचा तारा दक्षिणायनाच्या रेषेत होता, त्याच काळांत कच्चदेवयानींचे आख्यान रचलें गेले असावें, कारण पुढे त्या आख्यानाचा अर्थ वैदिक आर्यानाहि कलेनासा झाला. काळांतरानें उशना कवि हा शुक ग्रह बनला आणि बृहस्पतीचे नांव बदललें नसलें तरी त्याचें गुण ग्रहांत रूपांतर झाले. देवयानी या नांवाचा ज्योतिषशास्त्रांतील एका विशिष्ट घटनेशीं संबंध असल्याची स्मृति नष्ट झाली आणि कच हा तारकापुंज असल्याचें ज्ञानहि लुत झाले. ज्योतिषशास्त्रांतील या पुळ-

प्रगतीवरून देवयानी हैं नांव जेवहां सार्थ होते, स्याच कार्ली तिचे आख्यान रचले गेले, हैं उघड आहे. त्या आस्ख्यानाचा अर्थ लुत झाल्यानंतर कृष्णचरित्रकारांनी स्वातीच्या ताम्याला अनुलक्षूनच स्यमंतकमण्याचे आख्यान रचले. स्यमंतक मणि कंठी बांधून प्रसेन मृगयेला असतांना त्याला सिंहानें मारले आणि त्यानंतर त्या सिंहाला मारून आस्वलानें मणि आपल्या सदर्नी नेला. सरतेशेवटीं कृष्णानें आस्वलाचा पराजय करून आणि त्याच्या मुलीशीं लग्न करून तो मणि आंदण म्हणून भिळविला. या कथेतील स्यमंतक मणि हा स्वातीचा तारा असून त्यासाठीच सिंहराशीतील सिंहाची सपर्विपुंजांतील अस्वलाशीं लढाई झाली. या आस्वलालाच ग्रीक कथाकारांनी आस्वली बनवून नि तिला कॅलिस्टो हैं नांव देऊन झेउसची एक प्रेयसी बनविले. तेवहां कृष्णपारिणीता अस्वली कोण, हैं कोणालाहि आतां कळगें शक्य आहे. वेदांतील इंद्रहि विलिष्टेंगा नांवाच्या दानवीच्या नार्दी लागून तिच्याजवळ स्त्रीवेषानें निवास करीत होता. ही विलिष्टेंगाहि कॅलिस्टोच असावा. कारण झेउसनें स्त्रीवेषानेंच तिच्याशीं समागम केला होता. स्यमंतक मण्शामुळे वेळच्या वेळीं वृष्टि होत असे, असा उल्लेख हरिवंशांत आहे. त्यावरूनहि त्याचें तारकामय स्वरूप सुव्यक्त होते.

### अथेन्सनी देवयानी आथेने

ग्रीक परंपरेतील कन्या राशीची एक देवता आथेने हिला पालास आथेने असे एक नांव असून त्या नांवाचा रशियन ब्होलोस् देवाशीं संबंध असावा, असें वाटते. कारण पालास् हैं नांव अनेकदा पाळोस् आणि फाळोस् या रूपांतहि आढळून येते. ग्रीक परंपरा अशी आहे की आथेने ही फाळोसची कन्या, पण तो राक्षस तिचा अभिलाष करू लागला, तेवहां आथेनेने त्याला मारून टाकले. अर्थात् अथेन्सच्या देवयानीचा त्यांच्या कचाने अभिलाष केला म्हणून तो मारला गेला. हैं बहुधा कचदेवयानीच्या आख्यानाचे प्राचीनतम स्वरूप असावे.



## त्वष्टा

### स्त्रियांत लपणारा त्वष्टा

उशना कवीनंतर वैदिक देवतांमधील सर्वात प्राचीन दैवत त्वष्टा प्रजापति. आठव्या मंडलांतील २९ साब्या सूक्ताच्या प्रारंभी इंद्र आणि त्वष्टा यांची तुलना करतांना मारीच कश्यप म्हणतात. ‘बभृः एको विषुणः सूनरो युवा। अञ्ज अंके हिरण्यम् ॥ १ ॥ योनिम् एक आससाद द्योतनः । अंतः देवेषु मेघिरः ॥ २ ॥ वाशीम् एको विभर्ति हस्ते आयसीम् । अंतः देवेषु निष्ठुवि ॥ ३ ॥ वज्रम् एको विभर्ति हस्ते आहितम् । तेन वृत्राणि जिन्नते ॥ ४ ॥’ एकजण किंचित् पिंगट, सर्वसंचारी, शूर आणि तरुण असून त्याच्या अंगावरील हिरण्यभूषण स्पष्टपणे दृग्गोचर होतें. दुसरा स्वस्थानीं विराजमान झालेला, देशीप्यमान् आणि अत्यंत प्रजावान आहे. एक आपल्या हातांत पोलादाची बर्चीं धारण करून देवांमध्ये अचल उभा राहतो. एक आपल्या हातांत वज्र धारण करून वृत्रांचा निःपात करतो.’ इथें प्रथम हीं गोष्ट सांगितली पाहिजे कीं त्वष्ट्याच्या काळीं लोहयुग कर्धींच चालूं झालूं होतें. त्यामुळे त्या युगाचें प्रतीकच अशी पोलादाची बर्चीं तो आपल्या हातांत धरतो. त्वष्टा हा चित्रा नक्षत्राचा अधिपति. ‘हस्त एव अस्य हस्तः ।’ म्हणजे तैत्तिरीय ब्राह्मणाच्या मताप्रमाणे हस्त नक्षत्र हाच त्याचा हात. या हस्त नक्षत्राच्या आकाशांतील आकृतीला अनुलक्ष्यनन्त त्याच्या हातीं पोलादी बर्चीं असल्याची कल्पना केलेली दिसते. त्वष्ट्याच्या अवयवांपैकीं केवळ त्याच्या हातांचा सुपाणि असा उळेख क्रग्वेदांत अनेकदा येतो. त्वष्ट्याप्रमाणेंच सवित्याच्याहि हातांचा वेदांत वारंवार उळेख येतो. पण त्वष्टा आणि सविता हे सामान्यतः एकरूपच मानलेले आहेत. ‘गर्भे नु नौ जनिता दंपती करू देवः त्वष्टा सविता विश्वरूपः ।’ ( १०-१०-५ ) या वचनांत त्वष्ट्यालाच सविता आणि विश्वरूप हीं नांवें लाविलीं आहेत. इतके ते एकात्म असले तरी देवांविषयीं कथानके रचणाऱ्यांनीं त्यांचे विभिन्न अस्तित्व गृहीत धरलेले आहे. त्वष्टा हा अत्यंत कुशल कारागीर म्हणून प्रसिद्ध होता. जगांतील सर्व वस्तुमात्रांना आणि प्राणिमात्रांना त्यांचे रूप दिलैं असलें तरी त्यांतल्या त्यांत त्याचा चमस हा वेदांत

फार प्रसिद्ध आहे. इंद्राला त्याचें वज्र त्वष्ट्यानेंच ( त्वष्टासै स्वर्यं वज्रं ततक्ष ) करून दिलें असलें तरी त्याचा त्याला आपल्या चमसाइतका अभिमान नव्हता. त्याच्या चमसाचे क्रम्भुंर्नी चार चमस केले, ( उत त्यं चमसं नवं त्वष्टु देवस्य निष्कृतम् । अकर्त चतुरः पुनः ॥ १-२०-६ ) तेव्हां तो लाजेनै स्त्रियांमध्ये वदन लपवून बसला. ' यदा अवाख्यतचमसान् चतुरः कृतान् आत् इत् त्वष्टा ग्रासु अंतःनि आनजे । ( १-१६१-४ ) या वचनांतील चार चमसांचा सान्याच अनुवादकांनी अयनबिंदु आणि संपातबिंदु यांच्याशीं संबंध जोडला असल्यानें त्वष्टा स्त्रियांत लपून बसला, याचा अर्थ त्याकाळीं दक्षिणायन चालूं होत असलेल्या कन्या राशीत त्वष्ट्याचा निवास होता, असा करावा लागतो. त्वष्ट्याच्या काळीं म्हणजे दक्षिणायन कन्या राशीत होत होते, त्या काळीं कर्षीना राशीची कल्पना होती की नाहीं, याविषयीं अनेकांना संशय येतो. वस्तुतः तसा संशय येण्याचे कांहीहि कारण नाहीं, हैं ( १-१६१-५ ) पुढील क्रचेवून दिसून येईल. ' इनाम एनान् इते त्वष्टा यत् अवर्वीत् चमसम् ये देवपानम् अनिदिषुः ॥ अन्या नामानि कृष्णते सुते सचा अन्यैः एनान् कन्या नामभिः स्परत् ॥ ' म्हणजे देवांचे पानपात्र यांनी निंदिलें म्हणून यांना मारूं, असैं त्वष्टा म्हणाला; तेव्हांपासून कन्या ही सोमसवनाच्या प्रसंगीं अन्य नार्मे धारण करणाऱ्या क्रम्भूंवर अन्य नामांनीच प्रेम करूं लागली. या क्रमेंत कन्या राशीचा स्पष्ट उल्लेखच आहे, याविषयीं निदान ज्योतिष जाणणाऱ्यांत तरी दुमत होणार नाहीं.

### त्वष्टा हाच अहुरमझद

वर देवांचे पानपात्र म्हणून उल्लेखिलेल्या चमसाला १-११०-३ या ठिकाणी ' असुरस्य भक्षणम् ' म्हणजे असुरसेवित अशी संज्ञा दिली आहे. यावून त्वष्टा हा असुर होता, हैं कलून येते. तो मेधिर् म्हणजे अत्यंत शानी असल्याचें वर आहेच आहे. अहुर मझद या शब्दाची असुर मेधस् ही व्युत्पत्ति सत्य असल्यास त्वष्ट्याच्या उपासनेचे जरथुश्त्रानें अंशतःतरी अहुरमझदाच्या उपासनेत रूपांतर घडवून आणें असावें, असैं अनुमान काढावें लागतें. पुरुषमेधांतील बळीमध्ये, मेधायै रथकारम् ' म्हणजे मेधा देवतेला रथकार बळी द्यावा, त्याच्यप्रमाणे ' हेत्यै धनुष्कारम् ' म्हणजे हेति देवतेला धनुष्ये करणारा बळी द्यावा यासारखे जे उल्लेख आहेत, ते वैदिक आर्योच्या शेजाऱ्यांच्या देवतांना अनुलक्ष्यन आहेत की काय अशी शंका येते. जरथुश्त्राच्या नांवातील उळत्र हा त्याच्या त्वाष्ट परंपरेचाच्च

योतक आहे. कारण अरुण वर्णाचा उष्ट्र हा प्रजापतीच्या वीर्यापासून निर्माण झाला असून गृह्यसूत्रांतील उष्ट्राच्या स्तुतीमध्ये दुं त्वष्टा देव आहेस, असाहि उल्लेख आढळतो.

### चित्र म्हणजे पुत्र

अथर्ववेदांत त्वष्टाच्या हातांतील सोमकलशाचा उल्लेख आला आहे. ‘ सोमेन पूर्णे कलशं विभर्षि त्वष्टा रूपाणां जनिता पश्चनाम् । ’ ( अ. वे. ९-४-६ ) वर उल्लेख केल्याप्रमाणे इस्त नक्षत्र हा नक्षत्रिय प्रजापतीचा इस्त असल्याकारणानें त्या हस्ताशेजारचा चक्रक अथवा केटर हा तारकापुंजच त्वष्टा प्रजापतीचा सोमकलश होऊं शकतो. ‘ भूरिरेता ’ सोमप्रिय त्वष्टा हा केवळ पश्चूचाच जनिता नसून अखिल विश्वांतील सर्व विविध प्रजेचा तो जनिता आहे. त्याला प्रजेचा हव्यास फार होता, असें तैत्तिरीय व्राह्मणावरून समजते. ‘ त्वष्टा वा अकामयत । चित्रं प्रजांविदेयेति । स एतं त्वष्टे चित्रायै पुरोडाशं अष्टाकपालं निरवपत् । ततो वै स चित्रं प्रजाऽविदित । चित्रं ह वै प्रजा विदते । य एतेन हविषा यजते । ’ हे वचन उत्तरून घेतांना आमचे अवेस्ताचार्य डॉ. तारापोरवाला यांनी प्राचीन इराणांत चित्र शब्दाचा अर्थ पुत्र अथवा संतति होत असल्याचे सांगितले होते, त्याची आठवण होत आहे. चित्र शब्दाचा हा अर्थ लक्षांत घेतला म्हणजे चित्रा तान्याचा मूळचा फलादेश आणि त्वष्ट्य चे प्राचीनतम इराणी असलेले नाते सुव्यक्त होते. चित्र हीहि प्रतिकृति आणि संतति हीहि प्रतिकृति. तेव्हां डॉ. तारापोरवाला यांनी सांगितलेला अर्थ असंभवनीय मुळीच नाही. समाजशास्त्राच्या इतिहासांत एक रमणीवेष्टित, गुहा-वासी, पौढपुष्प वारंवार भेटतो. तो पुष्प त्वष्टाच्या परिवारांतलाच असावा. क्रग्वेदांत १-९३-५ येथे ‘ बृसयस्य शेषः । ’ आणि ६-६१-३ येथे ‘ सरस्वति, देवनिदः निर्बर्ह्य प्रजां विश्वस्य बृसयस्य मायिनः । ’ असे उल्लेख आले आहेत. या दोनहि ठिकाणी सायणाच यांनी बृसय हैं त्वष्ट्याचेच नाम मानून अर्थ केला आहे. यापैकीं पहिल्या उल्लेखापुरता त्यांचा अर्थ मलाहि खरा वाटतो. पण दुसऱ्या अवतरणांतील बृसयाचा, ब्राह्मी टोळीशीं संबंध असावा. यासंबंधी अधिक विवेचन मी पूर्वीच ‘ दाशराजयुद्ध । ’ या ग्रंथांत केले आहे. ही टोळी तेव्हां त्वष्ट्याची उपासना करीत असेल आणि स्वतःला त्वष्ट्रपुत्र हीं संज्ञाहि लावीत असेल. आजहि स्वतःला त्वष्ट्याचे वंशज म्हणून घेऊन वेदाध्ययन करणाऱ्या पांचाळांचा समाज महाराष्ट्रांत आहेच. या समाजासंबंधीहि पूर्वी ‘ दाशराज युद्धां । ’ त चर्चा केली असल्यानें इथें द्विशक्ति करीत नाही.

## अश्विनीरूपी सूर्यपत्नी

त्वष्टयाच्या संतीपैकीं त्याची कन्था सरण्यू हिच्या विवाहासंबंधीचे एक सूक्तखंड दशमंडलांत आले आहे. या सूक्ताची चर्चा करण्यापूर्वी एक महत्वाची गोष्ट इथें सांगितली पाहिजे. ती ही कीं इराणच्या उत्तरेकडाल सीमेवरून वहात जाऊन कास्पियन अथवा कश्यप समुद्राला मिळणारी अत्रक नदी ही प्राचीन काळीं सरण्यू या नांवाने प्रसिद्ध होती. यावरून त्वष्टा प्रजापतीच्या काळीं वैदिक आर्य कश्यप समुद्राच्या सनिधि निवास करीत असावेत, असें अनुमान निघतें. या प्रदेशांत त्वष्टयाने कन्येचा विवाह आरंभिला आणि सारे विश्वच त्या विवाहसमारंभाला अत्मुक्तेने आले. ‘त्वष्टा दुहित्रे वहतुं कृणोति इति इदं विश्वं भुवनं समेति । यमस्य माता पर्युद्यमाणा महो जाया विवस्वतो ननाश ॥ १०—१७—१ ॥ अपागूहन् अमृताम् मत्येभ्यः कृत्वी सवर्णा अददुः विवस्वते । उत अश्विनौ अभरत् यत् तदा आसीत् अजहात् द्वा मिथुना सरण्यूः ॥’ १०—१७—२ । म्हणजे यमाची माता आणि महान् विवस्वानाची पत्नी विवाह लागत असतांनाच नाहीशी झाली. त्या अमर रमणीला मत्येच्या दृष्टीपासून गुस ठेविली आणि तिची सवर्णा करून ती विवस्वानाला दिली. त्यानंतर तिने अश्विनीकुमारांना जन्म दिला. सरण्यूने दोन मिथुने मार्गे ठेविली. इथें ही गोष्ट लक्ष्यांत घेतली पाहिजे कीं आपल्या पौराणिक परंपरेप्रमाणे सूर्याचा ताप असह्य होऊन सरण्यू ही सूर्योपासून सर्वांत दूर अशा प्रदेशांत अश्विनीच्या रूपाने जाऊन राहिली. याचा अर्थ असा कीं हैं आख्यान प्रचलित झालें, तेव्हां दक्षिणायनाचा बिंदु चित्रा नक्षत्रांत आणि उत्तरायणाचा बिंदु अश्विनी नक्षत्रांत होता. त्याचवेळीं वसंतसंपात पुनर्वसू आणि षुष्य यांच्या मध्यावर असला पाहिजे. पुनर्वसूने तारे कोणी दोन मानतात कोणी चार मानतात. हींच दोन मिथुने अथवा जुळीं सरण्यूने आपल्या मार्गे ठेविलीं आहेत. यांच्यापैकीं मिथुन या तारकापुंजाच्या अंतीं असलेले अति तेजस्वी कॅस्टर आणि पोलक्स हे दोन तारे म्हणजेच अश्विनीकुमारांचे जुळें होय, याविषयीं शंका नाही. वेदचर्चेत ज्योतिषशास्त्राचा उल्लेख आला कीं अधिकारी विद्वान् नांके मुरडतात, हैं मला माहीत आहे. पण ते सर्वज्ञ ही गोष्ट विसरतात कीं ज्योतिष-शास्त्राचा चक्र ज्याने प्राप्त करून घेतला नाही, त्याला वैदिक परंपरेप्रपाणे वेद वाचण्याचा अधिकार नाही. त्यांनी केलेली वेदाची चर्चा ही सारी अनधिकारी लोकांनी केलेली चर्चा होय. अलीकडे श्री-प्रबोध चंद्र सेनगुप्त यांनी अश्विनीकुमारांच्या रहस्याचा उलगडा एकद्या अश्विनी नक्षत्रावरून करण्याचा प्रयत्न केला

आहे. अश्विनी झालेल्या सरण्यूला विवस्वान् अश्वरूपानें भेटला, तेव्हांच अश्विनी-कुमारांची उत्पत्ति झाली, असें आख्यान हरिवंशादि पुराणांदुन आले असले तरी वैदिक अश्विनीकुमारांचा पुनर्वसू आणि पुष्य या नक्षत्रांशींच निकटचा संबंध आहे. पण त्या देवांची चिकित्सा करतांना या प्रश्नाचा सविस्तर विचार करतां येईल.

### सूर्याला त्वष्ट्यानें तासलें

सरण्यूच्या चरित्रांतील सर्वीत महत्वाची घटना म्हणजे तिळा विवस्वानाचा ताप सहन होत नाही, असें पाहून त्वष्ट्यानें विवस्वानाला कुलालचकावर घालून तासून काढले, ही होय. मेजर जनरल ड्रेसन या ज्योतिष्यांनी असें प्रतिपादिले आहे कीं सूर्यभ्रमणाच्या मार्गाचा पृथ्वीच्या भ्रमणमार्गाशीं जो कोन होतो, तो सरासरी २३। अंशापर्यंत कमी होतो आणि ३५। अंशापर्यंत वाढतो. या आंदोलनाचा एक फेरा पूर्ण होण्याला ३१६८२ वर्षे लागतात. मेजर जनरल ड्रेसन यांनी त्यांच्या गणितावृून असा निष्कर्ष काढला आहे कीं खिस्तपूर्व १३५४४ या वर्षी ३५। अंशांचा कोन होऊन पृथ्वीवर उन्हाळ्यांत अत्यंत उघणता आणि हिवाळ्यांत अत्यंत थंडी अशी परिस्थिति निर्माण झाली आणि त्यामुळे लंडनबोर्लिन रेबेच्या उत्तरेकडील दीडधैं मैलांपलीकडील प्रदेशांत धूव-प्रदेशासारशीच परिस्थिति निर्माण झाली होती. तिचे पर्यवसान हिमयुगांत आणि जलप्रलयांत होऊन पुढे खिस्तपूर्व ५६२४ या वर्षापासून सध्याच्या वायुमानाशीं सदृश असें वायुमान आणि वातावरण अस्तित्वांत आले. ज्योतिषशास्त्रांतल्या या कल्पना सर्वमान्य झाल्या तर त्वष्ट्यानें विवस्वानाला कुलालचकावर घालून तासून काढल्याच्या आख्यानांत तत्कालीन इतिहास दडून राहिला आहे, असें म्हणतां येईल. नाहीं तर कल्पनेची भरारी म्हणून त्या आख्यानाला स्वतंत्र महत्व आहेच. ज्योतिषशास्त्रांतील या वादाचा इथें अपरिहार्य म्हणूनच उल्लेख केला आहे. कारण विवस्वानाशीं विवाह होतांक्षणींच म्हणजे युति होतांच अदृश्य होणाऱ्या सूर्यपत्नीच्या चरित्रांत ज्योतिषशास्त्राचा संबंध हा यावयाचाच. जूपिटरच्या पुत्रानें सूर्यांचा रथ भलत्याच मार्गांने हाकल्यानें पृथ्वी दग्ध होऊं लागली, असें आख्यान ग्रीक पुराणांत हि आले आहे.

### भूतवानाची उत्पत्ति

त्वष्ट्यानें आपली कन्या सरण्यू हिचा विवाह विवस्वानाशीं लाविला असला तरी

विवस्वान् हा त्वष्ट्यार्थी एकरूपच होता, असें अनेकांनी प्रतिपादिले आहे. हे प्रतिपादन सत्य मानव्यास सरण्यू ही पतिसदनांदून पक्वून जाणारी पहिली आर्य-स्त्री न बनतां केवळ पितृसदनांदून पक्वून जाणारी पहिली आर्यदुहिता बनेल. पण प्रजापतीने कन्येचा अभिलाष केल्याच्या आख्यानांत सरण्यूचे नांव येत नाहीं. हे आख्यान सांगतांना ऐतरेयकारांनी म्हटले आहे. ‘प्रजापतिः स्वां दुहितरं अभ्य-भ्यायत्, दिवमित्यन्ये आहुः, उषसमित्यन्ये ।’ म्हणजे प्रजापतीला आपल्या कन्येचाच निदिध्यास लागला. कोणी म्हणतात कीं ती दू होती, तर इतरांच्या मताप्रमाणे ती उषा होती. या वाक्यांतील दू म्हणजे दक्षिणायनाचा बिंदु असून उषा म्हणजे वसंतसंपाताचा बिंदु होय. या दोन पर्यायापैकीं वर्षधूपी प्रजापति वसंतसंपाताच्या क्षणीं रोहिणीर्थी युति करू लागला, ही कल्पना ग्राह्य मानून ऐतरेय ब्राह्मणकारांनी आपले पुढील आख्यान लिहिले आहे. पण त्यांतहि मूळच्या त्वष्ट्रकालीन कथानकाचा अवशेष राहून गेला आहे. ‘तं देवा अपश्यन् अकृतं वै प्रजापतिः करोति इति, ते तम् ऐच्छन् य एनं मारिष्यति इति, एतं अन्योन्यस्मिन् अविंदन् तेषां या घोरतमाः तन्वः आसन् ता एकधा समभरन् ताः संमृता एष देवो अभवत्, तस्य एतत् भूतवत् नाम भवति ।’ देवांनी पाहिले कीं जें करू नये तें प्रजापति करीत आहे. तेव्हां त्याला मारण्याला समर्थ असा आपल्यांत कोणीहि नाहीं हे पाहून त्यांनी आपल्या घोरतम तनू एकत्र करून एक प्रचंड पुरुष निर्माण केला आणि त्याला भूतवत् हे नांव दिले. या भूतवानानें प्रजापतीला शासन करण्याच्या विनियमयांत पशूंचे आधिपत्य मागून घेतले. तोंपर्यंत त्वष्टाच पशूंचा अधिपति होता. या आख्यानाचा संदर्भ ऐतरेयब्राह्मणकारांनी त्यांच्या समजृतीला अनुसून लुब्धकव्याध आणि मृग यांच्याकडे लाविला असला तरी ज्योतिषशास्त्रांत लुब्धकाला कोणीच भूतवत् आणि पशुपति म्हणून ओळखत नाहीत. तो मान चित्रानक्षत्रापलीकडील स्वातीचा तारा ज्या तारकापुंजांत प्रमुख आहे अशा भूतप-अथवा ग्रीक Boot's अर्थात् भूतेश या तारकापुंजाला लाभला आहे. चित्रानक्षत्रांत दक्षिणायनाचा बिंदु होता, त्याचकाळीं हा तारकापुंज कश्यपसमुद्राशेजारच्या प्रदेशांतील आकाशांत अत्यंत प्रामुख्यानें शोभत होता. ऑ. एमेलिन प्लॅकेट या विदुर्बनीं Ancient Calendars and Constellations, या विद्वत्पूर्ण प्रबंधांत लिहिले आहे. ‘For the first depicting on the vault of heaven of the figure of Bootes's, I claim with much stronger conviction the date of 6,000 B.C. and latitude of 45

north. For then and there Boote's might be seen at midnight of the summer-solstice, standing upright on the northern horizon his head reaching nearly to the pole of the heavens. Never since that date has he held a so commanding position in the sky, nor at any more southern latitude could his whole figure have been represented as standing on the horizon. The name Boote's has been translated as oxdriver and of him Aratos says. 'The Bearward whom mankind the plough man call, Because he seems to touch the wainlike Bear.' The seven bright stars which mark the tail and part of the body of the Great Bear are often spoken of as the plough and on the large remaining space allotted to the sphere of Ursa Major, it would not be difficult to include oxen harnessed to the brightly marked celestial plough.'

म्हणजे 'भूतप या तारकापुंजाची कल्पना खि.पू. ६००० वर्षांच्या सुमारास (कश्यप समुद्राच्या आपापा ) ४५ अक्षांशावर केली असली पाहिजे, असें जवळ जवळ निश्चितपणे सांगतां येते. कारण त्याच काळीं आणि ४५ अक्षांशांवरच दक्षिणायनाच्या दिवसांत मध्यरात्रीं उत्तरेकडे उन्नतमस्तक करून क्षितिजावर पाय ठेवलेला हा प्रचंड पुरुष दिसत असें. त्यानंतरच्या कोणत्याहि काळांत या भूतपाचे इतके प्रभावी स्वरूप दिसणे शक्य नाही. ४५ अक्षांशाच्या खालच्या भागांत तो क्षितिजावर उभा असलेला दिसायचा नाही. Boot'es या नांवाचे भाषांतर सामान्यतः बैल हाकणारा असें करतात. हा भूत-प सप्तर्षींच्या अगदीं निकट असून सप्तर्षींना अनेक राधांदून लांगल हीच संज्ञा लाभली असल्यानें या भूत-पाला लांगलधारी असेहि म्हणतात.' आपल्या श्रौत वाङ्मयाच्या बाहेर या भूतवानाचा उल्लेख अन्यत्र कोठे आढळत नाही. त्याचे एक कारण हे की पुढे कृष्णचरित्र रचणाऱ्यांनी या भूतवानाचेच बलरामांत रूपांतर केले. बलराम हा गोप आणि हलधर तर आहेच. इतकेच नव्हे या भूत-पाच्या प्रतियोगांतील रेवतीचा रमणहि आहे. या साप्या विवेचनावरून ऐतरेयब्राह्मणांतील भूतवान् आणि कृष्णचरित्रकारांचा बलराम यांची एकरूपता सुव्यक्त होते.

### प्रजापतीला शासन

प्रजापतीला शासन करण्याच्या आख्यानाचा ऐतरेयब्राह्मणकारांनी मृग, रोहिणी आणि लुब्धक यांच्याकडे संबंध लाविला असला तरी शतपथब्राह्मणांतील

याच आख्यानांत त्यांचा संदर्भहि येत नाहीं. त्या आख्यानांत नाभानेदिष्टाच्या सूक्तां-  
तील ' पिता यत् स्वां दुहितरम् अधिष्ठन् क्षम्यारेतः संजग्मानो निबिंचत् । सु  
आध्या अजनयन् ब्रह्म देवाः वास्तोष्पतिं त्रतपां निः अतक्षन् ॥' ( १०-६१-७ )  
या क्रवेचा उतारा घेऊन शतपथकारांनी प्रजापतीला शासन करणाऱ्या त्रतपा  
वास्तोष्पतीचा नाभानेदिष्टाच्या आख्यानांतील भूतपतीशीं संबंध असल्याचे सुच-  
विले आहे. शतपथकार आणखी असेहि सांगतात कीं प्रजापतीला रुद्रानें शासन  
केल्यानंतर त्यांचे वीर्य भूमीवर गळलें, तेव्हां तें वाया जाऊं नये म्हणून देवांनी  
यज्ञविधीपूर्वक तें भग, पूषा आणि वृहस्पति यांना अर्पण केले. पण त्याच्या दर्श-  
नानेच भगाळा अंधत्व आले आणि त्याच्या सेवनानें पूषा देवाचे दांत पडले. हे  
पाहून वृहस्पतीनें सविता देवाला तें शांत करण्याकरितां विनविले. या आख्यानांत  
उत्तर आणि दक्षिण अयनविंदूशोजारच्या पूषा आणि भग या देवांचा उल्लेख  
आला असला तरी संपातविंदूजवलच्या देवांचा किंवा त्याच्या रोहिणी मृग इत्यादि  
तान्यांचा कांहीच उल्लेख नाहीं. ही महत्त्वाची गोष्ट लक्ष्यांत टेवूनच भूतवान्  
रुद्राची चर्चा केली पाहिजे.

### प्रजापतीचा द्यूशीं संबंध

हे अवधान न राहिल्यामुळे श्री. प्रबोधचंद्र सेनगुप्त यांनी आपल्या Ancient Indian chronology या ग्रंथांत, या विषयाची आपल्यापूर्वीं चर्चा  
करणाऱ्या टिळकदीक्षितांचा अधिक्षेप करून आणि त्यांना न कळलेले रहस्य  
आपण सांगत असल्याचा आव आणून साराथि पुंजांतील प्रजापति नांवाचा  
एक चौथा प्रतीचा अप्रसिद्ध तारा रोहिणीसह खस्वतिकीं केव्हां येत असे, त्याचा  
काळ काढून ठेविला आहे. या विषयावरचे त्यांचे विवेचन एकंदरीनें वायां गेले  
आहे. कारण वेदयुगांत त्यांचा प्रजापति तारा द्यूशीं समागम करून शकत नव्हता  
आणि या आख्यानाच्या परंपरांतून प्रजापतीची द्यू आणि उषा यांच्याशीं युति  
होण्याची शक्यता गृहीत धरलेली आहे. तेव्हां या आख्यानांतील प्रजापति हा  
साराथि पुंजांतील एखादा चौथा प्रतीचा अप्रसिद्ध तारा नसून तो संवत्सर प्रजा-  
पतिच असला पाहिजे. याच विषयावर मुंबईचे डॉ. कर्णिक यांनी त्यांचे आचार्य  
श्री. वेलणकर यांच्या साहाय्यानें एका निबंध लिहिला आहे. पण या उभयतांना  
ज्योतिषाची दृष्टिच नसल्यानें, या आख्यानाच्या विभिन्न परंपरा शोधून त्यांनी  
जी माहिती एकत्रित केली आहे, तिचा त्यांना सदुपयोग करतां आला नाहीं.

## भूत-प आणि लुब्धक

‘ओरायनकार’ टिळकांनी लुब्धक हाच रुद्र मानून त्यांने छेदलेले प्रजापतींचे शिर म्हणजे मृगशीर्ष असें दाखवून दिले आहे. टिळकांचा हा निर्णय यथार्थ असला तरी त्यांत थोडी भर घालणे आवश्यक आहे. ती ही कीं त्यांनी ओरायनच्या आख्यानाचा जसा ऐतिहासिक दृष्ट्या विचार केला आहे, तसाच Boot’s चाहि एकदा विचार केला पाहिजे. Boot’s अथवा भूतपालाच लाटिन भाषेत Clamans, clamator, Viocferator आणि अरबी भाषेत Al Auwa अर्शी मोठा ध्वनि करणारा अर्थात् आपला रुद्र, या अर्थांचीच नांवे मिळाली आहेत. त्यालाच Ploughman म्हणजे बलरामाप्रमाणे हली म्हणत असून लाटिनमध्ये Septentrios master of the septentriones म्हणजे सात नांगरांना जोडलेल्या बैलांचा धनी असेंहि म्हणतात. त्यालाच Arkos, Arkto Phylaxe, Hastatas आणि Lanceator अर्शीहि नांवे आहेत. या नांवांवरून तो तेजस्वी कक्षप्रिय आणि भालाधारी असल्याचे कळून येते. भूत-पांच्या खालच्या भागांत स्वातीचा अत्यंत तेजस्वी तारा असून प्राचीन ग्रीकरोमन ज्योतिषांपैकी अनेकांनी त्याचा भूत-पांतच समावेश केला होता. मला वाटते, आपली वैदिक परंपराहि अशीच असावी. कारण मरुदणांना रुद्रपुत्र म्हणण्याचा प्रघात स्वातीचा तारा भूत-पांत समाविष्ट केल्यानेच पडला असावा. मरुदण हे वस्तुतः वायुपुत्र, पण वायु ज्या स्वातीचा अधिपति ती स्वातिच भूत-पांत म्हणजे रुद्रांत समाविष्ट ज्ञाल्याने त्यांनाहि रुद्रपुत्र बनावै लागले. ज्या रॉबर्ट्राऊन यांच्या primitive Constellations या अत्यंत उपयुक्त ग्रंथावरून वरील सारी माहिती संकलित केली, त्यांनी असेंहि म्हटले आहे. Boote’s is not merely an armed warrior but also a shepherd, and moreover described as the guardian of heaven in Arabic. This Lance-bearing warrior Arktourus-Boote’s, who bears the proud title of guardian of heaven, appropriately introduces another, and a very curious fact that Boote’s was called orion and orion Boote’s म्हणजे ग्रीसमध्ये ओरायनला भूतेश आणि भूतेशाला ओरायन म्हणत. ज्योतिःशास्त्राचा इतिहास लिहिणारे फ्रॅन्च लेखक ( Dupuis ) द्युप्युई यांनीहि साधार विधान केले आहे. Theon et Hesuchious donnent aussi le nom d’orion au Bootes ou a Arcture, म्हणजे थेओन आणि

हेसुचिऊस यांनी भूत-पाला ओरायन हैं नांव दिले आहे. ओरायनला भूत-प आणि भूत-पाला ओरायन असा जो विशेषनामांचा विनिमय झाला आहे, त्याचा उलगडा केवळ आपल्या श्रौत परंपरेनेच होऊं शकतो. कारण आपल्या विभिन्न परंपरां-प्रमाणे प्रजापतीनेच द्यूचाहि अभिलाष केला आणि उषेचाहि अभिलाष केला. त्याला शासन मात्र एकद्या रुद्राकडूनच झाले. त्यामुळे बसंतसंपाताच्या समर्थी मुग्रूष धारण करून अकृत करणाऱ्या प्रजापतीला आणि दक्षिणायनाच्या समर्थी शतपथाच्या परंपरेग्रमाणे रूपांतर न करतांच अपशाध करणाऱ्या प्रजापतीला आकाशांतील ज्या प्रभावशाली देवांनी शासन केले, त्यांना एकच नांव मिळणे अगदी स्वाभाविक आहे. आपला ओरायन हा ग्रंथ लिहितांना टिळकांना ही सारी माहिती उपलब्ध नव्हती. कारण ज्या रॉबर्ट ब्राऊनच्या ग्रंथावरून मी ही माहिती संकलित केली, त्यांचा ग्रंथच मुळी १८९९ आणि १९०० या वर्षी दोन खंडांत प्रसिद्ध झाला. त्यानंतर टिळकांनी या विषयाकडे लक्ष्य दिले नसल्यानें या दुसऱ्या ओरायनचा उलगडा करण्याचा उद्योग मी आतां करीत आहे.

### रुद्र प्रजापतीचा जावई कसा

भूत-पांत स्वातीचा समावेश होत होता, हैं कळल्यानें रुद्र मृश्दणांचा पिता कसा, हैं कोडे जसें उकलते, तसेंच रुद्र हा प्रजापतीचा जावई कसा, हैं रहस्यहि उघड होते. ८-२६-२१ आणि २२ या क्रचांदून वायूला त्वष्ट्याचा जावई म्हटले आहे. ‘तव वायो क्रतस्पते त्वष्टुः जामातर् अद्भुत । अवांसि आवृणीमहे ॥ त्वष्टुः जामातरं वयं ईशानं राय ईमहे । सुतावन्तो वायुं द्युम्ना जनासः ॥’ हे वायु, हे क्रतस्पति, हे त्वष्ट्याच्या जामाता, हे आश्र्वयूपा, तुळ्या कृपालोभाची आकांक्षा आम्ही धरीत आहोत. त्वष्ट्याचा जामात अशा ईशान वायूजवळ सोमसवन करणारे आम्ही धन मागत आहो.’ वायु हा त्वष्ट्याचा जावई खरा, पण त्याच्या पत्नीचे नांवच कळत नाहीं, असे मङ्कडेनेलर्नाहि म्हटले आहे. ते कळो, किंवा न कळो. या वचनांवरून ही गोष्ट स्पष्ट होते कीं त्वष्ट्याचा जावई असलेल्या वायूवै नक्षत्र जैं स्वाति, तें रुद्र भूतवानांत समाविष्ट झाल्यानें काळकमानें रुद्रहि प्रजापतीचा जावई झाला. मग प्रजापतीच्या सदर्नी रुद्रपत्नीचा अपमान झाल्याच्या निमित्तानें त्यानें आपल्या श्वशुराला शासन केल्याचीं आख्यानें रचली जाऊं लागलीं.

### भूत-प हाच आशुतोष

स्वातीच्या स्वामित्वासह रुद्राला श्वशुरलाभ झाला तरी एकंदरीनें त्याला तें

नक्षत्र मानवलेले दिसत नाही. कारण स्वातर्चिं वैदिक नाम निष्ठ्या असें असून ती चांडाल जातीची म्हणून प्रसिद्ध आहे. या चांडालीच्या संसर्गानें शमशान हेच शंकराचें निवासस्थान बनले आणि त्याला भुताप्रेतांची कुसंगति लाभली. त्यामुळेच शंकराला देवसमाजांत सहजासहजी कोठे स्थान मिळेना. या चांडालीच्या प्रभावानेच कीं काय कोण जाणे, भूतवत् तारकापुंजाला भारतीय जनता सपश्चेल विसरून गेली. पण मुमेरी आणि ग्रीक संस्कृतींतील समाज कांही त्याला विसरला नाही. होमर कवीनें त्याचा उलेख केला असून अस्तंगत होताना तो अगदी मंद गतीनें अस्ताला जातो, ही वस्तुस्थितिहि त्यानें सांगितली आहे. कारण उदयाच्या वेळी क्षितिजावर आडवा पढलेला दिसत असल्यानें तो लौकर उगवतो आणि अस्त-समर्थीं तो ताठ उभा दिसत असल्यामुळे लौकर दृष्टिपथांदुन नाहीसा होत नाही. शिवाला आशुतोष म्हणण्याचें मूळ कारण या भूतवानाचा द्रुत उदय हेच असले पाहिजे. इथें ही महत्त्वाची गोष्ट सांगितली पाहिजे कीं प्राचीन अक्षडचे लोकहि आपल्या शिवाला सिब म्हणजे पशुपति याच नांवानें ओळखत असत. भूतवान् आणि ओरायन या उभयतांनाहि ते सिबजी अन हीच संज्ञा देतात. त्यांच्या भाषेत अन शब्दाचा अर्थ स्वर्ग असा असून सिबजी अन याचा अर्थ स्वर्गीयांचा पशुपति असा होतो. ग्रीसमध्येहि मदिरेचा देव बैकुस् याची सिबजी या नांवानें उपासना करणारा एक प्रसिद्ध पंथ होता. भूतेशाला ग्रीकमध्ये अर्क असें नांव असून त्याचा अर्थ संस्कृतांत लिंग असा होतो, याचा इथें उलेख केला पाहिजे.

### रुद्राचें स्पष्टीकरण

रुद्रासंबंधीं मी वर जें विवेचन केले आहे तें विश्वाविद्यालयांतील विद्वानांच्या विवेचनाशीं सर्वस्वी सुसंगतत्व आहे. मात्र ते जें कांहीं लिहितात, त्याचा त्यांना स्वतःला अर्थ कळत नाही. तो ज्योतिषशास्त्राच्या आधारानें त्यांना समजावून सांगण्याचा आभारशून्य उद्योग इथें करणें भाग आहे. १९५३ मध्ये पुणे विद्यापीठाच्या मुख्यपत्रांत डॉ. दांडेकरांनी ‘रुद्र’ या विषयावर ५५ पानांचा विस्तृत लेख लिहिला आहे. त्यांत ते म्हणतात. ‘क्रग्वेदांतील ८-२९-५ या क्रचेत हा देव कोण असें कोडे घालून रुद्राचें वर्णन आले आहे. ‘तिग्ममेको बिभर्ति हस्त आयुधम् शुचिःउग्रो जलाषमेषजः।’ या क्रचेतील उग्र, शुचि, हातांत तीक्ष्ण आयुध धारण करणारा जलाषमेषज देव हा रुद्रस्वरूपी स्वातीचा तारा आहे. स्वातीत दक्षिणायनाचा बिंदु होता, त्यावेळेचें हें वर्णन असून त्या काळानंतर एक

दोन सहस्र वर्षेंचे हैं परंपरेते राहिले असावें. त्याच प्रबंधांत डॉ. दांडेकरांनी म्हटले आहे की इतर देव पूर्वेला असले तर रुद्र उत्तरेला असलो. हेंहि वर्णन यथार्थ आहे. भूतेशाचा तारकापुंज उत्तरध्रुवापासून फार दूर नाही. त्यामुळे रुद्राचें वसतिस्थान उत्तरेला आहे, हें म्हणणे त्रिवार सत्य आहे. वेदांतील देवतांमध्ये रुद्राचा मरुतांशी सर्वांत निकटचा संबंध आहे, असें दांडेकर म्हणतात. भूतेशांत समाविष्ट असलेल्या स्वातीचा अधिपति वायु असल्यानें त्याचा मरुतांशी निकटचा संबंध आहेच. रुद्राचा स्वातीशीं संबंध असल्यामुळेच तो मरुतिप्रिया झाला आहे. त्यानंतर कग्वेदाच्या दशममंडलांतील मुनिसूक्तांत रुद्राचा संबंध येतो, याचा डॉ. दांडेकरांनी उल्लेख केला आहे. त्या सूक्तांतील मुर्नींसंबंधीं मला कांहींच म्हणवयाचें नाहीं. केशीसंबंधीं इतके सांगितले म्हणजे पुरें की आज भारतीय ज्योतिषी ज्याला अरुंधतीकेश ही संज्ञा देतात, त्याच तारकापुंजाला कग्वेदांत केशी ही संज्ञा दिली असून तो तारकापुंज पनास अक्षांशावरच्या प्रदेशांत रुद्रासहच अस्ताला जातो. त्यामुळे 'केशी विषस्य पात्रेण यत् रुद्रेणापिबत् सह' असें कग्वेदांत वचन आले आहे. हें कोडे उकलण्याचा प्रयत्न करीत असतांना नुकतेच दिवंगत झालेले ज्योतिर्विद श्री. ढवळे माझ्याकडे आले होते. त्यांना मी ही वस्तुस्थिति दाखवून दिली होती. रुद्र आणि सर्प यांच्या परस्परसंबंधाचा डॉ. दांडेकरांनी उल्लेख केला आहे. सर्पाचा भूतेशरुद्राशीं संबंध नसून धनुराशींतील धनुर्धारी रुद्राशीं त्यांचा संबंध आहे, हें आकाशांतील धनुर्धारी आणि भुजंगधारी यांच्या स्थानांवरून कोणांलाहि कलून येईल. रुद्र हा वादलांचा देव असला पाहिजे, असें सरसकट पाश्चात्य वेदविदांचे मत आहे, असें डॉ. दांडेकर संगतात. स्वातीत दक्षिणायनाचा बिंदु होता, त्या काळाला अनुलक्ष्यून वेदांत जीं रुद्राचीं वर्णने आली आहेत, त्यांचा पाश्चात्य वेदविदांनी काढलेला निष्कर्ष यथातथ्य आहे. कग्वेदांतील अनेक वचनांचा उल्लेख करून डॉ. दांडेकर म्हणतात की रुद्राचा धनुष्याणांशीं आणि धनुर्धारी जनांशीं निकटचा संबंध आहे. रुद्राचा धनु राशीशीं असलेला संबंध ज्योतिषी लोकांना अविदित नाहीं, इतके सांगितले म्हणजे पुरें. रुद्र हा मृत्युचा देव असल्याचाहि डॉ. दांडेकरांनी उल्लेख केला आहे. धनुराशींत दक्षिणायन असतांना उन्हाळ्यांत अति उष्णता आणि हिवाळ्यांत अति शीत होऊन पृथ्वीवर प्रलय झाला, त्याची स्मृति वेदकालांत विलुप्त झाली नसल्यानें रुद्राचा मृत्यूशीं असलेला संबंध ते विसरले नव्हते.

## प्रजापतिशासनाची ग्रीक परंपरा

प्रजापतीला शासन करण्याचे आख्यान आपल्या श्रौत वाङ्मयाप्रमाणेच ग्रीक वाङ्मयांत हि आढळून येते. ग्रीकांच्या परंपरेप्रमाणे युरेनस् प्रजापति अखंड प्रजोत्पत्ति करीत होता, पण ती प्रजा आज नाही उद्या आपल्याला पदच्युत करील, अशी त्याला भीति वाटत होती. त्यामुळे प्रजानिर्भित्ति झाली कीं त्या प्रजेला तो गेआच्या महणजे पृथग्वीच्या उदरांत दड्पून टाकी. सरतेशेवर्टी प्रजापतीची प्रचंड प्रजा पृथग्वीच्या उदरांत मावेनाशी झाली. तेव्हां तिने लोहनिर्भित्ति करून त्या लोहाचा विळा बनविला आणि तो आपल्या मुलांच्या हार्ती देऊन त्यांना प्रजापतीचे लिंग कापण्याची तिने आज्ञा केली. पण एकट्या कोनोसुवांचून इतरांना तें धारिष्ठ झाले नाही. त्याने मात्र रात्री युरेनस गेआकडे आला असतांना त्याचे लिंग छाढून तें दूर समुद्रांत फेकून दिले. त्या लिंगांदून जें वीर्य गळले तें सागरफेनाशीं संयुक्त होऊन त्यापासून व्हीनस देवतेची उत्पत्ति झाली. आपल्या प्रजापतीच्या आख्यानाशीं या आख्यानाचे थोडैच सादृश्य आहे. पहिली गोष्ट ही कीं ग्रीक प्रजापती-प्रमाणेच आपल्या प्रजापतीलाहि लोहयुगांत शासन मिळाले. ग्रीक कथेत गेआने लोहनिर्भित्ति कवून त्यापासून विळा बनविल्याचा उल्लेख आहे, तर आपल्या कथेत स्वतः त्वष्ट्याच्या हातांतच आयसी वाशी महणजे पोलादी बर्चीं असल्याचा उल्लेख आहे. दुसरे सादृश्य हे कीं ग्रीक कथेप्रमाणे आपल्या कथेत प्रजापतीचे लिंग छाटल्याचा उल्लेख नसला तरी दोनहि कथांदून प्रजापतीचे वीर्य गळून प्रजा निर्माण झाल्याची कथा सारखीच आहे. ग्रीक कोनोसने आपल्या मातेच्या सांगण्यावरून प्रजापतीला प्रजोत्पत्ति करणे अशक्य करून टाकले असले तर वैदिक देवांनीं आपल्या भगिनीचा कैवार घेऊन प्रजापतीला शासन करविले आहे. थोऱ्या वेगळ्या दृष्टीने विचार केला असतां असे दिसून येते कीं ग्रीक देवांनीं सत्ता संपादनाकरितां प्रजापतीचा कांटा काढला असला तर वैदिक देवांनीं नैतिक कारणाकरितां प्रजापतीला शासन केले. ग्रीक आणि वैदिक प्रजापतीच्या आख्यानांदून असे कांहीं अंदीं विभिन्नत्व असले तरी हीं दोनहि आख्याने उभय समाजांत एकाच काळीं उद्भवलेलीं असू शकतील. याकरितां त्यांचा एकत्र विचार होणे आवश्यक आहे. असो.

## रुद्रकृत मरविध्यंसन

आपल्या देवांविषयीच्या आख्यानांचा ग्रीक आणि रोमन दैवतक्षयांच्या

अनुरोधानें विचारं केल्यावांचून त्यांचा वास्तविक अर्थ कळूं शकत नाही. याचें एक उक्तष्ट उदाहरण म्हणजे रुद्रकृत मखविष्वंसनांचे आख्यान होय. रुद्र आणि यज्ञ यांच्या विरोधाच्या अनेक कथा श्रौत वाढमयांत प्रचलित आहेत. त्यापैकी सर्वोत्तम पुरातन कथा बहुधा तैत्तिरीय संहितेतली असावी. 'देवा वै यज्ञात् रुद्रम् अंतरायन्। स यज्ञम् अविष्यत्। तं देवा अभिसमगच्छन्त। कल्पतां न इदम् इति ते अनुबन्ध। स्विष्टं वै न इदं भविष्यति यदिमं राघविष्याम इति। (तै. सं २-६-८-२) म्हणजे देवांनी रुद्राला यज्ञांतून वगळले, म्हणून त्यांनें यज्ञाचा वेद केला तेव्हां देवांनीं असा विचार केला कीं याची आराधना केलीतर आपले इष्टच होईल. हीच कथा शतपथांत थोड्या भिन्न स्वरूपांत आली आहे. ती अशी कीं देव यज्ञ कळून स्वर्गाला गेले, तेव्हां त्यांनीं पशुपतीला यज्ञभूमीवरच टाकून दिले. त्यामुळे चिड्हन तो हातांत शस्त्र वेऊन उत्तरेकडे उभा राहिला. हैं पाहून देवांनीं त्याला यज्ञांत भाग देऊन त्याची समजूत काढली. याच कथांचे पुढे पौराणिकांनी दक्षद्यजविष्वंसनाच्या कर्थेत परिवर्तन अथवा विडंबन केले आणि त्यामुळे रुद्र हा कोणी तरी यज्ञविरोधी अनार्थ देव असत्याच्या कल्पना अज्ञानी लोकांनी प्रसुत तारकापुंज दक्षिणध्रुवाच्या बाजूला आहे आणि भूतवान, भूतेश, रुद्र अथवा ग्रीक Boote's हा तारकापुंज उत्तरध्रुवाच्या बाजूला आहे. आराटोस् या ग्रीक ज्योतिषी कवीने म्हटले आहे.

Now beneath the glowing sting of that huge sign, The Scorpion, near the south the Altar hangs; And this you note but little time aloft,

For opposite Bear-watcher doeth it rise,  
While his course is wholly high in air,  
It quickly speeds beneath the Western sea,

म्हणजे वृश्चिकाच्या नांगीच्या खाली यज्ञवेदी टांगलेली दिसते. ही यज्ञवेदी अस्वलांवर पहारा करणाऱ्या रुद्राच्या अगदीं समोर असून तो आकाशांत वर चढूंलागतांच ही चपलचरणा पश्चिम समुद्रांत अस्ताला जाते. या यज्ञवेदीसंबंधीं लिहितांना रॉबर्ट ब्राऊन आपल्या ग्रंथांत म्हणतात. 'The altar though small was yet considered as of great importance. Aratos calls it a 'mighty sign', and speaks of the Southern Altar's

sacred seat. Manilius says. ‘Ara mundi templum est,’ म्हणजे ही यज्ञवेदी लहानच असली तरी तिचा प्रभाव फार मोठा मानला जात होता. आराटोसने तिच्या प्रभावाचे आणि पाविच्याचे विस्ताराने वर्णन केले आहे. मानिलिं उसने तर तिळ अखिल विश्वाचे देवतामंदिर ही संज्ञा दिली आहे. ‘Proctor refers to the statement of Aratos, quoted from the old astronomers that Ara is to be seen above the horizon for as many hours as Arcturus remains below the horizon. This relation has not been fulfilled since some 3800 years ago, when the star Arcturus was 50 degrees from the North Pole and the middle of Ara 50 degrees from the South Pole, If as is probable, the whole of Ara is meant, then the epoch must be placed four centuries further back.’

### मखविध्वंसनाचा काळ

म्हणजे आराटोसने प्राचीन ज्योतिष्यांच्या आधाराने असे विधान केले आहे कीं स्वातीचा तारा जितके तास क्षितिजाखालीं असतो, तितके तास यज्ञवेदी क्षितिजाच्या वर असते. यावरून प्रॉक्टर या गेल्या शतकांतील प्रसिद्ध इंग्रज ज्योतिष्यानीं गणित करून असा निष्कर्ष काढला कीं स्वातीचा तारा जेव्हांचा उत्तर ध्रुवापासून ५० अंशांवर होता, तेव्हांच यज्ञवेदीचा मध्य दक्षिणध्रुवापासून ५० अंश अंतरावर होता. हा काळ सरासरी ३८०० वर्षांपूर्वीचा आहे. पण आराटोसच्या इहणण्याप्रमाणे संपूर्ण यज्ञवेदी स्वातीप्रमाणे ध्रुवापासून समान अंतरावर येण्याचा काळ काढला तर तो आणखी ४०० वर्षे मार्गे जाईल. म्हणजे यज्ञ आणि रुद्र यांचा विरोध आकाशांत प्रयत्न दिसून लागण्याचा काळ खि. पू. २३०० वर्षांच्या सुमारास येईल. पण आपल्या श्रौत वाढमयाचा अर्थ कठण्याकारितां प्रॉक्टरचा अभ्यास करावा लागतो, हेच ज्यांना आजपर्यंत पटलेले नाहीं, अशांच्या पुढे प्रॉक्टरचे गणित मांडण्यांत अर्थ काय?

### ऋग्वेदकाळाची अंतिम मर्यादा

इथे सांगण्याजोगी महत्त्वाची गोष्ट ही कीं रुद्रकृत मखध्वंसाचा उल्लेख कर्वेदांत कोठेहि येत नाहीं. एवढया एका गोष्टीवरूनहि कर्वेदाचा काळ खि. पू. २३०० च्या पूर्वीचा ठरतो. यावर कोणी असा आक्षेप घेतील कीं कर्वेदकाळी ही यज्ञवेदी कर्षीना परिचित होती, याला आधार काय? या विधानाला सर्वोत मोठा

आधार प्रतिसृष्टिकर्त्त्वा विश्वामित्रांच्या चरित्राचाच आहे. ज्या विश्वामित्रांनी कृतिका नक्षत्रांत संपात आल्यानंतर त्याच्या स्मरणार्थ संपातसूक्ते लिहिली आणि आपण नवीन इंद्र करीत असल्याचा आपल्या सूक्तांदून स्पष्ट उल्लेख केला, त्यांनीच, 'या यशवेदीवर यश कूळन त्रिशंकुला सदेह स्वर्गांत पाठविले.' म्हणजे त्यांच्या वेळीच यशवेदी आणि त्रिशंकु हे तारकापुंज वैदिक आर्याना परिचित झाले होते. ते त्यांच्यानंतर लागलीच विसरणे शक्य नाही.

---

## परिशिष्ट

### सविता देवाचे कोडे

#### सूर्याची उसनवारी

सविता आणि सूर्य यांच्यासंबंधी लिहितांना प्रो. मँकडोनेल यांनी 'वैदिक मायथॉलॉजी या ग्रंथांत म्हटले आहे.' सवित्र is celebrated in eleven whole hymns of क्रग्वेद eight or nine of these are in the family books, while all but three of those to सूर्य are in the first and tenth.' म्हणजे क्रग्वेदांतील पुरातन अशा कुलमंडलांतून सवित्याला पुरेसे महत्त्व दिले असून त्यांतून सूर्यदेवाला उद्देश्यन लिहिलेलीं सूक्ते बहुतकरून आढळून येत नाहीत. सूर्य, सूर्यां इत्यादि देवाता वैदिक आर्यांनी कश्च, काशी, शक इत्यादि नांवांनी प्राप्तिद्ध असलेल्या कुळापासून पुढे उसन्या घेतल्या, असें मी 'नवभारतांतील' एका लेखांत लिहिले होते. कुलमंडलांतून सूर्यदेवाला उद्देश्यन लिहिलेलीं सूक्ते मुख्यतः शकांशीं निकटचा संबंध असलेल्या वसिष्ठांच्या मंडलांतच आढळतात. वैदिक देवतांमध्ये सूर्य अगर्दीच अर्वाचीन असल्याचे उघडकीला आले म्हणजे सवित्याचे सत्य स्वरूप समजण्याचा संभव अधिक, यासाठी ही प्रस्तावना करावी लागली. इथे स्वाभाविकपणेच असा प्रश्न उद्भवतो की, सविता स्वतःच दिनकर असला तर कश्च, काशी, शक या कुळाकडून सूर्याची उपासना उसनी घेण्याची वैदिक आर्यांना आवश्यकता तरी काय होती? या महत्त्वाच्या प्रश्नांत सविता आणि सूर्य यांच्या परस्परासंबंधाचेंच नव्है तर वैदिक आर्यांच्या उत्कांतीचेहि रहस्य लपून राहिले असल्यानें या प्रश्नांचा सविस्तर विचार करणे अपरिहार्य आहे. यासाठीं या चर्चेत सकृदर्शनीं अनेक विषयांतरेहि करारीं लागतील. पण त्यांवांचून या विषयाचे व्यापक स्वरूप वाचकांना कळून येणार नाही. मूर्य आणि एतश यांची स्पर्धा

सविता आणि सूर्य यांच्या परस्परासंबंधाचें रहस्य उकलण्याच्या दृष्टीनें विचार करतांना त्या उभयतांच्या वर्णनांतून आढळून येणाऱ्या एतश शब्दानें सकृदर्शनींच मांऱ चित्त वेधून घेतलें. या एतशासंबंधीं विवैचन करतांना प्रो. मँकडोनेल लिहितात, 'सवित्र is the steed (एतश) who measured out the terrestrial regions, (यः पार्थिवानि विममे स एतशः रजांसि देवः सविता महित्वना ५-८१-३)

The swift god ( एतश ) draws the bright form of the sun, ( यत् ही आशुः वहति देवः एतशः विश्वस्मै चक्षसे अरम् ७-६६-१४ ) yoked to the pole एतश moves the wheel of the sun, ( समानम् चक्रं परि आविवृत्सन् यत् एतशः वहति धूः सु युक्तः ७-५३-२ ) he brought the wheel of the sun. ( त्वं सूरो हरितो रामयो नृन् भरत् चक्रं एतशो नायम् इंद्र, १-१२१-१३ ) ( सूरः चित् रथं परितक्ष्यायां पूर्वे करत् उपरं जूजुवांसम् । भरत् चक्रम् एतशः सं रिणाति पुरः दधत् सनिष्यति क्रतुं नः ५-३१-११ ) इंद्र helped एतश contending in a race with सूर्यः ( प्र एतशम् सूर्ये पस्तुधानम् सौवश्व्ये सुष्विम् आवत् इंद्रः १-६१-१५ ). It may be gathered from stray references to this mythical contest that एतश being at first behind takes up the lost wheel of the sun and fixes it to the car of सूर्यः; he has now gained the lead and in the end सूर्य �seems to concede to him the place of honour before his own car. It appears to be impossible to suggest any satisfactory interpretation of this myth. अर्थात् विदेशी विश्वविद्यालयांतील आचार्यांना एतश आणि सूर्य यांच्यामधील स्पर्धेचे कोडे उलगडत नसलें तरी असहकारितेच्या निमित्तांने शाळा सोड्हन घरी बसणाऱ्या माझ्यासारख्या उनाड विद्यार्थ्यांला असलीं कोर्डीं सोडविणे म्हणजे केवळ पोरखेळ आहे. कारण असलीं कोर्डीं सोडवायला जें विविध विषयांचे सामान्य ज्ञान लागतें, तेंच नेमके विश्वविद्यालयांतील विद्वान् विशेषज्ञांपाशीं नसतें.

## एतशानें आणलेले सूर्यचक्र

‘ प्र एतशम् सूर्ये पस्तुधानम् सौवश्व्ये सुष्विम् आवत् इंद्रः ’ म्हणजे कोणाचे घोडे चांगले याविष्यां एतश आणि सूर्य यांच्यामध्ये स्पर्धा चालूं असतांना आपला घोडा दौडविणाऱ्या ( सुष्विम् ) एतशाचे इंद्रानें संरक्षण केलें. याच प्रसंगाचे नेमके याच्या अगदीं उलट वर्णन दुसऱ्या एका मंत्रांत आढळतें. ‘ अयं चक्रं इषणत् सूर्यस्य नि एतशम् रीरमत् ससूमाणम् ’ ( ४-१७-३४ ) म्हणजे ह्या इंद्रानें सूर्याच्या चक्राला गति दिली आणि सूर्यावर सरसावून येणाऱ्या एतशाला शांत केले. वेद-समाप्तीच्या काळांत ‘ दक्षिणा दिक् इंद्रो अधिष्ठितः ’ म्हणजे दक्षिणायनाच्या प्रारंभाचा अधिष्ठित इंद्र मानला जात असे. ही गोष्ट लक्षांत घेतली म्हणजे उत्तराय-णाच्या अंतीं अगदी मंद गतीनें जाऊं लागलेल्या सूर्यचक्राचा वेग दक्षिणायनाच्या

आरंभी इंद्रानें वाढविला आणि त्याच्यावर चालून येणाऱ्या एतशाला शांत केले, असा वरील वचनाचा वास्तविक अर्थ असल्याचें कळून येते. त्या काळीं सूर्याच्या दैनंदिन गतीचें सूक्ष्म गणित सूक्तकर्त्याना कळत नव्हते असे गृहीत घरले तरी उत्तरायणाच्या अंतीं सूर्य आकाशांत फार रँगाळतो, ही वस्तुस्थिति त्यांच्या डोळ्यांना नक्की दिसत होतो. वेदकाळीं दक्षिणायनापासून एक वर्षारंभ होत होता आणि हा वर्षारंभ होण्यापूर्वी ३६० दिवसांच्या सावन वर्षीत उणे पढणारे पांच दिवस अधिक घालून त्याची आरंतव वर्षाशी सांगड घातली जात असे. याच घटनेला अनुलक्ष्ण एतश हा सूर्याचें चक्र वाहून आणतो, अशी मंत्रद्रष्टव्यांनी कल्पना केली आहे. ‘भरत चक्र एतशो नायम् इंद्र’ अथवा ‘भरत चक्र एतशः संरिणाति’ या वर उत्तरून घेतलेल्या वचनांचा अर्थ हाच आहे. हा एतश सूर्याचें चक्र वाहून आणत असला तरी सूर्य त्याला उपद्रव द्यावयाला चुकत नाही. ‘यत् तु दत् सूर एतशम् वंकु वातस्य पर्णिना। वहत् कुत्सम् अर्जुनेयम् शतकतुः त्सरत् गंधर्वम् अस्तृतम्’ (८-१-११) म्हणजे सूर्यानें जेव्हां आपल्या उष्णतेनें एतशाला उपद्रव दिला, तेव्हां वक्रगामी वायुरूपी अश्वाच्या रथांत बसून अर्जुनेय कुत्सासह इंद्र त्याच्या रक्षणाला गेला. अर्यात् दक्षिणायनाच्या प्रारंभी होणाऱ्या वादळावर आखड होऊन इंद्र सूर्यातापानें तस झालेल्या एतशाच्या संरक्षणाला गेला. या वचनांतील अर्जुनेय कुत्साचाहि अजून उलगडा झालेला नाही. पण अर्थवेदांत सांगितल्याप्रमाणे ‘अथन मघा मे’ म्हणजे तेव्हां दक्षिणायन मघा ताप्यापाशीं होत असल्यानें आणि त्या ताप्याच्या पुढचीं पूर्वी, आणि उत्तरा हीं दोनहि नक्षत्रैं अर्जुनी नामकच असल्यानें अर्जुनेय कुत्स म्हणजे त्या नक्षत्रावर येणारे दुर्दिन, अर्थात् पावसाचे दिवस असा मी त्याचा सध्या अर्थ करतो.

### वैदिक वर्षारंभ

आतां यापुढील विवेचनाकडे वळण्यापूर्वी निरनिराळ्या वैदिक वर्षारंभांसंबंधी थोडी माहिती शतपथाच्या आधारानें इथें एकत्रित केली पाहिजे. ‘अमावास्यायां अग्न्याधेयम्’ अर्थात् अमावास्येला अग्निहोत्राचा स्वीकार करावा, असे शतपथाच्या परंपरेला अनुसरून कात्यायनानें सांगितले आहे. त्याचप्रमाणे ब्राह्मणांनी वसंत क्रतूंत आणि क्षत्रियांनी ग्रीष्म क्रतूंत अग्निहोत्र व्यावें, असेहि शतपथाचें सांगणे आहे. याच्याहि पुढें जाऊन कृतिका, रोहिणी, मृग अथवा फालगुनी, हस्त, निंत्रा या नक्षत्रांवर (होणाऱ्या अमावास्येला) तें त्रत घेणे श्रेयकर, विशेषतः क्षत्रियांनी तर

चित्रा नक्षत्रावरच अग्न्याधान करणे प्रशस्त असे शतपथकारांचे म्हणणे आहे. हीच नक्षत्रे निवडण्याचे कारण हे कीं, तेव्हां वसंतांतील अमावास्या कृत्तिका, रोहिणी, मृग आणि ग्रीष्मांतील अमावास्या फाल्गुनी, इस्त, चित्रा या नक्षत्रांवर होत होत्या. म्हणजे वसंत संपतापासून एक आणि दक्षिणायनाच्या प्रारंभापासून एक असे दोन वर्षांरंभ तरी वैदिक आर्योमध्ये पुरातन कालापासून प्रचलित होते आणि त्या वर्षां-भांशी वर उल्लेखिलेल्या नक्षत्रांचा संबंध येत असे. ही गोष्ट लक्षांत घेऊन आतां एतश कोण याचा उलगडा करण्याचा प्रयत्न केला पाहिजे. एतश हे सूर्याच्या अश्वांचे नांव आहे, असे सायणाचार्य म्हणतात. पण या आचार्यपरंपरेक्षां इथे व्युत्पत्तिशास्त्राचाच उपयोग अधिक होऊ शकेल. सध्या दक्षिणायनाच्या प्रारंभी पाऊस आणणाऱ्या ज्या वाप्यांना मान्सून वारे म्हणतात, तसेल्याच वाप्यांना पूर्वी ग्रीक लोकांच्या अनुकरणाने Etesian winds म्हणजे एतश वारे म्हणत असत. ग्रीक भाषेत Etos म्हणजे वर्ष आणि Etesios म्हणजे वार्षिक हे सर्वविदित शब्द आहेत. याच शब्दांवरून दक्षिणायनाच्या प्रारंभीच्या क्रदूला फ्रेंचमध्ये अजूनहि Ete म्हणतात. वेदांतील एतश शब्दाचा अर्थ ग्रासमानाने वेगवान् असाच केला असून मंत्रद्रष्ट्या कर्षीमध्येहि एतश वातरशन नांवाचा एक क्रघि आढळून येतो. या साप्या वैदिक, ग्रीक आणि फ्रेंच परंपरांचा साकल्याने विचार केला म्हणजे एतश शब्दाचा दक्षिणायनाच्या प्रारंभाशी आणि त्या वेळी सुटणाऱ्या पावसाळी वाप्याशी निकटचा संबंध असल्याचे उघडकीला येते. एतश शब्दाचा हा अर्थ कळला म्हणजे केव्हां तो सूर्यशी स्पर्धा करतांना कां आढळतो आणि केव्हां तो रवीच्या रथाला जुंपलेला कां आढळून येतो, किंवा सूर्यतापाने तापलेल्या एतशाच्या संरक्षणासाठी वंकू वाताच्या घोड्यांना दौडवीत इंद्र कां येतो, तसेच एतश हा इंद्राचा सखा असतांनाहि तो सूर्यावर सरसावून जाऊ लागला म्हणजे हंद्र त्याला शांत कां करतो, इत्यादि साप्या परस्परविरोधी वैदिक कथांचा समाधानकारक उलगडा होतो. एतशाच्या प्रचंड नैसर्गिक शक्तींमुळे त्याला मंत्रद्रष्ट्यांनी देवहि म्हटलेले आहे, इतकेच नव्है ‘यः पार्थिवानि विमर्शे स एतशः रजांसि देवः सविता महित्वना’ म्हणजे एतश सवित्याने सारे भूप्रेदश मोजून टाकले. यासारख्या वचनांतून स्वतः सवित्यालाच एतश ही संज्ञा दिली आहे. इथे हीहि गोष्ट लक्षांत घेतली पाहिजे कीं, ग्रीकमध्ये एतोस् शब्दाचा गरुड असाहि अर्थ असून गरुडाचा भाऊ अरुण हाच पौराणिक परंपरे-प्रमाणे आपल्या सूर्याचा सारथि आहे. कोणाचे अश्व अधिक चांगले यावरून एतश आणि रवि यांची स्पर्धा होण्याच्या आख्यायिकेपेक्षां गरुड आणि रवि यांच्या स्पर्धेची

आख्यायिका प्राचीनतर असली पाहिजे, हें उघड आहे. The eagle and the captive sun या ग्रंथांत कदाचित् या प्रश्नाची चर्चा केलेली असेल. पण तो ग्रंथ मी अजून पाहिलेला नाही.

### ऐतशाचा आकाशगामी रथ

खरें म्हणजे वरील विवेचन ऐतश शब्दाच्या अर्थनिश्चितीला पुरेसें होते. पण याच वेळी मालाकारांनी वाखाणलेला ग्रोटकृत ग्रीसचा इतिहास चाळण्याची मला वासना झाली आणि त्या ग्रंथांत ( ऐतश ) सूर्याने आपल्या ऐतश ( Aetes अथवा Aetes ) पुत्राला स्वतःच्या रथासारखाच आकाशगामी रथ दिल्याचे आख्यान अचानक आढळून आले. हा रथ आणि आपला धाकटा सावत्र भाऊ अपसूर्तुस यांसह ऐतशाची इराणी कन्या मिडिया ही आपल्या ग्रीक प्रियकराचा हात धडून त्याच्या आर्गे या दैवी नौकेतून पकून चालली असतांना ऐतशाने निकराने तिचा पाठलाग केला. तेव्हां त्याला थांबिण्याकरितां मीडियेने पित्याच्या देखत अपसूर्तुस्रुला चिछून त्याचीं खांडोळीं समुद्रांत फेकली. त्यामुळे तीं सारीं गोठा करून आपल्या अपत्याचा अंत्यसंस्कार करण्याकरितां ऐतशाला थांबावेच लागले. ही संधि साधून मीडिया त्याच्या तावर्डीतून निसदून गेली. 'There was a place called Apsarus on the westcoast of Euxine, west of trapezus where the tomb of Apsurtus was shown and where it was affirmed he had been put to death' या ग्रोटच्या ग्रंथांतील पदटीपेबरून असें कळून येते की, इक्षु म्हणजे काळ्या समुद्राच्या दक्षिण तीरावर अपसूर्तुस नांवाचे एक बंदर होते आणि तिथेचे अपसूर्तुसचे अवशेष पुराळे असल्याचे स्थानिक लोक सांगत असत. अपसूर्तुनदी अप्सरांचे मूलस्थान

ग्रीक इतिहासभूगोललेखकांच्या ग्रंथांवरून असें समजते की, आशियामायनर आणि कॉकेशस यांच्या सीमेवरील प्रांताला प्राचीन काळी कोलिचिस म्हणत असत आणि या प्रांतांत अपसूर्तुस नांवाची नदी होती. या नदीतीरावरील ख्रियांनाच कुरुकुलांतील लोक अप्सरा म्हणत असत. मूळचे कुरुक्षेत्र अथवा ब्राह्मणग्रंथांतील उत्तरकुरु आणि उत्तरमद्र हे देश कॉकेशस मधील कुरु नदीच्या खोव्यांत होते. या कुरुक्षेत्रापासून जवळच असलेल्या आशिया मायनर प्रांताला प्राचीन आर्यांनी प्लक्षद्वीप म्हणजे अंजिरांचे द्वीप अशी संज्ञा दिली होती. उर्वशी आणि पुरुरवा यांच्या पुनर्मालनाचे क्षेत्र जै अन्यतःप्लक्षाः सरोवर, तै कुरुक्षेत्र आणि प्लक्षद्वीप यांच्या सीमेवर असले पाहिजे हें उघड आहे. कोलिचिस प्रांताला ग्रीक लोक मुळीं जाडूगा-

रांचा देशच म्हणत असत आणि मीडिया ही त्या देशांतली सर्वोत भयंकर जादू-गारीण म्हणून प्रसिद्ध आहे. याच प्रांतांतील उर्वशीने ख्रियांची हृदये सालावृकांच्या हृदयासारखी असल्याचे स्वानुभवाने वर्णन केले आहे. या प्रांतांतली सर्वोत कूर लांडगी जी मीडिया हिने पुढे पतीचा सूड घेण्याकरितां स्वतःची असहाय अपत्यें-सुद्धा चिरल्याचे वर्णन ग्रीक नाटककार युरिपिडीस याने केले आहे. अप्सरांच्या मूलस्थानासंबंधी हैं सारे विवेचन करण्याचे कारण हैं की, आपल्या परंपरेप्रमाणे सूर्य आणि अप्सरा यांचा निकटचा संबंध आहे. प्रत्येक मासांत सूर्याला दोन अप्सरा सहचरी लागतात. या कारणामुळेच ऐतशाच्या ग्रीक कथेत अप्सरस् नदीतीरवरील अप्सरस् नगराचा आणि अप्सूर्तुस् पुत्राचा उल्लेख येत असला पाहिजे. सूर्यपुत्र ऐतशाचे ग्रीक आख्यान जिये निर्माण झाले, तियेच आपल्याकडील अप्सरांच्या आख्यायिकाहि प्रथम प्रचलित झाल्या. ग्रीक लोक सागरसंचारी असल्याने दैवी किंवा मानवी नौका सागराला सादर समर्पण करणाऱ्या ऐतशाची त्यांना आठवण राहिली. त्यांच्या उल्ट वैदिक आर्य दे स्थलसंचारी असल्यामुळे उर्वशीमेनकांच्या सारख्या मोहिनी सर्पिणीसम सुंदरी अविश्वासिनीच्या अविस्मरणीय स्मृतीतच ते दंग होऊन गेले आपल्या पुराणांतील अप्सरा या केवळ सूर्याच्या सहचरी असल्या तर ग्रीक काव्यांतली मानवांना वराहावस्थेला नेणारी मायाविनी सर्व ही स्वतः सूर्याची कन्या आणि ऐतशाची भगिनीच आहे. असल्या मायाविनीच्या नावाने मानवाला जी निरयगति प्राप्त होते, तिचे स्पष्टीकरणहि ग्रीकपुराणाच्या आधारानेच होऊं शकते. भर्तृहरीने ज्या निरयनगरद्वाराचा उल्लेख केला आहे, त्या निरयनग-राचा उलगडा युरोभारतीय काळांतील अस्तगामी सूर्याच्या ( Nereus ) या ग्रीक नांवानेच होऊं शकतो. ग्रीक पुराणांतील ऐतशाचा ज्या मद, मद्र, मीड इत्यादि नांवांनी सुविदित असलेल्या कुळाशी संबंध असल्याचे त्याच्या कन्येच्या नांवावरून सुव्यक्त होते, त्या मदकुलांतील मुळी अतिसुंदर असल्याची भारतीय समाजांतहि प्रसिद्ध होती. मद नामक महासुराच्या साहाय्यानेच च्यवनांनी अश्विनी-कुमारांना यशांत हविर्भाग देणे इंद्रभक्तांना भाग पाडले, असे महाभारतावरून समजते. म्हणजे सूर्यपुत्र अश्विनीकुमारांची उपासना, सूर्याच्या सहचरी ज्या अप्सरा त्यांच्या कथा आणि ऐतशाची सूर्यनारायणाशी झालेली स्पर्धा या साप्या परंपरांचा वैदिक आर्यामध्ये मागाहून समाविष्ट झालेल्या एका कुळाशी संबंध येतो. ऐतश हा एक राजिं असल्याचा उल्लेख सायणाचायांनी केला आहे. पण त्याचे चरित्र त्यांना अविदित आहे. वास्तविक पाहतां या साप्या गोष्टी प्रो. मँकळोनेलसारख्या विदेशी

विद्वानांच्या सहज ध्यानांत येण्याजोग्या आहेत; पण त्या दृष्टीने पाहण्याची कल्पना त्यांच्या धोपटमार्गीपणामुळे त्यांना सुचली नाहीं, म्हणून मला हा सारा विस्तार करावा लागला.

### सविता सुहस्त कां

सविता आणि सूर्य यांच्या वर्णनांत वारंवार येणाऱ्या एतश शब्दाची इतकी चिकित्सा केल्यानंतर आतां सवित्याचें सत्य स्वरूप समजावून घेणे पुष्कळच सुकर झाले आहे. डॉ. दांडेकर सवित्याचें सूर्यत्व नाकारीत असले तरी ‘विनाकम्र अख्यत् सविता वरेण्यः अनु प्रयाणं उषसो विराजति’ (५-८१-२) या वचनांत वर्णिल्याप्रमाणें उघेच्या पाठोपाठ प्रकाशमान होणारा आणि प्रवासाला निघणारा सविता सूर्य नव्हे, या म्हणण्यांत कांहीच अर्थ नाहीं. सवित्याचें वैशिष्ट्य सांगतांना गृत्समदार्ने म्हटले आहे, ‘आपः चित् अस्य ब्रत आ निमग्नाः अयं चित् वातो रमते परिज्मन्’ (२-३८-२) म्हणजे वारि आणि वायु हे सवित्याच्या नियमाप्रमाणें चालतात. सविता आणि एतश यांचे वर वर्णिलेले परस्परसंबंध लक्षांत घेतले म्हणजेच वारिवायुंचे नियंत्रण सवित्याकडे कां आले होते, थाचें कारण कळून येते. विश्वामित्राच्या नदीसूक्तांतहि नद्या सांगतात, ‘देवो अनयत् सविता सुपाणिः तस्य वयं प्रसवे याम उर्वीः’ म्हणजे सुंदर हस्तांनी युक्त अश्या सविता देवाने आम्हांला मार्गदर्शन केले असून त्याच्याच प्रेरणेप्रमाणे आम्ही मार्गकमण करीत आहोत. या वचनांतील सवित्याचें सुपाणि हैं विशेषण विशेष महत्वाचें आहे. वेदांत सवित्याला सुपाणि, पृथुपाणि, हिरण्यहस्त इत्यादि विशेषणे वारंवार लाविलीं आहेत. ब्राह्मण ग्रंथांवरून असेहि समजते कीं हस्त नक्षत्राची देवता सविताच आहे. हस्त आणि सविता यांचा हा अविन्छेद्य संबंध पाहिला म्हणजे माझ्यासारख्या ‘ओरायन’ कारांच्या परंपरेतील लेखकाला असे अनुमान काढणे अप-रिहार्य होते कीं, हस्त नक्षत्रांत दक्षिणायन होत असतांनाच सवित्याला या सुपाणि-प्रभृति संज्ञा लाभल्या असल्या पाहिजेत. स्वतः डॉ. दांडेकरांनी आपल्या सवित्यावरील लेखांत अशी माहिती पुरविली आहे कीं, मध्य आशियापासून मध्य युरोपापर्यंतच्या पुरातन गुहाचित्रांतून आकाशापर्यंत हात भिडविलेल्या एका देवाचें चित्र वरचेवर आढळून येते. केव्हां, केव्हां त्या देवासनिध सूर्यनारायणाचें चक्रहि काढलेले दिसत असल्यामुळे डॉ. दांडेकरांच्या मताविरुद्ध जाऊन असे निश्चितपणे विधान करतां येते कीं, तेव्हां हस्त नक्षत्रामध्ये दक्षिणायन होत असलेल्या सवित्याचेंच तें चित्र असलेले

पाहिजे. ज्या हस्त नक्षत्रावर तेवहां दक्षिणायन होत होतें, त्याच्यावरच आतां शरत् संपात होतो. यावरून ढोबळ रीतीने गणित केले तरी असें दिसतें की, त्या काळाला आतां ६५०० वर्षे लोटलीं आहेत. या सुदीर्घ कालावर्धीत सध्यां महाराष्ट्रांत रहावयाला आलेल्या आर्योंनी तरी हस्ताच्या तत्कालीन माहात्म्याच्या स्वतःला विसर पडू दिला नसून आतांहि त्या नक्षत्रांत सविता आला असतांना महाराष्ट्रीय मुली हस्ताचीं गार्णी म्हणून तो पंग्रवडा साजरा करितात आणि त्यामुळेच क्रग्वेदांतील सवित्याच्या सत्य स्वरूपाचा मला इतक्या सहज रीतीने उलगडा करतां आला. हस्ताच्या रूपानें सवित्याचा एकच हात आकाशांत दिसत असल्यामुळे दुसऱ्या हाताची त्यानें यशांत अहुति दिल्याची आख्यायिकाहि श्रौत वाञ्छयांत प्रचलित झाली आहे.

### अधिकारी विद्वानांची उलटी विचारसरणी

पण माझा हा निष्कर्ष अधिकारी विद्वानांना पटण्य चा संभव फारच येडा दिसतो. कारण माझ्यासारख्या 'ओरायन' कारांच्या परंपरेत वाढलेल्या लेखकाला ज्या गोष्टी अगदीं साध्या आणि सरळ दिसतात, त्याच आमच्या अधिकारी विद्वानांना नेमक्या अगदीं उलध्या दिसतात. उदाहरणार्थ, आमचे डॉ. दांडेकर काय म्हणताहेत पहा. 'सवित्र Is सुपाणि, पृथुपाणि, हिरण्यपाणि, हिरण्यहस्त, स्वंगुरिः सुब्राहु' etc. In तै. सं. too it is said: देवस्य त्वा सविता उद्वप्तु सुपाणिः; स्वंगुरिः सुब्राहुः उत शक्त्या. This gesture of सवित्र by means of his huge golden hands was so deeply rooted in the mind of the vedic poets that even in later Brahmanic literature the हस्त नक्षत्र was regarded sacred to सवित्र on the basis of बंधुता philos ophy.' म्हणजे हस्त नक्षत्राशीं संबंध आल्यामुळे सवित्याचे हात गगनाला भिडले नसून त्याचे हात आर्धीपासून गगनाला भिडत असल्यामुळे आकाशांतील हस्त नक्षत्राचे अधिपत्य त्याला प्राप झाले ! नाथांच्या घरची उलटाच खूण म्हणतात, तिचें हैं एक उत्कृष्ट उदाहरण आहे. अधिकारी विद्वानांच्या आणि माझ्या विचारसरणीत असा आकाशपातालप्रभेद असल्यामुळेच त्यांची मर्ते पालटण्याचा मी सहसा प्रयत्न करीत नाही. तथापि तैत्तिरीय ब्राह्मणांतील नक्षत्रिय प्रजापतीच्या वर्णनांत 'हस्त एव अर्य हस्तः' असा जो उलेख आला आहे, तिकडे यांचे लक्ष वेधले पाहिजे, असो.

### ज्येष्ठी पौर्णिमेचा संदर्भ

वर मी वसंतांतील अमावास्या कृत्तिका, रोहिणी, मृग आणि ग्रीष्मांतील अमावास्या फालगुनी, हस्त, चित्रा या नक्षत्रांवर होत असल्याच्या शतपथ्याच्या आधा-

प्रारंभ संदर्भात्य, ठार्ण. स्थळप्रत.

## १४४ : वैदिक आर्याचे ज्योतिर्विज्ञान

रानें उल्लेख केला आहेच. त्यानंतर वसंतकृतील पौर्णिमा ज्येष्ठा आणि अषाढा नक्षत्रांवर होत असल्याचा शुक्र यजुर्वेदाच्या तेराव्या अध्यायांत व्यंजनेने उल्लेख आला असल्याचें माझ्या निर्दर्शनाला आले आहे. ‘मधुश्र माघवश्र वासंतिकौ कृत् अग्रः अंतःस्तेषः असि कल्पेतां द्यावापृथिवी कल्पन्ताम् आपः ओषधयः कल्पन्ताम् अग्रयः पृथक् मम ज्यैष्ट्याय सत्रातः । २५ अषाढा असि सहमाना सहस्व अरातीः सहस्व पृतनायतः । २६ या लागोपाठाच्या दोन कंडिकांतील ज्येष्ठा आणि अषाढा यांचे पर्यायाने आलेले उल्लेख हे असल्या अर्वाचीन ज्येष्ठ आणि आषाढ मासांनाच अनुलक्ष्यून आले आहेत असें म्हणावयाचें नसल्यास निदान ज्येष्ठी पौर्णिमेला आणि आषाढी पौर्णिमेला अनुलक्ष्यून आले आहेत, हे उघड आहे. ज्येष्ठ आणि आषाढ या माससंज्ञांचा उद्भव येथूनच झाला असला पाहिजे. शुक्र यजुर्वेदाच्या वरील अवतरणांतील ‘ज्यैष्ट्याय’ या शब्दावरून ज्येष्ठा नक्षत्राचाच बोध होतो, हे तैत्तिरीय ब्राह्मणांतील पुढील वचनावरून सिद्ध होते. ‘इंद्रो वा अकामयत । ज्यैष्ट्यं देवानाम् अभिजयेयम् इति । स एतम् इंद्राय ज्येष्ठायै पुरोडाशम् एकादशकपालं निरत्वपन् महात्रीहीणाम् । ततो वै स ज्यैष्ट्यं देवानाम् अजयत् । ज्यैष्ट्यं ह वै समानानाम् अभिजयति । य एतेन हविषा यजते । य उ च एनत् एवं वेद । सः अत्र जुहोति । इंद्राय स्वाहा ज्येष्ठायै स्वाहा । ज्यैष्ट्याय स्वाहा अभिजित्यै स्वाहेति ।’ तेव्हां वरील अवतरणांतील ‘मम ज्यैष्ट्याय सत्रातः’ यांतल्या ज्यैष्ट्याय शब्दावरून ज्येष्ठा नक्षत्राचा बोध होतो, हे वैदिक परंपरेपासून भ्रष्ट न झालेल्या कोणाहि विद्वानाला मान्य करावें लागेल. मग ज्या काळी वसंतांतील अमावास्या रोहिणीवर येत होती, त्या काळच्या वसंताच्या वर्णनांत पर्यायाने कां होईना ज्येष्ठा नक्षत्राचा उल्लेख आला तर तो ज्येष्ठी पौर्णिमेला उद्देशून आला असला पाहिजे, हे उघड आहे.

### प्रथम सविता, नंतर वरुण

वरील चर्चेच्या अनुरोधानेंच सविता आणि हस्त यांच्यासंबंधी तैत्तिरीय ब्राह्मणांत ( ३-१-१-१ ) आलेल्या माहितीचा विचार केला पाहिजे. ‘आयातु देवः सवितोपयातु । हिरण्ययेन सुवृत्ता रथेन । वहन हस्तं सुभगं विद्वानापसम् । हस्तः प्रयच्छत्वमृतं वसीयः दक्षिणेन प्रतिगृण्मि एनत् । या मंत्रांतून हस्तासह येणाऱ्या सवित्याचें स्थान दक्षिणेला असल्याचा स्पष्ट उल्लेख आहे. त्याचप्रमाणे सविता हा वरुणापेक्षा पुरातन देव असल्याचेंहि त्याच ब्राह्मणांतील पुढील वचनावरून उघडकीला येते. ‘प्रजापतिः सविता भूत्वा प्रजा असृजत । ता एनम् अत्यमन्यन्त । ता अस्मादपाक्रामन् । ता वरुणो भूत्वा प्रजा वरुणेनाग्राहयत् । ताः प्रजा वरुणगृहीताः

प्रजापति पुनरुपाधावन् नाथमिच्छमानाः । स एतान् प्रजापति वरुणप्रधास अपश्यत् ( १-६-४-१ ) या वचनावरून असें समजतें कीं प्रजापतीनें सविता होऊन प्रजा निर्माण केल्या, तरी त्या सांच्या त्याच्या आधिकाराला जुमानीनात. तेव्हां त्याला वरुण बनून त्यांना पाशबद्ध करावें लागलें. म्हणजे वैदिक देवतांच्या उत्कांतींत सवित्याच्या मागून वरुणाची उपासना प्रचलित झाली. एतेयांतील शुनःशेपाच्या आस्थ्यानांतहि सवित्याच्या नंतरच वरुणाचें स्थान असल्याचें उघड दिसतें. राज्या-भिषेकविधीवरूनहि हेच अनुमान काढावें लागतें. असो. प्रजापतीनें वरुण बनून ज्या वरुणप्रधास यज्ञाची सृष्टि केली आणि उत्शृंखल झालेल्या प्रजेच्या दुर्वतनाला आढळा घातला, त्याचा इथें थोडा विचार केला पाहिजे. हा यज्ञ वसंतऋतुं आषाढी पौर्णमेला करीत असत. या यज्ञाचा उद्देश, यजमानाची तोंपर्यंत जन्मलेली आणि पुढे जन्म वेणारी प्रजा निर्दोष आणि निकोप ब्हावी, हा असे. या यज्ञात इंद्र, अग्नि, वरुण, मरुत, प्रजापति इत्यादि देवतांना यजमानपत्नीनें हवि द्यावयाचा असतो. मात्र हा हवि देण्यापूर्वी एक क्रात्विज ‘ तुला कोणी जार आहेत काय आणि असल्यास ते कोण कोण आहेत ’ असा प्रश्न यजमानपत्नीला विचारीत असे. या प्रश्नाला तिनें खोटें उत्तर दिलें तर तो वरुण देवाचा अपराध केल्याप्रमाणे होऊन, त्याकरितां कुद्द वरुण हा तिच्या निकटच्या नातेवाईकांचा घात करील, अशी तेव्हां सार्वत्रिक समजूत होती. या प्रश्नोत्तरांवरून प्रजेच्या कोणत्या पापाला प्रतिबंध करण्याकरितां वरुणप्रधासाची सृष्टि झाली होती, याची अर्धवट कल्पना येऊ शकते.

### सवित्याची स्थानबद्धता

सविता देवाची कल्पना आणि उपासना ही स्थितपूर्व ४५०० वर्षांच्या सुमाराची असली तरी त्याच्या वर्णनाचीं सध्यां उपलब्ध होणारी सूक्ते स्थितपूर्व २४०० च्या सुमाराला संकलित केलेलीं आहेत. या सुदीर्घ कालावधीत हस्तांतील दक्षिणायन मार्गे सरून तें अर्थवेदांतील ‘ अयनं मधा मे ’ या वचनांत सांगितल्या-प्रमाणे मधा तांयापाईशी आले होते. हस्तापासून मधापर्यंतच्या तीन तारकात्मक नक्षत्रांतून अयनविंदु मार्गे सरकण्याला सरासरी इतर्कींच वर्षे लागतात. याप्रमाणे दक्षिणायन मार्गे हटल्यामुळे हस्त नक्षत्राईशी हस्तांदोलन करणाऱ्या सवित्याला त्या अयनविंदुच्या आधिपत्याचा त्याग करून तो मान मधवन् इंद्राला अथवा पितरांना

अर्पण करावा लागला. अर्थवेदांतच ' दक्षिणा दिक् इंद्रो अधिपतिः ' असें वचन आढळत असल्यामुळे तेव्हां इंद्राला दक्षिणदिशेचा अधिपति बनविला होता, हे उघड आहे. पण इंद्र मधवन् बनला तरी मधा नक्षत्रांचे आधिपत्य त्याला न लाभतां तें पितरांनाच लाभले. त्यामुळे सरतेशेवरीं इंद्राला दक्षिण दिशा यमाच्या स्वाधीन करून पूर्वेकडे वळावै लागले. असो, वर वर्णित्याप्रमाणे हस्ताच्या हस्तांत सवित्याचा हस्त अडकल्यामुळे त्याचा अयनविंदूशीं असलेला संबंध जसा एकेका नक्षत्रांने दुरावत चालला, तसेतसा तो केवळ सविता म्हणजे चेतना देणारा, चित् देणारा, चित् तत्त्वाचा प्रतिनिधि बनून आपल्या मूळच्या दिनकरस्वरूपापासून दूर जाऊ लागला. या अवस्थेतच डॉ. दांडेकर किंवा त्यांचे पाश्चात्य गुरु त्याला पहात असल्यामुळे सविता म्हणजे दिनकर नव्हें, असें ते म्हणून लागले आहेत. याकरितां त्यांना फारसा दोष देण्यांतहि अर्थ नाही. कारण एतश सवित्याचे मूळ स्वरूप अर्थवेदाच्या काळींच दुर्बोध झाले असल्यानें त्यांतील ऐतश प्रलापांचा तेव्हांहि बोध होत नव्हता आणि त्यामुळेच आपल्या पित्याला वेड लागले असें समजून ऐतशपुत्रानें त्याचें तोंड बंद करून ते प्रलाप थांबविले, अशी आख्यायिका आहे. याप्रमाणे दिनकराच्या कर्तव्यांचा जेव्हां प्रजापति सवित्यानें त्याग केला, तेव्हांच कशुकुलांतील सूर्यदेवाला आपला घरजावई करून घेऊन त्यानें आपले आद्यकर्तव्य त्याच्याकडे सौंपविले. सूर्य हा त्वष्टा प्रजापतीचा जांवई असला तर सविता हा स्वतः त्या प्रजापतीशीं एकरूप आहे. ही गोष्ट लक्षांत घेतली तर त्या उभयतांचे विभिन्न उल्लेख एकाच सूक्तांदून कां येतात, याचा उल्लगडा होईल. सविता देवाविषयीं वाटणाऱ्या आत्मीयतेमुळे त्याच्या नांवापासून उद्भवलेले सावित्री हें नांव आपल्या समाजामध्ये अद्यापि प्रचलित असलें तरी सूर्य नामापासून उद्भवलेले सूर्या हें रुग्णिलिंगी नांव इराण-अफगाणिस्थानांदून अद्यापि प्रचलित असूनहि भारतांतील हिंदूंमधून तें कर्धींच लुस झाले आहे. हाहि सूर्यनारायणाच्या उसनवारीचा एक पुरावा होऊं शकेल.

### नैतिक कल्पनांतील परिवर्तन

सविता देव मार्गे पडण्याचे आणखी एक महत्त्वाचे कारण म्हणजे दक्षिणायन हस्तांदून मार्गे सरून मधा तांव्यापाशीं येईपर्यंतच्या काळांत वैदिक आर्योंच्या नैतिक कल्पनांत फार महत्त्वाचे परिवर्तन घडून आले होते. अगदीं प्राचीन काळीं पश्युंच्याप्रमाणेंच नरपश्यंचा समागमहि फारसा एकांतांत होत नसे आणि त्या दृश्यांच्यामुळे उत्तेजित, उद्दीपित झालेल्या त्यांच्या बालकांच्याकडून त्यांचे अनेकदा-

अनुकरण होत असे. विवाहविर्धांतील वधूवरांच्या समागमाचं प्रात्यक्षिक सान्या पाहुण्यांनी पाहण्याची वहिवाट कोणकोणत्या समाजांतून किती किती काळापर्यंत चालूं होती, यासंवर्धी बरीचशी माहिती वेस्टरमार्कार्नीं आपल्या विवाहसंस्थेच्या इतिहासांत दिली आहे, त्यावरून वरील कल्पना खरी असावी, असे वाटते. अशा प्रकारे श्रृंगारचेष्टांची चटक लागलेली मुळे अगदीच स्वैराचारी बनूं नयेत, यासाठी अतिप्राचीन काळच्या समाजाच्या नेत्यांनी भावाबहिणींनी परस्परांशीच विवाह करवेत, अशी स्मृति निर्माण केली होती. कदाचित् अत्यंत विरळ वसतीमुळे त्या काळीं अन्य कुटुंबांतील व्यक्तीशीं शरीरसंबंध घडणेहि दुष्कर असल्यानें असले प्रकार घडत असतील. कोणत्याहि कारणानें कां होईना, पण या प्रकारच्या विवाहांची एक धर्माधिष्ठित परंपराच निर्माण झाली होती आणि त्या परंपरेशीं त्वष्टा, सविता, विश्वरूप इत्यादि नांवानीं ओळखल्या जाणाऱ्या देवांची उपासनाहि निगडित झाली होती. यमयमीसूक्तांत यमीने म्हटलेच आहे. ‘गर्भ नु नौ जनिता दंपती कर्देवः त्वष्टा सविता विश्वरूपः’ या वचनांत भ्रात्याशीं विवाह करण्याचा अधिकार आपल्याला सविता देवानेच दिला असल्याचं यमीने आग्रहानें प्रतिपादिले आहे. या प्रकरणी ‘ऋग्वेद-अर्थवेदांतील नात्यागेत्यासंबंधीचे शब्द’ या प्रवंधांत सौ-इरावतीबाई कर्वे लिहितात, “Brother-sister marriages seem to have been the rule in the family of the God सवितृ i.e. sungod. Not only did he marry his sister उषस् but also his children married among themselves.” ऐ. इरावतीबाईच्या या अवतरणावरून सवित्याची उपासना ही भावाबहिणीच्या विवाहाच्या परंपरेशीं किती निगडित झाली होती, हे कठून येते. या परंपरेला यमराजानें तीव्र विरोध केल्यामुळेच त्याला धर्मराज हें नांव प्राप्त झाले असून सवित्याच्या परंपरेच्या जागीं आपल्या परंपरेची त्यानें प्रस्थापना केल्यामुळेच सवित्याच्या हातून गेलेल्या दक्षिणायनांदूच्या सिंहासनाचा कांहीं काळ-पर्यंत इंद्रानें उपभोग घेतला असतानाहि त्याला तेथून खो देऊन वैदिक आर्यांनी त्या सिंहासनावर यमराजाची स्थापना केली. सवित्याच्या नीतीच्या जागीं आपल्या नीतीची प्रस्थापना करणाऱ्या यमधर्मालाच सवित्याचं सिंहासन समर्पण करणे अत्यंत समुचित आहे, हे उघड आहे.

### अवेस्त्यांतील यमाचा अधिक्षेप

आपल्या यमराजाचे महत्व कमी करण्याकरितां अवेस्ताग्रंथांत पुढील संवाद

धालण्यांत आला आहे. 'Beside to me Zarathustra, to whom hast thou taught the law which is derived from Ahura? Then answered Ahura-Mazda, to Yama the beautiful, O pure Zarathnstra. With him first of mankind have I conversed. I who am Ahura-Mazda. Beside you Zarathustra I have taught to him the law derived from Ahura. Then I said to him, obey me O Yima the fair, as the recorder and the bearer of the law. Then answered me Yima the fair. 'I am not the creator, nor the teacher, nor the recorder, nor the bearer of the law,'—म्हणजे आपला संदेश लेखनिविष्ट करून त्याचा जनतेंत प्रसार करण्याचे काम अहुरमझदार्देन यमाला सांगितले असतांना तें म्हणे यमानें नाकारले! असें लिहिण्याचा हेतु हाच कीं वैदिक आर्यांनी यमधर्माच्या नीतीचा स्वीकार केल्यामुळे त्यांच्यापासून कुट्टन निघालेल्या वंचितांची, यम हा परमेश्वराचा पहिला प्रेषित नसून त्याचा पहिला प्रेषित जरथुख्रच आहे अशी समजूत करून द्यावी. कारण आमच्या विवाहनीतीचा प्रारंभ जसा यमधर्मापासून झाला आहे, त्याप्रमाणेच आमची आत्मज्ञानाची परंपराहि विवस्वानापासून यमाला आणि यमापासून नचिकेताला प्राप्त झाली आहे. पण दुर्देवाची गोष्ठी कीं या सान्या परंपरांचा उलगडा सध्यां आपल्यांत जे इतिहासनामधारी ग्रंथ वावरत आहेत, त्यांदून कोठेहि केलेला आढळत नाहीं.

### यममनूंचे परस्परसंबंध

यम हा पहिला मर्त्य पुरुष होता, अशी आपली परंपरा आहे. या परंपरेवर आक्षेप घेऊन अनेकांनी मनु हा सान्या मानवांचा पूर्वज होता, अशा आशयाच्या वेदांतील वचनांचा निर्देश केला आहे. पण सकृदर्द्दर्शनां परस्परविरोधी दिसणारीं वेदांतील दोनहि विधानें खरीं आहेत, हे त्यांच्या ध्यानांत येत नाहीं. माता, भगिनी आणि पत्नी यांच्यातील भेद पश्चिना माहीत नसतात आणि यमाच्या जन्मापूर्वी या जगांत वावरणाऱ्या नरपशूनाहि ते माहीत नव्हते. हे भेद ओळखणारी पहिली व्याकी यमच असल्यानें यमालाच पहिला मर्त्य पुरुष मानणें अत्यंत उचित आहे. खी-पुरुषां-मध्ये विधीनें केलेल्या भेदाव्यतिरिक्त आणखी कांहीं कृत्रिम भेद निर्माण करण्याच्या अपराधाबद्दल तत्कालीन इतर नरपशूंनी त्याला लौकरच बाळी दिला असावा. त्याचा सावरभाऊ मनु यांने यमाचे अनुकरण न केल्यामुळे त्याला मात्र दीर्घायुष्य लाभले आणि त्याची संतति पृथ्वीवर वाढली. यामुळे आजच्या मनुजांचा आद्य पूर्वज मनु

ही कत्पनाहि तितकीच खरी आहे. श्रीकृष्णानें गीतेत सांगितलेला धर्म मनूच्या परंपरेतला असून ती परंपरा शुक्र यजुर्वेदाची दिसते. उलट वर उल्लेखिलेली यम-नन्दिकेतांची कठोपनिषदांतील परंपरा ही कृष्ण यजुर्वेदाची आहे. असो. सौ. इरावती-बाईंनी यमासंबंधी आणखी लिहिले आहे. ‘यम however died childless, he was the first mortal to die and became the king of the dead. मनु generated the mortals with the help of श्रद्धा. Prof. Sarkar has shown that she was a sister of मनु. The यम myth in its Iranian version is still more interesting. यिम was a mythical king who instead of marrying his sister यमी married another woman—the sister of a देव and gave his sister यमी to that देव in exchange. The future of the human race was thus jeopardised but यमी managed to secure a son from यिम while he was in a drunken fit and saved mankind.’ या उतान्यावरून इराणांत भावाबहिणीच्या विवाहांची प्रथा किती प्रबळ होती, याची पुरेशी कल्पना येऊं शकेल. या प्रथेला विरोध करतांना यमानें मित्रावरुणांचाहि आधार घेऊन यमीला सांगितले होते. ‘न तिष्ठन्ति न मिष्टन्त्येते देवानां स्पश इह ये चरन्ति’ म्हणजे मित्रावरुणांचे हेर कधी थांबत नाहीत, कधी चुका करीत नाहीत, तेव्हां त्या इरांच्या भीतीने तरी दुं है पाप करू नकोस. मित्रावरुणांच्या जोडीपैकीं मित्र देव हा सरसकट वचनभंग करणाऱ्यांना शासन करतो आणि वरुण हा वैवाहिक नीतीचे नियमन करतो, अशी वैदिक आर्योची समजूत होती. या जोडीपैकीं एकद्वया मित्राचाच जरथुश्त्री पंथानें स्वीकार केला आणि वरुणाला मात्र त्यांनीं आपल्या देवतांमध्ये स्थान दिले नाही. यावरून वैदिक आणि जरथुश्त्री आर्योतील मतभेदाचे मूळ काय असावे याची कल्पना येते.

### भग आणि अर्यमा यांचे कार्य

प्रजापति सविता होता, तोंपर्यंतचा इतिहास एकंदरीने एकसूत्री होता. पण वर उतरून घेतलेल्या तैत्तिरीय ब्राह्मणांतील वचनांत सांगितल्याप्रमाणे वरुण बनून त्यानें पुरुषस्त्रीसंबंधाचे नियंत्रण करण्याचे कर्तव्य स्वतःकडे घेतले, तेव्हांपासूनचा इतिहास बराच गुंतागुंतीचा झाला आहे. तैत्तिरीय ब्राह्मणांत हस्ताच्या अलंकडील उत्तरा आणि पूर्वा या नक्षत्रांचे अधिपति अनुक्रमे भग आणि अर्यमा हे सांगितले

आहेत. हे दोघेहि अदितीचे पुत्र असून वरुण हा अदितीपुत्रांचा प्रमुख असल्यानें ते त्याचेच प्रतिनिधि आहेत. या दोघांचा अवेस्त्यांत हि उल्लेख येतो. या उभयतांचे कार्य मुख्यतः लँगे जुळविष्णाचेच दिसतें. इथे पुन्हा मला सौ. इरावतीबाईचेच आधार उत्तरून घेणे भाग आहे. ‘अमाजूरिव पित्रोः सचा सती समानात् आ सदसः त्वां इये भगम्’ (२-१७-७ क) ‘I call on you (इंद्र) as an old maid living with her father calls on me.’ ‘अमाजुरः चित् भवयो युवं भगो (१०-३९-३) ‘you are like me the husband bringer god, to spinster’ ‘अश्रमत् इयं अर्यमन् अन्यासां समनं यती। अंगो नु अर्यमन् अस्याः समनं आयति.’ ‘This girl oh अर्यमन्, has toiled going to other girl’s marriage assembly now oh अर्यमन्, shall other women come to her marriage assembly’ ‘अयम् आयाति अर्यमा पुरस्ताद् विषिटस्युपः अस्या इच्छन् अग्रुवै पतिम् उत जायाम् अजामये.’ ‘Here comes अर्यमन् with locks loosened in front, seeking a husband for this spinster and a wife for a wifeless one.’ या सान्या अवतरणांवरून भग आणि अर्यमा यांच्या कार्यक्षेत्राची पुरेशी कल्पना येते.

### भग, भव आणि आग्नि

ऐतिहासिक दृष्ट्या विचार केला असतानाहि त्यांच्याकडे लँगे जुळविष्णाचेच कार्य येणे स्वाभाविक दिसतें. जोंपर्यंत प्रजापति आपल्या कन्येचा अभिलाष करीत होता, तोंपर्यंत विवाहाचा प्रश्न मुळी उत्पन्न झोत नव्हता. पुढे प्रजापतीला रुद्रानें ज्ञासन केल्यानंतर म्हणजे फन्यागमनाचा निषेच प्रस्थापित ज्ञाल्यानंतर मगच्च पित्याच्या घरी अविवाहित राहणाऱ्या मुली आपले लग्न जुळविष्णासाठीं भग आणि अर्यमा यांच्या प्रार्थना करू लागल्या. भगासंबंधी मैक्स मुळर लिहितात. ‘भग another solar deity in the वेद occurs in the अवेस्ता as वघ and has become there a general name for god. This word must be as old as देव, for it occurs in the slavonic languages as बोग, god.’ या भग शब्दाचा गुरुद्विद्यांशी संबंध आहे, हे तज्ज्ञाना सांगायला नकोच. याच्या अर्थासंबंधीं कोणाला संशय असल्यास त्यांनी शुक्रयज्ञवेदांतला राज्याभिषेकविधीमधील पुढील मंत्र पहावा. ‘आनंदनंदावांडौ मे भगः सौभाग्यं पसः’ याप्रमाणे भग शब्दाचा अर्थ निश्चित झाला म्हणजे स्वाभाविकपणेच भग देवाचा शंकरार्दीं कांहीं

संबंध आहे की नाही, हा प्रश्न उपस्थित होतो. या प्रश्नासंबंधी माझें मत असें आहे की क्रग्वेदांतील भग आणि क्रग्वेदोत्तरकालांतील भव हे दोनहि देव विभिन्न नसून एकरूपच आहेत. पश्चिम इराणांतील लोकांत 'व' चा अपभ्रंश 'ग' होत असे, ही गोष्ट लक्षांत घेतली म्हणजे पशुभारतीय समाज परस्परांपासून विभक्त होण्यापूर्वीच्या काळांत भग आणि भव या दोन नांवांनी वस्तुतः एकाच देवाची उपासना प्रचलित होती, हे रहस्य उघडकीला येते. भारताच्या पश्चिमेकडील बाहीक देशांत ख्रदाला भव म्हणत असत, असा शतपथांत ( १-७-३-८ ) उल्लेख आढळतो. 'अग्निः वै स देवः तस्य एतानि नामानि । शर्वः इति यथा प्राच्याः आचक्षन्ते, भवः इति यथा बाहीकाः पशूनाम् पतिः रुद्रो अग्निः इति. ' शतपथाच्या पूर्वी शुक्लयज्ञवेदांतांत ही भव नांवाचा उल्लेख आलेला आहे. इथें पुन्हा भव हा अग्नि कसा या कोऱ्याचा उलगडा केला पाहिजे. क्रग्वेदांत अग्नि हा वसंतसंपाताचा देव आहे. याचा अर्थ असा की अग्नि हा यौवनाचा देव आहे आणि त्यामुळे शुक्ल यजुर्वेदांत ( २-२०-३ ) ( सुषदा योनौ स्वाहा वाद अग्नेय संवेशपतये स्वाहा ) त्याला संवेशनाचा अधिपति ही संज्ञा दिली आहे. ही गोष्ट लक्षांत घेतली म्हणजे अग्नि, भग, भव यांचे परस्परसंबंध सुस्पष्ट होतात. आपल्या परंपरेप्रमाणेहि भगाचा एकादश ख्रदांत समावेश होतो.

### उषा ही वसंतसंपाताची देवता

वेदकालांत अग्नि, भग इत्यादि नांवांनी अधिक परिचित असलेल्या ख्रदानेच कन्यागमन करणाऱ्या प्रजापतीला शासन केले, असें आपली परंपरा सांगते. 'प्रजा पतिः वै स्वाम् दुहितरम् अभ्यध्यायत्, दिवम् इति अन्ये आहुः उषसम् इति अन्ये ( ऐतरेय ब्रा. ३-२-९ ) म्हणजे प्रजापतीला ज्या कन्येचा आभिलाष उत्पन्न झाला, ती द्यु असें कोणी म्हणतात आणि उषा असें कोणी म्हणतात. यांपैकी पहिली अयनविंदूची देवता असून दुसरी संपातविंदूची देवता आहे. यावरून त्याकाळी अयनविंदूपासून एक आणि संपातविंदूपासून एक असे दोन वर्षांरम्ब मानले जात असत, असें दिसून येते. यांच्यापैकी द्यु देवतेसंबंधी कै. डॉ. शामशास्त्री यांनी असल्याचें सिद्ध करण्याची आवश्यकता नाही. पण उषेची गोष्ट तशी नाही. उषा ही वसंतसंपाताची देवता असल्याचें मला प्रथम केंद्रसरकारांतील एक मंत्रि डॉ. पंजाबराव देशमुख यांच्या Religion In Vedic Literature ' या ग्रंथांतील

पुढील वाक्यावस्थन कळून आले, Excepting the Vedic goddess of dawn in whom the Vedic poet personifies dawns in general, this goddess, in practically all the other I. E. branches is a deity which denotes merely the sunrise which heralds the beginning of the spring or the dawn which commences the spring. (Die am Fruhlingsanfang neu aufgehende sonne oder vielmehr die erste Morgenrote des neuen Fruhlings. 'Die Religion der indogermanen Wilke') डॉ. पंजाबरावांनी फारशी चिकित्सा न करतां उत्तरून घेतलेल्या या अवतरणाप्रमाणे युरो-भारतीय आर्योच्या सर्व शाखांमध्ये वसंत क्रतृच्या प्रारंभीच्या एकाच उषेला जर उषा ही संज्ञा लाभली असली, तर त्यांच्या वर्णात तेवढी एकमेव उषाच त्यांना दिसत असली पाहिजे, असें अनुमान काढणे अपरिहार्य होतें. ही गोष्ट लक्षांत घेतली म्हणजे ऐतरेय ब्राह्मणकारांनी वसंतसंपाताला अनुलक्षून उषा हा शब्द कां वापरला, हें कळून येते. या उषेलाच प्राचीन संस्कृतात अहना आणि दहना अर्दीहि नांवे होती. यांची चिकित्सा करतांना 'मोक्षमुल्लराचार्या' नी म्हटले आहे, 'From the roots अह and दह are produced the names अहना the vedic dawn goddess and Athene, as well as the संस्कृत दहना and the Hellenic Daphne.' वर सांगितव्याप्रमाणे उत्तरध्रुव प्रदेशांत उषा आणि वसंत याचा अविच्छेद संबंध असल्यामुळे उषेच्या दहनवाचक नावाशीं सदृश असै अग्नि हें नांव वसंताला लाभले. असा या नावाचा संक्षिप्त उलगडा आहे.

### शतपथाचा आधार

या विवेचनाला शतपथाचाहि (६-१-३) आधार आहे. त्या आख्यानांत स्पष्ट सांगितलें आहे की, संवत्सरानें त्याची पत्नी उषा हिंच्यापासून अग्नि नामक कुमार उत्पन्न केला. रुद्र, शर्व, भव, उग्र, पशुपति, अशनि, ईशान आणि महादेव हीं सर्व त्याचीच नांवे आहेत. हा कुमार अग्नि जन्मतःच मला नांवे ठेवा म्हणून हट्ट धरून रुद्रं लागला, याकरिता त्याला इतकीं नांवे ठेवावीं लागलीं असें शतपथानें सांगितलें असलें तरीं अग्नि, भग, भव यांसारख्या सौम्य देवतांच्या रूपानें प्रजापतीच्या कन्यागमनाच्या सवयीचें निर्मूलन करणे अशक्य झाल्यामुळेच त्या देवाला शेवटी रुद्रावतार धारण करावा लागला, हें ऐतरेयकारांचें म्हणणेच इतिहासाशीं अधिक

सुसंगत आहे. ‘तेषां या एव धोरतमाः तन्व आसन् ता एकधा समभरन् । ताः संभृता एष देवः अभवत् ।’

### संचारक्षेत्राचा विस्तार

प्रजापतीच्या कन्यागमनाचा प्रतिरोध करण्याकरितां एकीकडे अशीने रुद्रावतार धारण केला असला तर दुसरीकडे त्याच्या कन्यांनीहि असल्या अत्याचाराला बळी पडण्योपेक्षां घरांदून पद्धून जाण्याचाच मार्ग स्वीकारला. वृहदारण्यकांत (१-४-४) सांगितले आहे. ‘सा उ ह इयम् ईक्षांचके । कथं तु मा आत्मनः एव जनयित्वा संभवति हन्त तिरोऽसानीति.’ म्हणजे त्या रुदीने पाहिले की, स्वतःपासून मला उत्पन्न करून हा माझ्याशींच कसा समागम करतो? त्यापेक्षां आपण घरांदून नाहीसै व्हावें. घरांदून पळणारी पहिली कन्या हरिणीप्रमाणे उड्या मारीत पद्धून जात असतां प्रजापतीने हरिण्हपानें तिला गांठलेंच. पण त्यानंतर लौकरच मानवाचा अशमयुगांत प्रवेश झाला आणि त्वष्ट्याची कन्या सरण्यु ही आपल्या तापदायक पतीच्या घरांदून घोडीच्या रूपाने म्हणजे घोडीच्या साहाय्याने पद्धून गेली. सांगण्याचा इत्यर्थ हा की, मानवाला पशुपालनाची, विशेषतः अश्वपालनाची विद्या साध्य झाल्यानंतर त्याचें संचारक्षेत्र जसें विस्तृत होऊं लागले, तसें प्रजापतीच्या कन्यांचें त्यांच्या दुर्वर्तनापासून परिनाम पण होऊं लागले. प्रजापतीचें शासन करणाऱ्या रुद्रानें देवांकदून स्वतःसाठीं पद्धूचें आधिपत्य मागून घेतले, तें यासाठीच होय.

### अग्रीला नरबलि

अशीने रुद्रावतार धारण केल्याचा वर जो उल्लेख केला आहे, त्याचें इथें आणखी थोडे स्पष्टीकरण करणे आवश्यक आहे. अगि म्हणजे वसंतसंपाताचा बिंदु. हा बिंदु आकाशांत एखाद्या ठळक तारकेपाशीं असला तरच तो वैदिक आर्यीना सहज ओळखतां येत असे. याच्या उलट तो एखाद्या तारकेपासून सरकून अंतरिक्षांतील पाण्यांत म्हणजे आकाशाच्या निळ्या पोकळीत लुत झाला तर त्यांचा मोठाच घोटाळा होत असे. अशाप्रकारे तैत्तिरीय संहितेच्या परंपरेप्रमाणे वैदिक आर्यांने तीन अगि त्यांना सोडून गेले, म्हणजे त्यांचा वसंतसंपात तीन नक्षत्रांदून मार्गे आला. त्यानंतर दशम मंडलांतील ५१ सूक्ताप्रमाणे चौथा वसंतसंपात यमाने दाखवून दिल्यानंतर त्याने तरी आपल्याला टाकून जाऊं नये, यासाठीं देवांनीं ‘वृतं चापां पुरुषं चोषधीनाम्’ या आहुति देण्याचें अभिवचन दिले. या वचनाचे स्पष्टीकरण करतांना सायणाचार्यीनीं ‘शरीरदाया ह वा अमयो भवन्ति’ आणि

## १५४ : वैदिक आर्योंचे ज्योतिर्विज्ञान

‘पुरुषाहुतिर्यस्य प्रियतमा’ या कौषीतकीत्राह्मणांतील वचनांचाहि आधार घेतला आहे. वर उल्लेखिलेल्या सौचाक अभीन्द्या सूक्ष्मांत सारे देव लपलेल्या अभीला बाहेर येण्यासाठी विनवीत असतांना त्यानें एकट्या वरुणाशींच संभाषण केलें, यावरूनहि अभींचे वरुणाशीं कांहीं विशेष नारें असल्याचे व्यक्त होतें. पण वरुणाचा अग्नि, रुद्र, मन्यु इत्यादि देवतांशीं श्रसलेला संबंध सुव्यक्त करण्यासाठीं स्वतंत्रच लेख लिहावा लागेल, सध्यां इतकेंच सांगितलें म्हणजे पुरे कीं, भग आणि अर्यमा या देवतांना वैदिक आर्योप्रमाणेंच मान्यता देऊन इराणी आर्योंनी व्यवहारतः विवाहसंस्थेला मान्यता दिली असली तरी कन्यागमनाचा प्रतिषेध करणारा रुद्र अथवा शर्व आणि भागिनीगमनाचा प्रतिषेध करणारा यम या उभयतांच्यो आराधनेला त्यांनी निकरानें विरोध केला. रुद्र आणि यम यांनींच सवितादेवाच्या उपासकांमधील सामाजिक अराजकाचा अंत घडवून आणला असल्यामुळे सविता देवांचे कोडे उलगडण्याच्या प्रयत्नांची परिसमाप्ति इथेंच करणे इष्ट आहे.



REFBK-0012342



# अशोक ते कालिदास

( छापत आहे. )

लेखक : अ. ज. करंदीकर

कालिदासानें पुष्यमित्र, अग्निमित्र आणि विक्रम या तीन ऐति-  
हासिक समाटांचा उल्लेख केला आहे. यांच्यापैकीं पुष्यमित्राच्या  
चरित्राचा उलगडा करण्याकरितां अशोकाच्या चरित्राचाहि पुन-  
विचार करावा लागतो. यामुळे या ग्रंथाला अशोक ते कालिदास  
हें नांव दिलें आहे. या ग्रंथांत अशोकचरित्राचा पुनर्विचार, पुष्प-  
मित्राचं चरित्र, अथेन्सच्या कवींचा कालिदासावरील प्रभाव,  
कुमारसंभवाची प्रस्तावना, कालिदास आणि अश्वघोष, कालिदास-  
कृतींचे रसग्रहण, विक्रमादित्य चरित्र, पतंजलि चरित्र इत्यादि अपूर्व  
संशोधनानें भरलेलीं प्रकरणे आहेत. कालिदासाविषयीं चर्चेंचे  
चर्चितचर्चण आज शंभर वर्षे सतत चालले असले तरी प्रस्तुत  
ग्रंथानें या कालखंडावर अगदीं अभिनव प्रकाश पडणार आहे. हा  
ग्रंथ प्रसिद्ध ज्ञाल्यावर कालिदासावरील यापूर्वीचे बहुतेक सारे  
ग्रंथ कालाच्या उदरांत लुप्त होतोल याविषयीं संशय नाहीं.

ॐ अ॒ष्ट॒ं अ॒ष्ट॒ं अ॒ष्ट॒ं अ॒ष्ट॒ं अ॒ष्ट॒ं अ॒ष्ट॒ं अ॒ष्ट॒ं

## अशोक ते कालिदास

( छापत आहे )

लेखक : अ. ज. करंदीकर

कालिदासानें पुष्यमित्र, अग्निमित्र आणि विक्रम या तीन ऐतिहासिक समाटांचा उल्लेख केला आहे. यांच्यापैकीं पुष्यमित्राच्या चरित्राचा उलगडा करण्याकरितां अशोकाच्या चरित्राचाहि पुनर्विचार करावा लागतो. यामुळे या ग्रंथाला अशोक ते कालिदास हें नांव दिलें आहे. या ग्रंथांत अशोकचरित्राचा पुनर्विचार, पुष्यमित्राचे चरित्र, अथेन्सच्या कवींचा कालिदासावरील प्रभाव, कुमारसंभवाची प्रस्तावना, कालिदास आणि अश्वघोष, कालिदासकृतींचे रसग्रहण, विक्रमादित्य चरित्र, पतंजलि चरित्र इत्यादि अपूर्व संशोधनानें भरलेलीं प्रकरणे आहेत. कालिदासाविषयीं चर्चेचे चर्वितचर्वण आज शंभर वर्षे सतत चालले असले तरी प्रस्तुत ग्रंथानें या कालखंडावर अगदीं अभिनव प्रकाश पडणार आहे. हा ग्रंथ प्रसिद्ध ज्ञात्यावर कालिदासावरील यापूर्वीचे बहुतेक सारे ग्रंथ कालाच्या उदरांत लुप्त होतील याविषयीं संशय नाहीं.

ॐ अ॒ष्ट॒ं अ॒ष्ट॒ं अ॒ष्ट॒ं अ॒ष्ट॒ं अ॒ष्ट॒ं अ॒ष्ट॒ं अ॒ष्ट॒ं